
श्रान्ताद्यनन्तगुणिनोवात्स्यश्रीचक्रवर्तिनिः । 
तातस्यपादयुग्े मे प्रबन्धोऽयं समप्यति॥ 





सिद्धान्ते भास्कर तंयुणनिधिमनघं देवनाथार्यसूरिं 
तत्पादूसेक्कार्यभुवि विदितभव तातरामा्ुजार्यम्‌। 

शिष्ट गात्स्यान्ववायं सुचरितविदितश्रीनसिहार्यमीडे 
मीपासा्रन्धवेद्य दिवि भुवि च सदा भास्कर श्रीगिवासम्‌॥ 


जनकौ शात्तिसम्पत्नौ दयापूरितरूपिणौ। 
पूजनीयावहं वन्दे कल्याणी चक्रवर्तिनौ ॥ 

भूमिका 


“वेदोऽखिलो धर्ममूलम्‌" इत्यादिवचनैः वेदः धर्मप्रमाणेषु प्रथमगणितः। 
सोऽयं वेदः नानाशाखासंकरुल. अतिमहान्‌ वृक्षः स्वाश्रितेभ्य 
एेहिकामुष्पिकम्रेयस्साधनरूपाणि प्रियाणि हिततमानि च फलानि वितरति। ˆअनन्ता 
वै वेदाः" इति अनन्तत्वमपि श्रुतेः प्रमाणसिद्धम्‌ । अत एव दुरवगमोऽप्यय वेदः। 
तादृशस्य वेदस्य अर्थं बोधयितुमेव प्रवत्तं मीमांसाशास्लम्‌ । वेदः कर्मकाण्डरूपेण 
ब्रह्मकाण्डरूपेण च द्वेधा यथा विभक्तः, तथैव तद्र्थिर्णयौपयिकं मीमासाशास्रमपि 
“कर्म मीमांसा' ब्रह्म मीमांसा" चेति द्विधा विभक्तम्‌ प्रतिपाद्यार्थभेदमुपेक्ष्य यथा 
कृत्स्नोऽपि वेदः 'वेद' इति नाम्ना व्यपदिश्यते तथैव मीमांसा" इति पदेन कृत्स्नं 
मीमांसाशास् निर्दिश्यते! अत एवानयोः एेकयं स्वरसतः प्रतीयते । कर्ममीमांसायाः 
प्रवर्तकः (जैमिनिः महर्षिः" ", ब्रह्ममीमांसायास्तु ` बादरायणो महर्षिः 
प्रवर्तकः । जैमिनिना प्रोक्तानां सूत्राणां व्याख्यानं शबरस्वामिना व्यरचि, यदद्य 
शाबरभाष्यम्‌ इति नाम्ना प्रथते। तदुपरि कुमारिलभट्ः प्रभाकरश्च स्वस्वमतानसारं 


व्याख्यां स्यन्त परस्परं भिन्न प्रस्थानं प्रवर्तयामासतुः । एतस्मिन्‌ प्रस्थानद्रयेऽपि 
बहवो ग्रन्थाः ग्रथिताः । इत्यास्तामेतत्‌। 


अथैवं सति व्यासबोधायनटङ्कद्रमिडार्यादिशिष्टपरिगृहीतं 
पन्थानमवलम्ब्य जैमिनिसूत्राणि व्याष्याचज्ु: कविताकिंकसिंहाः 
श्रीप्रेदान्देशिकाः। एते काञ्चीमण्डले तृप्पुल्‌ इति ग्रमे, क्रिस्तोः पर त्रयोदशशतके 
स्वजनिं प्रापुः । तैः स्तोत्रकाव्यं, महाकाव्यं, नाटकं 
न्यायमीमां सवे दान्तादिशाक्रग्रन्थाश्च व्यरचिषत । मीमांसारचनायां 
“शिश्वरमीमासा'', ˆ मीमांसापादुके' "ति ग्रन्थद्वयमेतेषां प्राधान्यमावहति । तत्राद्यो 
ग्रन्थ; गद्यरूपः, अपरस्तु पद्यरूपः । उभयोरपि भगवतः विग्रहवत्वफलप्रदत्वादि 
प्रसाधनमेव प्रधानं चिकीर्षितम्‌ । अत एव सेश्वरमीमासाप्रस्थानमिदं शाबरप्रस्थानात्‌ 
भिद्यमानं सत्‌ दार्शनिकक्षत्रे महत्वमावहति । सेश्वरमीमासा, मीमांसापादुका चेति 
्रन्थद्रयमपि न सम्पूर्णं साम्प्रतम्‌ उपलभ्यते । तत्रापि मीमांसापादुकामधिकृत्यैव 
वयमत्र लेखनीं व्यापारयामः । 


अथ पूर्वोत्तरमीमां सयोरैकशास्त्यं वर्णयन्ति विशिष्ट्रैतिनः । तत्र 
प्रमाणानि बहूनि प्रदर्शयन्त्याचार्याः } श्रीमति भाष्ये भगवद्रामानुजाचार्याः तदाह 
वृत्तिकारः संहितमेतच्छारीरकं जैमिनीयेन षोडशलक्षणेनेति शासरैकत्वसिद्धिरि''ति 
विषयेऽस्मिन्‌ वृत्तिकारस्य सम्मतिं प्रदर्शयन्तः वादस्यास्य सम्प्रदायसिद्धत्वमपि 
प्रकरीचक्कुः । ततः ' मीमासाशाखम्‌ अथातो धर्मजिज्ञासा (पू.मी. १-१-१९) 
इत्यारभ्य अनावृत्तिश्शब्दात्‌ अनावृत्तिश्शब्दात्‌' इत्येवमन्तं सङ्गतिविशेषेण 
विशिष्टम्‌" इति पृरोत्तसमीमांसाशास्नयोरेकत्वं स्पष्ुदीर्यामासुः श्रीभाष्यकृतः । 
तदेव मतं ्ुतप्रकाशिकादिग्रनथेषु निपुणं परिपोषितं भवति । एवमेव स्वाचार्योक्ति 
मनागपि अपरिवर्तयन्तः श्रमद्वङ्कटनाथार्याः मीमांसापादुकाष्ये ग्रन्थे 


““मीमांसेत्येकमेतत्‌ श्रुतिविषयनयस्तोपसङ्ग्राहि शाखं 
षट्काध्यायाङ्नप्रभदैर्भिदुरतरतनुः सा त्रिभिः काण्डभेदैः। 
सङ्गत्या च त्रयाणां क्रमनियतिरपि स्यादिहौचित्यवत्या 
विंशत्या लक्षणैः खल्वियमवयविनी वृक्तिकारोपदिष्टा । '' 

इति पूर्वोत्तरमीमांसयोरेकत्वं स्थापयामासुः । 


तदिदं मतं पोषयितु पूर्वोत्तरमीमांसयोरेकवाक्यताप्रतिपत्तिफलकसन्रतेः 
प्रदर्शनमपि तत्र तत्र ग्रन्थेषु कृतमस्ति । यत्निरूपणानन्तरं यन्निरूप्यते तयोः परस्परं 
विद्यमानस्सम्बन्धः सङ्गतिपदवाच्यः । एकवाक्यताप्रतिपत्तिरेव सङ्गतेः प्रयोजनं 
भवति । अत एवोक्तं पूर्वकाण्डे द्वितीयप्रथमे “अर्थैकत्वादेकं वाक्यं साकाद्गं चेद्‌ 
विभागः स्यात्‌" इति। सेयं सद्रतिः पूर्वोत्तरमीमांसयोरपि वरीवर्ति तत्र विद्यमानान्‌ 
सद्गतिविशेषान्‌ सप्तधा न्यरुरूपन्‌ श्रुतप्रकाशिकाचार्याः - यथा (१) पाठक्रमः 
(२) अर्थस्वभावः (३) कर्म॑ब्रह्मणोरक्नाज्निभावस्वारस्यं (४) कासुचिद्‌ विद्याम 
यज्ञतदुपकरणादीनां दृष्टिविशेषणत्वोक्तिः (५) कर्भब्रह्मविद्ययोः 
दृष्टान्तदार्टात्तिकभावः (६) विद्याकर्मणोः उत्पाद्योत्पादकभावबलेन 
तच्छेषभूतविचारयोस्तत्क्रमभाक्त्वोपपत्तिः (७) उत्तरभागस्यपूर्वभागोक्तन्याय 
सापेक्षत्वम्‌ इति । एतेषां निरूपणं प्रनन्धेऽस्मिन्‌ यथामति कृतं वर्तत इति नात्र 
प्रस्तूयते । 


एवमत्र अधिकरणसारावलीकासोऽपि प्रयोगविधिबलात्‌ किञ्चित 
निरूपयामास । प्रयो गविधिर्नाम प्रयोगप्राशुभावमोधको विधिः । तत्र 
पदार्थविशेषणत्वेन नियतं क्रममपि स विधत्ते । स च क्रमः विततिविशेषरूप, 
पौर्वापर्यरूपो वा ! पौर्वापिर्यरूपः क्रमस्तु पूर्वकालभवत्वापरकालभवत्वरूप- 
प्तत्तदञ्नभूतकर्मनिष्ठस्तत्तद्गविधिना बोध्यते । क्त्वा प्रत्यय प्रथमादिशब्दरूपा 
रतिः प्रमाणमत्र । क्रचित्‌ सा प्रत्यक्षरूपा, कचित्‌ अर्थादि प्रमाणकल्ितेति 
र्वमीमांसा सरणिः । स च क्रमः श्रुत्यर्थपाठस्थानमुख्यप्रवृत्याख्यभेदेन षड्िध । 


सोऽयं क्रमः पूर्वोत्तपमीमांसयोरेकशाखत्वे प्रमाणं भवतीति । 
“श्रावण्यंप्राक्तरिवगे सफलयतनतोपासनाङ्त्वतोऽपि 
व्याख्यारूपेऽत्र शास्रे क्रमनियतिरसौ स्याच्च मुख्यक्रमेण । 
मानत्वादिर्विचार्यः पुरत इह तथा बाक्यवेद्यात्पदार्थः 
दृष्टान्तश्चोपमेयाद्‌ यदि मधु सविधे यातु चाद्रि किमर्थः ॥ 


इत्यत्र श्रीमद्रेदान्तदेशिकाचार्यः प्रादीदृशत्‌ । अमुमेवाशय सेश्वरमीमासायामपि 
ˆ“काण्डक्रमोऽपि . . . . . . पूर्वभावी 'ति ग्रन्थेन प्राचीकशत्‌ आचार्यः 
श्रीमद्रेदान्तदेशिकः। 


एवं मीमांसापादुकापस्तराणे व्याख्येयवेदभागयोः पूर्वोत्तरयोः येन क्रमेण 
अध्ययने प्रवर्तते माणवकः, तेनैव क्रमेण तद्न्याख्यानभूतमीमासाशास्रयोरपि 
प्रवर्तत इति सिद्धमेकशास्रत्वं पूर्वोत्तरमीमां सयोरिति सङ्गतिः प्रादर्शि 
श्रीमत्कुमासवरदाचार्येण । 

एवमत्र उपजीन्योपजीवकभावरूपस्सञ्रतिविशेषोऽपि अत्र सूपपाद इति 
मीमासापादुकायां 


“ग्राह्यं सर्वत्र मानं परभजनविधौ भेदतादात्म्यचर्चां 
तत्रैवाङ्ग्रयुक्ती परिकरघटने मार्गभेदक्रमाप्तिः । 
कर्ता वैराम्यपाद प्रभूतिषु, विविधावस्थितिः स्थापनीयः 
शेषं चाशेषमीदुक्‌ विलगति बहुषु ब्रह्मकाण्डस्थलेषु 11" इत्यत्र 
न्यरूपि । 


एवमत्र उत्तरमीमांसाभागः पूर्वमीमांसाभागनिरूपितनिरुकतैकवाक्यतावान्‌ 
पूर्वभागप्रतिपाद्यार्थसन्नतार्थप्रतिपादकत्वात्‌ इत्यनुमानमपि प्रमाणं भवति । यत्‌ 
यत्प्रतिपाद्यार्थसन्नतार्थकं भवति तत्‌ तेन सह एकवाक्यमिति सामान्यमुखी 
व्या्षिराद्रियते। 


एवं “सङ्गतिविशेषेणविशिष्टक्रम' मित्यस्य श्रीभाष्यवचनस्य तात्पर्य 
नहूग्रन्थाशय पुरस्सरं प्रबन्धेऽस्मिन्‌ प्रदर्शितम्‌ । 


अङ्कानि वेदाश्चत्वारः मीमांसान्यायविस्तरः । 

पुराणं धर्मशास्रं च विद्याह्येताश्चतुर्दश 1" 
इत्यादि वचनानुरोधं विद्यास्थानानि चतुर्दशेति प्रतीयते । तत्र मीमांसेति 
एक वचनावगतस्य एकत्वस्य समादरः कार्यः, अन्यथा अन्यतरस्य 
मीमां साशाखस्य विद्यास्थानत्वं भज्येत । अतस्तदुपपत्तये पूर्वोत्तरयोः 
,मीमांसाशाख्रयोरेकत्वं समादर्तव्यं भवति ) युक्तिरियम्‌ अनितरग्रन्थसाधारणा 
मीमांसापादुकायां "विद्यास्थानानि चत्वार्यगणिषतः इत्यत्र निर्दिष्टा | 

एवमत्र कर्तुभेदः शास्रैकत्वभङ्ञप्रयोजकः, परस्पर 
विरुद्धार्थप्रतिपादकत्वेन एकशासखरताधन्गः, जैमिनिः देवतानिराकरणवादी 
इत्यादीनापाक्षेपाणां समुचितं समाधानमपि प्रनन्धेऽस्मिन्‌ प्रदर्शितम्‌ । 


एवम्‌ एेकशासत्यवादे मीमां सापादुकायामन्यत्र च पोषिताः 
विशिष्टद्रैतसिद्धान्ताः यथाशक्ति प्रबन्धेऽस्मिन्‌ सविस्तरमुपपादिताः । 


ततः शाखरारम्भसूत्रं विचारार्थम्‌ अथातो धर्मजिज्ञासा' इति प्रवर्तते । 
र्वोत्तरमीमांसयोरेकशासरत्वसमर्थनम्‌ अथशब्दस्य स्वारस्यादपीत्यपि ध्येयम्‌ । 
अथातो धर्मजिज्ञासा" इति प्रथमं सूत्रमस्ति। वेदार्थनिर्णायक न्यायकलापसङ्ग्रह 
व मीमांसाशाखम्‌ । न्यायो नाम अधिकरणम्‌ । तत्स्वरूपविचार प्रथमं सुनिपुणं 
स्तौति मीमांसापादुका । ततः प्रथमाधिकरणविचारं प्रवर्तयति । 


प्रथमाधिकरणविचारः भटैः प्राभाकरैश्चस्वस्वमतानुयोधं प्रवर्तितः यस्तु 
पस्पर विसोधमावहति ! जिज्ञासाधिकरणरचनार्थं “स्वाध्यायोऽध्येतव्यः' 
यथ्ययनविधिस्वरूपमपि निर्णेतव्यं भवति । अतः प्रथमं 
इमतानुरोधपध्ययनविधिस्वरूप प्रदर्शिंतमत्र । ततः प्राभाकरमतमपि विचारितम । 


तदुभयमतमपि सुविशदं गवेषणदृष्ट्या विचारितमत्र । यथा - भादट्रमतेन प्रकारदरये 
अध्ययनविधेः नियमस्वरूपविचारः, अध्ययनस्य स्वविधिप्रयुक्तत्वम्‌ 
प्राभाकरमतेन अध्ययनस्य अध्यापनविधिप्रयुक्तत्वम्‌ 
तदर्थमुपनयनमध्यापनाङ्गमिति पक्षनिर्णयः, इत्यादयः विचाराः प्रस्तुता 
प्रबन्धेऽस्मिन्‌ । ततः परं भाटरमतानुसारस्य अधिकरणविचारस 
विशिष्टद्वैतमतानुरोधं दूषणं विहितम्‌ । ततः प्राभाकररचनाया अपि निरास 
प्रमाणपुरस्सरं प्रदर्शितः । ततः स्वमतानुरोध मीमांसापादुकाय 
जिज्ञासाधिकरणस्चना प्रवर्तिता । तदर्थमध्ययनविधिविचारोऽपि कृतः । तः 
अध्ययनस्य फलं नार्थज्ञानं, नवा आचार्यकसिद्धिः, अपि ६ 
अक्षरराशिग्रहणमात्रमिति प्रसाधितम्‌ । एवं विचारोऽपि न वैधः, अपि ( 
रागतस्सम्भवतीति प्रमाणबलेन प्रदर्शितम्‌ । ततः परं अध्ययनस्य 
संस्कारकर्मत्वनिरूपणं परपक्षनिरासमुखेन अकारि । स च संस्कारः भगवत्परीतिरूप 
इत्यपि प्रासाधि। 


अतः परम्‌ अथातश्शब्दयोरर्थवर्णनं कृत्वा धर्मपदार्थवर्णनमकारि । तत्र 
धर्मशब्दः सिद्धसाध्यरूपकर्मब्रह्मोभयमपि शक्त्यैव बोधयतीति निरूपितम्‌ । 
लक्षणामुखेनापि धर्मशब्दस्य भगवद्राचकत्वं सुसाधमिति प्रदर्धितम्‌। अथ शब्दः 
नित्यनैमित्तिककाम्यरूपाणां त्रयाणामपि कर्मणां स्ववाच्यत्वेन बोधयतीत्यपि 
निरूपितम्‌ । ततः विषयफलयुत शाक्नमिति प्रथमसूत्र जैमिनिः प्राव्तिषटेति सुनिपुणं 
मीमांसापादुकायां निरूपितम्‌ । ततः जिज्ञासाशब्दार्थविचारः कृतः 
मीमासापादुकायाम्‌। एवं मीमासापादुकायां भाद्रप्राभाकरादि प्रस्थानेऽप्यनिरूपिताः 
बहवः विषयाः कूलङ्कष विचाप्ताः इति ग्रन्थोऽयं दार्शनिकक्ेतरे विशिष्य 
सेश्वरमीमासप्रस्थाने प्रथमं पदमावहतीति चेदत्र नास्त्यतिशयोक्तिः। 


एव प्रथमाधिकणे स्वाध्यायाध्ययनानन्तरं धर्मविचार. कर्तव्य इति प्रतिज्ञा 
कृता । विचारणीयस्य धर्मस्य स्वरूपं लक्षणं च कीदृशमिति विचारयितं प्रवर्तते 


द्वितीयमधिकरणम्‌। अत्रापि विषयशुद्धयर्थ प्रथमं भाटदानुसारम्‌ अधिकरणविच 

प्रवर्तितः । एव प्राभाकरमतरीत्यापि विचारः प्रस्तुतः । ततः मीमासापादुका 

एतदधिकरणविचारः स्वमतानुरोधं कृतः । ˆ चोदना नाम क्रियायाः प्रवर्त 

वचनमित्याहुः'* इति शाबरं वचनम्‌ । तच्च ईश्वराज्ञारूपमित्याचाय 

मीमांसापादुकाया निरूपयन्ति । तत्र श्रुतिः स्मृतिर्भमैवाज्ञा' इति विष्णुधर्मवचन 
(विष्णुधर्मः - 76/31), एवं "यः शास्रविधिमुत्सज्य' इति गीता (16-23, 
याः व्याख्यानभूतं ˆ शाख वेदाः, विधिः अनुशासनम्‌'' ई 
भगवद्रामानुजकृतभाष्यवचनमपि प्रमाणं भवति । चोदनाशब्दः पुरुषाभिप्रायमेः 
बोधयतीति प्रतीमः । अत एव (आचार्यचोदितः करोमीति हि दृश्यते" इ 
शानरभाष्यवचनं साधुसङ्गच्छते । यद्येव युज्यते यत्‌ लौकिकवाक्ये पुरुषाभिप्रार 
एव चौदनाभिधेय इति, तर्हिं लोकवेदाविरोधेन वेदेऽपि स एवाभिप्राय 
चोदनापदाभिलप्य इति स्वीकर्तव्यम्‌ } स चाभिप्रायः परमात्मनिष्ठ इति सिद्धं 
स्समीहितम्‌ । एतदेव मनसि निधाय श्रीरत्रराजस्तवे श्रीपराशरभटपादाः 


"आशना ते स निमित्तनित्यविधयः स्वर्गादिकाम्यद्विधिः 
सोऽनुज्ञा शठचित्तशास्रवशतोपायोऽभिचारश्ुतिः। 
स्वीयस्य समस्तशासितुरही श्रीरङ्गराजस्य ते 
रक्षाकूतनिवेदिनी श्ुतिरपि त्वाच्नित्यशास्तिस्ततः ।।'' 


(श्रीरङ्गाजस्तव -२-२४) इति नित्यनैमित्तिक काम्यादिस्थलेषु परमात्यनः 
अभिप्रायविशेषः कथं वर्तत इति प्रादीदृशन्‌ । तथा चैवं सति ईश्वरमनद्गीकृत्य 
अभिप्रायविशेषस्य शब्दनिषठत्वेन शाबरभाष्यकृतं वर्णनं युक्तिसहं नेति स्पषठ प्रतीयते । 


॥) 


एवमस्मित्रधिकरणे वेदार्थ- कार्यरूपो भवति, तच कार्य 
चोदनाशब्दगम्यम्‌, सूत्रघटकम्‌ अर्थपदम्‌ अनर्थातुबन्धिन श्येनयागादे- 
व्य॑वच्छे दपरमित्यादि प्राभाकरमतमप्युपवर्ण्य तस्य निरसोऽपि 


मीमासरापादुकाकारेण अनितरसाधारणं व्यधायि। एवं सूत्रघरकधर्मपदेन बौद्धोक्त 
धमदिरग्रहण प्रकारोऽपि वर्णितोऽत्र | सूत्रेणानेन चोदनैव लक्षण प्रमाणमिति, 
चोदनालक्षणगेवेति समासद्रयेन प्रतिज्ञाद्रयलाभ. प्रदर्शितः । तत्राद्या प्रतिज्ञा 
प्रत्यक्षसूत्रे समर्थयिष्यते, द्वितीया तु ओौत्पत्तिक सूत्रादाविति विवेकः । 


तृत्तीयाधिकरणे (तस्य निमित्तपरीष्टि.' इति सूत्रेण धर्मस्य प्रमाण परीक्षणं 
कार्यमिति प्रसाधितम्‌। तदर्थ पर्वत्तरपक्षौ प्रस्तावित । तत्र सूत्रार्थवर्णनावसरे उपवर्षः 
नजः अध्याह्यरं कृत्वा धर्मस्य निपित्तपरीक्षणं न कार्यमिति प्रत्यपादयत्‌ । 
तदिदमौपवर्षकथनं पूर्वपक्षानुसारमिति अन्वारुह्य वचनत्वेन मीमांसापादुकायां 
प्रदर्शितम्‌ । ततः सूत्रे घटिताना प्रयोजनं प्रकटीकृतम्‌ । तस्मिन्नेवावसरे निमित्तपदं 
शासख्योनित्वादित्यत्र योनिशब्दवत्‌ प्रमाणपरमिति प्रमाणपुरस्सर प्रदर्शितम्‌ । 


चतुर्थैऽधिकरणे प्रत्यक्षादेर्धरमाप्रमाणत्वं प्रसाधितम्‌ । तत्र प्रथमं 
भाट्वाभिमद्भम्‌ अधिकरणवर्णनं प्रस्तुतम्‌ । भाट्राः खलु अधिकरणेऽस्मिन्‌ 
प्रत्यक्षादीनामपि प्रामाण्याविशेषात्‌ धर्मे तेषामपि प्रामाण्य सम्भवात्‌ कथं चोदनैव 
प्रमाणं धर्मे भवतीति प्रतिज्ञा युक्तेति पूर्वपक्ष परस्तूय विद्यमानोपलम्भत्वात्‌ प्रत्यक्षादि 
अंलौकिकभूते धर्े प्रमाणं न भवितुमर्हति इति सिद्धान्तं प्राणैषुः । परं तु 
मीमांसापादुकाकृता पूर्वोक्तसिद्धान्त एव अनेकाभिः नवीनाभिः युक्तिभिः 
श्रतिष्ठापितः। यथा पूर्वपक्षप्रसज्गावसरे 'द्रव्यक्रियागुणादीगःं धर्मत्वं स्थापयिष्यते" 
इति भटकुमारिलिवचनानुरोधं धर्मस्वरूपाणां द्रव्यक्रियागुणादीनां प्रत्यक्षवेद्यत्वं 
सुकसमेबेति धमे प्रतयक्षाद्यपि प्रमाणं भवतीति काचन नवीना युक्तिः प्रतिपादिता। 
तस्य पूर्वपक्षस्य खण्डनावसरे मीमांसापादुकाकरैः द्रव्यक्रियागुणादीनां 
धृतिजनकतारूपेण धर्मत्वस्वीकारात्‌ न कोऽपि दोष इत्यभिधाय । धृतिर्नाम प्रीतिः। 
सा च भगवचिषठा । सैव चोदनापदाभिलप्या । सा तु अतीद्धियेति न पूर्वपक्षकथनं 
युक्तम्‌ । एतच्च सिद्धसाध्योभयधर्मसमानमिति प्रत्येतव्यम्‌ । ततः सूत्रघटकपदानां 
सार्थक्यं प्रदर्शित । तत्र परुषपद निवेशस्य पयोजनवर्णनावसपे ेदेस्ियिन. 


प्राणविज्ञानेभ्यः भिन्नः जीव इति प्रदर्शनार्थमेव पुरुषपद प्रयुक्तमिति मीमासापादुकायां 
प्रोक्तम्‌ । तदिदं न कुत्रचित्‌ मीमांसाग्रन्थेषु भाष्यादिषु अवलोक्यत इति आचार्याः 
विशिष्ट स्थानमावहन्ति मीमांसाशास्र । 


एवमेव आचार्यपादैः सूत्रस्यास्य सत्तत्पदयोः व्यत्यासं कृत्वा सूत्रार्थं 
वर्णयतः उपवर्षस्य मतं महता आद्रेण समर्थितम्‌ । परं तु तन्मत भटैः खण्डितम्‌ । 
भाट्कृतं खण्डनं न युक्तसहमिति प्रमाण पुरस्सरं प्रदर्श्य ओौपवर्षमतं स्थापितमत्र । 
अनेनःसत्सम्प्रदाये वेदान्ताचार्याणां कियानाद्रः आसीदिति अभ्यूहितु बयं शक्नुमः। न 
चैवं सति वृत्तिकारस्य उपवर्षाचार्यस्य अभिमतं प्रमाणषट्ूककथनं किमर्थ 
विशिष्टद्वैतिना नाद्रियत इति वाच्यम्‌ , तत्र गोबलीवर्दन्यायेन समाधानं विहितम्‌ । 
यथा गामानय बलीवर्दमानयेति प्रयोगमात्रेण न बलीवर्दस्य गोभित्नत्वमिष्टं तथा 
पृथक्पाठमात्रेण अर्थात्‌ प्रत्यक्षानुमानोपमानशब्दार्थापत््यनुपलन्धयः प्रमाणानि 
षडिति कथनमात्रेण न प्रमाणभेदो भवति। 


एवमधिकरणेऽस्मिन्‌ योगिप्रत्यक्षस्यापि धर्म प्रति अनिमित्तत्वं स्थापितम्‌। 
आगमत्वाविशेषेण सुगताद्यागमस्य धर्म प्रति निमित्तत्वं स्यादिति पूर्वपक्षमुत्थाप्य 
नौद्धधर्मस्य तदावेदकागमस्यापि अप्रामाण्यं प्रसङ्गात्‌ अत्र निरूपितम्‌ । अन्ते 
सूत्रेणानेन जगत्सत्यत्वमप्युपवर्णितमिति आचार्यः प्रतिपादितम्‌] अधिकरणेनानेन 
चोदनैव धर्मे प्रमाणमिति चोदनासूब्रे प्रतिज्ञातस्य प्रतिष्ठापनं कृतम्‌| 


ओौत्पत्तिकसूत्रेण पञ्चमेऽधिकरणे चोदना प्रमाणमेवेति चोदनासूत्न 
कथितायाः द्वितीयप्रतिज्ञायास्समर्थनं कृतम्‌। तत्र प्रथमं भाट्मतातुरोधमधिकरणार्थः 
प्रदर्शितः । ततः परं सेशवरमीमांसाग्रन्थानुसारं वर्णनं कृतम्‌। ततः मीमासापादुकारीत्या 
वर्णनमकारि । अयमत्र विशेषः - भाटमते शब्दः तदर्थः तयोस्सम्बन्धश्चत्येतत्‌ 
त्रयमपि नित्यम्‌ । अस्माकं तु मते शब्दार्थयोर्नं नित्यत्वमभिमतम्‌ । अत एव 
तयोस्सम्बन्धः प्रत्याय्यप्रत्यायकभावरूपस्सम्बन्धः स्वाभाविक इत्यज्गीक्रियते 


विशिष्ट्रैतपते । तदेव सूदत्रघटकेन ओत्पत्तिकपदेन ज्ञापितमिति रुवन्ति ते । 
ओत्पत्तिको नाम स्वाभाविकस्सम्बन्धः । स्वाभाविकत्वं चात्र 
आप्रलयावस्थायित्वमेव । ज्ञानगतं प्रमात्वं स्वतः उत्पद्यते ज्ञायते चेत्यत्र 
भा्ाभाकरयोरस्माकं च न परस्पर भिन्नं मतं दुश्यते। अत एव सेश्वरमीमांसायां 
स्वतस्त्ववादः बहुपरपञ्चितः यस्त्वत्रापि अस्माभिः प्रदर्शितः । दोषराहित्यमेव 
प्रामाण्यहेतुरिति ब्रुमः । सूत्रधटकानां पदानां प्रयोजनमभिहितमत्र | तत्र सूतरघरकस्य 
उपदेशपदस्य अर्धः भगवदुपदेशः वेदः चोदनापरपर्याय इति प्रतिपादितम्‌। श्रुतिः 
स्मतिरममरैवाज्ञ' इत्यादिवचनमत्र प्रमाणं भवति। अत एव श्रुत्यादि विरुद्धजैनग्रथादर 
न कार्य इति प्रसङ्गादस्मिन्नधिकरणे मीमांसापादुकायां निरूपितम्‌ । तथा च 
-चोदनाजनित प्रत्ययः श्रेयस्साधनार्थप्रकाशरूपः कारणदोषबाधकप्रत्ययविरहात्‌ 
अनपोदितप्रामाण्थः अवतिष्ठत इति अधिकरणार्थस्सिद्धः। 


अत्ेपरसनात्‌चित्रा्षपग्रथः शाबरभाष्ये तद्व्याख्याग्रन्थेषु च प्रवर्तितः। 
सतु मीमांसापादुकायामपि विचारितः । चित्रायागे कृते सति अन्यवहित क्षण एव 
फलं न दुश्यत इति चित्रावाक्य न प्रमाणमिति पूर्वपक्षं प्रस्तूय फलसाधनतयैव 
चित्रायागस्यात्र बोध्यते न त्वानन्तर्यमपीति प्रमाणपुरस्सरं प्रदर्श्य चित्राचोदनायाः 
प्रामाण्यं प्रतिष्ठापितम्‌ । तत्रैव चित्राफलस्य एेहिकत्वं वा आमुष्पिकत्वं वेति 
विषयमुत्थाप्य चित्राफलस्य अनियमतामुपपादयन्ति मीमांसापादुकाकाराः । 


इतः परमात्मवादः प्रस्तुतः } अग्र देहेद्धियादि विलक्षणः आत्मेति 
निरूपितम्‌ । 


ततः प्रामाण्यं नाम प्रमाणस्य भावः, प्रमाणं तु प्रमाकरणमेवेति प्रमात्वं 
नाम किमिति जिज्ञासायां प्रमात्वनिर्वचनं मीमांसापादुकायां प्रास्तावि । ततर 
प्राभाकरमतस्य विमशोऽपि कृतः । प्राभाकरमताभिमतं प्रमात्वं निर्दष्टमेवेति 
अस्माभिः प्रादि । ततः परं ख्यातिवादः न्यायमतेन प्राभाकरमतेन विशिष्टद्रैतपतेन 


च विचारितः । एवं पञ्चमाधिकरणं विचारितम्‌ । 


षष्ठे ऽधिकरणे शब्दार्थयोः विद्यमानस्य वाच्यवाचक भावरूपस्य 
सम्बन्धस्य नित्यत्वं स्थाप्यते । एतत पूर्वस्मिन्‌ सूत्रे ओत्पत्तिकपदेन केवलं सूचितं 
न निरूपितमिति न पौनरुक्त्यम्‌ । एवं पदस्यापि अनादित्वरूपं नित्यत्वं स्थाप्यतेऽत्र। 
परं तु शाबराः वर्णानां नित्यत्वस्वीकारेण वेदस्यप्रामाण्यं प्रतिष्ठापनाय 
एतस्मिन्नधिकरणे विद्यमानानां सू्राणामर्थवर्णनमकार्षुः । तदिदं वर्णनित्यत्वकथनं 
न साधु इति सेश्वरमीमासायां मीमासापादुकायां च उपपादितम्‌ । तदत्र समायोजितम्‌ । 
अत्र संस्कृतभाषायाः महत्ववर्णनं स्फोटवादनिरासः इत्यादयोऽपि विषयाः 
विवेचिताः। एवं प्रतिसूत्रं शाबरव्याख्यानमपि प्रदर्श्य तस्य विमर्शोऽपि यथाग्रन्थमत्र 
कृतः। 

सप्रमेऽधिकरणे वेदवाक्यानामर्थप्रत्यायकत्वं समर्थितम्‌ । शाबराः पुनः 
लौकिकवैदिकोभयसराधारणं सर्वमपिवाक्यं विषयीकृत्य वाक्यात्‌ वाक्यार्थज्ञानं 
सम्भवति वा न वा ? अथवा वाक्यस्य वाक्यार्थप्रत्यायकत्वं सम्भवतीति निर्णयं 
एवास्य अधिकरणस्य मुख्यं कृत्यमिति वर्णयन्ति] तदिद्‌ वर्णनं मीमांसापादुकाकृता 
निराकृतम्‌ । यतः सामान्यतः शब्दप्रामाण्यस्थापनं तु न्यायदर्शनकृत्यमिति 
सामान्यवाक्यानां विचारस्यात्यन्तमत्रानपे क्षितत्वात्‌ । अतः 
वेदवाक्यानामर्थप्रत्यायकत्वं सम्भवति वान वेति संशयमुत्थाप्य 
वेदवाक्यानामर्थप्रत्यायकत्वं सम्भवतीति निर्णय एव कार्य इति विचारणीयमत्र | 
शाबर व्याषयानप्रस्तावे प्रसङ्गात्‌ अव्विताभिधानाभिहितान्वयवादयोः प्रस्तावोऽपि 
कृत । मीमांसापादुकोत्थमन्विताभिधानवादस्य निदषत्वमपि प्रदर्शितमत्र । 


अष्टमेऽधिकरणे वेदस्यापौरुषेयत्वं स्थापितम्‌। तत्र प्रथमं शाबरभाष्यारूढं 
वर्णनं कृतम्‌ । ततः परं मीमासापादुकारीत्या अधिकरणार्थो विवेचितः | 
काठकादिशब्देन वेदस्य पौरुषेयत्वशङ्कायास्समाधानं काठकादिपद तु 


प्रवचननिमित्तपरमिति कृतम्‌। अत्रैव अभिनवदेशिकानां श्रीमतां वीरराघवाचार्याणां 
काचन युक्तिरपि अस्माभिरस्िन्‌ ग्रन्थे समायोजिता। तथा हि - वेदस्य अनन्तत्वात्‌ 
सर्व॑शाखाध्ययन परिमितायुषां पुरुषाणां दुश्शकमिति वेदव्यासो महर्षिः 
परमकारुणिकस्सन्‌ वेदस्य अनन्तशाखायाश्च लोपो मा भूदिति एकैकं महर्षिम्‌ 
एकैकशाखाध्ययने नियोजयामास । त एव कटठादयः कूटस्थाः । तदेव काठकादि 
नाम्ना कीर्त्यत इति । वेदस्य नित्यत्वं च समानरूपेण प्रतिकल्पमुचार्यमाणत्वम्‌ 
अथवा पूर्वानुपूती सपक्षोच्चार्यमाणत्वम्‌ । ब्रह्म स्वयम्भू अभ्यानर्षत्‌' इत्यादि 
श्रुतिवाक्यमेव तत्र प्रमाणम्‌ । अन्ते सेयं द्रादशाध्यायी ब्रह्ममीमांसायाः 
परमोपजीव्येतिमीमांसापादुकाकृता न्यरूपि । 

एवं प्रथमाध्यायस्य प्रथमपादार्थः मीमांसापादुकायां निरूपितः 
यश्चत्रास्माभिः यथामति विवेचितः। 

मीमांसापादुका्रन्थः प्रथमाध्यायस्य प्रथमपादं यावदेव उपलब्ध इति 
अस्माभिरपि तावानेव भाग. विवेचितोऽत्र । ग्रन्थोऽयमत्यन्तं गम्भीरः अथ च 
श्योकबद्धः, अत एव मादृशानां दुरूह इति तत्र जभिनवदेशिककृतः सत्पथसन्चारः 
श्रीमत्कु मारवरदाचार्य कृत परित्राणग्रन्थश्च अस्माकम्‌ अत्यन्तमुपकुरुूतः 
विषयावगत्यै। अत एव प्रबन्धेऽस्मिन्‌ विषयविवेचनावसरे स्वच्छन्दं कमपि नवीनं 
मार्गमबलम्न्य लेखिनी व्यापारिता । परं तु मीमासापादुकायाः पूर्वोक्त 
वयाख्याद्रयावलम्बनमेव परमं कृत्यमस्माकमस्ति । 

१. एेकशास्त्यवादः 
जैमिनिप्रवर्तितस्य मीमासाशास्नस्य बाद्रायणप्रवर्तित मीमांसाशासरस्य 
च समानशाश्चत्वमभिप्रयन्ति विशिष्टाद्रैतिनः । तदिदमेकशासखत्वसमर्थनं 
बहुप्रमाणपुरस्सरं तत्रतत्र ग्रन्थेषु निरूपितं वर्तते । तत्र तावत्‌ पूर्वाचार्योक्ति मनागपि 
अपरिवर्तयता श्रीमतां बेदान्तदेशिकानां मीमांसापादुकाख्ये ग्रन्थे 
पूर्वोत्तरमीमांसयोरेकशाखत्वसमर्थनावसरे 


“'मीमांसेत्येकमेतत्‌ श्रुतिविषयनयस्तोमसङ्प्राहि शाखं 
षट्काध्यायाद््र भेदैर्भिदुरतरतवुः सा त्रिभिः काण्डभेदैः। 
सङ्त्या च त्रयाणां क्रमनियतिरपि स्यादिहौचित्यवत्या 
विंशत्यालक्षणैः खल्वियमवयविनी वृत्तिकारोपदिष्टा ॥*" 

इति पद्यं वरीवर्ति । अस्याशयं यथासम्प्रदायं सम्प्रति निरूप्यते । तथापि - 
प्रतिपाचवस्तुनः भेदाभावात्‌ शास््रैक्य सिद्धिरिति प्रथमो हेतुः । तथाहि - विषयैक्यात्‌ 
शास्रैक्यमित्युक्तं भवति । मीमांसायाः पूर्वभागः वेदार्थं यथा विषयीकरोति तथैव 
उत्तरभागोऽपीति तु सर्वसम्प्रतिपन्नमेतत्‌ । तथा च वेदार्थविचरे श्रुतिः 
प्रमाणपदवीमलङ्करोति । न्यायकलापस्तु तत्र विषयपदमधिरो हति । 
तन्यायकलापसङ्ग्राहकं यत्‌ शाखं भवति तत्‌ पूर्वमीमांसा यथा भवति तथा उत्तर 
मीमां सापीति मीमांसाद्वयस्यापि विषयैक्यसम्भवस्सुसाध इत्युपपादयति 
मीमासेत्येकमेतत्‌ श्रुतिविषयनयस्तोमसङ्ग्राहिशाखरमित्यन्तेन । एतावता 
मीमासायाः पूर्वभागस्य उत्तरभागस्य च कर्मब्रह्मभेदेन विषयभेदात्‌ न 


शासरैकत्वसिद्धिरिति कथन दूरीकृतं भवति । बेदार्थनिर्णायका ये न्यायकलापाः 
तत्सङ्ग्राहकं शास्रं मीमासेति कथनेन पत्यन्ययायारोतेत्यत्त गणप 





एेकशास्त्यवाद 


सत्पथसञ्चारकृता मीमांसापदमत्र शश्रुत्यर्थनिर्णयार्थपक्षप्रतिपक्षसाधकन्यायद्वयादि- 
रूपाधिकरणसमुदायरूपत्वं मीमासात्वमिति व्यवारि । निर्णयात्मको विचारे एव 
मीमासापदवाच्य इति शास्रविदां मतम्‌ । "विमृश्य पक्षप्रतिपक्षाभ्याम्थवधारणं 
निर्णय'' इति गौतमीयं सूत्रमपि अमुमेवार्थं द्रढयति । न च, 
कर्मकाण्डदेवताकाण्डब्रह्मकाण्डभेदेन व्यवहारसतत्वात्‌ पवोँत्तर- 
मीमांसयोरेक प्र बन्धत्वं न युक्तमिति शङ्कचम्‌ । यथा पूर्वभागे 
प्रमाणकर्मशेषत्वप्युक्तिक्रमाधिकारसामान्यविशेषातिदेशऊहनाधतन्त्रप्रसङ्गादि 
भेदेन अध्याय भेदसच्वेपि न शाखस्य भेदस्समीहितः, यथा वा पूर्वभागे 
उपदेशातिदेशभेदेन षट्‌कभेदस्वीकरेऽपि शास्ैक्यं न पराहतम्‌, तथैव अत्रापि 
काण्डभेदो न शास्रभेदे प्रमाणं भवितुमर्हतीति एतत्सर्व समग्राहि आचार्यपादैः 
““षट्काध्यायाद्वघ्रभेदैर्भिदुर्तरतनुः सा त्रिभिः काण्डभेदैः'  इति। अपि च त्रयाणां 
कर्म, देवता, ब्रह्मादि बोधपराणां काण्डानां परस्परं क्रमनियमिका सङ्गतिरपि 
समुचिता दीदुश्यत इति द्योतयितुं प्रवर्तते मीमांसापादुकाकारः सन्नत्या च त्रयाणां 
क्रमनियतिरपि स्यादिहौचित्यवत्ये''ति। 


अत्रेत्थमभिधीयते ~ यत्निरूपणानन्तरं यचिरूप्यते तयोः परस्परं 
वर्तमानस्सम्बन्धस्सत्रतिशब्दवाच्यः । एकवाक्यताप्रतिपत्तिरेव स्तः प्रयोजनं 
भवति । सन्गतिराहित्ये भिन्नवाक्यत्वमेव प्रतीयेतीति हि शाख्रविदः । अत एव 
ˆ “अर्थैकत्वादेकं वाक्यं साकाङ्गं चेद्‌ विभागः स्यादि" ति द्वितीयप्रथमे पूर्वतन्त्र 
जेमिनिस्सूत्रयामास । अग्रयं भावः - साकाङ्गत्वे सति समानार्थं (एकार्थ) 
बोधपरत्वमेव एकवाक्यत्वम्‌। इदमेव एकवाक्यत्वं सर्वत्र यथा अध्यायेषु द्वादशसु 
पूर्वतन्त्रे पश्यामः, तथैव उत्तरतन्त्रेऽपि स्वीकारे न कापि क्षतिः ! यथा वा 
पूर्वमीमांसायां प्रथमाध्यायः द्वितीयाध्यायेन सह एकवाक्यतावान्‌ प्रथमाध्याय 
प्रतिपाद्यार्थसच्वतार्थप्रतिपादकत्वात्‌ इत्यनुमानमपि प्रथमाध्यायद्वितीयाध्याय- 
योरेकवाक्यताप्रतिपत्त प्रमाणं समीहितं, तथेव पूर्वत्तरमीमांसयोरपीत्यवधेयम्‌ । 
अत्रेत्थमनुमानमभीप्सितम्‌ - 'उत्तरमीमासाभाग, पूर्वमीमांसाभागनिरूपित 
निरुक्तैकवाक्यतावान्‌ पूर्वभागप्रतिपाद्यार्थसन्गतार्थ प्रतिपादकत्वात्‌' इति। अत्र यत्‌ 

यत्प्रतिपाद्यार्थसङ्गतार्थकं भवति तत्‌ तेन सह एकवाक्यमिति सामान्यन्याप्ति 
स्वीकारेण जिज्ञासाधिकरणेन सह एकवाक्यतापन्नं जन्माद्यधिकरणं दृष्टान्तो भवति । 
पूर्वोत्तरभागयो र्मीमांसयोः परस्परं साकाज्गत्वं कथं स्यादिति चेद्‌ ~ अत्र ब्रूमः - 
““स्वाध्यायोऽध्येतव्य' इत्यध्ययनविधिना प्राप्तस्य अध्ययनस्य 
अर्थक्ञानप्रयोजनत्वात्‌ अधीतसाज्गसशिरस्कवेदेन प्रथमं कर्मविचे प्रयत्नो विधीयते । 
तदानीम्‌ "इष्टपूर्त बहुधाजातं जायमानं विश्वं बिभर्ति भुवनस्य नाभिः ' इत्यादि 
श्रुतिवचनं मनसि निधाय कर्माराध्यः क इति आकाङ्गा उत्पद्यते । एवं "तमेतं 
वेदानुवचनेन ब्राह्मणा विविदिषन्ति यज्ञेन दानेन तपसा अनाशकेने' "त्यादि 
श्रुतिवचनमभिसन्धाय कर्मं कस्य अङ्गं भवतीति आकाङ्खा उदेति । एतादृशस्य 
आका्वाद्रयस्यापि विषयसिद्धिसम्पादनेन ब्रह्मकाण्डस्य निवर्तकत्वं सुतरामुपपद्यत 
इति सिद्ध पूर्वोत्तरमीमांसयोरैकशस्त्यम्‌ । 


श्रुतप्रकाशिकाकारमतेन सङ्तिविशेषप्रदर्शनम्‌ 


अत्राहुः श्रुतप्रकाशिकाकृतः - भ्सङ्गति विशेषास्सप् 
ूर्वोततर्ीमांसयरेकप्रबन्धत्वसमर्थनाय विद्योतन्ते । पाठक्रमस्तत्र आद्यो वरीवतिं। 
व्याख्यानभूतमीमांसायाः व्याख्येये वेदे प्रथमं कर्मनिरूपणमेव दृश्यते अन्ते तु 
उपनिषद्धाग इति पाठक्रमस्य सञ्गतित्वं सृपपादम्‌ । तथाचाभिहितमन्यत्र 
सुदर्शनाचार्यैः “"कर्मभागस्य वेदोपक्रमत्वादधीतक्रमेणैव निरूपणं प्राप्रमिति 
कर्मविचारस्य पूर्वभावित्वमिति"" (शरुतप्रकाशिका 1-1-1) इति। 

अर्थस्वभावरूपो द्वितीयो भवति । तथा हि ~ अधीतवेदानां सर्वेषां न 
प्रथमं ब्रह्मविचारे प्रवृत्तिरुदेति अर्थस्वाभाव्यात्‌ । स्वर्गादिफल एव प्रथम 
प्रावण्यसम्भवात्‌ । अतः चेतनानां त्रिगे प्रथमप्रावण्यसम्भवरूपोऽर्थस्वभावो 
द्वितीयस्सक्गतिविशेषः 

कर्मब्रह्मणोरद्राद्विभावस्वारस्यं तृतीयो भवति । तथा हि - ` "तमेतं 
वेदानुवचनेन ब्राह्मणा विविदिषन्ति यज्ञेन दानेन तपसा अनाशकेन 

°“यज्ञदानतपः कर्म न त्याज्यं कार्यमेव तत्‌। 
यनज्ञोदानं तपश्चैव पावनानि मनीषिणाम्‌ ।।'' 
“यतः प्रवृत्तिर्भूतानां येन सर्वमिदं ततम्‌ । 
स्वकर्मणा तमभ्यर्च्य सिद्धिं विन्दति मानवः ॥।'" 
इत्यादि श्रुतिस्मृतिवचनानुयोधं कर्मब्रह्मणोस्क्ाजनिभावः अवश्यमभ्युपेतव्यो भवति। 
तथा च ओौपनिषदेषु अन्ना्गिभावप्रतिपादकवाक्येषु यज्ञादिकर्मणः पदार्थत्वेन 
सम्बन्धः स्वीकर्तव्य इति तस्य सङ्गतित्वं निराबाधम्‌ । 


कासुचिद्‌ विद्यासु यज्ञतदुपकरणादीनां दुष्टिविशेषणत्वोक्तिः 
चतुर्थस्सज्गतिविशेषः । अस्यायं भावः - तैत्तिरीयके "ˆ "तस्यैवं विदुषो यज्ञस्यात्मा 
यजमानः श्रद्धा पत्नी शरीरम्‌ इध्ममुरो बेदि लोमानि बर्हिः शिखा हदयं युपः काम 
आज्यं मन्युः पशु "रित्यादिना पुरुष विद्या प्रस्तुता । तत्र यज्ञतदुपकरणादीनां दृषटि- 
विशेषणत्वेन वर्णनात्‌ तत्राम्नाता पुरुषविद्या ब्रह्मविद्याज्नमिति " ““"पुरुषविद्यायामपि 
चेतरेषामनाम्नानात्‌"" इत्यत्र निरूपणात्‌ कर्मब्रह्मणोरन्राज्निभावस्य दुरपहवत्वात्‌ 
पूर्वोत्तरमीमांसयोरेकशा्त्वं सुसाधं भवति। 


कर्मब्रह्मविद्ययोः दृष्टान्तदार्ट त्तिकभावः पञ्चमः । तथा हि - 
ब्रह्ममीमांसायां दृष्टान्तरूपेण पूर्वमीमांसान्याया बहव उपादीयन्ते । अत एव बहुत्र 
सूत्रकृतैव उक्तशब्देन पूर्वतन््रन्यायास्तत्र तत्र समग्राहिषत । यथा - “प्रदानवदेव 
तदुक्तम्‌ इत्यादि । एवं क्रचित्‌ पूर्वतन्त्रसूत्रमपि स्मारितं यथा ~ ““"विधि र्वा 
धारणवत्‌" इत्यत्र उत्तरतन्त्रे "' “विधिस्तु धारणेऽपूर्वत्वात्‌' इति पूर्वतन्त्रसूत्रम्‌ । 
एवं कचित्‌ आदिशब्देनापि पूर्वतन्त्रार्थस्स्मारितः यथा ““"*सर्ववेदान्तप्रत्ययं 
चोदनाद्यविशेषादि' "त्यत्र आदिशब्देन "एकं वा संयोगरूपचोदनाख्याविरोषात्‌" 
इति शाखान्तराधिकरणनिरूपितास्संयो गरूपाख्यानां ग्रहणं समीहितम्‌ । 
एवमन्यान्यपि वचनानि तत्र तत्र प्रदर्शितानि दृष्टान्तदा्टन्तिकरूपाणि 
ग्रन्थनाहुल्यभिया नात्र प्रदश्यन्त इत्यलमतिचर्चया । 


विद्याकर्मणोरुत्पाद्यो त्पादकभावात्‌ तच्छेषभूतविचारयोस्तत्क्रम- 
भाक्त्वोपपत्तिः षष्ठः । “"तमेत वेदानुवचनेन ब्राह्यणा विविदिषन्ति यज्ञेन दानेन 


एेकशस्त्यवाद 


तपसा अनाशकेन" ' इति श्रुतिवचनानुसारं विद्योत्पादकस्य कर्मणः प्रथमं 
विचारणीयत्वात्‌ उत्पाद्यायाः विद्यायास्तु तदनन्तरमिति क्रमनियमोपपत्तेः । तथा 
सति उभयोरपि कर्मब्रहमप्रतिपादकयोर्मीमांसाभागयोरेकप्रनन्धत्वं निर्व्यूढम्‌ । 


व्याख्यानभूतमीमांसायां च उत्तरभागस्य पूर्वभागोक्तन्यायसपेक्षत्वं नाम 
सप्तमस्सङ्गतिविशेषः। अत्र वक्तव्यं सर्व पञ्चमे प्रागेव प्रादीदृशामेत्यधिकं किञ्चिदत्र 
ततोऽपि प्रस्तोतुं न चेष्टते मनः । न च तथा सति पञ्चमसप्मयोस्सक्गति 
विशेषयोरेकार्थत्वे पौनरक्त्यापत्तिरिति शङ्कयम्‌, यत्र दृष्टान्तदार्टान्तिकभावः 
कण्ठतस्सूत्रारूढः तत्रैव सक्गतिविशेषः परस्पर पू्वोत्तरतन्त्रयोः पञ्चमे न्यरूपि । 
सप्तमे तु यत्र सूत्रारूढः नास्ति दृष्टान्तदार्टान्तिकभावः, तथापि सूत्रभाष्यादि्रन्थेषु 
यत्र पूर्वतन््रन्यायाः समग्राहिषत, तत्र सप्तमस्य सद्गतिविशेषस्य प्रयोजनमिति न 
किञ्चिदनुपपन्नं नाम । एवं सप्तधा सङ्गतिविशेषान्‌ निरूप्य 
ूर्वोत्तरतन््रयोरेकशास्नत्वमूरीच्रुः श्रुतप्रकाशिकाचार्याः । 


अधिकरणसारावलीकृन्मतेन सङ्तिविशेषप्रदर्शनम्‌ 
अत्रेत्थमभिदधति वेदान्तदेशिकाचार्याः 


“"प्रावण्यं प्राक्त्रिवर्गे सफलयतनतोपासनाङ्त्वतोऽपि 
व्याख्यारूपेऽत्र शास्रे क्रमनियतिरसौस्याच्च मुख्यक्रमेण । 
मानत्वादिर्विचार्यः पुरत इह तथा बाक्यवेद्यात्दार्थः 
दष्टान्तश्चोपमेयाद्‌ यदि मधु सविधे यातु चाद्रि किमर्थः ॥ इति। 


अस्यायं भावः - अनादिकालादेव अभ्यस्ततया प्रथमप्रावण्यं 
प्रायस्सर्वेषामपि मानवानां त्रिवर्ग एव सम्भवतीत्यत्र न कोऽपि विप्रतिपद्यते । तथा 
च अर्थक्रमाख्यप्रमाणेन प्रथमं कर्मविचारः पश्चात्‌ ब्रह्मविचार इत्युक्तं भवति । 
एवमुपासनाक्गत्वेन कर्मणः "तमेतं वेदानुवचनेन ब्राह्मणा विविदिषन्ति यज्ञेन दानेन 
तपसा अनाशकेन त्यादौ प्रतीयमानत्वात्‌ प्रथममद्गस्य विचारस्तदनु प्रधानस्य 
विचार इति पूर्वतन्त्रसिद्धत्वात्‌ कर्मब्रह्मविचारयोः पौर्वापर्यविचारकथनं सुसङ्गतं 
भवति) 

अत्रेदमाकूतम्‌ ~ प्रयोगविधिः स्वविधेयप्रयोगप्राशुभावसिद्धयर्थं नियतं 
क्रममपि पदार्थविशेषणतया विधत्ते । स च क्रमः वितति विशेषः पौर्वापर्यरूपो वा। 
वितति नाम विस्तारः । तथा च विस्तारविशेषरूपः क्रमः स्वज्गघरित समुदायनिष्ठः 
अङ्गवाक्यैकवाक्यतापन्न प्रधोनविधिरूप प्रयोगविधिना बोध्यते । सच 
अर्थादिप्रमाणकल्पितो भवति । पौर्वापर्यरूपः क्रमस्तु पूर्वकालभवत्वापरकाल- 
भवत्वरूपस्तत्तदङ्गभूतकर्मनिषठस्तत्तदङ्गविधिना बोध्यते । क्त्वाप्रत्यय प्रथमादि 
शब्द रूपा श्रुतिः प्रमाणम्‌। कचित्‌ सा प्रत्यक्षरूपा, कचित्‌ अर्थादिप्रमाण कल्पितेति 
पूर्वमीमांसकानां राद्धान्तः । स च क्रमः श्ुत्यर्थपाठस्थानमुख्यप्रवृ्याख्यभेदेन 
षड्विधः । तत्र प्रयोजनवशेनार्थनिर्णयो यत्र स आर्थ क्रमः । यथा - “अप्िहोत्न 
जुहोति", यवागूं पचति' इति च श्रूयते । तत्र प्रयोजनवशात्‌ नियमः स्वीकृतः । 
होमपाकयोः' विधेयत्वे समाने सति कस्य प्रथमानुष्ठानं भवतीति विशये 
“""अथच्िति'" पञ्चम प्रथमे पूर्वतन्त्रे प्रयोजनवशात्‌ पाकस्यैव प्राथम्यं विहितमिति 
प्रतीमः । होमद्रव्यं हि यवागूः । तदुत्पत्यरथ श्रुत्या लिङ्गेन च पाकः विहितः । स 
पश्चात्‌ क्रियमाणोऽनर्थकः अदृष्टर्थश्च भवति । अतः पक्त्वा होमः कार्य इति निर्णयः 
कृतस्तान्तरिकैः । तथैव परस्परं कर्मब्रह्मणोरङन्निभावस्य प्रतीयमानत्वात्‌ तत्र तत्र 
श्रुत्यादौ, जधीतसान्नसशिरस्कवेदेन प्रथमं कर्मविचारस्यैव कर्तव्यत्वापातात्‌, 
अन्यथा ब्रह्मविचारानन्तरं कर्मविचारस्य मैरर्थक्यप्रसक्गात्‌ प्रथमं कर्मविचारः 
कार्यस्ततो ब्रह्मविचार इति सिद्धं नस्समीहितम्‌। 

एव मुख्यक्रमेणापि कर्मब्रह्मविचारयोः पौर्वापर्यं वर्णनीयं भवति । यथा - 
ˆ सारस्वतो भवत एत्र दैव्यं मिथुनमि''ति श्रुतिः । अत्र ख्रीपुदेवत्यं भागद्वयं 
विहितम्‌ । सारस्वतीयागः प्रथमं कार्यः, तदनु सरस्वानिति यागः । यथा 
प्रधानयोद्धयोरेवं क्रमः तद्वदेव तदङ्गानामपि निर्वापादीनां क्रम इति मुख्यक्रमेण 
प्रतीयते । तथैव व्याख्येयः कर्मत्रह्मपरभागयोः (वेदस्य) यादृशः क्रमो दरीदृश्यते 
स एव क्रमो विचारावसरेऽपि ग्राह्य इति कर्म ब्रह्मविचारयोः पौवपर्यनियतिक्रमस्तु 
सुसम्पन्नः । विस्तरेण क्रमविचारस्तु पूर्वतन्त्रे पञ्चमप्रथमे द्रष्टव्य इत्यलमति- 
चर्यया । 


एेकशास्त्यवाद 


अपि च वेदस्य प्रामाण्यसिद्धिमन्तरा विचारस्य साफल्यं न सिद्धयतीति प्रथम 
प्रमाणाध्यायः निरूपणीयो भवति । एवमेव भेदान्गत्वादि 
निरूपणपराणामध्यायानामपि क्रमनिबद्धत्वमूह्यम्‌ । . 


अपि च “सर्ववेदान्तप्रत्ययं चोदनाद्यविशेषात्‌" इत्यत्र 
चो दनादिपदार्थस्यावगतिः “"एकं वा संयोगरूपचोदन्मष्याविशेषात्‌'' इति 
पूर्व॑तन्त्रसूत्रवाक्यजन्येति पूर्वमीमांसायाः उत्तरमीमांसायाश्च 
 क्रमनियतिरवश्यमङ्गीकरणीया। एवं “प्रदानवदेव तदुक्तम्‌" “विधिर्वा धारणवत्‌ 
इत्यादि स्थलेषु दृष्टान्तभावप्रदश्निनापि सिद्धं पूर्वोत्तरमीमांसयोस्समानतन्त्रत्वम्‌। 
एवं कर्मजन्यफले यदा अमृतत्वज्ञाने भवति तर्हि प्रथमं कर्मविचार एव हि स जनः 
प्रयतेतेत्येवमादिभिः युक्तिविशेषैः पूर्वोत्तरतन्त्रयोरेकप्रबन्धत्वं प्रत्यपीपदन्‌ 
वेदान्तदेशिकाचार्याः। 
एतेन "““काण्डक्रमोऽप्यध्यायादिक्रमवत्‌ अर्थप्राप्तः । वेदप्रामाण्यमन्तरेण 
हि विचारः सर्वोऽपि न सेत्स्यतीति प्रमाणलक्षणेन प्रगेव भाव्यम्‌ । अथ च 
कर्मोपक्रमतया प्रायो वेदानाम्‌, तदितिकर्तव्यताभागयोरपि सारस्वताङ्गन्यायेन 
मुख्यक्रमानुसारात्‌, अनाद्यभ्यस्तत्रिवर्गप्रथमप्रावण्यरूपार्थक्रमात्‌, अनन्तस्थिर- 
फलापातप्रतीत्यादेश्चोभयत्राविशेषात्‌, कर्ममात्रेण चामृतत्वसम्भावनायाम्‌ “अत्के 
चेन्मधु विन्देत' इति न्यायात्‌ पदार्थवाक्यार्थभाव दृष्टान्तदार्टन्तिकभावादेश्च 
पौर्वापर्यनियामक प्रमाणविशेषात्‌ कर्मविचारः पूर्वभावी ।'' इति 
सेश्वरमीमांसाग्रन्थोऽपि व्याख्यातः । 


कुपमारवरदाचार्यमतेन सद्तिविशेषप्रदर्शनम्‌ 


अत्राह मीमांसापादुका परित्राणकारः ~ “अष्टवर्षं ब्राह्मणमुपनयीत, 
तमध्यापयेत्‌ इत्यत्र उपनयनस्य अध्ययनस्य च परस्परं प्रतीयमानः अन्गाद्गिभावः 
प्रायस्सर्वतीर्थकरैरपि अभ्युपगम्यते । उपनयनमध्यापनाङ्गमिति वदतां 
प्राभाकरणामपि उपनयनाध्ययनयोः अवश्यकर्तव्यतात्वे न कश्चित्‌ मतिभेदो दृश्यते । 
तच्च अध्ययनं “ स्वाध्यायोऽध्येतव्य " इति अक्षरराशिग्रहण फलपर्यन्तमेव विधत्त 
इति विशिष्ट ्रैतडिण्डिमः । एतत्तु स्वावसरे निपुणतरम्‌ उपपादयिष्यते । 


एेकशास्त्यवाद 


स्वाध्यायाध्ययनानन्तरं रागतः अरागतो वा मीमांसाश्रवणे अधीतवेदः प्रवर्तते | 
रागतः मीमांसाश्रवणे प्रवृत्तिरिति अस्मस्सिद्धान्तः । प्रवृत्तिस्तु वैधेति 
भाद्रप्राभाकरयोः मतमिति विवेकः | तथा च अधीतसान्नसशिरस्क्वेदः येन क्रमेण 
व्याख्येयं वेदभागमधीते तेनैवक्रमेण तद्न्याख्यानभूतमीमांसायामपि प्रवर्तत इति 
सिद्धं सज्रतिविशेषेण पूर्वोत्तरभागयोर्मीमांसयोरेकप्रबन्धत्वमिति । तथा चाहुः 
23“ 'हेकशास्व्यं च नियतपौवपर्यभागद्रयात्मकवेदाख्यैकप्रनन्धव्याख्यानरूपत्वात्‌ 
इत्यर्थ; । अत्र व्याख्येयस्य पूर्वापरभावेनावस्थितभागद्रयरूपत्वं, तद्धेतुकं 
व्याख्यानस्य पौर्वापर्य विशेष विशिष्टभागद्रयरूपत्वं चे" "ति श्रुतप्रकाशिकाकृतः। 
५५“श्रुणु तावत्‌ सङ्गतिमिति स्रत विवृण्वानः पस्त्रणकारः ्रावण्यंप्राकतरिवर्ग'' 
इति अधिकरणसारावल्युक्तप्रकारेण कर्मब्रह्मविचारयोः पौर्वापर्यनियमस्समादर्तव्य 
इति न्यररूपत्‌। 

एतत्सर्व "सङ्गत्या च त्रयाणां क्रमनियतिरपि स्यादिहौचित्यवत्ये' "ति 
मीमांसापादुकाग्रनथे अभिप्रेतम्‌ । 


एेकशास्त्यवादस्सम्प्रदायसिद्ध इति निरूपणम्‌ 


नैतन्मतं स्वकपोलकल्पित पर तु अविच्छिन्नपरम्परागतं सम्प्रदायसिद्धमिति 
सूचयितुकामः 'विंशत्यालक्षणैः खल्वियम्‌ अवयिविनी वृत्तिकारोपदिष्टे'ति 
मीमां सापादुकायामाह । वृत्तिकारस्तु ५“ “संहितमेतच्छारीरक जैमिनीयेन 
षोडशलक्षणेनेति शास्रैकत्वसिद्धिरि'"ति निरूपयामास । अत एव तेनैवान्यत्र 
५" “वृत्तात्‌ कर्माधिगमादनन्तरं ब्रह्मविविदिषे' ' ति कर्मविचारस्य पूर्ववृत्तत्वं 
स्पष्टीकृतम्‌ । एतदेव अनुसन्दधानाः भगवद्रामानुजपादाः वृत्तिग्रन्थं पूर्वोक्त प्रदर्श्य 
27““अतः प्रतिपिपादयिषितार्थभेदेन षट्‌कभेदवत्‌ अध्यायभेदवच्च 
ूर्वोत्तरमीमांसयोः भेदः । मीमांसाशास्रम्‌ ~ ०.अथातो धर्मजिज्ञासे' त्यारभ्य 
०9" अनावृत्तिश्शब्दादनावृत्तिश्शब्दादिः ' त्ये वमन्तं सद्गति विशेषेण 
विशिष्टक्र ममित्ये वमन्तम्‌ एेकशास्त्यसाधनपरं ग्रन्थं प्रादीदृशन्‌ । अत्र 
वृत्तिग्रन्थारूढस्य सहितमित्यस्य समानतन््रत्वेन स्तम्‌ । इत्यर्थः । व्याख्येयस्य 
एेक्येन व्याछ्यानप्रबन्धयोरपि समानत्वे न किञचिदनुपपत्नं नाम । वेदस्तु पुरुषार्थपरो 

दश्यते । रह्मि स.इत्यपि वक्तु शक्यते । अत एवोक्तं ०““सर्वे वेदा 
यत्पदमामनन्ति" -" “वेदैश्च सर्वेरहमेववेद्य इत्यादिषु श्ुतिस्मृतिग्रन्ेषु । तथा च 
्रुतिस्पृतिप्रमाणसिद्धमैकशास्त्य पूर्वाचार्यैः स्वस्वग्रन्थेषु समादृतमित्येतत्‌ न 
तिरोहितं विदुषाम्‌ । 

उपजीन्योपजीवकभावेन एकशाखरत्वसमर्थनप्रकारः 


अत्रेत्थमवगन्तव्यम्‌ ~ प्रत्यक्षनिरूपणानन्तरमनुमाननिरूपणावसरे या 
उपजीन्योपजीवक भावरूपा सङ्गति विवक्ष्यते सा अत्रापि विवक्षणीयेति 
सुधीभिर्विभावनीयम्‌ । सङ्गतिर्नाम सम्बन्धः अनन्तराभिधानप्रयोजक - 
जिज्ञासाजनकञ्ञानविषयत्वरूपः । यत्निरूपणाव्यवहितोत्तरनिरूपणप्रयोजिका या 
जिज्ञासा तज्जनकङ्ञानविषयो यो धर्मः स ततनिरूपित सङ्गतिरिति तदर्थः । कर्ये ज्ञाते 
यथा कारणत्वस्य ज्ञानात्‌ कारणज्ञानं मदिष्टसाधनमित्याकारक 
कारणताविषयकङ्ञानात्‌ किमस्य कारणमिति जिज्ञासा उदेति, तथैव कारणे ज्ञाते 
कार्यतायाः ज्ञानात्‌ कार्यज्ञानं मदिष्टसाधनमित्याकारक कार्यताविषयकञ्ञानात्‌ 
किमस्य कार्यमिति जिज्ञासा उदेति । अतः कार्यकारणाभिधानानन्तरं 
तत्कारणकार्याभिधानप्रयो जक तादृशतादृशजिज्ञासाजनक ज्ञान विषयत्वात्‌ 
कारणत्वस्य कार्यत्वस्य च सक्नतित्वं निष्पन्नम्‌ । न च 

„> `सप्रसङ्ग उपोद्धातो हेतुताऽवसरस्तथा । 
निर्बाहकैक्यकार्यैक्ये षोढा सङ्तिरिष्यते ।'' 

इति वचनात्‌ कार्यतायाः कारणताया वा सङ्गतित्वापरिगणनात्‌ न तयोः 
सक्गतित्वमुपपद्यत इति वाच्यम्‌, हेतुतेति पदेन अजहत्स्वार्थवृत््या तयोर््रहणान्नकापि 
क्षतिः । ईदुश्याः सद्नतेः प्रयोजनं तावत्‌ एकवाक्यताप्रतिपत्तिरेवेति ध्येयम्‌ । 
एकवाक्यत्वं च साकाङ्गत्वे सति एकार्थप्रत्तिपत्तिपरत्वम्‌ । तच्चोक्तं जैमिनिना 
अर्थैकत्वादेकं वाक्यं साकाङ्गं चेद्‌ विभागः स्यात्‌'' इति । तदुत्थाप्याकाज्ञा- 
निवर्तकत्वतत्निवर्तनीयाकाज्ञोत्थापकत्वान्यतर रूपवत्वमेव तत्साकाङ्खत्वम्‌ । 
एक वाक्यताप्रतिपत्तौ च सक्गतिप्रदर्शनं लिद्गज्ञानविधया कारणं भवति । 
यद्यत्सङ्गतिमत्प्रतिपादकं वाक्यं भवति तत्तत्प्रतिपादकग्रन्थेन एकवाक्यं भवतीति 
न्याप; | 


एेकशास्त्यवाद 


प्रकते पूरवोत्तरमीमांसाशाख्रयोरेवम्‌ एेकशास्त्य निरूपयामः । तथा हि - 
ेकशाख्रयं नाम एकवाक्यतापर्यवसितम्‌ एकप्रबन्धत्वम्‌ । एक वाक्यतास्वरूपं तु 
प्रागेव प्रादीदृशाम । प्रकृते मीमांसापूर्वभागोत्थाप्यायाः क्मरिध्यः कः? 
इत्याकारिकायाः कर्मा्गिकं किम्‌? इत्याकारिकाया वा ब्रह्मविषयिण्याः 
तज्ज्ञानविषयिण्या वा आकाङ्खाया विषयसिद्धि सम्पादनेननिवर्तकत्वमुत्तरभागस्येति 
निरुक्त तत्साकाङ्कतानिर्वाहः कार्यः । एवं पूर्वोत्तरमीमां साशास्रयोः 
कर्माराध्यत्वविशिष्ट ब्रह्मतात्पर्यकत्वरूपं कर्माज्गकत्वविशिष्टव्रह्मज्ञान- 
तात्पर्यकत्वरूपं वा अर्थेक्यं निराबाधं प्रतिपद्यते । मीमांसोत्तरभागो 
मीमां सापूर्वभागनिरूपितनिरुक्तै कवाक्यतावान्‌ पूर्वभागप्रतिपाद्यार्थं- 
सङ्गतार्थप्रतिपादकत्वात्‌ इत्यनुमानेन एेकशास्त्यं प्रसाध्यते । एव 
निःश्रेयसरूपैकफलप्रयोजकत्वरूपम्‌ एकवाक्यत्वमपि सूपपादमेव । मोक्षस्य 
कर्मफलत्वं यद्यपि साक्षात्‌ न सम्भवति, तथापि परम्परया तत्फलत्वमक्षतमेवेति 
न किञ्चिदनुपपत्न नाम । 
अत एव एतादृशम्‌ उपजीव्योपजीवकभावसक्गतिविशेषं मनसि निधायैव 
मीमासापादुकायामन्ते आचार्याः तत्प्रकारं सम्यक्‌ निरूपयामासुः - 


“ग्राह्यं सर्वत्रमानं परभजनविधौ भेदतादात्प्यचर्चा 

तत्रैवाङ्ग्रयुक्ती परिकरघटने मार्गभेदक्रमापिः। 

कर्तां वैराग्यपादप्रभुतिषु विविधावस्थितिः स्थापनीयः 

शेषं चाशेषमीदृक्‌ विलगति बहुषु ब्रह्मकाण्डस्थलेषु || 
इति अस्यायमर्थः - जैमिनीयायाः द्रादशाध्यायाः अर्थाः ब्रह्मीमांसायां बहुशः 
समाद्वियन्त इति पश्यामः । तथा हि - प्रमाणाध्याय निरूपितस्सर्वोऽपि अर्थः 
उत्तरमी्मासाया स्वीक्रियत एव । अत एव उत्तरमीमांसायां द्वितीयप्रथमे स्मृत्यधिकरणे 
पूरवतन्ब्रोदितरीत्यैव मन्वादिस्मृतीनां प्रामाण्यं कापिलादीनां तु अप्रमाण्यं च 
निरूपितम्‌ । शङ्करभगवत्पादैरपि स्मृत्यधिकरणे ५““विप्रतिपत्तौ च 
समृतीनामवश्यकर्तव्ये अन्यतरपगप्रहे अन्यतर परित्यागे च शरुत्युसारिण्यः स्मृतयः 
प्रमाणमनपेक्ष्या इतराः । तदुक्तं प्रमाणलक्षणे “““विरोधेत्वनपेक्षं स्यादसति 

ह्यनुमानम्‌'' इति ।' ' इति पूर्वतन्त्ोक्तमर्थमेव स्मारितः । एवमन्यत्रापि द्रष्टव्यम्‌ । 
तदेवाहुः - ग्राह्यं सर्वत्र मानमिति। उत्तरमीमांसाया; तृतीयाध्यायस्य तृतीयपादः 
गुणोपसंहारपादत्वेन व्यवहियते । तत्र विद्यानां भेदाभेदचिन्ता कृता । 
सगुणब्रह्मोपासनस्यैव मोक्षजनकत्वमस्मदभिमतम्‌। तर्हिं अनेकशास्नासु श्रूयमाणाः 
शाण्डिल्यदहरादि विद्याः किं भिन्नाः परस्परम्‌ उत न ? यदि अभिन्नाः तर्हि 
विद्यैक्यत्वात्‌ एकत्र ्रूयमाणागुणा. अन्यत्रापि उपसंहियन्ते, यदि भिन्नाः तर्हि एकत्र 
श्रूयमाणानां गुणानाम्‌ अन्यत्र अनुपसंहार एव कार्य इति विद्यानां भेदाभेदचिन्ता 
प्रस्तुता तृतीयतृतीये ब्रह्ममीमांसायाम्‌ । न च भेदाभेदयोः समानविषयत्वाविरहेण 
कथं गुणोपसंहारपाद इत्युच्यत इति वाच्यम्‌, वेद्यावच्छिन्न विद्यानियमकृत्वस्यैव 
पादार्थत्वस्वीकारात्‌। तथा चाचार्याः 
°" "एकस्मिन्नेव पादे निपुणनयकृता न द्रयोस्तर्कणं स्यात्‌ 

भेदोऽभेदश्च नैको विषय इह भवेदन्यहानप्रसङ्ात्‌। 

तस्मादस्मिन्‌ प्रकीर्णा नयविततिरिति प्रे्षितग्रन्थचोद्ये 

वेद्यावच्छिन्नविद्यानियमनकृदयमित्यैदमर्थ्यं समर्थ्यम्‌ ॥ '' 


इत्याहुरधिकरणसारावल्यामित्यास्तां तावत्‌ । तत्र भेदाभेदचिन्ताया 
ˆ सर्ववेदान्तप्रत्ययं चोदनाद्यविशेषात्‌" इत्यत्र उत्तरमीमासायां पूर्वमीमांसायाः 
ˆ “एकं वा संयागरूपचोदनाख्याविशेषादि" ति सूत्रार्थः सुस्पष्टं स्वीकृतः । 
पूर्वमीमांसायाः द्वितीयाध्यायोक्तानां शब्दान्तरादीनां भेदकप्रमाणानामुपजीवन- 
मत्यन्तमावश्यकं भवति ब्रह्ममीमांसायाः । अन्यदन्यत्र स्वयमेव ऊम्‌ । एतदेव 
परभजनविधौ भेदतादात्म्यचर्चेति निर्दिशत्याचार्याः । 

एव ब्रह्मकाण्डे तृतीयतृतीय पाद एव तत्र तत्र उपनिषत्सु प्रतिपाद्यमानेषु 
उपासनेषु अङ्गाद्गिविचासोऽपि प्रास्तावि। अयं च विचारः पूर्वकाण्डस्य शेषाध्यायस्य 
(तृतीयाध्यायस्य) न्यायानेव समादत्य प्रवर्तित इति तु प्रतीमः। अत एव आथर्वणे 
मुण्डके "अथ परा यया तदक्षरमधिगम्यते यत्रदद्रेश्यम्‌ अग्राह्यम्‌ अगोत्रम्‌ अवर्णम्‌ 
अचक्षश््रत्रं तदपाणिपादम्‌" इति, बृहदारण्यकेऽपि “एतद्र तदक्षरं गार्गि ब्राह्मणा 
अभिवदन्ति अस्थूलम्‌ अनणु अहस्वम्‌ अदीर्घम्‌ . . . . एतस्य वा अक्षरस्य 

प्रशासने गागं सूर्याचन्द्रमसौ विधृतौ तिष्ठत ' इति च अक्षरविद्या प्रस्तुता । तत्र 
अक्षरशब्दनिर्दिषट ब्रह्मसम्बन्धित्वेन श्रुताः ब्रह्मणः असाधारणाकारेण 
ब्रह्मस्वरूपप्र तीत्यन्तभावेन च सर्वेष्वपि उपासनेषु सङ्‌ ग्रहीतव्या इति 
अक्षरध्यधिकरणसिद्धम्‌। तत्र प्रथमकाण्डोक्तः '“गुणमुख्यव्यतिक्रमे तदर्थत्वात्‌ 
मुख्येन वेदसंयोगः" इति सू्रारूढो न्यायसमसमादूतः । अत एव +“ "अक्षरधियां 
त्ववरोधः सामान्यतद्धावाभ्यामौपसदवत्‌ तदुक्तम्‌" इति बाद्रायणर्षिणा स्पष्टम्‌ 
उदट्ड्धि । एवं तत्र ततर प्रवर्तितः अद्गविचारोऽपि ज्ञेयः| पूर्वकाण्डस्य तृतीयतुरीययोः 
मिलित्वा एका पेटिकेति वक्तु शक्यते । अज्गा्नित्वरूपसाधारणधर्मव्याप्यस्य 
प्रयोज्यप्रयोजकभावस्यात्र निरूपणात्‌ अब्विप्रयोजकं भवति, अब्न तु प्रयोज्यम्‌। 
प्रयोजकत्वं नाम अनुष्ठापकत्वम्‌ । एतच्च चतुर्थाध्याये पूर्वकाण्डे विचारितम्‌ । 
बरह्ममीमांसायां अङ्गयार्थप्रधानार्थमेव अब्रानुष्ठानं यत्र विहितं तत्रायं प्रयुक्तिविचारः 
कृत इति जेयः । एतदेवाह मीमांसापादुकाकारः तेत्रैव अङ्गग्रयुक्तमिति । एवं 
पञ्चमाध्यायार्थः (पूर्वकाण्डस्य) उत्तरमीमांसायामपि समादुतः । यथा - 
गतिचिन्तनप्रकरणे +““य एवमेतद्‌ विदुः ये चेमेऽरण्ये श्रद्धां सत्यमुपासते 
तेऽर्चिषमधिसम्भवन्ति अर्चिषोऽहर्ह आपूर्यमाणपक्षमापूर्यमाणपक्षाद्यान्‌ षण्मासान्‌ 
उदद््ादित्य एति मासेभ्यः देवलोकं देवलोकात्‌ भदित्यमादित्याद्‌ वैद्युतं वैदयुतात्‌ 
पुरुषः अमानवस्य एत्य ब्रह्मलोकान्‌ गमयति ` इति विदुषः उत्क्रान्तस्य 
नाडीविशेषेण पूर्वत्वं कतमस्य परत्वमिति पौर्वापर्यविचारः क्रमनिनद्ध 
ूर्वकाण्डोत्थः ब्रह्ममीमांसायामर्चिराद्याधिकरणे “निरूपितः । तदुक्तं 'परिकरषरने 
मार्गभेदक्रमाप्निः' इति। 

एवं ब्रह्ममीमांसायाम्‌ इष्टादिकारिणः के ? तेषां मार्गः कः ? एवम्‌ 
अनिष्टादिकारिणः के? तेषां मार्गः कः ? इत्यादि अधिकारिविवेचनपर निरूपणं 
तृतीयप्रथमे प्रवर्तितम्‌ । एतत्तु पूर्वकाण्डस्य षष्ठाध्यायस्य प्रतिपाद्यानुरोधमिति 
ज्ञेयम्‌ ! तदुक्तं "कर्ता वैराग्यपादप्रभृतिषु विविधावस्थितिः स्थापनीय इति। 

एवं यत्र एकस्मात्‌ कर्मणः अन्यस्मिन्‌ कर्मणि अनुष्ठानरीतिः आनीयते यथा 
प्रकृतिवत्‌ विकृतिः कर्तव्येति स अतिदेशशब्दवाच्यः । पूर्वपीमांसायां 
सप्रमाष्टमाध्यायद्वये अतिदेशपेटिकाभूते अयमेव विचारः सामान्यविशेषभेदेन 


प्रसारितः । अयमुत्तरमीमां सायां तृतीयचतुर्थे अन्तिमाधिकरणे ^“ "एवं 
मुक्तिफलानियमस्तदवस्थावधतेस्तदवस्थावधृतेः' ' इत्यत्र सुस्पष्टं विचारित 
एवमन्यत्रापि विचारितोऽतिदेशन्यायः। 

ूर्वमीमासायाः नवमाध्याये ऊहः प्रस्तुतः । ऊहो नाम प्रकृतौ दृष्टस्य विकृतौ 
अतिदिष्टस्य अन्यथाभावः । तथा च सेश्वरमीमांसा ^““"ऊहश्च दृश्यमानो 
मन््राणामर्थविवक्षां साधयति । प्रकृतौ उददष्टानां मन्त्राणां विकृतौ तत्तदुचितः 
प्रकृतिप्रत्ययाद्यूहो दृश्यते" इति अक्षिविद्यायां तस्यैतस्य तदेवरूपं, यदमुष्य 
रूपमिति आदित्यविद्योपास्यगतरूपातिदेशः स्वीकृतः । तत्र मन्त्रजपादिकाले 
आदित्यमण्डलस्थाने अक्षिस्थानमूहनीयं भवति। विचारोऽयं ब्रह्मकाण्डे प्रवर्तितः 
ूर्वकाण्डानुसारम्‌। 

एव प्रकृतितो विकृतौ अतिदिषटषु पदार्थेषु केषाञ्चित्‌ अननुष्ठानम्‌ अग्रहणं वा 
नाधशब्दार्थः दशमाध्यायविषयः पूर्वकाण्डस्य । एवं ब्रह्मकाण्डोऽपि विचारोऽय 
द्युलोके स्थित्वा उपासकानामर्चिरादिमार्गे अग्यादिचिन्तनबाधनिरूपणपुरस्सरं 
तदन्तरप्रतिपत्यधिकरणे*° सुनिपुणं कृतः। 

एवं तन्त्राध्यायार्थः प्रसङ्गाध्यायार्थश्च उत्तरमीमांसायां तत्र तत्र उपजीव्यते । 
तन्त्र नाम अनेकोदैशेन सकृ दनुष्ठानम्‌ । प्रसङ्गो नाम तदननुष्ठानेऽपि 
तदपेश्षितोपकारहेतुतेति। एतदुभयमपि तृतीयाध्यायस्य चतुर्थपादे ब्रह्ममीमांसायां 
समादृतम्‌ । यथा उपासनार्थानुष्टितकर्मभिरेव नित्यकर्मणां तन्त्रप्रस्वसिद्धिः 
निरूपिता । 

एतत्‌ सर्व मनसि निधाय आचार्याः प्राहुः मीमासापादुकायाम्‌ ~ शेषं 
चाशेषमीदृक्‌ विलगति बहुषु ब्रह्मकाण्डस्थलेषु" इति । पूर्वमीमासोदिता न्यायाः 
ब्रह्मीमांसायां बहुत्र प्रादर्शिषत । तथापि स्थालीपुलकन्यायेन किञ्चिदेव प्रस्तोतुं 
प्रयतितमस्माभिः विस्तरभयादत्र । अत्रत्यः सत्पथसञ्चास्ग्रन्थः अत्यन्त 
दृष्टिपथमावहतीत्यास्ता तावत्‌। 

एवमुपजीन्यो पजीवकभावसक्गत्यापि पूर्वोँत्तरमीमां सयोरेकशास््त्वं 
प्रतिष्ठापित भवति। 

विद्यास्थानैक्येन एकशाखरत्वसमर्थनप्रकारः 
अपि च मीमांसाख्यविद्यास्थानस्य एकत्वात्‌ पूर्वोत्तरमीमांसा- 
शाख्रयोरप्येकत्वमुपपद्यते । तथा हि - विद्यास्थानानि चतुर्दशेति तत्र ततर ग्रन्थेषु 
समुट्द्धितानि सन्ति। तथा चोक्तम्‌ -- 
ˆ "अङ्खानि वेदाश्चत्वारः मीमांसान्यायविस्तरः । 
पुराणं धर्मशाख्रं च विद्याह्येताचतुद॑श ।॥** इति। 
एवं विभीषणः रामाय सीतां परत्यरपयितु, रावणं प्त्येवमुपृदिदेश -- 
ˆ "विद्याश्चतुर्दश चतुर्षु निजाननेषु 
सम्बाधटुः स्थितवतीरवलोक्य वेधाः । 
तेभ्योऽपराणि नियतं दश ते मुखानि 
स्वस्य प्रणन्तुरकरोत्‌ स कथं जडोऽसि?'' 
इति । भक्गयन्तरेण विद्यास्थानानां चतुर्दशत्वं प्रादि महर्षिणा वाल्मीकिना । एवं 
श्रीहर्षोऽपि। 
^^"अधीति बोधाचरणप्रचारणैः 
दशाश्चतद्ः प्रणयन्ुपाधिभिः। 
चतुर्दशत्वं कृतवान्‌ कुतः स्वयं 
न वेचि विद्यासु चतुर्दशस्वयम्‌ ॥।' 
इति नैषधमहाकाव्ये विद्यास्थानानि चतुर्दशेति प्राचीकशत्‌ । किं बहुना? वेदेऽपि 
एतेषां विद्यास्थानानां निर्देशः सुस्पष्टं कृतो दृश्यते ! यथा ~ ^“ (तत्रापरा ऋ्वेदो 
यजुर्वेदस्सामवेदः अथर्ववेदः शीक्षाकल्पो व्याकरणं निरुक्तं छन्दो ज्योतिषमिति" 
इति मुण्डकोपनिषदि श्रूयते । एवं सुबालोपनिषदि ^““"तस्यैतस्य महतो भूतस्य 
निःश्वसितं यदष्वेदो यजुर्वेदः सामवेदः शिक्षा कल्पः व्याकरणं निरुक्तं छन्दोविचितं 
ज्योतिषामयनं न्यायो मीमांसा धर्मशाख्राणि व्याख्यानानि उपन्याख्यानानि' इति 
पद्यते । एव छन्दोगाः आमनन्ति “““स होवाच ऋवेदं धगवोऽध्येमि यञुर्वेदं 
भगवोऽध्येमि. ...... सर्वदेवजनविद्यां भगवोऽध्येमि इति" इति। एव सति 
विद्यासंस्थानानां चतुर्दशत्वे न हि कश्चन विप्रतिपद्येत] 


एेकशास्त्यवाद 


तथा च पूर्वोक्त श्रुतिस्मृतिकाव्येषु निरुपपदमीमांसाशब्दस्यैव श्रवणात्‌ 
ूर्वोत्तरमीमांसयोरेकविद्यास्थानत्वमभिमतमिति प्रतीमः । अन्यथा अन्यतरस्य 
मीमासाशास्रस्य विद्यास्थानत्वं हीयते । अपि च पूजितवेदार्थविचारस्यैव 
मीमासाशब्दवाच्यत्वात्‌ तच्च पूर्वोत्तरमीमांसयोरुभयत्रापि सुसक्तं प्रतीयत इति 
युक्तमुत्पश्यामः पूरवोत्तरतन्त्रयोरेकप्रबन्धत्वम्‌। अत एव विद्यास्थान परिगणनावसरे 
रुतस्य मीमासाशब्दवृत््येकवचनावगतैकत्वस्यापि उपपत्तिरयोयुज्यते । 

अत्रैवं शङ्कते कश्चित्‌ - विद्यास्थानैक्यं न मीमांसायाः 
ूर्वोत्तरभागयोरभेदसाधकं भवति । तथा हि - वेदत्वसाम्येनापि न हि कशचित्‌ 
कऋग्यजुस्सामाथर्वरूपाणां वेदानामेकत्वं प्रत्येति । एवमुपबृंहणत्वसाम्येन 
धर्मशाख्रपुराणयोरेकत्वं न कोऽपि मनुते । तथा सति मीमांसात्वरूपधर्मं 
(पूजितवेदार्थविचाररूप) साम्येन कथं पूर्वोत्तिरमीमांसाशास्रयोरेकता सम्भवति 
इति - अत्रैवं समाधिः - महर्षीणामाप्तानां च व्यवहारानुगुणमेव लक्षणं 
व्यवहारनियामकत्वेन वयं निरूपयामः, न तु लक्षणानुगुणं व्यवहारमन्यथायितुं 
प्रभवामः । तथा च “अष्टादशपुराणानां कर्ता सत्यवती सुत" इत्यत्र पुराणानां 
ˆ विदैश्च सर्वैरहमेव वेद्यः' इत्यत्र वेदानां च भेदन्थवहारो हि अनादिसिद्धो 
दश्यते । न हीदृशो भेदव्यवहारः मीमांसाशब्दाभिलप्यः कुत्रापि प्राचीनेषु प्रमाणिकेषु 
रेषु समुपलभ्यते। अतः मीमांसेति आप व्यवहारसत््वात्‌ पूर्वोत्तरमीमांसयीरेकत्वं 
निरनाधम्‌ । एतदेव आचार्याः प्रादीदृशन्‌ सनिपुणं 


%“ “विद्यास्थानानि चत्वार्यगणिषत पृथक्‌ वेदरूपत्वसाम्ये 
्ैचाप्यन्ये विभक्ते ह्युपपदधटितं बुंहणत्वं दधाने । 
पीमांसाशास्रसाम्येऽप्यत इह घटते भिन्नविद्यापदत्वं 
मैवं मन्वादिभिस्तत्पुथगनुपठनाभावतस्तत्प्रहाणात्‌ }। 

इति मीमासापादुकायाम्‌ । 

अत्रेदमाकूतम्‌ ~ मीमांसाशब्दनिष्टैकवचनावगतस्य एकत्वस्य समादरेण 
विद्यास्थानैक्यं यदि न हीष्यते, तर्हि विद्यास्थानाना चतुर्दशत्वगणनाभञ्ः } यदि 
चतुर्दशत्व एव विद्याया आग्रहस्तथापि एेकशास्व्ये दुरभिनिवेशः, तर्हि 


१1 स्लननात्‌ 


पूर्वोत्तसमीमांसयोश्शाखरयोरन्यतरस्य विद्यास्थानत्वं भज्येत । अत एव समधिगत 
्रुतिस्मृतिपुखणाः मीमांसाशब्देन विद्यास्थानैकत्वं समाधिगत्य 
पूर्ोत्तरमीमांसाशास्रयोरेकप्रबन्धत्वं निरणैषुरित्यलं विस्तरेण । 

ननु विद्यास्थानेषु चतुत॑शसु निरुपपदमीमांसा एव श्रुतेति 
धर्ार्थकाममोक्षाख्येषु पुरुषार्थेषु प्राथम्यं भजतः धर्मस्यैव विचारार्थं प्रवर्तते हि 
लोकः 1 अपि चपूर्वमीमांसा विचरिणैव कृतार्थतामपि स्वस्य मनुते मानववर्गः। न 
च तथापि पूर्वमीमांसाविचारानन्तर मोक्षरूपं फलं लभित्सुः ब्रह्मविचारे प्रवर्तेतेति 
शङ्कनीयम्‌, जैमिनेः ब्रह्मणि तात्पर्यविरहात्‌ न कर्मविचारानन्तरं ब्रह्मविचारे 
प्रव्तिरुपपद्यते । अत एव कुमारिलादीनां ग्रन्थेषु परमात्मसद्भावनिराकरणं महता 
प्न्धेन दरीदृश्यते । तथा च तत्रैव महति आदरे सति ब्रह्ममीमांसामधिगन्तुं को वा 
प्रयतेतेति न पूर्वोत्तरयोः मीमांसाभागयोः एकप्रबन्धत्वं सम्भवति। अपि च "नान्यः 
पन्था अयनाय विद्यते" नास्त्यकृतः कृतेन! > न कर्मणान प्रजया धनेन त्यागेनैके 
अमृतत्वमानशुः" “नान्यरदवैस्तपसा कर्मणा वा। हित्वाऽविद्यां धियैवेयात्‌ तद्विष्णोः 
परमं पदम्‌' “यदि वा इतरथा ब्रह्मचयदिव प्रव्रजेत्‌" इत्यादि श्रुतिभ्यः सम्यम्तानेनैव 
बरह्मसाक्षात्काररूपफलस्य अविनश्यतः प्राप्तिः अवगम्यते । अत एव 
भगवत्पादैश्शङ राचार्यँ ““धर्म॑जिज्गासायाः प्रागपि अधीतवेदान्तस्य 
ब्रह्मजिज्ञासो पपत्ते'रिति अभाषि । तथा च ब्रह्मविचारार्थ कर्मविचारस्य 
अनपेक्षितत्वात्‌ ब्रह्मविचारमात्रे केचन कर्तु प्रयतेरन्निति न युक्तं कर्मविचारशास्नस्य 
ब्रह्मविचारशास्नस्य च समान प्रबन्धत्वमिति चेद्‌ अत्रब्रूमः-न ह्यत्र 
अधिकारिणोऽभावात्‌ एेकशास्त्यमुपेक्षणीयमिति युक्तं शङ्चम्‌ । ब्राह्मणा 
विविदिषन्ति यज्ञेन दानेन तपसा अनाशकेन इत्यादि श्ुतिप्रमाणयपुरस्सरमुपासनायां 
कर्मणस्सपिक्षत्वं कीदृशं ग्राह्यमिति प्रागेवास्माभिः सविस्तरमेतत्‌ उपापादि। तथा 
च एतादृशस्य सिद्धान्तस्य महत्वं यथावत्‌ प्रतिपन्नाः भक्तिवादिनः रामानुजीयाः 
अधीतसान्सशिरस्कवेदाः सदाचार्यसम्पत्नाः प्राज्ञाः अधिकारिणाः च दुर्दर्शा इति 
अधिकारिलाभेन न कापि क्षतिस्सम्भवेत्‌ । वेदार्थस्य कमप्येकं भागं गृहीत्वा 
आत्मानं कृतार्थतां मनुते कर्मप्रधानवादी मीमांसकः भाडादिः एवं वेदान्तभागं 
गृहीत्वा सार्थक्यमवलोकयति शाङ्रो मृषावादीति एतौ द्वावपि 


एकशासत्यवाद 


राहुकबन्धमीमासकत्वेन प्रथमानौ भवत इति आचार्यस्तत्र तत्र निरदेशि । तथा 
चाधिकरणसारावलिग्रन्थः - 


‰* मीमांसायाः कबन्धं कतिचन जगृहुः राहुकल्पं शिरोऽन्ये 
किंतैरन्तर्विरोधप्रमुषितमतिभि ्बाह्यकल्पैरभ्रमद्धिः। 
स्वाध्यायाध्यायका्त्स््ये स्वविधिपरविधिप्रेरणा तावदास्तां 
कृत्स्नापातप्रतीतौ किमिति कृतधियः कृत्स्नचिन्तां न कुर्युः ॥'" 


तथा च कृ त्स्नस्यापि वेदभागस्य समानविधया प्रामाण्यं सेवता 
भगवद्रामानुजीयानां मते कमपि विशेषं पश्यता केन वा अधिकारिणा उभयत्रापि 
(कर्मब्रह्मविचारद्रयेऽपि) प्रवृत्तिः न क्रियेत? एतदेव %'स्वमतगुणतिरस्कारक- 
प्रत्यनीकमि'ति रामानुजसिद्धान्तं विशिनष्टि श्रीमद्रेदान्तदेशिकाचार्यः । अत्रत्यः 
प्त्रणग्रन्थोऽवश्यमनुसन्धेयः - ` 


*““अधीतवेदाः सत्वोत्तराः सदाचार्यक्रुलपारम्पर्येण प्रसूताः प्राज्ञाः 
संग्रहीष्यन्ति । ते च बहवः प्रत्यणिद्याधुरौणत्वेन प्रथिताः, तेन 
अस्मत्सम्प्रदायानुवृत्तिः अधुना वा आयत्यां वा वर्तिष्यत इति न सकट किञ्चित्‌। 
स्वमतगुणतिरस्कारकप्रत्यनीकमिति । स्वमतं श्रीमद्रामानुजसिद्धान्तः । 
तहरुणतिरस्कारकौ राहुकबन्धमीमांसकौ, तत्प्रत्यनीकमस्मदुक्तम्‌ इत्यर्थः'' इति । 
अतः प्रामाणिकस्य अधिकारिणस्सत्त्वादेव श्रीमद्रामातुजमतं नोपेक्षणीयमिति 
सिद्धम्‌ | तदेवाह - 


“काले कौमारिलादिष्वधिकबहूमतौ कत्स्वदिषटं ग्रहीता 
कस्मै रोचेत पूर्वश्रुतहतमनसे क्लुष्षिरन्येति चेन्न । 
स्वीकुर्वन्त्यस्मदुक्तं स्वमतगुणतिरस्कारकप्रत्यनीक 
परत्यण्विद्याधुरीण प्रथित बहुमहावंशजाता महान्तः ।।'' (मी.पा.7) 
इति । श्योकेऽस्मिन्‌ अन्तिमचरणेन वृत्तिकारप्रभृतयः प्रबोधिताः । अतः 
ूर्वोत्तरमीमांसयोरेकशास्नत्ववादो निश्चल इति प्रतिपिपन्महे । 


(८करन्शास्यवाद्‌ 


गरन्थसमादर प्राच्यनव्यविकल्पः अप्रयोजक इति कथनम्‌ 

अथैवं मनुषे ~ कुमारिलिशङ्करप्रभृतीनामाचार्याणां गरन्थेर 
नहुजनसमादरभावनायाः निरन्तरं सच्वात्‌ आधुनिकं भावत्कं कल्पन 
ठेकशास्त्यसमर्थनरूपं कथं वा समाद योग्यम्‌ इति - अत्र ब्रूमः - न हि प्रन्थसमाद 
प्राच्यनग्यादि विकल्पः प्रयोजको भवति, तथा सति आधुनिकमपि 
किञ्चित्कालानन्तरं प्राचीनतां भजेत । तथा चोक्तं यादवाभ्युदये “तदात्वे नूतन 
सर्वमायत्यां च पुरातनम्‌ इति। अपि तु श्रुतिप्रमाणोपेतं यथार्थं वचनं ग्राह्यं भवति 
नेतरत्‌। तदुक्तं - ^ श्रतयेतव्यं तदर्थ्य पटुतरमतिभिः प्राक्तनं नूतनं वा" । इति । तथा 
च अस्मन्मतसमादरे न कोऽपि विरोधो दृश्यते । 


कृतभेदेन एेकशास्त्यभद्प्रस्तावः ~ तत्धिरासश्च 

नतु पूर्वमीमांसाशाक्तप्रणेता जैमिनिः बादरायणस्य शिष्यः । 
ब्रह्ममीमांसाशाखप्रणेता तु बादरायणभगवान्‌ । तथा च कर्तुभेदेन 
कथमेकशास्रत्वसम्भवो युक्तः ? ब्रह्ममीमांसाशाख्रं न कर्ममींसाशास्र- 
निरूपितैकग्रन्थतावत्‌ तत्कर्तृभिन्नकर्तृकत्वादित्यनुमानमपि अत्र सक्च्छत इति चेत्‌ 
न - कर्तृभेदो न प्रयोजकः एेकशास्त्रयपेक्षा। तथा हि - यत्र यत्कर्तृभित्नकर्तुकत्वं 
तत्रे तदेकग्रन्थत्वाभाव इति सामान्यव्याप्षिस्वीकरे कादम्बयदिौ व्यभिचारः । तत्र 
भिन्नकर्तुंकत्व सम्भवेऽपि भित्नग्रन्थत्वाभावो पलन्धेरदर्शनात्‌ । यदि 
कर्ममीमांसाशाखरप्रणेतृभिन्नप्रणेतृकत्वं यत्र तत्र तच्छास्र (कर्ममीमांसा) 
निरूपितैकग्रन्थत्वाभाव इति विशेषव्याप्तिस्वीकारे चाप्रयोजकत्वम्‌ । 
कादम्बर्यादाविव तत्कर्तृभिन्न कर्वृकत्वेऽपि तदेकग्रन्थत्वसम्भवात्‌। अतोन कर्तृभेदः 
एकशासख्रत्वविघटको भवितुमर्हति । 


विरुद्धार्थप्रतिपादकत्वेन एकप्रबन्धताभङ्गः - तत्निरासश्च 
नतु कर्तृभेदे सत्यपि कादम्बर्यादौ परस्परं विरुद्धार्थस्य अनुपलभ्यमानत्वात्‌ 
समानप्रबन्धत्वमुपपद्यत एव } पर तु जैमिनि बादरायणयोः ग्रन्थयोः परस्परं 
विरुद्धर्थप्रतिपादकत्वात्‌ कथं युज्येत एेकशाव्यं पूर्वोत्तरमीमांसयोः ? तथा च 
ब्रह्ममीमांसा न कर्ममीमासानिरूपितैकग्रन्थतावती तत्तात्पर्यविषयार्थविरुद्धार्थ- 


एेकशास्यवाद 


प्रतिपादकत्वात्‌ इति अनुमानमत्र विवक्षितम्‌ । परस्पर विरुद्धार्थप्रतिपादकत्वं कथं 
दुश्यत इति स्थालीपुलकन्यायेन किञ्चिदत्र वयं पश्यामः - «““आम्नायस्य 
क्रियार्थत्वात्‌ आनर्थक्यम्‌ अतदर्थानाम्‌'' इत्यस्मिन्‌ सूत्रे कार्यपराणामेव वाक्यानां 
वेदे स्वतनत्रप्रामाण्यं स्वीकृतं, न तु सिद्धपराणां वाक्यानामिति कण्ठरवेण प्रोक्तम्‌ । 
एततु मतं सिद्धवस्तुनः ब्रह्मणः प्राधान्य वहता उत्तरमीमांसाशास्रेण सह अत्यन्तं 
विरुद्धयते। अपि च देवताधिकरणे बहुशः देवता निराकरणं कृतम्‌ । एवम्‌ कचित्‌ 
ब्रह्ममीमांसायामेव निराकर्तव्यत्वेन जैमिनिमतं सयुद्टिखितम्‌ ~ यथा - फलाधिकरणे 
% “धर्म जैमिनिः अत एवः इत्यत्र कर्मण एव फलप्रादतृत्वसम्भवः न ब्रह्मण इति 
जैमिनेराशय इति प्रकटीकृत्य “*फलमत उपपत्ते'रित्यत्र एतत्‌ परास्तम्‌ । 
एवमन्यान्यपि द्रष्टव्यानि विरोधप्रतिपादकानि वाक्यानीति 
कथमेतयोश्शास्रयोरेकप्रबन्धत्वं सम्भवति? इति चेत्‌ - अत्रैवं प्रति विधीयते - 
“न हिंस्यात्‌ सर्वाभूतानि" 'अप्रीषोमीयं पशुमालभेत" "पदे जुहोति", आहवनीये 
जुहोति इत्यादिषु स्थलेषु यथा उत्सर्गापवादन्यायेन विरोधपरिहारः कृतस्तथेवात्रापि 
भाव्यम्‌ । सिद्धपराणां वाक्यानां क्रियाशेषत्वमिति सामान्य न्यायः । सिद्धपर- 
विशेषवाक्यानां तु न तथेति स्वीकारे न किञ्चिदनुपपद्यते । तथा चोक्त 
श्रीमत्सुदर्शनभडारकैः %“ सामान्येन सिद्धपरवाक्यानां क्रियाविशेषत्वेऽभिहिते 
सिद्धपरवाक्यविशेषस्य किं विधिशेषत्वं न वेति विचार्य स्वयं पुरुषार्थविरहिणामेव 
सिद्धपरवाक्यानां क्रियाशेषत्व, स्वयं पुरुषार्थपर्यवसायिनां तु सिद्धपरवाक्यानां न 
तच्छे षत्वमिति हि निर्णेतु युक्तमिति । तथा च न परस्पर 
विरुद्धा्थप्रतिपादकतासम्भवः । यदपि जैमिनिमतनिरसनपरतया ब्रह्मसूत्रे कथनं 
तदपि अन्वारुह्यकथनमात्रमिति युक्तमुत्पश्यामः। 


देवतानिराकरणे जैमिनेरनभिमतत्वप्रदर्शनम्‌ 


यदुक्त देवतायास्सच्च पूर्वमीमासाया निराकारीति तदपेशलम्‌। न च तथाविधं 
देवतानिराकरणपरं सूत्रं कचिद्‌ दृष्टचरम्‌ । न हि जैमिनिः सहदयं कचिद्‌ देवतां 
निराकरोति । यत्र देवतानिराकरणं भाष्यवार्तिकादौ उपलभ्यते, 
तदन्याभिप्रायक॑मित्येव वक्तव्यम्‌ । अन्यथा तेषां प्रन्थवाक्यानां 


एकशासत्यवाद 


परस्परव्याधातप्रसन्गः । यथा ~ बहुशः देवतां खण्डयता कुमारिलेन 
^“विशृद्धज्ञानदेहाय . . . . नमस्सोमार्धधारिणे' । इति देवतास्तुति निरर्थिका 
भवेत्‌ । अपि च स्तोत्रं नाम यत्‌ कर्म पञ्चभिः स्तुवीत" इत्यादिषु विधीयमानं 
गुणिनिष्ठगुणाभिधानं भवति। तथा गुणिरूपायाः देवतायाः तद्ूणानां तन्नष्ठधर्माणां 
च सत््वमवश्यमध्युपगम्यं भवति । अन्यथा स्तोत्रस्य स्तोत्रतवं दुर्घट स्यात्‌ । अत 
एव परमास्तिकाग्रेसरेण खण्डदेवाचार्येण 


5“ “विग्रहो हविरादानं युगपत्कर्मसच्निधिः । 
प्रीतिः फलप्रदानं च देवतानां च विद्यते 1" ' इति 

विग्रहादिपञ्चकं देवतायाः महता प्रबन्धेन दूषयित्वा “ममत्वेवं वदतो वाणी 
दुष्यतीति हरिस्मरणमेव शरणमिति" पापभीरुणा देवतायास्सत््वमेव निरट्द्धीति न 
तिरोहितमेतत्‌ तीर्थद्कराणाम्‌। 

अपि च देवतानिराकरणमिव यत्र दृश्यते तत्र न हि निन्दा निद्दितुं प्रवर्तते, 
अपि तु निग्दितात्‌ इतरत्‌ प्रशंसितुम्‌ इति न्यायेन अनधिगतवेदान्तानां कर्मणः 
प्राधान्य प्रदर्शयितुमेव तथोक्तमिति युक्तम्‌ । 


जैमिनिसमादृतवेदान्तसिद्धान्तप्रदर्शनम्‌ 


अत एव ब्रह्मस्वरूपतदुण त्दुपासनादि प्रतिपादनावसरे तत्र तत्र ब्रह्ममीमांसायां 
जैमिनिमहर्षि संवादयति भगवान्‌ बादरायणः । तथा हि ~ %“सप्पत्तेरिति 
जैमिनिस्तथा हि दर्शयति, इत्यत्र वैश्वानरविद्याया अङ्गभूतायाः प्राणाहुतेरमिहोत्र 
(समान) त्वं "स य इदम्‌ अविद्वान्‌ अग्निहोत्रं जुहोति यथाद्गारानपोह्य भस्मनि 
जुहुयात्‌ तादृक्‌ तत्स्यात्‌ अथ च एतदेव विद्वान्‌ अधिहोत्ं जुहोति तस्य सर्वेषु लोकेषु 
सर्वेषु भूतेषु सर्वेष्वात्मसु हुत भवति तद्यथा इषीकतूलम्‌ अग्रौ प्रोतं प्रदूयेत एवं 
हास्य सर्व पाप्मनः प्रदूयन्त' इति शुतिप्रमाणप्रर्शन पुरस्सरं सम्पादयति भगवान्‌ 
जैमिनिः । 

एवं जगद्राचित्वाधिकरणे ओपनिषदं सिद्धान्तं पोषयितुकामः भगवन्‌ 
बादरायणः जैमिनि सम्मतिमपि स्वसिद्धान्ते प्रदर्शयति “अन्यार्थ तु जैमिनिः 
प्रनव्याख्यनाभ्यामपि चैवयेके' इति । "यो वै बालके एतेषां पुरुषाणां कर्ता. 


एेकशास्त्यवाद 


यस्य वा एतत्कर्म स वै वेदितव्य' इति कौषीतकी श्रुतिः । तत्र प्राणादिन्यतिरिक्त 
जीवं कैश्चित्‌ लिज्नविशेषै. प्रतिबोध्य पुनः जीवातिरिक्त ब्रह्मप्रतिबोधनपरस्य प्रश्नस्य 
व्याख्यानस्य च श्रवणेन जीवातिरिक्तपरमात्मनोधनार्थं तथा निर्देशः कृतः श्रुताविति 
जैमिनेराशयः । तथा च जीवस्वरूपापेक्षया विलक्षणस्य परमात्मनस्सब्धावं 
प्रतिपादयता जैमिनिना कथं ब्रह्मस्वरूपं प्रतिक्षिप्तं भवेत्‌ ? 

7२एवं "परं जैमिनिः मुख्यत्वात्‌" इत्यत्र हिरण्यगर्भव्यतिरिक्तं परमात्मानम्‌ 
अर्चिरादिकम्‌ आतिवादिकगणं तद्रणस्य परमात्मोपासकनेतृत्वं 
वैकुण्टादिलोकसद्धावं च जैमिनिः प्रत्यपीपदत्‌ । एवं सति जैमिनिः देवतां 
निराकरोतीति मतम्‌ अत्यन्तमुपहास्यं भवति। 

अपि च “ब्राह्मेण जैमिनिः उपन्यासादिभ्यः" इत्यत्र परं ज्योतिरूपसन्नस्य 
जीवस्य मोक्षदशायां ब्रह्मसम्बन्धित्वेन श्रुतैः अपहतपाप्मत्वादि गुणैस्सह 
आविभविः जैमिनि समादृतः पक्ष इति बादरायणस्सूचयामास । तथा सति 
बरह्मजीवयोर्भेदः, गुणसद्धावः, स्वरूपाविभावो मोक्षदशायापित्येत्सर्व सूचित 
भवति इति देवतानिराकरणवादी जैमिनिरिति कथनं गगनकरुसुमप्रायमिति पश्याम, । 

एवं "भावं जैमिनिर्विंकल्पामननात्‌' इत्यत्र मुक्तस्य कर्मकृत शरीर सद्भाव 
प्रतिक्षिप्ना जैमिनिना अकर्मकृतशरीरसद्भावः अन्गीकृतः । एतच्च न ओपनिषदमतस्य 
अननुकूलमिति वैदान्ताविरोधेन जैमिनिः स्वमतं प्रतिष्ठापयामास। 

एवं ““साक्षादप्यविरोधं जैमिनिः' इत्यत्र अथिशब्दस्य साक्षादेव 
परमात्मपरत्वं जैमिनिना स्वीकृतम्‌ । तच्च व्यासस्यापि सम्मतमेव। परं तु जैमिनिः 
अग्रनयनन्युत्पत्या परमात्मापरत्वं मनुते, ्यासस्तु अग्निशरौरकत्वेन 
परमात्मपरत्वमित्येतावानेन भेदः । परब्रह्मस्वरूपानङ्गीकारे कथं जैमिनिः एवं 
सूचयेत्‌ ? 

अपि च ""“मध्वादिष्वसम्भवादनाधिकारं जैमिनिः ' इत्यत्र वस्वादि देवतानां 
ब्रह्मविद्यायामधिकारः न तु मधुविद्यायां वस्वादिफलविशिष्टायामिति ब्रुवाणो 
जैमिनिः ब्रह्मस्वरूपतद्विद्यावस्वादिदेवताः कथं प्रतिक्षिपेत्‌ ? 

नन्वेवं सति भगवान्‌ बादरायण एव क्रचित्‌ जैमिनि नाम निर्देश पुरस्सरं 


एेकशास्त्यवार्द 


वेदान्तविरुद्धं तन्मतं सूचयामासेति कथमेतद्‌ युक्तं जैमिनिपक्षस्य परिग्रहणम्‌ । 
यथा ~ "शेषत्वात्‌ पुरुषार्थवादः यथान्येष्विति जैमिनिः" इति वेदान्तसूत्रम्‌। अस्यायं 
भावः ~ तत््वमस्यादि वाक्य सामानाधिकरण्यबलेन वेदान्तेषु उपास्यत्वेन 
प्रतिपादितस्य जीवभावावगमात्‌ परविद्यासु कर्मभूतो जीव एव । न तु परमात्मा । 
तथा च ब्रह्मविदाप्नोति परमित्यादि तु फलश्रवणम्‌ अर्थवादमात्रं न तु फलविधिरिति 
विद्यापि क्रतुकर्मभूता आत्मसंस्कारद्रारेण क्रत्वर्थभूतैव च । न तु पुरुषार्थभूता । 
अतः विद्याङ्गकात्‌ कर्मणः एव पुरुषाथविघ्तिरिति जैमिनिमतम्‌ । तथा च एवं 
वेदान्तविरुद्ं प्रतिपादयता जैमिनिमतेन कथं वेदान्तस्य एक वाक्यत्वं संघटत इति 
गत पूर्वोत्तरमीमांसाशाख्रयोरेकत्वप्रतिपादनमिति चेद्‌ - ब्रूमः । वेदान्तविरुद्धस्थले 
प्रतिपादितं जैमिनिमतं तु अन्वारुह्य वचनमिति न किञ्चिदनुपपत्नं नाम । अत 
एवाचार्यैरिवं निरटङ्कि । 


ˆ 'पादेरत्रैवमेकादशभिरपि परं ब्रह्मवद्य निरूढं 
भूयः कि कषुद्रलिङकैः गगनलिपिनिभैः क्षोभ्यते ब्रह्मविद्या । 
सत्यं तत्तादुगल्प श्चुतमतिकलहच्रासितच्वाखरडिम्भ 
स्तोमक्षेमाय जैमिन्यहदयकथितं पश्चमुत्छिप्य हन्तिं ॥'" 
इति विस्तरस्तु चिन्तामणौ अभिनवदेशिकव्याख्याने च द्रष्टव्य इत्यलमक्षरक्षरणेन। 
किं च महाभारते हयशिर उपाख्यादिषु जैमिनेः भगवतः बादरायणस्य 
शिष्यत्वेन कीर्तनात्‌ गुरूपदेशकाले जैमिनिना कृतानि चोद्यानि 
शिष्यवात्सल्यातिशयात्‌ तद्नुद्धप्रचिख्यापयिषया तदुक्तत्वेन उपन्यासः कृत इति 
न किञ्चिदनुपपद्यते । 
एतादृशमेव कर्तुभेदशङ्या एेकशास्त्यभङ्गासम्भवं मन्वानाः 
श्रीमद्रेदान्तदेशिकचरणाः 
*" शिष्याचार्यौ विरुद्धं न तु मतमधुना साधयन्तौ प्रसिद्धौ 
स्वाभीष्टाच्छास्रमन्यत्‌ सुरसचिवमुखैः कल्पितं किं न विदाः । 
तस्माद्‌ ब्रह्मज्ञजैमिन्युपरचितमिदं त्याज्यमेतननिरीशं चैवं 
व्याघातहानौ मुनिवचसिमुधा बाह्यवत्‌ दुष्टिदौस्थ्यम्‌ ।!"' 


एेकशास्त्यवाद्‌ 


इति मीमां सापादुकायां व्यलिखन्‌ । अपि च देवतानिराकरणविषये 
पूर्वमीमांसाचार्यस्य जैमिनेः मनागपि वैमत्यं नास्तीति एेकशास्त्यमनज्गीकुर्वतां 
शाङ्कराणामपि सम्मतिरस्तीति भामतीकल्पतरूपरिमलादिदशनिन निशिनुमः । 


एकन्याख्येयन्याख्यानत्वं निर्ष्टमिति प्रतिपादनम्‌ 


ननु एकन्याख्येयन्याख्यानत्वेन रूपेण पू्वोत्तरमीमासाशास्रयोरेकत्व-समर्थनं 
दुर्घटम्‌, वेदभाष्यादावपि तस्य सत्वेन व्यभिचार इति चेत्र - 
व्याष्यानघटकप्रतिङ्ञाविषयनिरूपणपरत्वमेव एकव्याख्येयन्याख्यानत्वं भवति । 
तथा हि - अथातो धर्मजिज्ञासेति पूर्वमीमांसायाः प्रतिज्ञासूत्रषटकस्य धर्मशब्दस्य 
वेदबोधितश्रेयस्साधनताकत्वावच्छिनने शक्तिरिष्यते। तथा च यजेतेत्यत्र विधिप्रत्यय 
बोध्यस्य श्रेयस्साधनताकत्वस्य यागादौ विद्यमानत्वात्‌ । यथा यागादौ 
विधिनोधितश्रेयस्साधनताकत्वमक्षुण्णं तथा उपासीतेत्यत्र उपासनेऽपि 
तदन्याहृतमिति उपासनस्य धर्मशब्दार्थत्वे न कोऽपि दोषः। तथा च उपासनस्यापि 

अप्रतिहतमिति एकन्याख्यानव्याख्येयत्वमीदृशं वेदभाष्यादौ न सञ्जाघटीति न 
केञ्चिदपहीयते। 

२. जिज्ञासाधिकरणविचारः 


अथातो धर्मजिज्ञासा 1-1-1 


एवं महता प्रबन्धेन पूर्वोत्तरमीमांसयोरेकशासत्वं न्यरूपि । तथा सति 
विंशतिलक्षण्याः मीमांसायाः सङ्ग्राहकस्य सूत्रस्य प्रतिज्ञारूपस्य वर्णनं 
कीदृशमभिमतं विशिष्टद्वैतमत इति सम्प्रति अवशिष्टं भवति । तदत्र निरूपयामः। 
अत्र अथातो धर्मजिज्ञासेति विंशति लक्षण्याः प्रथमं सूत्रम्‌ । इदमेव 
सम्पूर्णस्यापि शास्रस्य अर्थ प्रतिजानाति । न केवलमिदं प्रतिज्ञारूपमात्र, पर तु 
उपोद्धातरूपमपि भवतीति न तिरोहितमेतत्‌ शास्नविदाम्‌ । उपोद्धातो हि 
प्रकृतोपपादिका सङ्गतिः। तदुक्तं "चिन्तां प्रकृतसिद्धयर्थामुपोद्धातं विदुः बुधे" 'ति। 
अस्यायां भावः - प्रकृत सिद्धयर्था-प्रकृतोपपादकविषयिणीम्‌ । किमस्योप- 
पादकमित्याकारिकां चिन्तां जिज्ञासाम्‌ उपोद्धातम्‌ उपोद्धातसङ्तिनिर्वाहिकां 
विदुरित्यर्थः । अथवा कृदभिहितो भावो द्रव्यवत्‌ प्रकाशत इति न्यायेन चिन्तापदं 
चिन्तनीयपरम्‌ । प्रकृ तसिद्धचयुपपादक तया चिन्तनीयत्वमित्यर्थः । तथा च 
प्रकृतसिद्धचुपपादकत्वमुपोद्धातत्वमिति अर्थद्रयेनापि सम्भवति। तत्र उपपाद्कत्वं 
क्रचित्‌ घटकत्वरूपम्‌ । यथा अनुमानप्रामाण्यनिरूपणानन्तर व्याप्तिनिरूपणम्‌ तत्र 
व्याप्रिविशिष्टपक्षधर्मताज्ञानजन्यं ज्ञानमनुमितिरित्यत्र अज्ञातन्याप्तिकस्य सामान्यतो 
व्याप्िपदवाच्यत्वेन का व्याप्िरितिरूपायां जिज्ञासायां व्यापिनिरूपणं घटकत्वेन 
विद्यते । एवं क्रचित्‌ उपपादकत्वं ज्ञापकत्वरूपमपि विद्यते । ज्ञापकत्वं च 
तद्विषयकञ्ञानजनक ज्ञानविषयत्वम्‌ । यथा अनुमिति प्रामाण्यविषयकञ्ञानजनकं 
यद्‌ व्यािज्ञानं तद्विषयत्वं व्याप्ताविति । एवं कचित्‌ उपस्थापकत्वरूपमपि 


उपपादकत्वम्‌, यथा अत्र । तथा हि - विंशतिलक्षण्याः मीमांसायाः प्रतिपाद 
धर्प.। तथाच 
^“ विषयो विशयश्चैव विचारो निर्णयस्तथा । 
प्रयोजनं च पञ्चाङ्ग प्राञ्चोऽधिकरणं विदुः ॥।' इति 


* विषयो विशयश्चैव पूर्वपक्षस्तथोतरम्‌ । 
प्रयोजनं च पञ्चाङ्ग प्राञ्चोऽधिकरणं विदुः ॥ '" 
इति च तत्र तत्र अधिकरणस्वरूपं निगद्यते । एतादृशा्गपञ्चकविशिष्टन्यायेनैव 
विषयवाक्यस्य याथार्थ्य विध्य तत्रापतितान्‌ पूर्वपक्षान्‌ निरस्य स्वपक्षं स्थापयति 
सिद्धान्तीति सर्वविदितमेतत्‌। तदाहुः - 
°“ निष्यन्नापातबुद्धे विषयविशयानाभ्यूहनिर्धारणार्थान्‌ 
न्यायः पञ्चाधिकुर्वन्‌ अधिकरणमिति न्याहरन्त्यार्थवृद्धाः ] 
तस्मादेकैकशः प्रत्याधिकरणमिदं पञ्चकं प्रेक्षमाणः 
शुद्धाङ्गन्यायदृष्टिः श्ुतिगण विषयभ्रान्तिभेदं प्रमार्टिं ॥'* इति। 


विषयादीनां न्यायकार्यनिरूपणम्‌ 


विषयो नाम यथावदर्थप्रकाशरहितं वाक्यम्‌ । यः स्वतः विशेषरूपेण विचारे 
अकृते सति निश्चयात्मकं यथार्थरूपं ज्ञानं स्वविषयकं बध्नाति स विषयः । निश्चयान्या 
सुद्धिः विशयो भवति ! संशये सति पक्षप्रतिपक्षयो. प्रमाणपूर्वकं यत्र परिशील्यते 
स एव विचार इत्युच्यते । विचारो नाम अभ्यूहः । विचारे कृते सति अबाधितं ज्ञानं 
जायमानमेव निणय इत्युच्यते । स च तृरकादिप्रमाणजनितः । यत्कृते 
एतद्राक्यारथान्वेषणं विहितं तत्‌ फलशब्दवाच्यं भवति । एवं सति यथार्थभूतस्य 
तत्त्वस्य परिज्ञानात्‌ अप्राकशभूतस्य विषयस्यापि विषयत्वावस्था दूरीकृता भवतीति 
यम्‌ । तदिदमाहुः 
^“ स्वेन ख्यातिं विवृण्वन्‌ विषय इह मतिस्संशयो निश्चयान्या 
तेनाभ्यूहो क्चिारः प्रमितिरभिदुरा निर्णयस्तर्कमाैः । 
तत्साध्यं कर्ुरिषटं फलमनितरजं तानि पञ्चाधिकुर्वन्‌ 
न्यायो बाधं विपक्ष प्रथयति विविधं स्वाङ्कदोषो न वृष्टे 1" इति। 

धर्मप्रतिपिपादयिषुस्सूत्रकारः प्रथमसूत्रे धर्मविषयसूत्रारभ्यत्वमेव समर्थयति । 
तत्र तदुपस्थापकं पदम्‌ “अत' इति विद्यते । साज्गवेदाध्ययनानन्तरं धर्मविचारः 
कार्यः । तत्र हेतुतामुपस्थापयति अतश्शब्दः । एतेन अथात इति समुदितयोः 
पदयोरानन्तर्यमर्थ इति भवदासकथनं, तथा अथातो धर्म व्याख्यापस्याम इति 
विद्यमानस्यैव प्रकथनमात्रमिति काणादकथनं चापास्तम्‌। इद तु मीमांसाख्यं शाखं 
न्यायनिबन्धनपरम्‌। अतस्सर्वोऽपि सौत्रशब्दः न्यायपरत्वावलम्बनेन वर्णनीय इति 
अतश्शब्दः हेतुतोपस्थापक इत्येव सुवचम्‌ । तदाहुः मीमासापादुकाकृतः - 
ः"“चिन्तारभ्यत्व सूत्रे किमपि हि तदुपस्थापकं ख्यापनीयं 
तेनातश्शब्द उक्तो न खलु स विफलः पूर्वसम्पिण्डितो बा 
नासावार्षोपदेशो नयपदमनुसन्धित्सतां सूत्रसृष्टेः 
तस्मात्‌ चिन्तार्थचिन्तास्पदमधिकरणं स्यादुपोद्धात एषः ।।' इति। 
अतस्सिद्धं धर्मविचार सिद्धयर्थतदारभ्यत्वविचारविषयकत्वात्‌ उपोद्धातरूपं 
थममधिक्रणं परवृत्तमिति। 
अधिकरणस्वरूपविचारः 
ननु किमिदमधिकरणं नाम ? किं वा तस्य स्वरूपम्‌? इति चेद्‌-अत्र ब्रूम - 
भधिकरणं नाम न्यायः । आपातप्रतीतवाक्यार्थविषयत्वे सति न्यायत्वम्‌ इति 
भधिकरणस्य लक्षणं भवितुमर्हति । मीमांसाशाख्रमधिगन्तु 
पाङ्गवे दाध्ययनानन्तरमेव प्रवर्तत इति तन्त्रविदां सम्प्रदायः । तथाच 
पाङ्गवेदाध्ययनानन्तरं यस्य पुरुषस्य यत्र आपातप्रतीतिः संशयाल्मिका भवति तत्र 
स्य पुरुषस्य संशय निवर्तनक्षमा बुद्धिरपेक्षते । सैव न्यायशब्देन उच्यते । स एव 
यायः अधिकरणापरपर्याय इत्यपि ज्ेयम्‌। तत्र (न्याये) विषयः, संशयः, विचारः, 
नर्णयः, तत्सम्पाद्यं फलमिति पञ्च अङ्गानि वर्तन्ते । 


अधिकरणस्य दशाङ्पक्षप्रदर्शनम्‌ 
अत्र केचित्‌ अधिकरणस्य दश अङ्गानि निरूपयन्ति । तदुक्त 
गीमासापादुकापरित्राणि - 

५ * सङ्तिर्विंषयश्चैव संशयोत्थानकारणम्‌ । 

, संशयस्य प्रकारश्च तदर्था च विचारणा ॥ 
तस्यां फलफलित्वं च न्यायौ दौ पक्षयो द्रंयोः। 
निर्णयस्तत्फलं चेति बोध्यान्यधिकृतौ दश ।।'' इति। 


दशाङ्गपक्षोऽपि न्यायविदां सम्प्रदाय एवेति सुनिपुणं प्रदर्शय? 
मीमांसापादुकाकारः - 
?‹"आहुश्चान्ये दशाङ्खान्यधिकरणगणे वेद्यमाद्यं तथाऽथं 

संशीति तत्निदानं विविधमपि तथा सङ्गतेश्च प्रकारम्‌ । 

तादथ्यार्थं विचारं फलफलिभवनं पक्षयो न्याययुग्मं 

निर्णीतिं तत्फलं चाप्ययमपि निपुणन्यायवित्सम्प्रदायः ॥ '" 
इति । अस्यायं भावः - अधिकरणस्य प्रथमम्नं विषयः । द्वितीयं संशयः । तृतीयं 
संशयोत्थित हेतुः । चतुर्थ पूर्वाधिकरणे सह अस्य अधिकरणस्य सन्गतिः । पञ्चमं 
तत्संशय निराकरणार्थस्तद्नुबन्धि विचारः । षष्ठं तादृशविचाराणा फलफलिभावः । 
सप्तमं पूर्वपक्षसाधकन्यायाभासः । अष्टमं सिद्धान्तपक्षन्यायः । नवमं निर्णयः । 
दशमं तत्प्रयोजनम्‌। एतादृशोऽपि दशाब्नक्रमः श्रुतप्रकाशिकायां शासख्रदीपिकायाम्‌ 
अधिकरणसारावलि व्याख्याने चिन्तामणौ च समादृतो वर्तते । तथा च दशाज्जकं 
वा पञ्चाद्गकं वा अधिकरणं न्यायापरपर्यायं भवतीति प्रतीमः; । अत एव 
अधिकरणमाला, न्यायमाला इत्यादिग्रन्थ व्यवहारो न्यायग्रथितेषु ग्रन्धेषु दरी- 
दुश्यते। एवं क्रचित्‌ षडद्रपक्षोऽपि अधिकरणस्य श्रूयते - यथा - 


ˆ ^ विषयो विशयश्चैव पूर्वपक्षस्तथोत्तरम्‌। 
प्रयोजनं सङ्तिश्च शास्रेऽधिकरणं स्मृतम्‌ ।।'' 
इत्यलमतिविस्तरेण । 


भाटमतेन जिज्ञासाधिकरणविचारः 


एवमधिकरण शब्दार्थो निरूपितः । सम्प्रति क्रमप्रा्त प्रथमाधिकरणरचना 
क्रियते } यद्यपि सेश्वरमीमासायां मीमांसापादुकायां च प्रथमाधिकरणरचना 

स्वमतेनैव प्रथमं कृता तथापि स्वमतं बहु्रन्थगर्भितत्वात्‌ अनाधितत्वाच्योत्तसत्र 
निरूपयिष्यते, तथा पूर्वमीमांसाया भाट्प्राभाकररूपप्र स्थानद्रयेऽपि 
प्रथमाधिकरणस्चना कीदृशी समादृतेति स्पष्टप्रतिपत्यर्थमादौ प्रदश्यतेऽत्र 
अध्ययनविधिविचारः। 

तत्रापि प्रथमं भाटुसम्मतामधिकरणरचनां कुर्मः । तथाहि जैमिनि मुनि 
प्रवर्तिंतस्य मीमांसाशास्रस्य श्रोतृप्रवृत्तिसिद्धयर्थं प्रथमसत्रम्‌ (अथातो 
धर्मजिङ्गासे ' ति विषयप्रयोजनसम्बन्धाधिकारिरूपानु बन्धिचतुष्टय घटकं प्रवृत्तमिति 

“अथातो धर्मजिज्ञासासूत्रमाद्यमिदं कृतम्‌ 
धर्माख्यं विषयं वक्तु मीमांसायाः प्रयोजनम्‌ ।1'" 

भटकुमारिलवचनानुरोधं प्रतीमः। 

अधिकरणस्यास्य विषयः - (स्वाध्यायोऽध्येतव्य' इति विधिवाक्यम्‌ । 
प्रकृताधिकरण घटकीभूत संशय विशेष्यत्वं हि विषयत्वं भवति । तथा चात्र 
संशयप्रकारस्त्वेवं भवति ~ यथा किमयं विधिः स्वर्गदर्थ स्वाध्यायाध्ययनं 
विधत्ते ? अतश्च अध्ययनं यावत्‌ गुरुकुले अवस्थाय “अधीत्य स्नायादि'ति 
स्मृतिबलात्‌ अध्ययनसमनन्तरं किं गुरुकुलात्‌ समावर्तितव्यम्‌ ? अथवा 
अक्षरराशि-ग्रहणपरप्परोपजायमानवाक्यार्थज्ञानार्थम्‌ अध्ययनं विधत्ते ? ततश्च 
तस्य विचारं विना असम्भवात्‌ अध्ययनविधिनैव अर्थात्‌ विचारो विहित इति 
गुरुकुल एव स्थित्वा वेदवाक्यार्थरूपमीमांसाऽपि परिसमाप्य अनन्तरं गुरुकुलात्‌ 
समावर्तितव्यम्‌ ? इति । न चात्र स्वर्गद्यर्थमध्ययनमिति पक्षप्रदर्शनमेवासाधु 
स्वर्गस्यानुष्टेखात्‌ इति वाच्यम्‌ । विश्वजिदादिवत्‌ तदुपपत्तेः । तथा हि - विश्वजिता 
यजेतेत्यत्र विध्यवरुद्धायां यागभावनायां प्रत्ययावतातायां पुरूषार्थ॑रूप- 
भाव्याकाङ्किण्यां सत्यामश्रुतमपि फलं कल्पनीयम्‌ । कल्प्यमानमपि सवपिक्षित्वेन 
स्वर्गं एव स्यादिति "स स्वर्गः स्यात्‌ सर्वान्‌ प्रत्यविशिष्टत्वात्‌" इत्यत्र निर्णीतम्‌ । 


भाटमतेन पूर्वपक्षप्रस्तावः 
अत्रायं पूर्वपक्षप्रकारः ~ “स्वाध्यायोऽध्येतव्य' इत्यत्र स्वध्यायाध्ययनं न 
किमपि दृष्रूपे प्रयोजनमुद्दिश्य प्रवृत्तम्‌ । तथा हि - दृषटर्थत्वे अध्ययनस्य सिद्ध 

सति विधे अपूर्वविधित्वं वा युक्तं कल्पयितुम्‌ । अध्ययनसत्वे अर्थज्ञानसत््व 
अध्ययनाभावे अर्थज्ञानाभाव इत्यन्वय व्यतिरेकमात्रेण, विमतं वेदाध्ययः 
अर्थज्ञानहेतु* अध्ययनत्वात्‌ भारताद्यध्ययनवत्‌ इत्यनुमानेन चाध्ययन 
अर्थक्ञानार्थत्वावगते विधेरानर्थक्यात्‌ अध्ययनविधिनपूर्वविधिः। 

एवमध्ययनविधेरनारभ्याधीतत्वात्‌ क्रत्वपूर्वे नियमः कर्तु न शक्यः 
क्रत्वनज्जत्वात्‌। अतो नायं नियमविधिः। 

एवं नायं परिसंख्याविधिरपि । परिसंख्यायाः इतरनिवृत्तिफलकत्वात्‌ । १ 
चेतरनिवृत्तिसत्र श्रौती अत्र हयवावपन्ति' इतिवत्‌ न कल्पयितुं युक्ता । ना 
पञ्चपञ्चनखाभक्ष्या इतिवत्‌ लाक्षणिकी वा । अतोऽध्ययनस्य दृषटर्थत्वं परित्यञ 
अदृष्टर्थत्वं स्वीकर्तव्यम्‌ 


अध्ययनविधौ आर्थवादिकफलकल्पनाप्रदर्शनम्‌ 


एवं सति अदृष्टरूप फलाकाह्वायामार्थवादिकं फलकल्पनमेव रात्रिसत्रव 
युक्तमिति स्वीकुर्मः । तथा हि - ° प्रतितिष्ठन्ति हवा एते य एता रात्रीरुपयन्ति 
इत्यत्र रात्रिसृत्रे प्रतिष्ठापदश्रवणात्‌ आर्थवादिकमेव फलं कल्पितम्‌ । त 
स्वर्गकामादिसमं कामशन्दान्तफलबोधकपदाश्रवणेन भावनायाः भाव्याकाङ्ख 
नोपशाम्यति । अर्थवादे प्रतिष्ठाख्य पुरुषाभिलषितवस्तुनिर्देशेन भावनाय 
भाव्याकाङ्गा तेन पूर्यते, नातः स्वर्गादिकल्पनम्‌। तथा चोक्तं पूर्वतन्त्रे ०*फलमात्रेय 
निर्देशात्‌ अश्चुतौ ह्यनुमानं स्यात्‌" इति । तथा च रात्रिसत्रयागस्य यथा प्रतिष्ठा 
फलमार्थवादिकं कल्पितं तद्वदत्रापि (अध्ययनविधौ) कल्पनीयम्‌। कथमिति चैः 
- उतर ब्रूम. । ' "यं यं क्रतुमधीते तेन तेनास्येषटं भवति' इति "““यदचोऽधीते पयस 
कूल्या अस्य. ........ आयुषा तेजसा वर्चसा श्रिया यशसा ब्रह्मवर्चसेन 
अत्राद्येन च तर्पयन्ति" इति च श्रुतौ अध्ययनेन तत्तत्क्रतुफलावाधिः 
आयुरादयैश्र्यप्राधतिश्चाभिहिता दृश्यते । एवं 


"°" यस्तु सम्यक्‌ द्विजोऽधीते स्वाध्यायं शक्तितोऽन्वहम्‌ । 
आहैव स नखाग्रेभ्यः परमं तप्यते तपः ॥।'' 

इति मनुस्मृतौ तपः फलप्रापतिरपि विहिता । तथा चै तादृशम्‌ आर्थवादिकं 
फलमनादुत्य किमर्थं लोकतः प्राप्तमर्थज्ञानरूपं दृष्टफलान्वेषणम्‌? 


आर्थवादिकफलकल्पनया अयुक्तत्वप्रदर्शनम्‌ 

अयमत्र परमार्थः - ग्रहणधारणजपयज्ञादिरूपेण अध्ययनं त्रिविधं भवति । 
ततर पूर्वोक्तानि आर्थवादिकानि फलानि ब्रह्मयज्प्रकरणे पठितानीति तानि फलानि 
धारणाध्ययनविषयाणीति ज्ञेयम्‌ । आद्यं त्वध्ययनं ग्रहणरूपमत्र विचारस्य विषयो 
भवति । तत्र आर्थवादिकी फलश्रुति; कथमपि सञ्जाघरीति । अत एवोक्तं 
न्यायरत्नमालायाम्‌ - 

'५^“आद्ये त्वध्ययने नैव काचिदस्ति फलश्रुतिः, 
धारणे जपयज्ञे च फलश्रुतिरियं यतः ।।' ' इति। 


अतः विश्वजिन्न्यायेनात्र स्वर्गस्यैव फलत्वकल्पनात्‌ अध्ययनमदृष्टर्थमिति 
सिद्धयति। तथा च अर्थज्ञानसंस्पर्शमन्तरा केवलोच्वारणेनैवाध्ययनविध्यर्थानुष्टान- 
सिद्धेः तत्समनन्तरम्‌ (अधीत्य स्नायात्‌" इति स्मृतिप्रमितस्य स्नानरूपस्य 
समावर्तनस्य प्राप्तत्वात्‌, पश्चादापाततः प्रतीतानां वेदार्थानां निर्णयाय तद्धेतुभूते 
विचारे स्वयमधीतवेदः पुरुषः प्रवर्ततां ? मा वा? तस्मात्‌ स्मार्तस्य स्नानस्य 
उत्कर्षोऽध्ययनविधिना नाक्षिप्यते। एवं च विचाररूपस्य मीमांसाशास्रस्य वैधत्वं 
न सिद्धयतीति मीमांसाशासखरं नारम्भणीयमिति फलति इति भाडाभिमतः 
पूर्वपक्षसारः। 


अध्ययनविधिनिरूपणे भाटमतेन सिद्धान्तकथनम्‌ । 


अत्रायं सिद्धान्तवर्णनप्रकारः - अप्रतीतं हि वस्तु किञ्चित्‌ प्रकल्प्यमानं न 
फलत्वेन स्वीकर्तुं युक्तम्‌ । तथा च अत्यन्तमप्रतिपत्न स्वर्गादिफलं कल्पयित्वा 
अध्ययनस्य तत्साधनत्वकल्पनं तावत्‌ अत्यन्तं गौरवग्रस्तं भवति । 
दृष्टरूपफलार्थज्ञाने सम्भवति सति अदृष्टफलकल्पनाया अन्याय्यत्वात्‌ । दृष्ट 
सम्भवति अदृष्ट कल्पनाया अन्याय्यत्वादि' ति हि न्यायविदः । न्यायस्यास्य मूलं 
कल्पनालाघवमेव । 

न चैवं सति अध्ययनस्य अर्थज्ञानफलकत्वे पूर्वोक्तरीत्या लोकत एव 
अवगतत्वात्‌ विधिविषयत्वानुपपत्तिरिति वाच्यम्‌, नियमविधिमत्र स्वीकुर्म इति 
न किञ्चिदपहीयते । तदुक्तं ऽ'विधेश्च नियमार्थत्वात्‌ नानर्थक्यं प्रसज्यते ~ इति। 


अध्ययनविधैर्निवमपरत्वे प्रकारद्रयोपपादनम्‌ 
(पार्थसारथिमिश्रमतरीत्या) 


पार्थसारथिमिश्राः विधेर्नियमपरत्वे प्रकारद्रयमुपापीपदन्‌। तत्र आद्यः प्रकारः - 
अवघातो यथा क्रत्वपूर्वे नियमितः, न तथा अध्ययनं नियम्यते क्रत्वपूर्वे । 
अनारभ्याधीतत्वात्‌ अध्ययनस्य । तथा हि - श््रीहीनवहन्ति' इत्यत्र 
वितुषीभावसाधनत्वेन अवघातः श्रूयते । तस्य लोकत एव प्रापतत्वेऽपि 
अवधातविष्त्रैव तण्डुलैः कृतेन पुरोडाशेन कृते दरशपूर्णमासयागे अपूर्व सिद्धयति, 
न तु नखविदलनादिनिष्पत्नैरपि तण्डु लैरिति नियमप्रकारस्समादुतः । 
अवहननविधैर्दशपूर्णमासविधिप्रकरेण पठितत्वात्‌ तत्‌ युज्यते । अनारभ्याधीते 
अध्ययनविधौ न तथा वक्तु युक्तम्‌ । अतोऽत्र अधिकारिनियमः प्रदर्श्यते । 
अभ्रिहोत्राद्यनुष्टानयोग्यतारूपाधिकारे अध्ययनं नियम्यते । यागे 
द्विजातीनामेवाधिकासो नान्यस्येति नियमप्रकारस्सिद्धयति । अतः 
स्वाध्यायाघ्ययनविधेस्तादृशाधिकारनियम एव प्रयोजनमिति फलति। 


अधिकारनियमस्वरूप विवेचनम्‌ 


इदमत्र तत्वम्‌ । हक््तपादादिना सर्वेषां समानत्वेऽपि 
अथरिहोत्रादिवैदिकानुषठानकर्मसु भधीतवेदा एव अधिकृता नान्ये । बेदाध्ययनेऽपि 
वर्ण्रयबहिर्भूतास्त्वनधिकृतास्सन्ति । शूदरादेः अध्ययनप्रतिषेधश्रवणेन तदधीनो 
यागाद्यधिकारोऽपि नैव तस्य सम्भवेत्‌ । अन्यथा विशेषाभावेन शूद्रस्यापि यागे 
अधिकारः सम्भवेत्‌। सति चाध्ययनविधौ अधीतवेदानामेव द्विजातीनां यगेऽधिकारौ 
वक्तव्यः । वेदाध्ययन चोपनीतैरेव कर्तव्यम्‌। उपनयनं च "वसन्ते ब्राह्मणमुपनयीत" , 
ग्रीष्मे राजन्यम्‌" “शरदि वैश्यम्‌' इत्यादिवचनैः द्विजातीनामेव विहितपिति न 
द्रस्य अधिकारगन्धः । अध्ययनविधेरसत्वै न कोऽपि अध्ययनं कुर्यादिति 

अधीतवेदालाभेन अग्निहोत्रादिविधायकानि वाक्यानि निरर्थकानि भवेयुः । विद्या 
विना यागस्वरूपापरिज्ञानात्‌ तदनुष्ठानं दुष्करं स्यात्‌ । एवं सति अग्निहोत्रादि 
कर्मविधायकं शाखं वेदाध्ययनमाक्षिपेत्‌। आक्षिपते च वेदाध्ययने सर्वेषामपि वर्णाना 
तदनुपातियागाद्यधिकारप्रसक्तिः स्यात्‌ । सति चाध्ययनविधौ उपनीताना- 
मेवाध्ययनेऽधिकारः, अधीतवेदानामेव च कर्मस्वधिकार इत्यापतति। तच्योपनयन 
द्विजातीनामेवेति कर्मसु द्विजातीनामेवाधिकारो न शूद्रस्येति फलति। 


““वसन्ते ब्राह्मणमुपनयीत" “्रीष्पे राजन्यं ' (शरदि वैश्यम्‌ इत्यादौ 
ब्राह्मणत्वावच्छिन्ने क्षत्रियत्वावच्छिन्ने वैश्यत्वावच्छित्रे च 
ब्राह्मणादिशब्दोत्तरद्वितीयादिनिर्देशात्‌ उपनयनसंस्कार्यत्वं प्रतीयते । ^“ सस्कारो 
हि नाम कार्यान्तरयोग्यताकरणमिः' ति भगवद्रामानुजकृत श्रीभाष्यवचनानुरोध 
संस्कृ तस्योत्तरत्रोपयोगावश्यभावित्वं स्वीकर्तव्यम्‌ । तथा च उपनयनविधौ 
आचार्येण आहतस्य शिष्यस्य मया किं कर्तव्यमिति जिज्ञासावत्‌ उपनयनेन 
संस्कृ तासरैवर्णिकाः किमस्माभिः कर्तव्यमिति स्वकर्तन्यतां अपेक्षन्ते । 
स्वाध्यायाध्ययनविधौ तु कर्ता अनिर्दिष्ट इति तत्र कतरपिक्षा विद्यते! तथा चोपनीतानां 
त्रैवर्णिकानां स्वकर्तव्यत्वापेक्षा अध्ययनस्य स्वकरत्पिक्षा चास्ति उपनयनवाक्यै- 
स्सह अध्ययनवाक्यस्य सत्निधिरप्यस्ति | उपनीतानामध्ययनयोग्यतापि वर्तते । 
तथा च आकाङ्गासविधियोग्यतानां सत्वात्‌ नष्टाश्वदग्धरथन्यायेन अध्ययनोपनीतय). 
कर्मत्वेन कर्तृत्वेन च परस्परं प्रकरण स्थानाभ्यामन्वयो जायते । अत 
उपनीतेरद्रिजातिभिरेवाध्ययनं कर्तव्यम्‌। तदनन्तरमधीतवेदै. तदर्थज्ञानं सम्पादनीयम्‌। 
तद्नन्तरमध्ययनसिद्धार्थज्ञानवतैव कर्मानुष्टेयमिति नियम. फलति । अतं 
एवोपनयनाध्ययनक्रतुविधीना साफल्यमपिसिद्धम्‌। तथा चोक्तं भाटचिन्तामणिकृत। , 
गागाभद्धेन 7 "'अध्ययनविधिः कर्तृसपिक्षः कायपिक्षान्‌ उपनीतानेव कन्‌ गृह्णातीति 
अध्ययनविधिप्रयुक्ताध्ययनजन्यार्थज्ञानं त्रैवर्णिकानामेव सिद्धयति ' इति, 


क्रत्वनुष्ठाने शद्रस्याप्यधिकारप्रसक्तिः - तत्परिहार । 


ननु 'स्वाध्यायोऽध्येतन्य' इत्यत्र स्वपरम्परागत स्वशाखाध्ययनमेव 
विवक्षितमिति तु निर्विवादम्‌ । यत्र बहृन्नविधायकशाखान्तरोत्पत्न कर्म श्रूयते तत्र 

शाखान्तरगताब्रमन््रोपसंहारार्थं तद्रतवाक्यार्थग्रहणमपि क्रतुविधिना आक्षेपतः 
ग्राह्यमिति मीमासामर्यादा। एवं सतियथा शाखान्तरवाक्यार्थग्रहणाक्षेपः त्रैवर्णिकानां 
सम्मतः, तथेव शूद्रस्यापि विद्या आरक्षिप्यताम्‌ इति चेद्‌ - अत्र ब्रूमः । शूद्रस्याध्ययनं 
क्र तुविधिभिः नैव आक्षिप्यते, गौरवात्‌ । अतस्तस्य अर्थज्ञानं तदधीनः 
क्रत्वधिकारश्च नैव सम्भवतः । द्रिजातीनामेव शाखान्तयोक्ता्ीपसंहासार्थं तदध्ययनं 
कर तुविधिभिराक्षिप्यत सति तु अस्माकं समीहितमेव । न तथा शूद्रस्यापि 
क्रतुविधिभिरेव विदयाक्षेपो भवितुमर्हति, वैषम्यात्‌ । “उपनीय तु यः शिष्यम्‌' 
इत्यादिवचनैरध्ययनस्य उपनयनपूर्वकत्वं प्रसिद्धम्‌ । उपनयनं च त्रैवर्णिकानामेव 
विहितमिति सप्रमाणं प्रागेवादिष्म । तथा च त्रैवर्णिकविषये शाखान्तराध्ययनम्‌ 
आक्षिपतां क्रतुविधीनां लाघवं वर्तते । शुद्रविषये तु अध्ययनमाक्षिपद्धिः 
क्रतुविधिभिस्तदद्नभूतमुपनयनमपि क्षेप्तव्यम्‌ आपति । न हि शूद्रस्य उपनयनं 
विहितं दुश्यते। अतः क्रतुविधीनामाक्षेपे गौरवं वर्तति । एवं गुरुभूतमाक्षपं विनैव 
लन्धात्मानः क्र तुविधयो नैव शूद्रस्य अध्ययनमाक्षिपेयुः । तस्मात्‌ तस्य 
क्रत्वाधिकारो न कथञ्चित्‌ जाघरीति। 

अथैवं मनुषे - क्रत्वनुषठानस्य अर्थज्ञानमेव अपेक्षितं, न वा उपनयनम्‌, नापि 
अध्ययनम्‌। तथा च तच्चार्थ्ञानं यथा त्रैवर्णिकः उपनयनपूर्वकाध्ययनेन सम्पाद्यते, 
तथेव शुद्रैरपि लिखितपाटाद्युपायान्तरेण क्रत्वनुष्ठानोपयोग्यर्थज्ञानं सम्पाद्य क्रतुषु 
अधिकारः प्राप्यतामिति इति - तत्र॒ विचारसहम्‌ - 
क्रत्वुष्ठानापेक्षितमर्थज्ञानमध्ययनेनैव सम्पादनीयमिति नियमस्वीकारात्‌। अत एव 
तरै वर्णिकेष्वपि येऽनधीतवेदास्तेषां क्र तुष्वधिकारो दूरीकृ तः } अन्यथा 
अघ्ययनविधेरानर्थक्यापत्तिप्रसङ्गः । तस्मात्‌ कथञ्चिदपि शद्रस्याधिकासे न क्रतुषु 
सम्भवति । एतेन स्वाध्यायोऽध्येतन्य इत्यध्ययनविधे. क्रत्वधिकारनियमार्थत्वं 
निर्व्यूढम्‌ । एतत्पक्षे नियम एव वाक्यार्थ इति ज्ञेयम्‌ । एतत्सर्वं 

४“ 'सत्यमध्ययनं नाङ्क तत्कृतात्वङ्गमर्थधीः । 

तद्वतः क्रतवो लब्ध्वा न तुर्यस्याक्षिपन्ति ताम्‌ ।'' 

इति कारिकया पार्थसारथिमिश्रपादस्समग्रहीत्‌ । अत्र अध्ययनेनैव अर्थज्ञानं 

सम्पादयेत्‌ ~ अध्ययनेनैव क्रत्वपेक्षितज्ञानं सम्पादनीयमिति नियमस्वरूपं भवति । 
एतदेव न्यायमालाकृता माधवाचार्येण '*“'दशापूर्ववदस्त्यत्र करत्वपूर्वं नियमकम्‌'' 
इति व्यवारि । एवे पहता प्रबन्धेन नियमविधौ प्रथमः प्रकार प्रदर्शितः । 


अध्ययनविधेः फलतोनियमविधित्वरूपः द्वितीयः प्रकारः 


द्वितीयः प्रकारस्त्वित्थं प्रवर्तते तद्यथा - स्वाध्यायोऽध्येतन्य 
इत्यध्ययनमर्थक्ञानार्थमिति शाख्रमर्यादा। न चाध्ययनमर्थक्ञानार्थमिति लोकत एव 
प्राप्तमिति विधिस्तत्र अनर्थक इति शङ्का कार्या, विधेर्नियमार्थत्वात्‌। यदि वाक्यार्थ 
एव नियमः स्यात्‌ तर्हि तस्य स्वरूपम्‌ अध्ययनेनैव अर्थज्ञानं सम्पादयेदिति स्यात्‌। 
न त्वेवं सम्भवति । अध्ययनं विनापि तत्सम्भवात्‌ । तस्मादध्ययनेन अर्थ्ञानं 
सम्पादयेदिति अप्राप्रविधिरेव स्वीक्रियते । न चैवं सति अध्ययनस्य अर्थज्ञानहेतुत्वं 
लोकत एव सिद्धमिति अप्राप्रत्वं विधेर्नसम्भवतीति वाच्यम्‌, उपनीताना 
त्रैवर्णिकानां कर्मानुष्ठानौपायिकन्ञानसम्पादनार्थं तजननसमर्थलिखितपाठहितैषि- 
वचनादिना नोपायपरिग्रहः कर्तव्यः । स च त्रत (उपायगत) सामर्थ्य परामर्श्य 
कर्तव्यतया विलम्बितो भवति । अध्ययनं तु प्रत्यक्ष श्रुति विहिततया ततः पूर्वमेव 
उपनीतान्‌ त्रैवर्णिकान्‌ अधिकृत्य प्रवर्तते । श्ुतिलिन्न विरोधे श्रुतेरेव शीघ्र प्रवृतेः । 

न चैवं सति अध्ययनस्यापूर्वविधित्वमस्तु नियमविधिफलकत्वं मास्तु इति 
वाच्यम्‌, असत्यध्ययनविधौ क्रतुविधय स्वानुष्ठानज्ञानसाधनत्वेन 
नानोपायानाक्षिपेयु , सति तु तस्मिन्‌ अध्ययनसिद्धज्ञानवतोऽधिकारिण प्राप्तत्वात्‌ 
नोपायान्तरमाक्षिपेयु । अतोऽध्ययनसम्पादितमेव अर्थज्ञानमुपजीव्यत इति फलतो 
नियमयुक्तिर्दष्टव्या। अस्य च द्रढीकरणं भाष्ये “"अवैद्यत्वादभाव. कर्मणि स्यात्‌' 
इत्यत्र वर्तते । एवं च क्रतुविधीनामर्थज्ञानाक्षेपकत्व नास्ति । अर्थज्ञानस्य तु 
उपायान्तरेणापि प्राप्तत्वात्‌ अध्ययनेनैव तत्‌ सम्पादनीयमिति विधिरयं बोधयति। 
अर्थज्ञानहेतुत्वेन अध्ययनस्य लोकत एवावगतत्वात्‌ ज्ञातविषये प्रवर्तमानोऽयं 
विधिरवधातादिविधिवत्‌ नियमविधित्वमापद्यते। अध्ययनेनैवार्थज्ञान सम्पादयेदिति 
नियमप्रकारस्समस्ति । 

नियमप्रकारद्रयस्यापि एेकरस्यप्रदर्शनम्‌ 


एवं चाध्ययननियमस्साक्षात्‌ सम्भवति, अधिकारमियमर्‌ 
तदतुविधायीति ग्रन्थद्रयस्याप्यैककण्टं सम्भवति । अध्ययननियः 
स्वाध्यायोऽध्येतव्य इत्यध्ययनविधे साक्षात्फलभूतः । त्रैवर्णिकानामेव 
धिकारोऽध्ययने न शुद्रादेरित्यधिकारनियमस्तु तदनुविधायीति ग्रन्थद्रयस्या 
सामञ्जस्यं भवतीति ज्ञेयम्‌ | 
तस्मादर्थज्ञानार्थत्वादध्ययनस्य तस्य च विचारमन्तरेण असम्भवात्‌ तदन 
धर्मजिज्ञासा कर्तव्येति सिद्धम्‌ । इति भाटमतसारः । 


अध्ययनविधिविचारे प्राभाकरमतवर्णनम्‌ 


अयमत्र प्राभाकराणां सरणिः - स्वाध्यायोऽध्येतन्य इत्यत्र स्वाध्यायाध्यः 
न स्वविधिप्रयक्तम्‌, तत्र नियोज्याश्रवणात्‌ । नियोज्यं विना तस्य विधित्वानुपपत्े 
अस्यायं भावः ~ लिद्वादयः स्थायिरूपं कार्यमेव व्युत्पत्तििलादभिदधति । त 
कार्यत्वेन प्रतीयते । तस्य च कार्यत्वे स्वतोऽनुष्ठातुमशक्यतया विषयानुष्ठानेः 
सम्भवतीति तदनुष्ठाता कर्ता आक्षिप्यते। कर्तृत्वं चाधिकारं विना न सम्भवति। 
हि मदीयमिदिं कर्मेति जानाति स एव तदनुतिष्ठति । स चाधिकारो 
नियोज्यत्वमन्तरेण सम्भवति। यो हि नियोगं ममेदं कार्यमिति जानाति, स एतत्सा 
कर्म मदीयकार्यसाधनतया मदर्थमित्यध्यवस्यति । न च तत्‌ विशेषणं वि 
भवितुमर्हतीतितद्विशेषणत्वेन पशुपुत्रादिनानासुखसाधनानि बोध्यन्ते 
अश्रुतनियोज्यस्थले तु सुखसामान्यलक्षणः सवपिक्षितस्स्वगोँ नियोज्यविशेषणत 
परिकल्प्यते । यद्यपि श्रुतिनियोज्यस्थले नियोगस्य नियोग्याकाङ्खा कर््रधिक 
प्रणालिकयैव भवति, तथापि तत्र नियोज्यस्य साक्षाच्छतत्वात्‌ प्रथमं तेनैवान्वय 
सोऽपि नियोज्यत्वसिद्धये अधिकारिकर्तृभ्यामित्याकाज्ञाक्रममनादुत्यैव । विश्वजि 
यजेतेत्यश्चुतनियोज्यकस्थले तु त्रयाणामपि अश्रुतत्वाविशेषात्‌ आकाङ्गाक्रमें 
कर््रधिकारि नियोज्यान्वय इति प्राभाकरसरणिः । अतः फलमे 
नियोज्यविशेषणमिति पर्यवस्यति । तथा च नियोगः स्वकार्यतानिर्वाहार्थग 
स्वविषयानुष्टानसिद्धये स्वनियोज्यस्य फलं साधयति, स्वामिवत्‌ । यथा स्वा 

स्वसं विधानार्थमे व गर्भदासस्योपकशोति, तथा नियो गोऽपि । तदुक्त 
प्रकरणपञ्चिकायाम्‌ 
“'“'आत्मसिद्ध्यनुकूलस्य नियोज्यस्य प्रसिद्धये । 
कुर्वत्स्वर्गादिकमपि प्रधानं कार्यमेव नः ।।' * इति । 


अपि च यतो नियोज्यान्वयः कर््रधिकारि प्रणालिकया नियोगानुष्टानसिद्धयर्थं 
एव, अतो यत्रान्यतोऽनुष्ठान लाभस्तत्र न नियोज्यकल्पन, यथा 
स्वाध्यायाध्ययनविधौ । स हि अध्यापनविधिप्रयुक्तस्वविषयानुष्ठानो न 
भ्रियोज्यमपेक्षते । अध्यापनविधिश्च अध्ययनमन्तरेण अध्यापनासम्भवात्‌ 
अध्ययनमपि प्रयुक्ते । एवमध्ययनस्य अध्यापनविधिप्रयुक्तत्वं स्वीकार्यम्‌ । 

एवमध्यापनविधिप्रयुक्तत्वमध्ययनस्य स्वीकृत्य किमस्य आचार्यत्वसिद्धिरेव 
प्रयोजनम्‌ ? उत अन्तरन्गत्वादर्थज्ञान वेति संशयो वर्णितः ¦ 


प्राभाकरमतेन पूर्वपक्षवर्णनम्‌ 

तत्र पूर्वपक्षः ~ स्वाध्यायोऽध्येतन्य' इत्यत्र विधे प्रय।जनपेक्षायां 
पुरुषान्तरगतमाचार्यकमे व बहिर्नमपि फलत्वेन अन्वेति । अन्तर्ग 
माणवकनिष्ठमर्थज्ञानं तु न बलीयः इति जघन्यं भवति । अन्तरङ्गस्य प्राबल्य तु 
तुल्यकालप्रा्तिविषयम्‌ । विधे. प्रयोजनाकाज्ञायां भित्नकालप्राप्योः प्रयोजनयोः 
प्रथमभाविनैव प्रयोजनेन अध्यापनविधिना आचार्यकरूपफलेन 
अध्ययनविधेर्निराकाङ्गत्वात्‌ पश्चाद्भावी अर्थज्ञानं पाणवकनिष्ठमन्तरत्रमपि न 
क्षोदक्षमं भवति । तदुक्तं शालिकनाथपादैः शास्मुखपञ्चिकायां `“ "तुट्यायां हि 
पराप्तौ अन्तरक्ता बलीयसी । न चानयोरधिकारयोः तुल्या प्राप्ति । प्रथमो- 
पनिपातित्वात्‌ प्रयोजक विध्यधिकारस्य उत्तरकालभावित्वाच अर्थावनोध 
निबन्धनस्याधिकारस्य' इति । तस्मादध्ययनस्य अध्यापनमिष्पत्यर्थत्वात्‌ 
स्वाध्यायस्य च तच्छेषत्वात्‌, प्रतीयमानोऽपि स्वार्थो न तात्पर्यविषयः । 
अतोऽध्ययनस्य आचार्यत्वसिद्धयर्थत्वेन अन्यपरत्वेन अर्थ्गानपर्यन्तत्वा- 
भावावगते., स्वाध्यायस्यार्थपरत्वनिश्चयाभावे स्वाध्यायाध्ययनविधेर्थक्ञान- 
पर्यन्तत्वाभावात्‌ तदर्थनिश्चयहेतुरूपमीमांसाशास्रमनारम्भमीयमिति आपति। 

प्राभाकरमतरहस्य प्रदर्शनम्‌ 
अध्ययनविधेः स्वविषयाननुष्टापकत्वकथनम्‌ 


अत्र किचिद्‌ विषयशुद्धयर्थं लेखनीं न्यापारयामः । स्वाध्यायाध्ययनर्वि 
निर्नियोज्यत्वात्‌ प्रयाजादिविधिवत्‌ अप्रयोजको भवति। तथा हि - सर्वत्र विधिस्थ 
ममेदं कार्यमिति कार्यं यः परत्येति स नियोज्यो भवति। ततश्च मत्कार्यसाधनत्व 
मदनुष्टेयमिद्‌ कर्मेति कर्मणि मदर्थताज्ञानवान्‌ अधिकारी ! ततश्च कर्म॑निर्वर्तकर 
कर्तेति तिस्रोऽवस्थाः क्रमभाविन्यो भवन्ति । तत्र यो विधिस्सनियोज्यकस्स ए 
तस्य कर्मण्यधिकारम्‌ उपजनय्य तत्कर्मानुष्ठानं प्रयुङ्क्ते, यथा ~ "दरशपूर्णमासाभय 
स्वर्गकामो यजेत" इत्यत्र स्वर्गकामनियोज्यको दर्शपूर्णमासविधिः । यत्र हि नियोज 
एव अश्रुतः, स त्वप्रयोजकः, यथा समिधो यजती'त्यादिः प्रयाजादिविधिः 
एवमध्ययन विधिरपि निर्नियोज्यस्सन्‌ स्वविषयाननुष्ठापको भवतति । 

अत्रेदमवधेयम्‌ - यजेत, जुहुयात्‌ द्र्यात्‌ इत्यादिषु लिङादिभिः प्रतीयमान 
कार्य स्वरूपेण ज्ञातुमशक्मरमिति धात्वर्थावच्छिन्नमेव तत्‌ लिङा बोध्यते यथ 
यागकार्य, होमकार्य, दानकार्यमिति । तथा च कार्यप्रतीतिकाले योऽवच्छेदको 
धात्वर्थः स एव विषयः । स एव तत्कार्यनर्वृत्तिकाले करणं भवतीति प्राभाकर- 
समयः । (प्राभाकरमतप्क्रिया }) 


न च >'अमावास्यायाम्‌पराहै पिण्ड पितृज्ञेन चरन्ति" इत्यत्र 
निर्नियो ज्यत्वेऽपि स्वर्गकामः नियोज्यत्वेन यथा कल्पित. › तथा 
स्वाध्यायाध्ययनविधावपि नियोज्यपदाश्रवणेऽपि नियोज्यकल्पनं स्वीकृत्य तस्यैव 
स्वविषयप्रयोजकत्वं स्यादिति वाच्यम्‌, बिधि हिं स्वप्रतीतये स्वसिद्धये च यथा 
नियमेन विषयं करणं वा साक्षात्‌ अपेक्षते न तथा नियोज्यम्‌ । निर्णियोज्यानामपि 
विधैस्सत्वात्‌ यथा प्रयाजादिविधि. । अपि तु स्वस्य प्रवर्तकत्वसिद्धर्थ 
स्वविषयानुष्ठानाय तत्कर््रधिकारिपरम्परया नियोज्यमपेक्षते । अत्र तु 
अध्ययननियोगानुषठानस्य अध्यापनविधिनैव सिद्धत्वात्‌ न नियोज्यपेक्षा युक्ता, 


प्रयाजादि विधिवत्‌ । प्रयाजादिनियोगा हि दरशपूर्णमासनियोगानुष्ठापितस्वविषया 
इति न नियोज्यपेक्षिण । 





५ "उपमीय् तु यश्जिष्यं वेदमध्यापयेद्‌ द्विजः । 
सकल्पं सरहस्यं च तमाचार्यं प्रचक्षते ॥ । 
स्मृतिनलाव्‌ उपनीयाध्यापनादाचार्यकत्वं सिद्धयति) तच अध्यापनमध्ययनं 
विना दुर्घटमिति अघ्ययनमाक्षिपति अध्यापनविधिरिति अध्ययनं प्रति 
साक्षात्प्रयोजकत्वमध्यापनविधेस्सम्भवतीति प्रतीमः । अथवा अध्यापनविधेः 
स्वाङ्गभूतोपनयनप्रयुक्तिद्राराप्यध्ययनप्रयोजकत्वं सुसम्पादम्‌ । यथा - “उपनीय 
तु यश्शिष्यम्‌' इत्यत्र उपनीय शिष्यमध्यापयेदिति वाक्यार्थः । तत्र उपनीयेति 
क्त्वाप्रत्ययबलात्‌ उपनयनस्य अध्यापनसमानकर्तृकत्वं प्रतीयत इत्युपनयनम्‌ 
अध्यापनाङ्ग भवति । उपनयनं चोपनेयासतिप्रयोजकमिति तदद्ररेणैव तस्याज्त्वं 
भवति । उपनेयस्य आसत्तिरध्यापनोपयोगिनीति उपमेयस्य कमपिक्षायामुपनयनं 
प्रक्रम्य -स्वाध्यायोऽध्येतव्य' इत्यध्ययनं विधीयमानमुपनेयस्य कर्मेत्यवगम्यते । 
तथा चाध्ययनमध्यापनयोगीति सिद्धम्‌ । अतः उपनयनमध्यापनान्नमित्य- 
ध्यापनविधिः स्वान्नभूतमुपनयनं प्युञ्चानः स्वसिद्धयर्थमध्ययनमपि प्रयुङ्क्ते । एवं 
च वैधमेव अध्ययनं कुर्वन्‌ माणवकोऽध्यापनस्योपकरोतीति प्रतीत्या तद्निषयमेव 
अध्यापनमाचार्यकेसाधनामिति तदूद्रारेण सर्वस्याप्यध्ययनाद्गस्य तदुपकारित्वात्‌ 
अध्ययनार्थस्य ्रतादेस्तत एवानुष्ठानसिद्धिः । अतः आचार्यकरण नियोग 
सेदिप्रयोजनत्वादध्ययनस्य अविवक्षितस्वार्थत्वमापतति । अविवक्षितश्चा्भो न 
ेर्णेतन्यः, अनपेक्षितत्वात्‌ ¡ अकर्तव्ये च निर्णये तत्फलकं मीमांसाशासं 
[रम्भणीयमिति पर्यवस्यति । 


एतावता अध्ययनस्य अध्यापनानङ्गत्वं स्वीकृत्य शालिकनाथाभिप्रेतं 
वपक्षवर्णनमस्माभिप्कारि । 
विवरणमतेन अध्ययनस्य अध्यापनाद्गत्वनिरूपणम्‌ 


अत्रे विवरणकारस्त्वाह - अध्ययनमध्यापनस्य अज्गमेव भवति । तथा हि - 
गो देशप्रवृत्तक्‌ तिसाध्यत्वमेव अक्गत्वं भवति । तादृश (स्वोदेशप्रवत्त) 


जिज्ञासाधिकरणविचार 


कृ तिसाध्यत्वमेव अध्यापनस्य अध्ययन प्रयोक्तृत्वम्‌ । कृ तिसाध्यत्वेन 
कृत्युपकारकत्वमेव तदद्गत्वमित्यद्गत्वेन, प्रयोजनान्तरमध्ययनस्य नास्ति, 
प्रयाजादिवत्‌। तथा चाचार्यकनिष्पत्त्यर्थत्वेन स्वाध्यायाध्ययनस्य अर्थपरत्वाभावात्‌ 
अविवकषितार्थत्वमापतितम्‌ । तथा सति अर्थनिर्णयहेतुभूतं मीमासाशाख- 
मनारप्भणीयमिति विवरणाभिमतं पूर्वपक्षवर्णनम्‌ । 


प्राभाकरमतेन सिद्धान्तवर्णनम्‌ 


अत्राहुः अध्ययनमध्यापनविधिप्रयुक्तमित्यत्र न नो विद्वेषः । न च तथा 
पूर्वपक्षाविशेषः स्यादिति शङ्कयम्‌, आचार्यकार्थज्ञानरूपफलभेदात्‌ 
पूर्वपक्षसिद्धान्तयोरपि भेदोपपत्ति । अध्ययनस्य प्रयोजनमाचार्यकमिति पूर्व 
पक्षः । उत्तरस्तु अर्थजञानमेवेति विवेकः । माणवकनिष्ठमर्थज्ञानमेव अध्ययनस्य 
फलत्वेन स्वीकार्यम्‌, अन्तरङ्त्वात्‌ । आचार्यकं तु बहिर्नमिति न तत्‌ कल्पयितु 
युक्तं फलत्वेन तत्र । यद्यपि अध्यापनविध्यधिकारस्य प्राथम्यं तथापि पख्रयुक्तया 
स्वाध्यायाध्ययनसिद्धौ निराका्गस्यापि अध्ययनमविधेर्न तदर्थांध्यापन 
नियोगनिर्वत्तिः प्रयोजनं भवेत्‌ । किं तु कर्तृगामित्वात्‌ अन्तरज्त्वात्‌ अर्थज्ञानमेव 
प्रयोजनत्वेन स्वीक्रियते । विधेरन्तरङ्त्वात्‌ कर्तृगत फलपर्यवसानमेवयुक्तमाश्र- 
यितुम्‌ । तदुक्तं शास्रमुखे प्रकरणपञ्चिकायां ५ यत्कर्तृकं हि यत्कर्म तस्यैव 
तत्रश्वर्यमिति युक्तम्‌, अन्तरङ्गत्वात्‌ ' इति। 

न च प्रयोजनपक्षमध्ययन प्राथमिकत्वेन अध्यापन विध्यवगतमाचार्यकमेव 
स्वीकरोति, स्वीकृते तु तस्मिन्‌ आकाज्गाविरहात्‌ अन्तरब्रमपि प्रयोजनं परित्यज्यत 
इति वाच्यम्‌, अध्ययनस्य प्रयोजनपेक्षायां हि प्राथमिकत्वात्‌ आचार्यकं 
प्रयोजकमङ्गीक्रियेत, न त्वेतदस्ति । अनुष्ठानस्य अन्यथासिद्धेः । अनुष्ठानार्थमेव 
प्रयोजनापेक्षा सम्भवति। प्रथमाचार्यकम्‌ अध्ययनविधिप्रयोजनत्वेन न हि कल्प्यते, 
अनाकाद्ितत्वात्‌ । यद्यकल्पिते तस्मिन्‌ अनुष्ठानमध्ययनस्य दुस्साधं ततस्तत्‌ 
कल्प्येत, न च तथा दश्यते । अकल्पितेऽपि अध्ययनानुष्ठानस्य पयप्रयुक्त्या 
निरूपितत्वात्‌। अनुष्ठिते तु तस्मिन्‌ पश्चात्‌ प्रयोजनापेक्षा। न चानुष्ठानस्य अन्यतः 
प्राप्ेरनाका्वितत्वेन अर्थज्ञानमपि कथं प्रयोजनं स्यादिति वाच्यम्‌, अनुष्ठाना 


प्रथममनाकाङ्कितत्वेऽपि पश्चात्‌ अर्थज्ञानदशनेन प्रयोजनापेक्षायामुत्थापितायां 
तस्यैव प्रयोजनता स्वीकरणीया । किं चास्माकं सर्वस्यापि स्वतन्त्रविधेरधिकारि- 
पुरषपर्यवसानमभिमतम्‌ । तथा च अध्येतृपुरुषस्य माणवकस्य प्रयोजनपिक्षायां 
सत्याम्‌ अध्ययनविधिरन्तर्नत्वादर्थज्ञानं प्रयोजनत्वेन स्वीकरोति । तथा 
चाध्यापनविधिप्रयुक्त्यैव अध्ययनानुष्टानस्य सिद्धत्वात्‌ अध्यापनविध्यधिकारस्य 
प्राथम्यं न दोषमावहति । तदुक्तं ८““यत्र खलु अधिकारपर्यवसानकल्पनामन्तरेण 
परागनुष्ठानं न लभ्यते, तत्रानुष्ठानात्‌ प्रागनवगतोऽधिकारस्तदुप्रवेशात्‌ साध्यः । 
इह तु अध्यापन विधिप्रयुक्त्यैव अधिकारपर्यवसानकल्पनामन्तरेण अनुष्ठानं 
लब्धमिति प्राथम्यमरकिंचित्करम्‌' ' इति। 

अपि चाध्ययनविधेः परपरयुक्त्यैव अनुष्ठानसिद्धः नियोज्यो नास्ति, अधिकारी 
तु विद्यते । यदर्थं हि यत्कर्म स तत्राधिकारी । तथा च “"अधिकारसम्भवेत्तु सा 
(फलकल्पना) अधिकारनिबन्धनैव' इति षष्ठाद्यबृहतीवचनानुसोधम्‌ अन्तरङ्गं 
शिष्यगतमर्थज्ञानमेव प्रयो जनत्वेनैष्टव्यम्‌ । स चायम्‌ अधिकारोऽध्ययनात्‌ 
प्रागनवगत- पश्चादवगम्यते । अब्गाध्ययनसंस्कृतात्‌ स्वाध्यायादर्थावगमदर्शनात्‌ । 
यत एवमाह मनु. - 

2“ श्रावण्यां प्रोष्ठपद्यां बाप्युपाकृत्य यथाविधि । 
युक्तश्छन्दांस्यधीयीत मासान्‌ विप्रोऽर्धपञ्चमान्‌ | ' 


ˆ ^अत ऊर्ध्वं तु छन्दांसि शुक्लेषु नियतः पठेत्‌। 
वेदाङ्गानि च सर्वाणि कृष्णपक्षेषु संपठेत्‌ ।।' इति , 
अथ एव तादृशवचनेन निगमनिरुक्तव्याकरणादिभिरजैस्सह अध्ययनं कार्यमिति 
प्रतीयते । साङ्गवे दाध्ययनानन्तरं विदितपदपदार्थो माणवको मन्यते, 
मदुपयोगिकर्मावबोधकत्वेन मदर्थमिदम्‌ अध्ययनमिति। अयं वेदाध्ययनमीमांसा 
श्रवणयोर्मध्येऽधिकारः । इममेवाधिकारमालोच्य उपनयात्‌ प्राक्‌ आचार्याभावे 
पित्रादयः अर्थदानादिना अध्यापकान्‌ आनमय्य पुत्रादीन्‌ उपनाययन्ति। पित्राद्यभावे 
तु प्रबुद्धाः स्वयमेवात्मानमुपनाययन्ति ! न च अध्ययनविधेरपेक्षितमध्ययनमेव न 
तूपनयनपिति वाच्यम्‌, उपनयनमन्तरेणाध्ययनासम्भवात्‌, अनुपनीतस्याध्ययन- 

निषेधाच्च । तदुक्तं - 
»“"नाभिन्याहारयेद्‌ ब्रह्म स्वधा निनयमादते । 
स शुद्रेण समस्तावत्‌ यावद्‌ वेदान्न जायते ।' इति । 

न च ›०*“नियोगार्थनिर्वुत्तेः किमन्यत्‌ प्रयोजनं सर्वविधीनामि'† 
बृहतीवचनानुसारमध्ययनस्य नित्याधिकारित्वात्‌ विधिसिद्धिरेव प्रयोज 
नार्थज्ञानादीति वाच्यम्‌, विधिसिद्धेः प्रयोजनत्वेऽपि अर्थज्ञानस्यापि 
प्रयोजनत्वस्वीकारे न कोऽपि दोषः स्यात्‌ । न च प्रयोजनद्भयमेकत्र विरुद्धमिति 
शङ्कनीयम्‌, शब्दतः प्रतिपन्नायाः विधिसिद्धेः वस्तुस्वभावलब्धस्य च अर्थाजातस्य 
अर्थज्ञानस्य प्रयोजनत्वे विरोधाभावात्‌ । तदन्यतरपरित्यागे च प्रमाणाभावात्‌ 
उभयमपि प्रयोजनमिति कथयामः । तत्र अर्थज्ञानरूपं फलं न विचारमन्तरेण 
सम्पादयितु शक्यत इत्यध्ययनविधिरेव तत्सिद्धयर्थं विचारम्‌ आश्षिपति। तथा च 
विचारात्मक मीमांसाशाखरमारम्भणीयमिति फलितम्‌ । 


अयं सिद्धान्तपक्षः अध्यापनविधिः स्मृत्यनुमित इति कृत्वा प्रदर्शितः । 


विवरणमतेन सिद्धान्तनिरूपणम्‌ 

विवरणकृतस्त्वेवमाहुः - अध्ययनविधिस्तु श्रौतः, (तमध्यापयीत इति 
प्रत्यक्षवेदवाक्यश्रवणात्‌। अत एव भवनाथः “श्रौतो वा आचार्यकरणविधिः'' 
इति विवरणपक्षम्‌ उपस्थापयति । यदि श्रौतत्वात्‌ अध्यापनविधेस्तधिकारप्रयोजन- 
त्वमेव स्वाध्यायाध्ययनविधेः स्यात्‌, तदा अध्यापनविधेरपि स्वाध्यायान्तर्गतत्वात्‌ 
अविवक्षितार्थत्वं भवेदिति अध्ययनस्याध्यापनविधिप्रयुक्तत्वं दुस्सम्पादम्‌ । 
 स्वाध्यायोऽध्येतन्य' इत्यत्र स्वाध्यायशब्देन अनाद्यात्मीयवंशपरिगृहीतवेदशाखा 
कथ्यते। साक्षात्‌ श्रुतिस्तु अध्यापनविधिः नूनं केषाञ्चित्‌ शाखिनां स्वशाखान्तर्गतो 
भवेदिति तस्यापि अविवक्षितार्थत्वात्‌ न प्रयोजकत्वमवकल्पत इति पश्चाद्‌ 
भाव्यर्थज्ञान प्रयोजनत्वमेव अध्ययनविधे्यक्तमिति। 

नतु स्वाध्यायोऽध्येतव्य इत्यध्ययनविधितः नियो गसि द्धेरवगमात्‌ 
तन्निष्यत्यर्थत्वेन अर्थपरत्वाभावादेव अन्यपरत्वात्‌ अध्यापननिष्पत्तिपरत्वात्‌ अर्थ 
परत्वं दुर्वचमिति चेद्‌ - अत्र त्रूमः -- न हि केवलमध्ययनस्य नियोगनिष्पत्तिरिव 


प्रयोजनम्‌ इतीष्यते । यदात्वर्थावनोधोऽपि प्रयोजनत्वेन स्वीक्रियते, तदा 
अर्थपरत्वमप्यस्तीति नाविवक्षितार्थता । कथं तर्हिं एकस्मिन्‌ वाक्ये प्रयोजनद्वयं 
स्वीक्रियते? ्रूमः - तत्र शब्दं प्रयोजनं नियोगनिष्पत्तिः, आर्थ तु अर्थावबोधनमिति 
न विरोधः । अर्थपरत्वे च अर्थनिर्णयार्थ मीमांसाशाखरारम्भः । ततोऽध्ययनस्य 
माणवकार्थत्वात्‌ वेदस्य अर्थतात्पर्येऽध्ययनविधेः अर्थक्गानपर्य॑न्तत्वे च 
तत्निर्णायकमीमांसाशाख्रम्‌ आरम्भणीयमिति “अथातो धर्मजिज्ञासे" ति सूत्रयति 
भगवान्‌ जैमिनिः। 
अध्यापनविधिसिद्धिप्रकारः 

इदमत्रावधेयम्‌ । यद्यपि “य एवं विद्रान्‌ पौर्णमासीं यजते' इत्यत्र 
यच्छब्दघटितत्वेन पौर्णमासीयागादीनां यथा अविधेयत्वं समीहितं तथैव उपनीय 
तु यश्शिष्यमित्यत्रापि भाव्यमिति अध्यापनस्य द्रव्यार्जनपरत्वेन 
प्रापत्वान्नाध्यापनविधिसिद्धिरिति युक्तं कथयितुं, तथापि “उपनीयाध्यापयेदि'ति 
मात्रमत्र विधिभागत्वेन स्वीकृतम्‌ अन्यत्तु अनुवादरूपमिति न कश्चिद्दोषः । तदुच्यते 
प्राभाकरविजये* "विधियोम्येन वाक्यां शेन विध्यनुमानात्‌ । इतरस्य च 
विधिसिद्धानुवादात्‌ । यच्छन्दयोगोऽनुवाद भाग एव न विधिभागे' इति । तथा च 
अध्यापनविधौ सिद्धौ सत्यां तस्य चाचार्यफलपर्यवसायित्वात्‌ पूर्वोक्तरीत्या 
अध्ययनप्रयोजकत्व सुसम्पादमिति ब्रूमः । एतेन - 

2“ 'नाध्यापनमिदं वाक्यं विधातुं क्षमते यतः । 
दरव्यार्जनार्थ प्राप्तत्वात्‌ यच्छब्देन च सङ्तेः |" 

इति न्यायरत्नमालाकृतं दूषणमपि परास्तम्‌ । 

अपि च आचार्यलक्षणमात्रमत्र ("उपनीय तु यश्शिष्यम्‌' इति स्मृतौ) बोधितं 
नाध्यापनमपीति नाशङ्कनीयम्‌ । अविधेयस्य लक्षणत्वकथनेन श्रुतेरन्मत्ततापत्तेः । 
अत एव अध्यापनस्य आचार्यकस्य चेत्युभयस्यापि विधेयत्वस्वीकारिणापि न 
किचिदनुपपन्नमिति प्राभाकरा निरूपयन्ति । पुरुषतनतरे वाक्ये वाक्यभेदस्य दुष्टत्वं 
नास्तीति प्रतीतेः । किमस्ति प्रमाणमत्रेति चेद्‌ - ब्रूमः - चोदनालक्षणसूत्रभाष्यमेव 
तदिति । यथा - ““ नन्वशक्तमिदं सूत्रमिमौ अर्थौ अभिवदितुं, चोदना लक्षणो 


< 


धर्मः नेन्द्रियादिलक्षणः, अर्थश्च धर्मौ नानर्थः इति । एकं हीदं वाक्यं, तदेव सति 
भिद्येत। उच्यते - यत्र वाक्यादर्थोऽवगम्यते, तत्रैवम्‌। तत्तु वैदिकेषु न सूत्रेषु 
इति।'  इति। 

एतेन 'अतो वचो भङ्गया विहितानेकनियमकोपनयनयुक्ताध्यापने कृत 
आचार्य इत्यक्तम्‌" इति नयविवेककृतं वचनमपि व्याख्यातम्‌ । 


प्रकारान्तरेण अध्यापनविधिसमर्थनम्‌ 


अथवा आचार्याय दक्षिणाप्रदानपरग्रुत्यपि अध्यापनविधिं समर्थयन्ति गुरवः। 
तथा हि - “आचार्याय वरो देयः इति दक्षिणादानश्चुति रविंद्यते । इदं च वरदानं 
माणवककरतृंकं तथा अध्यापनक्रिया समापनोत्तरकालीनं च भवति । 
अध्यापनक्रियायास्समाप्तौ सत्यां कथं दानकाले अध्यापनशब्दः प्रयुज्यते ? 
अतस्तत्र अलौकिकार्थत्वं दानविधेरेष्टव्यं भवति । न चाचार्यस्य लौकिकः कश्चन 
धर्मोऽदृश्यत इति अतीतस्यैव सम्प्रति लक्ष्यत्वेन स्वीकारो युक्त इति न युक्तमाश्र- 
यितुम्‌। अतः आचार्यः न लौकिक इति सिद्धम्‌। तथा च दानविधेरलौकिकार्थत्वं 
सम्भवति । एवं च वरदानादि विधिगताचार्यपदार्थान्वाख्यानार्थं तदपेक्षित 
विधितात्पर्यकस्मृत्यतुमेयत्वम्‌ आचार्य विधेस्सम्भवति । “यूपं तक्षति 
` युपभ्यनक्ति' इत्यादौ विहिततक्षणाभ्यञ्जनादिक्रियातिवृत्तावपि युपस्य यथा 
अलौकिकार्थता स्वीकृता तथात्रापीति भाव्यम्‌। 


विवरणमतेन अध्यापनविधिसमर्थनम्‌ 

अत्र विवरणकृतः - आचार्यकरणविधिरयं न स्मार्त; (स्मृत्यनुमितः) अपि 
तु श्रौतः । तथा हि ~ “उपनयीत' (तमध्यापयीत' इति श्रुतिः । अत्र 
उपनयनमाचार्यकरणफलकमिति% 'सम्माननौत्सज्ञनाचार्यकरणज्ञानभृति 
विगणनव्ययेषु निय" इति आत्मनेपदविधायकसूत्रेणाप्यवगम्यते । तथा सति 
` तमध्यापयीत' इति विधिस्तु उपनेयासपिद्रारा माणवककृतमध्ययनं ्रयुञ्ञानस्सन्‌ 
अध्यापनं विदधाति । (तमिति' समानवाक्यताप्रदर्शनेन अध्यापनमात्रं न विधेयं 
भवति] न च एतया अत्नाद्यकामं याजयेदित्यत्र प्योज्यव्यापारस्यैव विधेयत्वं यथा 

स्वीकृतं तद्वदत्रापि माणवकनिष्ठाध्ययनस्यैव विधेयता स्यादिति वाच्यम्‌, 
अध्यापयेदित्यत्र प्रयोगस्वारस्यादेवं वर्णितत्वात्‌ । अध्यापयेदित्यत्र प्रकृत्यर्थः 
अध्ययनम्‌ । तच प्रयोज्यस्य माणवकस्य व्यापारभूतं भवति । तत्‌ अध्यापनं प्रति 
उपकारकं भवति। तथा च मिलिताभ्यां प्रकृति प्रत्ययाभ्यामध्यापनविधिप्रयुक्तत्वमेव 
अध्ययनस्य स्वीकर्तन्यमिति प्रतिपादितं भवति । अपि च अध्ययनविधौ 
नियोज्यपदाश्रवणात्‌ अध्ययनं न स्वविधिप्रयुक्तमिति प्रागवोचाम । अतः एतया 
अन्नाद्यकामं याजयेदितिवत्‌ अत्र स्वविधिप्रयुक्ति दुरुपपादा, दृष्टान्त वैषम्यादिति 
सिद्धम्‌ । एतदेव मनसि निधाय सम्माननेति सूत्रं भट्रोजिदीक्षितैः "उपनयन - 
पूर्वकेणाध्यापनेन हि उपनेतरि आचार्यत्वं क्रियत" इति व्याख्यातम्‌ | 


उपनयनमध्यापनाङ्गमित्यत्र व्याकरणसम्पतिप्रदर्शनम्‌ 


एवं च उपनयीत" "तमध्यापयीत" इत्यत्र आत्मनेपदश्रुत्या समानवाक्यता 
समर्थनाय उपनयाध्यापनयो- परस्परम्‌ अङ्गाङ्गिभावस्सिद्ध्यति । सम्माननेति 
सूत्रव्याख्यानावसरे काशिकाकृतापि एतदेव मतम्‌ ""आचार्यकरणमाचार्यक्रिया; 
माणवकमीदृशेन विधिना आत्मनस्समीपं प्रापयति यथा असौ उपनेता 
स्वयमाचार्यस्सम्पद्यते; माणवक मुपनयते - आत्मानम्‌ आचार्यीकुर्वन्‌ 
माणवकमात्मनस्समीपं प्रापयतीत्यर्थः' । इति ग्रन्थेन परिपोषितम्‌ । न च 
वेदमध्यापयेद्‌ द्विजः' इत्यत्र परस्मैपदश्रवणेन अध्यापन नाचार्यक 
फलकमित्यापतति, अन्यथा %स्वरितञित. कर्त्रभिप्राये क्रियाफले इत्यनुशासनेन 
आत्मनेपदापत्तेरिति वाच्यम्‌, “““बुधयुधनशजनेङ्‌ प्रुस्तुभ्योणेः' इति सूत्रणात्र 
परस्मै पदविधानो पपत्तेः । क्रियाफलस्य करत्र॑भिप्रयायविषयत्व एव तन्न 
रस्मैपदविधानात्‌। अत एव ण्यन्तादिङः परस्मैपदे अध्यापयति! इत्युदाहारषीत्‌ 
गशिकाकारः । अतस्सिद्धम्‌ उपनयनस्याध्यापनाज्गत्वे न्याकरणानुशासनमपि 
माणमिति। 


क्त्वा श्रुत्या उपनयनस्य अध्यापनाङ्त्वसमर्थनम्‌ 


अपि च क्त्वा श्रुत्यापि उपनयनाध्यापनयोः परस्परम्‌ अङ्गाङ्गिभावः प्रतीयते । 
उपनीयत" 'अध्यापयीत' इति रि श्रत. । स्रपारन्स्नन्स्==नन--------~- ^ 

दृश्यते । तच प्रयोगैक्ये सति सम्भवति, अन्यथा नेत्यपि निष्प्रतयूहम्‌ । प्रयो 
सम्यपि अब्गाब्िभावे परस्परं वैपरीत्यं स्यादिति न शङ्कनीयम्‌ । प्रथमावगतः 
आचार्य निष्ठत्वेन च अध्यापनं प्रधानम्‌ । एवं शिष्यगतत्वेन अनन्तर भावितः 
जघन्यत्वेन चोपनयनं गुणभूतमिति सिद्धमुपनयनाध्यापनयोः परस्परमन्नाज्निभ 
क्त्वा श्रुत्येति । "वाजपेयेनेष्ट्वा बृहस्पतिसवेन यजेत" इत्यत्रापि क्त्वाश्रुः 
परस्परशेषशेषिभावकथनं श्रूयते मीमांसाग्रन्ेषु । 


तच्छब्द श्रुत्या उपनयनस्य अध्यापनाङ्गत्वसमर्थनम्‌ 


एव तच्छब्दश्रुत्यापि उपनयनाध्यपनयो- परस्परमन्गाज्गिभावः प्रतीयत ` 
वक्तु प्रयतामः। तथा हि ~ "तप्ते पयसि दध्यानयति सा वैश्वदेव्यामिक्षा' वाजिः 
वाजिनम्‌” इत्यत्र साः इति तच्छब्देन दध्यानयनसंस्कृतं पयः परामृश्यते । 
दध्यानयनसंस्कृ तस्य पयसस्यहो च्चारण रूपवाक्यबः 
वैश्वदेवयागसम्बन्धलाभात्‌ पयस्संस्कारस्य दध्यानयनस्य वैश्वदेवयागाज्ग 
स्वीक्रियते । तद्वदेव "उपनयीत" (तमध्यापयीत' इति तच्छब्देन परामृष्ट 
उपनीतस्य अध्यापनसम्बन्धनोधनात्‌ उपनयनस्य अध्यापनाज्गत्वं सुसम्पादगि 
प्रतीमः। 


तथा चोपनयनस्याध्यापनान्गत्वात्‌ तचोपनेयासतिद्रारा सम्भवात्‌ । 
चाध्ययनस्यो पकारकत्वात्‌ माणवकनिष्ठ मध्ययनं अध्यापनविरि 
प्रयक्तमित्यापतितम्‌। एवं चाध्ययनस्य माणवकार्थत्वात्‌ वेदस्यार्थतात्पर्येऽध्ययः 
विधेरर्थ्ञानपर्यन्तत्वे च ततिर्णायकपर मीमासाशास्रम्‌ आरम्भणीयमिति सिद्धमि 
गुरुमतसार । 

एतावता पूर्वमीमासायां भाटमतानुसार प्राभाकरमतानुरोधं च 
जिज्ञासाधिकरणर्चना अस्माभि प्रादर्शि । सम्प्रति मतद्रयस्य प्रथमधिकरणस्च 
न समीचीनेति विशिष्टद्वतग्रन्थानुसप्र किंचिद्र प्रस्तूयते । 


भाहमताभिमताया अधिकरणस्चनाया दूषणम्‌ 
सम्प्रति यथाक्रमं भाद्वाभिमतामधिकरणस्चनां प्रतिक्षिपाम- । तेषामभि 
पूरवोत्तरपक्षवर्णनं प्रागेवास्मभि. सविस्तरमुपापादि । तत्‌ न सज्गच्छते । तथा हि 

पूर्वपक्ष विश्वजिन््यायदृष्टान्तेन अध्ययनस्य स्वगर्थित्वप्रतिपादनयरः । स च 
विचारानर्हतां भजते । कृत इति चेद्‌ - ब्रूमः - अध्ययनं तावत्‌ अक्षरराशिग्रहण- 
प्रजोजनकमित्यत्र भाद्वाभिमत पूर्वोत्तरपक्षिणोरुभयोरपि समाना प्रवृत्त वर्तते । परं 
तु स्वाध्यायलाभात्मकं दृष्टं प्रयोजनं परित्यज्य विधस्तत्राप्वर्तनात्‌ विश्वाजिन्यायेन 
स्वर्गकल्पनं पूर्वपक्षसम्मतम्‌ । उत्तरपक्षे तु स्वाध्यायलाभे विधेस्तात्पर्यविरहेण 
लोकतः प्राप्त्वात्‌, अर्थं ज्ञानमेव फलमिति । तथा च उभयत्राभिमतं 
स्वाध्यायप्राप्तिरूपं फलं परित्यज्य अदृष्स्वर्गादिकल्पनमत्यन्तम्‌ अनुचित्‌म्‌। अपि 
च विश्वाजिन्यायो न सार्वत्रिकः । अत एव रात्रिसत्रन्यायावतारस्थले तस्य प्रवृत्ति 
न मता। 

अपि च नित्येषु कर्मसु तन्न्यायस्यावतारोऽपि न घटत इति स चन्यायो न 
सार्वत्रिकः । अतः प्रथमभावित्वात्‌ स्वाध्यायलाभस्यैव अर्थात्‌ अक्षरराशिग्रहण- 
मात्रस्य फलत्वेन एष्टव्यत्वात्‌ विश्वजिन्न्यायेन स्वर्गादिकल्पनं पूर्वपक्षिणा 
दुस्साधमिति प्रतीमः । 

एवमुत्तरपक्षवर्णनमपि भाट्रानां न साधु । प्रयोजनवदर्थज्ञान 
साधनीभूतस्वाध्यायोदेशेन अध्ययनस्य विधानं हि तदभिमतम्‌ । 
स्वाध्यायोऽध्येतव्य इत्यत्र स्वरसतः स्वाध्यायस्यैव कर्मता श्रवणात्‌, तव्य 
प्रत्ययविधानात | न च स्वाध्यायस्य स्वयमपुरुषार्थत्वात्‌ “ कर्तुरीप्सिततमं कर्मेति 
स्वयपुरुषार्थस्यैव कर्मत्वविधानादिति वाच्यम्‌, अर्थज्ञानमपि स्वयमपुरुषार्थमिति 
समानयोगक्षेमः । न चैवं सति विनिगमनाविरहः, स्वाध्यायस्य प्राप्रे 
प्रथमभावित्वात्‌ अर्थज्ञानस्य तदनन्तरवर्तित्वात्‌ प्रथमभाविनः स्वाध्यायलाभस्यैव 
समादरः फलत्वेन कल्पीनीयः । न चार्थक्ञानं क्रत्वनुष्ठानोपयोगित्वात्‌ परम्परया 
स्वयं पुरुषार्थं भवतीति वाच्यम्‌, स्वाध्याय लाभोऽपि अर्थज्ञानद्रारा परम्परया 
स्वयम्पुरुषार्थं भवतीति समानमेतत्‌ । एतदेव मनसि निधाय 
प्रयोजनवदर्थज्ञानसाधनीभूतस्वाध्यायमध्ययनेन भावयेदित्यर्थकं ‰ततश्चाध्ययनेन 
अशक्षयग्रहणद्रारा स्वाध्यायं प्राप्तुयादित्यर्थः' । इति ग्रन्थं कौस्तुभे खण्डदेवः 
प्रोवाच | तथा चार्थज्ञानफलकमध्ययनमिति भाइसिद्धान्तवर्णनं न युक्तम्‌ । यदि 
अर्थज्ञानार्थमध्ययनं स्यात्‌ तदा तच्च निर्णयरूपं विचारमन्तरेण न सम्भवतीति 


जन्नासराधिकरणविचार 


तत्िर्णायकं मीमांसाशास्रमारम्भणीयमिति विचारोऽपि वैध इति सम्भवति । पर 
पूर्वोक्तरीत्या अर्थज्ञानस्य अध्ययनफलत्वस्य निरस्तत्वात्‌ वक्ष्यमाणप्रकररे' 
स्वाध्यायग्रहणस्यैव तथात्वस्वीकारात्‌ विचाये वैधो न सम्भवति। न च यदि विचार 
न वैधः, तर्हि अधीत्य स्नायादिति वेदाध्ययनसमनन्तर स्नानकालबाधो न स्यात्‌ 
यदि च स्नानकालाबाधः, तर्हिं मीमांसा विचारावसरयलाभात्‌ मीमांसशा्लारम 
एव व्यर्थतां भजेतेति वाच्यम्‌, अवैधत्वेऽपि विचारस्य अवसरस्तु सम्भवत्येव 
यथा गुरुदक्षिणार्थं द्रव्यार्जनस्य कृ ते विलम्बं सहत इति दोषः । अथव 
स्नानकालबाधासम्भवेऽपि गृहस्थस्सन्‌ विचारे प्रवर्तताम्‌ । न चात्र गृहस्यस्य 
कुटुम्बिन बडुषु कर्मसु व्यापृततस्य अवसरो न लप्स्यत इति वाच्यम्‌, तथाविधस्य 
गुरो र्यथा श्रावयितुमवसरप्रापि दश्चते, तद्वदेव श्रोतुः कथं न 
स्यादित्यलमधिकचर्चया। एतत्सर्व मीमांसापादुकायां कवितार्किकसिहैः - 


°“ "प्राञ्चं स्वाध्यायलाभं स्वयमिह तु फलं स्वान्यसिद्धं विहाय 
व्यर्था कौमारिलानामनियतगतिम्विश्चजिन्न्यायशङ्का । 
चिन्तावैधत्वभङ त्ववसरविहतिः स्नानशिष्टयेति मन्दं 
स्यात्‌ कालः श्रावयित्राद्यवसरवदिति स्थापितं पूर्वमेव ॥'' इति 
समग्राहि। 


उत्रेयमाशङ्का - अध्ययनस्य फलं तावत्‌ अक्षरराशिग्रहणमात्रमिति हि 
सिद्धान्तयतम्‌ (विशिष्टा्रैतमतम्‌) । तर्हि अर्थज्ञानार्थत्वाभावे कथं वेदः 
आपातप्रतीतिमुत्ादयेत्‌? येन च तत्निर्णयार्थं विचारस्यावसरः प्राप्ुयाद्र? न च 
शिक्षाव्याकरणाद्यङ्गाध्यनेन आपातप्रतीति सम्भव इति वाच्यम्‌, अङ्गाध्ययनस्यापि 
अक्षरराशिग्रहणमात्रफलकत्वात्‌। अन्निग्रहवत्‌ अन्जग्रहोऽपि निरर्थक इति “अन्धेनैव 
नीयमाना यथा अन्धा.' इतिवदुपहासितं भवति । अतः आपातनुद्धिविरहे सति 
कथं तत्निर्णयाय विचायप्रसक्तिरिति - 


अत्रैवं प्रतिविधीयते ~ सस्कृ तभाषायां आबाल्यात्‌ कृ तभूरिपरिश्रमेषु 
नैतदसम्भवदुक्तिकम्‌ । वैदिकानामार्याणां संस्कृतमेव स्वभाषेति ते सर्वे बाल्यात्‌ 
प्रभृति व्यवहासार्थ संस्कृतमेव स्वीकुर्वन्ति । तथा सति साद्वेषु वेदेषु शब्द 

आपातप्रतीतिमुत्पादयत्येव। 
अत्र केचिदेवं समादधिरे - अङ्गानां हि अज्ञत्वं तु अङ्गिनामुपकार प्रयुक्तम्‌ । 
अब्गेन कश्चनोपकारः न कृतश्चेत्‌ अक्रिनं प्रति, तदा अङ्गस्य अन्गत्वमेव दुर्घटम्‌ । 
तथा च शिक्षादीनां षण्णामन्नत्वं वेदस्य किंचिदुपकारप्रयुक्तमेवेति स्वीकुर्मः । 
कस्तावदत्र उपकार इति चेद्‌ - ब्रूमः । शिक्षादीनां वेदस्य चान्नाब्गिभाव. कीदृश 
इति - 
++“ “शिक्षां वर्णस्वरादेः सुपदविभजनं तत्रिरुक्तं विचित्रां 
छन्दोवर्गव्यवस्थां समयनियमनं साध्वनुष्ठानक्लुपिम्‌ । 
स्मृत्यादर्थागयुग्मप्रथनमथ नयस्थापनं च श्रयन्ती 
मीमांसा वेदवाक्येष्वपनयदमनी वृत्तिमर्थ्या व्यनक्ति ॥"" 
इति मीमांसापादुकायां स्पष्टम्‌} तत्र तत्र अज्गाध्ययने अर्थज्ञानम्‌ अवश्यपक्षितमिति 
प्रतीम. । तथा च सार्थकाङ्गाध्ययनेन वेदाध्ययने कृते सति अक्षरराशिग्रहणमात्र- 
मध्ययनस्य (स्वाध्यायाध्ययनस्य) फलत्वेऽपि सार्थाङ्गाध्ययनवशात्‌ 
आपातप्रतीतिस्सम्भवत्येव । आपातबुद्धौ सत्यां वेदे ततिर्णयाय मीमांसाख्यं 
विचारशास्रमारम्भणीयमिति सिद्धं नः समीहितम्‌ । तदुक्तं श्रीमद्रेकटनाथार्यै - 
+“"अन्युत्पन्नस्य शब्दः कथमिव जनयेत्‌ कांचिदापातबुद्धिं 
स्वाङ्कैशचेत्‌ तत्र चैवं ग्रह इह तु स किं साङ्ग इत्यल्पमेतत्‌ । 
साङ्गष्वापातनोधं स हि सह जनयेत्‌ संस्कृतप्रायदेशे 
दृष्टश्ाङ्गोपकारस्तदनुगुणमतस्तद्ग्रहं केचिदृचयुः 1" ' इति। 


साङ्गाध्ययने विचारक्रमस्यानपेक्षेति वर्णनम्‌ 


एवं साक्गाध्ययनस्य वेदाध्ययने निरूपिते सति 
अद्गानामध्ययनमवश्यकर्तव्यतामेतीति लभ्यते । यदि सर्वाण्यपि अङ्गानि 
अध्येतव्यानि, तर्हिं तेषु कस्याध्ययनं प्रथमं कार्यम्‌ ? कस्य अनन्तरभावित्वम्‌ ? 
इत्येवं पौर्वापर्यविचारक्रमः वर्णनीयो भवति। परंतु यत्‌ सुलभं तत्‌ प्रथमम, अथवा 
यस्य गुरुरूपं लभ्यते तत्‌ प्रथमम्‌ इति सौकर्यतारतम्येन विचारक्रमो योजनीय. 
स्वेच्छयेति आचार्याः । 

+"“तत्साम्ये त्वर्थचिन्ताक्रमनियतिगतिर्नक्ष्यतेऽङ्ाङ्वगे 

दौष्कर्य यौगपद्ये तत इह कथमारम्भ इत्यप्यचिन्त्यम्‌। 

सौकर्य तारतम्यात्‌ स्वयमुपनिपतच्छावकादिक्रमाद्रा 

स्वेच्छादैचित्रयतो वा क्रम इति सकलारम्भसम्पूर्तिसिद्धेः ॥'' 
इत्यभ्यधुः | 

तथा चा्गानां परस्पर विचारार्थं कश्चन क्रमो नापेक्षित इति सिद्धयति । 
तथा च अध्ययनस्य फलं स्वाध्यायलाभो न त्वर्थज्ञानम्‌ इति; मीमांसा विचारस्तु 
रागतः प्राप्तो न तु वैध इति चास्मन्मतं सूचितं भवति। 

एवं भाट्ाभिमता अध्ययनविधिविचारस्य पूर्वोत्तरपक्षवर्णनप्रक्रिया सुनिपुणं 

दूषिता। 


प्राभाकराभिमतपूर्वोत्तरपक्ष निराकरणम्‌ 
सम्प्रति प्राभाकराभिमतायाः प्रक्रियायाः दूषणं सुविशदम्‌ उपपादयिष्यते | 


प्राभाकरा अपि भाट्रवत्‌ स्वाध्यायस्य अर्थपरत्वाभावं पूर्वपक्षकथने 
वर्णयन्ति । परं तु वर्णनप्रकारस्तु भिद्यते भाइमतादित्यन्यदेतत्‌ । स्वाध्यायाध्ययन 
विधेराचार्यकार्थत्वेन स्वाध्यायस्य अर्थपरत्वाभावेन तदर्थनिर्णयकमीमासाशाखरं 
नारम्भणीयमिति प्राभाकराभिमतः पूर्वपक्षः । स तु न युज्यते । यद्यध्ययन- 
मविवक्षितार्थक तर्हिं अध्ययनार्थं को वा प्रवर्तेत ? आचार्यनिष्ठमाचार्यकरूपं फलं 
सम्पादयितु किमर्थं तदन्यः माणवकः बहुपरिश्रमसाध्ये अध्ययनरूपे कर्मणि 
प्रयतते? अपि च उपनयनविधिः अध्ययनविधिः अध्यापनविधिरिति सर्वोऽपि 
विधिः स्वाध्यायान्तर्गत इति स्वाध्यायस्य अर्थपरत्वाभावे तदन्तः- 
पात्यध्ययनविधेराचार्यकार्थत्ववर्णनं गगनकुसुमायितम्‌। एवमध्ययनविधेरध्यापन- 
विधिप्रयुक्तत्वं स्वीकृत्य तत्र आचार्यकं फलम्‌ आचार्यनिष्ठं बहिर्न परं तु अर्थज्ञानं 
तु माणवकसमवेतमिति तदर्थ मीमांसाविचारः कार्य इति तदभिमतं 
सिद्धान्तवर्णनमपि न घरते । यद्यपि सर्वोऽपि विधिः नियोगार्थक., तथापि 
अपूवपिरपर्याय. नियोगः अध्ययनविधौ अर्थविचारमूलक इति तेषामाशयः । 
अर्थज्ञानस्य फलत्वनिरूपणापेक्षया प्रथमसंनिपातित्वेन अक्षरराशिग्रहणमेव 

फलत्वेन ग्राह्यमिति प्राभाकराभिमतः सिद्धान्तोऽपि न युक्त । अर्थज्ञानस्य 
निराकरणप्रकारः (फलत्वेन) पूर्वमस्माभि. प्रादशीति पुनन प्रतिपाद्यते । अतः 
स्वोक्ति बाधादिदूषितत्वात्‌ प्राभाकरमतं न समीचीनम्‌ । 
एतदेव मनसि निधाय मीमांसापादुकायां श्छोकद्रयं 
प्रोक्तं ~ यथा - 
^“ “स्वीकृत्यानर्थतां तद्विरहमपि विधेरान्यपर्येतराभ्यां 
पक्षौ पूर्वापरौ ये परिजगृहुरिह ये स्वोक्तिबाधादयः स्युः । 
व्युत्पत्त्यादिस्वभावात्‌ स्वत उपजनितापातधीतः प्रवृत्तौ 
मीमां साक्षेपतत्स्वीकरणकथनयो न क्रचित्‌ व्याहतिः स्यात्‌ ।)'' 
इति 
+“ 'स्वाध्यायस्यार्थवत्वात्‌ श्रवणयभिदधेऽधीतवेदस्य भाष्ये 
तत्‌ खल्वापातबोधप्रजनन शकनव्यक्तिसिद्ध्ैव भाव्यम्‌ । 
नैरर्थक्यं तु शङ्कास्पदमिह न भवेत्‌ सद्धिरध्यापितानां 
नो चेत्‌ शुभ्रूषणादिप्रयतनकथनं दुस्सहं कः सहेत ॥।' 
इति च । एतेन ^ स्वाध्यायस्यार्थपरत्वेन अधीतवेद. पुरुषः प्रयोजनवद्थवि- 
बोधित्वदर्शनात्‌ तन्निर्णयाय स्वयमेव श्रवणे प्रवर्तत" इति श्रीभाष्यवचनमपि 
व्याख्यातम्‌ । 


अध्ययनस्य अध्यापनविधिप्रयुक्तत्वासम्भवनिरूपणम्‌ 


अपि च अध्ययनं त्वध्यापनविधिप्रयुक्तमिति यदुक्त, तत्‌ दुर्निरूपमिति 
विविच्यते। तथाहि - सर्वत्र विधेरन्यपरत्वं तु दुस्साध्यम्‌। न च प्रयाजादिविधीनां 
दरशपूर्णमासार्थत्वं सर्वत्ष्टमिति तद्वदेवात्र अध्ययनमपि अध्यापनविधिप्रयुक्तमिति 
युक्तमिति वाच्यम्‌, वैषम्यदर्शनात्‌ । अध्यापनक्रिया अध्ययनक्रियेति क्रियाद्य न 
समानपुरुषकर्तृकम्‌ । परं तु प्रयाजादौ न तथा भिन्न कर्तुकता दृश्यते । अपि च 
माणवकसमवेतमर्थज्ञानरूपं फलमपहाय अलौकिकं तद्धित्नाचार्यसमवेतमाचार्यत्वं 
कथं कथं फलत्वेन कल्पयितुं शक्यते ? एतच्वासम्भवीति प्रागेवोपपादि । 

आचार्यकं नालौकिकमिति प्रतिपादनम्‌ 
किं च आचार्यकं नालौकिकम्‌, अपि तु दरन्यार्जनोपायत्वेन लोकतः प्राप्मि 
न तत्र विधिः प्रवर्तते । 
तथाहि- 


%““षण्णां तु कर्मणामस्य त्रीणि कर्माणि जीविका । 
याजनेऽध्यापने चैव विशुद्धाश्च प्रतिग्रहः 1" 
इति स्मृतिवचनं द्रन्यार्जनसाधनत्वेनैव अध्यापनं बोधयति । एवम्‌ अन्य 
आचार्यशब्द प्रवृत्तिनिमित्तमपि । 


"सर गुरुर्यः क्रियाः कुत्वा वेदमस्मै प्रयच्छति । 
उपनीय दददेदमाचार्यस्स उदाहतः ।।' 
इति स्मर्यते । 
किं च “आचार्याय प्रियं धनमाहत्य' “आचार्याय वरो देय' इत्यादं 
आचार्याय माणवककर्तृकं दानं विहितमस्ति। तथासति अध्यापनस्य प्राभाकररीत्य 
आचार्यकं, दक्षिणालाभशचेति फलद्रयलाभः । एकस्य विधे न फलद्रयसम्भवः, 
अन्यथा वाक्यभेदप्रसङ्गः । न चाचार्यकं विधिप्राप्त, शिष्यप्रीतिप्रयुक्तं वरदानं तु न 
विधेय, परं तु लौकिकमिति वैषम्यदर्शनात्‌ न वाक्यभेद इति वाच्यम्‌, यदि 
आचार्यकं फलत्वेन कचित्‌ दृष्टं स्यात्‌ तदा भवदुक्तिस्समीचीना । न हि तथा 
चिदपि श्रूयते । परं तु द्रव्यार्जनोपायत्वेनैवस्मृत्यादौ पठितमध्यापनमिति 
आचार्यकमपि लौकिकमेव । एवं सति लौकिकाचार्यकवरलाभादिफलद्रयकल्पनेन 
वाक्यभेददृषणं दुर्निवारम्‌ । अन्यथा याजकत्वप्रतिगृहीतृत्वादीनामपि 
अलौकिकत्वापत्तिरिति भवत्कल्पनं सुत्यं परिहासास्पदमापद्यते। अत एवोक्त -- 
“शिष्यः किंचोपनीतः वरमथगुरवे किं निमित्त प्रयच्छेत्‌ 
आचार्यत्वं बरश्ेत्युभयमपि फलं कल्पयन्‌ श्रान्तकल्पः। 
वृत्तयर्थाध्यापनं च स्मृतिभिरधिगतं कापि नाचार्यकार्यं 


नो चेत्नानाप्रकारा विधय इह तथा तत्र तत्राविलाः स्युः ॥।'" 
इति। 

एतेन दानविधिना आचार्यकस्य अलौकिकत्वं स्वीकृत्य अध्ययनस्य 
ध्यापनविधिप्रयुक्तत्वनिरूपणं भवनाथकृतं दूषितम्‌ । अत एव “युपं तक्षति, 
पमभ्यनक्ति' इति दृष्टान्तेन युपवत्‌ आचार्यकस्य अलौकिकार्थत्व प्रसाधनमपि 
करं भवतीति ब्रूमः । यथा युपो न लोके प्रतीतो न तथा आचार्य इत्यवोचाम । 
दि अध्यापनादिक्रियातिवृत्तौ लक्षणा आश्रीयते तर्हिं 'आचार्यमुपगम्य अधीयतः 
याप्तौ का वार्ता? भाविनि लक्षणा समाश्रीयत इति चेत्‌ भूतात्‌ भाविनि लक्षणा- 
यणं जघन्यं भवति । भाविनः प्रतिबन्धवशात्‌ अनुत्पत्तेरपि सम्भवात्‌ । अत 
क्षणापक्षोऽपि न क्षोदक्षम इति आचार्यकस्य अलौकिकार्थत्वकल्पनं न साधु । 
7ादुशमेव प्राभाकरमतगतं परस्परवैषम्यमभिलक्षय आचार्यः श्रीमदवकटनाथः 
मुदीस्यति- 
++“ 'आचाययेत्यधीतिं वदसि परमते निर्मिमित्तां परस्तात्‌ 
आचार्यस्येत्यधीतिस्तव किमु सनिमित्तत्वमभ्येति पूर्वम्‌ । 
भाव्येऽथं लक्षणां चेत्‌ कथयसि विहतेस्सम्भवात्‌ सा जघन्या 
भूते तु ज्यायसीयं तदिह सनियमाध्यापने शब्द एषः ॥'" 
ते ? तस्मात्‌ सिद्धमाचार्यकं न लौकिकपिति। 


परस्मैपदश्रवणेन आचार्यकसमर्थनासम्भवकथनम्‌ 


यत्तूक्तं 'तमध्यापयेदि'ति परस्मैपदविधानेन आचार्यनिष्ठाचार्यकपरत्व- 
ययनविधेेष्टव्यमिति, तदपेशलम्‌। तथावर्णन प्रामादिकमिति मीमांसापादुकायां 
षएमुदीरितम्‌ । अस्यायमाशयः - णिचश्चेत्यत्र कतुंगामित्वपक्षे 
त्मनेपदविधानमनुमतम्‌ । परं तु फलस्य अकर्तृगामित्वपक्षे परस्मैपदमेव 
कमिति अनुशासनसिद्धम्‌ । तथा च अध्यापय दित्यत्र अध्यापनफलस्य 
चार्यनिषठत्वेन स्वीकारात्‌ कर्तृगामित्वविवक्षया आत्मनेपदमेव विदध्यात्‌ । परं 
परस्मैपदमेव श्रूयते । अतः परस्मैपदविधानेन कर्तृगामिफलविवक्षातः 
चार्यकसिद्धिःप्रामादिकीति ब्रूमः। न च विद्यादानस्य सर्वदानात्‌ शर्ठत्वात्‌ तजन्यं 
` फलम्‌ अलौकिकं, तदेवाचार्यकमिति वाच्यम्‌, अध्यापनविधौ “उपनीय तु 
शिष्यमिति श्रवणेन उपनीतो ब्रह्मचारी एव सम्प्रदानी भवति! परं तु विद्यादानं 
सवभ्योऽपि उपसन्नेभ्यः आश्रमिभ्य विधीयत इति चत्वारोऽपि आश्रमा 

अविशेषेण सम्प्रदानीभूता इति प्रत्येतव्यम्‌ । अतस्तदान (विद्यादान) विधिज 
फल न उपनयफलमिति स्वीकार्यम्‌ । अतः आचार्यकं नालौकिकम्‌ । अयः 
मीमासापादुका श्योकोऽनुसन्धेयः - 

‰““ यच्यात्राध्यापयेदित्यभिदधति पदे स्वेष्ठसिद्धयानुगुण्यं 
तच्चोन्नीतं प्रमादात्‌ णिच इह न किलाकर्तृगामित्वमर्थ्यम्‌। 
विद्यादानाददुष्टं यदपि निजगदुस्तेन नाचार्यकं स्यात्‌ 
चत्वार श्चाश्रामास्तद्धिधिमनुसरतां सम्प्रदानी भवन्ति ।।'' इति। 


क्त्वाश्रुतिः उपनयनस्य अध्यापनाङ्गत्वे न प्रयोजिकेति निरूपण 


किं चोपनयनमध्यापनाद्गमुपनयनमित्यत्र क्त्वाश्रुतिः प्रमाणमिति य 
प्राभाकरमत, तदपेशलम्‌। तथा हि एतया “अ्नाद्यकामं याजयेत्‌" “निषादस्थर्पा 
याजयेत्‌" इत्यादौ यथा याजयेदिति णिजन्तपदं यजनमेव बोधयति 
यजनस्याप्राप्तार्थत्वात्‌, याजनं तु स्वरसतः प्राप्तत्वात्‌ (द्रव्यार्जनोपायत्वेनेत्यर्थः` 
तद्रदेवात्र अध्यापयेदित्यत्र अध्ययनस्यैव अप्राप्तस्य विधेयत्वं स्वीकार्य, न वृत्य 
प्राप्तस्याध्यापनस्येति पूर्वमीमांसानुसारमेव समादर्तव्यम्‌ । अपि 
माणवकसस्काररूपफलमन्तस्ब्रत्वेन उपनयनं तदेव प्रयुङ्कते, न तु अन्यनि 
बहिरब्रमाचार्यकम्‌ अपेक्षते । (अन्तरङ्गबहिरङ्ग. अन्तरङ्गं बलीय" इति † 
न्यायविदं । न चाध्ययनविधौ नियो ज्यपदाश्रवणात्‌ अध्ययनमध्यापन 
विधिप्रयक्तमिति वाच्यम्‌, 'तमध्यापयीते'ति अध्यापनविधावपि “आचार्यककाम 
इति पदाश्रवणात्‌ तदोषतादवस्थ्यम्‌ । न च विनिगमकविरहाभावः, अध्ययनं , 
अन्तरजनार्थज्ञानरूपफलविशिष्ट न तु बहिरज्रभूतम्‌ आचार्यकमिति अन्तरज्न 
बलीयस्त्वन्याय. प्रमाणमत्र । एतदेवाहुः - 

ॐ ' निर्णीतं याजयेदित्यपि यजनविधौ तत्परं नीतिविद्धिः 
तत्प्रायाध्यापनोक्तावुपनयनमपि हान्तरद्गावरुद्धम्‌ । 
तस्मादध्येतुसस्कृत्युपनयनफलं तत्फलार्थं क्रियार्थ 
नो खल्वाचार्यकाख्यं किमपि फलमिहालौकिकं शक्यशङ्कम्‌॥।' 

इति। 


एतेन तच्छब्दश्ुत्या उपनयनस्य अध्यापनान्नत्वसमर्थनमपि परास्तम्‌ । 


तच्छब्दश्रुतिरूपनयनस्याध्यापनाङ्त्वे न प्रमाणमिति प्रदर्शनम्‌ 


अत्रेदं वक्तव्यम्‌ -- "तप्रे पयसि दध्यानयति' “सा वैश्वदेवी आमिक्षा" 
“वाजिभ्यो वाजिनम्‌" इत्यत्र तच्छब्दशरुत्या दध्यानयनस्य वैश्वदेवाज्नत्वं तच्छब्देन 
प्रसाधितम्‌ | तद्रदेवात्र उपनयीत, तमध्यापयेदिति तच्छब्देन उपनयनमध्यापनाज्गं 
सहोच्वारणमात्रादिति न वक्तु शक्यते । दृष्टान्तवैषम्यात्‌ । अत्र अध्यापनक्रिया 
अध्ययनक्रियेति क्रियाद्रयं वर्तते, तत्र दध्यानयन क्रियायाः वैश्वदेवयागक्रियायामेव 
अन्वयस्वीकारात्‌ न क्रियाभेदः । अपि च अध्यापनक्रियाया फलं यत्‌ आचार्यकं 
तदाचार्यनिष्ठम्‌। माणवकनिष्ठ फलमन्तरनमिति बहिरज्गस्याचार्यकस्य सम्पादनाय 
अध्ययनमुपनयनं वा विधत्त इति तु न विचारार्ह भवतीति तच्छब्दश्रुतिरपि न 
उपनयनस्य अध्यापनान्रत्वबोधने क्षमत इति विवेकः । 


उपनयनस्य अध्यापनाङ्त्वाभावे युक्त्यन्तरप्रसाधनम्‌ 


एवमन्तरङ्न न्यायस्त्वन्यायेन उपनयनं नाध्यापनान्रम्‌ इति प्रतिपादितम्‌ । 
सम्प्रति तत्रैव युक्त्यन्तरमपि आचार्याः प्रादीदृशन्‌ । तथा हि -- उपनयनं नित्यं 
यथा श्रूयते (अष्टवर्षं ब्राह्मणम्‌ उपनयीत" इति तथैव काम्यमपि पञ्चमे 
ब्रह्मवर्चसकामः इति श्रीयते । तत्र टोः ब्रह्मवर्चस्त्वप्रा्तिरूपं फलं कामयमानः 
गुरुः शिष्यं पञ्चमे वयसि उपनाययतीति ब्रह्मवर्चस्त्वप्रापतिः शिष्यस्यैव भवति, न 
तु आचार्यस्येति निर्विवादमेतत्‌। तथेव नित्यस्थलेऽपि उपनयनफलं नाचार्यगामिति 
अवश्यमेष्टव्यम्‌ | तस्य तत्कर्तृगामित्वेनैव स्वरसतः प्रतीतेः । न च काम्योपनयनस्य 
फलं यत्‌ ब्रह्मवर्चसादि तत्‌ नोपनयनफलम्‌, अपि तु पञ्चमवयोरूप (काल) 
गुणफलम्‌, आचार्यकमैव उपनयनफलमिति वाच्यम्‌, आचार्यकरूपफलस्य 
प्रधानत्वेन कुत्राऽपि अप्रसिद्धः । यदि प्रसिद्धं स्यात्‌ प्रधानत्वेन आचार्यकम्‌, तदा 
तदाश्रितगुणफलत्वेन ब्रह्मवर्चसादेरन्वय. स्यात्‌ । यथा “अगिहोत्रं जुहुयात्‌ 
स्वर्गकामः' इत्यत्र अधरिहोत्रहोमफलत्वेन स्वर्गस्य प्रसिद्धिः दृश्यते, अत एव 
तदाश्रितगुणफलत्वेन दघ्नेद्धियकामस्य, जुहुयात्‌ इत्यत्र होमाश्रितदधिफलत्वेन 
इद्धियफलं विहितम्‌ । उपनयन विधौ तु न तथा दृश्यते । आचार्यकफलस्य न 
कुत्रापि प्रसिद्धत्वात्‌ । तदाहुराचार्यवेदान्तदेशिकचरणाः -- 

57“ तत्तत्कामोपनीतातुपनयनफलं कर्तुंगामीत्ययुक्त 

तत्सामान्यात्‌ तदेकाश्रयफलमिह नस्त्वष्टवर्षोपनीतौ । 

सिद्धेऽन्यत्र प्रधाने गुणफलमुचितं तस्यनाद्यापि सिद्धिः 

नित्यं काम्यप्रयोगे घटितमिति पृथक्षालिकत्वं तु सह्यम्‌ ।।'' 
इति। 

अत्रेदमाकूतम्‌ - "पञ्चमे ब्रह्मवर्चसकाम' इति काम्यानुष्ठानेन 

नित्योपनयनानुष्ठानस्यापि चरितार््यमभिप्रयन्ति तान्रिकाः । न च तथा सति 
स्वकालं परित्यज्य कालान्तरस्वीकारेण विध्युलहवनप्रसङ्गः स्यादिति वाच्यम्‌, 
स्वकालपरित्यागेन अन्यकालादरेणापिन कापि क्षतिः। तथा अनुष्ठानं तु सह्यमेवेति 
मीमांसामर्याद्रा । 


उपनयनस्य अध्यापनाङ्त्वे व्याकरणासम्मतिप्रदर्शनम्‌ 


यत्तूक्तं सम्माननेति सूत्रेण आत्मनेपदविधानात्‌ उपनयीतेत्यत्र 
क्रियाफलमाचार्यनिष्ठमेव न उपनेयनिष्ठमिति, तत्‌ न विचारसहम्‌ । सम्माननेति 
सूत्रं न कर््रभिप्रायकम्‌ । (स्वरितञित. कर््रभिप्राये क्रियाफले" इति तु 
कर््रभिप्रायविषयकम्‌। अतः उपनयीतेति आत्मनेपदमकर््रभिप्रायार्थमेव सम्माननेति 
सूत्रविहितमिति प्रतीमः। अतः माणवकनिषठा्ययनाच्रत्वमुपनयनस्य फलति। अत 
एव "अकत्रभिप्रायार्थं पुनरारम्भः इति शाब्विकवचनमपि सुसन्रतं भवति। अन्यथा 
स्वरितञितः" इत्यस्य सम्माननेत्यस्य च अविशेषप्रसङ्गः स्यात्‌ । 

इदमत्रावधेयम्‌ - अकर््रभिप्रायत्वं नाम किम्‌? येन च उपनयनमध्यापनद्रारा 
आचार्यत्वसाधनं भवति इति वक्तव्यं प्राभाकरैः । न हि कर्त्रभिप्रायत्वं नाम 
कर्तृमत्रगामित्वम्‌, अकर्रभिप्रायत्वं नाम कर्तृतदितरोभयगामित्वमिति परिष्कृत्य 
उपनयनफलस्याध्ययनस्य  उपनेयनिष्ठत्वात्‌ अक्तुगामित्वं, 
अध्यापनफलस्याचार्यकस्य कर्तुरूपगुरनिषठत्वेन चेति अकर्त्रभिप्रायत्वसम्भवात्‌ 
आत्मनेपदसार्थक्यं सम्माननेति सूत्रेण सम्भवतीति कल्पयितुं शवयम्‌ । एवं सति 
अग्रीनादघीतेत्यत्रापि आधानफलस्य कर्तरि यजमाने अकर्तरि अयौ 
चान्वयसम्भवात्‌, अक््रभिप्रायार्थ सूत्रेणैव आत्मनेपदविधानापत्तिः । पर त्वत्र 


जिज्ञासाधिकरणविचार 


(स्वरितमितः' इति सूत्रविहितमात्मनेपदमेव सङ्गच्छत इति शाब्दिकाः । अतः 
पूर्वोक्तरीत्या कर््रभिप्रायत्वपरिष्कारः न समीचीनः । 

न च चेतनद्वयगामित्वमकर्त्रभिप्रायत्वं, तदितरत्‌ कर््रभिप्रायत्वमिति विवक्षया 
अग्रीनादधीतेत्यत्र फलान्वयस्य चेतनद्रयावृतते न दोष इति वाच्यम्‌, ऋत्विजो 
वृणीतेत्यत्र चेतनद्रयान्वयसम्भवात्‌ फलस्य । नात्र अकर््रभिप्रायार्थसूत्रं प्रवर्तते । 
कर््रभिप्रायसूत्रेणैव (स्वरितञित इति) आत्मनेपदविधानात्‌। 

न चैवं क्रियासमवहितोत्तरजन्यं फलं कर्तृगामीति कर्त्रभिप्राय तदिरतु 
अकर््रभिप्रायमिति विवक्षया वरणक्रियाव्यवहितोत्तरमेव फलं जायत इति तत्र 
स्वरितेति सूत्रेणैव आत्मनेषदविधानोपपत्तिः, उपनयीतेत्यत्र तु उपनयन समनन्तरमेव 
आचार्यकफलसिद्धया उपनयनान्तरमध्ययन (निष्पत्ति) द्वारा आचार्यक 
फलसिद्धिरिति अकर्त्रभिप्रायार्थं सम्माननेति सूत्रेण आत्मनेपदविधानोपपत्तिरिति 
वाच्यम्‌, "अग्नीन्‌ आदधीत" ऋत्विजो वृणीत" इत्यादौ आधानवरणादि 
जन्यस्याव्यवहितस्य संस्काररूपफलस्य अग्निनिष्ठत्वेन ऋत्विज्िष्ठत्वेन च 
अकर्तृगामित्वात्‌ स्वरितञित" इति सूत्रेण आत्मनेपदविधानानुपपत्ते. । एवं 
प्राभाकरसम्मत कर्त्रभिप्रायशब्दार्थं त्रेधा परिष्कृत्य त्रिविधोऽपि पक्षो न क्षोदक्षम 
इति मीमांसापादुकायां स्पष्टमुदीरितम्‌ । क्रियाफलमुद्िष्टं सत्‌ कर्तृगतं भवति चेत्‌ 
तत्‌ कर्त्रभिप्रायं, तत्र स्वरितसूत्रस्य प्रवृत्तिः, कर्तभित्नगतं तद्‌ भवति चेत्‌ 
अकर््रभिप्रायं, तत्र सम्माननेति सूत्रस्य प्रवृत्तिर्भवतीति तु विवेकः । अयं च निष्कर्ष, 
श्रीम्रेङ्धटनाथार्यैः । 

9. सूत्रात्‌ सम्माननादेरुपगत इह तद्््रभिप्रायबाधी 
्रेधाऽन्योक्तां गतिं तु क्षपयति वरणाधानसाध्यावमर्शः। 
स्पष्ट कर्तर्यकर्तर्यपि हि फलमिदं पूर्वसूत्रप्रसूतं 
संवेदित्रो ईयो श्चाव्यवहितमपि तत्‌ दृश्यतेऽकर्तृगामि ।।' 

इति मीमांसापादुकायां प्रादर्शि । 

एतावता महता प्रयासेन अध्यापनाङ्गत्वमुपनयनस्य न सम्भवतीत्यस्माभिः 
परदर्शितम्‌। एवं च सति आचार्यकसिद्धयर्थ स्वाध्यायाध्ययनस्य कर्तव्यतागुपपाद्य 

अर्थजञानर्थत्वाभावादध्ययनस्येति तदर्थनिर्णायक मीमांसाशास्रारम्भो व्यर्थ 
प्राभाकर पूर्वपक्षकल्पनं न युक्तिसहमित्यवगच्छामः । एवमेव स्वाध्यायाध्ययः 
अर्थज्ञानार्थत्वमुररीकृत्य तदर्थं मीमांसाविचारः कार्य इति यत्‌ प्राभ 
सिद्धान्तवर्णनं, तदपि दरोत्सारितमिति प्रतीम. । अपि च तन्मतरीत्या सविचा 
वैधत्वे वक्तव्ये सति नयविवेककृता रागतः विचारस्यावसरकल्पनमपि कुर्ता 
परस्परव्याघातावहै प्राभाकरमते को वा श्रद्धां कुर्यात्‌ ? अत एवाहुः - 
%^"अध्येतुः स्वोपयुक्तावगतिरथ मनाक्‌ तद्ूबुभुत्सुः प्रवत्स्यन्‌ 
संरुद्धः पूर्वयुक्त्या परत इह पुनः प्रस्थितः प्राप्स्यतीति । 
ज्ञात्वोत्स्वप्नायिताद्रा किमपि नयविविक्त्याऽऽह तन्न व्यतिस्ते 
रागादेव प्रवृत्तिः प्रथममिह बिधिप्रेरणाकाङ्किणोऽपि ।।* इति। 


विशिष्टादैतसम्मता जिज्ञासाधिकरणरचना 
तत्र एकदेशिमतनिरूपणम्‌ 

सम्प्रति विशिष्टद्रैताभिमतमधिकरणस्चनाप्रकारं प्रस्तोष्यामः। 
अत्र केचिदेवं वर्णयन्ति - “स्वाध्यायोऽध्येतव्य' इत्यध्ययनर्ि 
. अक्षरराशिग्रहणमेवाध्ययनस्य फलत्वेन विदधाति अत अर्थक्ञानमिति संशये स 
अक्षरराशिग्रहणमात्रमध्ययनस्य फलमिति स्वीकुर्वन्ति सिद्धान्तिनः । तथा स 
अध्ययनस्य अर्थज्ञानार्थत्वविर्हात्‌ तदर्थनिर्णायकमीमांसाशास्रारम्भो न कार्य ६ 
पूर्वपक्ष. प्रसरति। 


तत्रैवं सिद्धान्तः प्रवर्तते - अर्थबोधकत्वं तावत्‌ शब्दानां स्वाभाविकमिरि 
तत्र विधिपपेक््यते । "ओत्पत्तिकस्तु शब्दस्यार्थेन सम्बन्ध" इत्यत्र एतत्‌ प्रसार 
वर्तते। अत एव “सिद्धे शब्दार्थसम्बन्धे" इति वचनमपि सुसन्नतं भवति। तथा 
शब्दराशिरूपस्य वेदस्यापि स्वार्थबोधकत्वं स्वाभाविकं सम्भवति । एवं सत्य 
यदि कचित्‌ यथार्थग्रहणं न सम्भवति तत्र तरकादिप्रमाणं सहकुरुत इति विधिर 
नोपेक्षित । अधिगतसान्नवेदस्य प्रयोजनवदर्थापातप्रतीतौ सिद्धायामधीतवेदः पुरु 
विधिनैरपकष्येण स्वयमेव विचरे प्रवर्तते । तथा च मीमांसाशासख्रारम्भस्य नैरर्थः 
विरहेण अवश्यकर्तन्यताऽपि प्रतीयतेति प्रतीम । एतदेवं वर्णितं मीयांसापातत्मास 

%। “अत्राहुः केचिदाद्याध्ययनविधिरसावक्षराणां गृहीत्यै 
तस्मादर्थे विवक्षा न भवति न ततस्तस्य चिन्तेति पूर्वः । 
पक्चोऽन्यस्तु स्वशक्त्या प्रभवति निगमः स्वार्थनोधे सतः 
तेनाधीतार्थचिन्ता स्फुरितफला स्यादिति स्थापनेति ।'" 

इति। 


अत्रैव पक्षान्तरप्रदर्शनम्‌ 
अपरे त्वेवमाहुः -- धर्ममीमांसा कार्या न वेति संशयः। 


तत्र पूर्वपक्षिणामयमाशयः -- भ्रमप्रमादादि पुरुष दोषासंर्वा 
अनादिनिधनावच्छिन्न सम्प्रदायम्‌लस्य वेदस्य प्रामाण्यं स्वतः प्र 
मीमांसासम्प्रदायः । एवं शब्दराशोर्वेदस्य अर्थनोधकताऽपि स्वाभा 
मतम्‌। एवं सत्यपि प्रयोजवदर्थापातप्रतीतौ सिद्धायाम्‌ अधीतवेदः पुरुषः 
विधिनैरपेक्ष्येण विचारे प्रवर्तत इति कथनं न जाघरीति । यत. रि 
अवसरलाभविरहात्‌ फलसराहित्याश्च । तथा हि - “अधीत्य स्नायात्‌" इति 
अध्ययनसमनन्तरमेव स्नानकार्य कार्यमिति प्रतीतेः । तथा सति अध्ययन. 
गृहस्थाश्रमपरिग्रहे सति कथं वा मीमांसाश्रवणस्यावसरः लभेः 
साब्नवेदाध्ययने कृते सति अज्खाध्ययनसामर्ध्यात्‌ अधिगतवेदस्य अर्थः 
स्वरसतो जायत इति तदर्थं विचारस्यानपेक्षितत्वात्‌ फलाभावोऽपि व? 
धर्मविचारः न कार्य इति पूर्वपक्षसारः। 

तत्रैवं प्रतिविधानं भवति सिद्धान्तिना यत्‌ अवसरप्रप्तिविरहो दूषणं न 
अवसरस्य प्राप्तत्वात्‌ । तथा हि ~ अधीत्य स्नायादिति अध्ययनसमनन्त 
विहितेऽपि गुरुदक्षिणार्थमर्थार्जनार्थं यथा अवकाशः लभ्यते, न तत्र स्ना 
प्रतिबन्धको भवति तथैव यावस्नीवानुष्ठेयसर्वाश्रमधर्मानुष्ठानरि 
ज्ञानार्जनस्याप्यवकाशो लभ्यतामिति न कापि क्षतिः | साङ्गा 
आपातप्रतीतिरेव जायते, न तु संशय विपर्ययादिरिहिता निर्णयास्मिकेति, निर्ण 
ज्ञानं तु विचारपेक्षमिति तदर्थं धमविचारः कार्य इति वि 
फलाभावयप्रयक्तदुषणमपि दुरोत्सारितम्‌ | मीमासापादुका कृता पक्षोऽयं 

०“.अन्येऽनाघ्रातदोषान्मिषति निगयतः शक्यहेतौ पुमर्थे 
पानत्वे निर्विशङ्कऽप्यवसरफलयो हानितो नार्थचिन्ता 
इत्युदयत्पूर्वपक्ष प्रशमनमनसा सूत्रमादयं प्रणीतं 
कल्प्या तत्कालसिद्धिः फलमिह विशय भ्रान्त्यबोधव्युदासः}}"' 
इति प्रास्तावि। 


कल्पेऽस्मिन्‌ सूत्रस्वारस्यप्रदर्शनम्‌ 


अत एव अथातो धर्मजिज्ञासे त्यत्र अथातश्शब्दयोरपि सार्थक्यं सम्भवति 
तथा हि ~ अथ शब्दस्य आनन्तर्यम्‌ अर्थं । वेदाध्ययनानन्तरमिति यावत्‌ । 
वेदाध्ययनानन्तरं विचारस्यैव अवसरलाभो न स्नानस्येति प्रतीमः । तथा च 
अवसरपराप्तिं विचारस्य सौत्राथशब्दः स्वरसत. प्रत्याययति । एवं फलाभावमपि 
निवारयति सूत्रघटितम्‌ अतः पदम्‌] तथा हि - अतश्शब्दो हेतुपर । वेदाध्ययनस्य 
जिज्ञासाहेतुत्वं बोधयति अतश्शब्द. । वेदाध्ययनग्रहणमात्रं न जिज्ञासा प्रति कारणं 
भवतीति वेदाध्ययनजन्य ज्ञानमेव हेतुरिति वक्तव्यम्‌ । तश्च ज्ञानं न निर्णयरूपंम्‌ । 
तथा सति विचारस्यैवासम्भवात्‌ आपातप्रतीतिरूपमिति स्वीकार्यम्‌ । तथा च 
आपातप्रतीतिरूपं यद्‌ ज्ञानं तदेव जिज्ञासां प्रति हेतुरिति विचारसाध्यो निर्णयः 
फलमिति अतश्शब्देनावगम्यते । तथा च सूत्रघिताथातश्शब्दस्वारस्येनापि 
पूर्वोक्तरीत्या पूर्वपक्षसिद्धान्तादिकल्पनं समीचीनं भवतीति तत्पक्षं समर्थयति 
आचार्यः - 

5“ आनन्तर्योक्तिरत्र हयुचितमवसरं शक्तितो वक्तुमीष्ट 
धर्मप्राथम्यसिदध्यै त्वथपदमिति योजनाभेदतस्तत्‌ । 
हेतृक्तिर्निर्णिनीषावधिरिह गमयेतरिर्णयाप्रैः फलत्वं 
तस्मात्‌ तत्क्षेपणीयस्त्वयमुचित्ततया दर्शितः पूर्वपक्षः ॥।'" 

इति। 

अत्रेदमाकूतम्‌ - पूर्वपक्षिणा विचारस्यावसरालाभः प्रकारान्तरेणापि प्रस्तोतुं 
शक्येत - यथा ~ अध्ययनात्‌ पूर्वं विचारो न भवितुमर्हति, विना कुड्यं 
चित्रनिर्माणस्यासम्भवात्‌ | एवं स्वाध्यायाध्ययन समकालमेव विचारो भवत्विति 


॥ 


पक्षोऽपि न क्षोदक्षमः, आमूलाग्रमाम्नायमनधीतस्य पुरुषस्य पश्चादपि सः 
त्पत्तेः । तथा सति सप्पूर्णाध्ययनसमनन्तरं विचारो भवत्विति मा शङ्कीः अ 
स्नायादिति अध्ययनानन्तरं स्नानस्य कृते विलम्बस्य असहमानत्वात्‌ । एठ 
पूर्वपक्षः प्रत्यवतिष्ठते, तत्रेदमेव समाधानं भवति यत्‌ यथा अध्ययनसम 
स्नानविधौ सत्यपि गुरुदक्षिणार्थमर्थार्जनस्यावकाशं न प्रतिरुन्धते स्नानठि 
तथेव विचारस्यावसरमपि स्नानविधिः न प्रतिबध्नाति । अपि च कृतेऽ 
परिगृहीतेऽपि च गृहस्थाश्रमे विचारस्य करणे न कोऽपि दोषः । 
नानावर्णाश्रिमधर्मातुष्ठान सम्भवेन गृहस्थाश्रमे विचारस्यावसरो न लभ्ये 
वाच्यम्‌, श्रावयितु गुरो गृहस्थस्य यथा अवकाशलाभः, तथैव श्रो 
गृहस्थस्यावसप्राप्तिः भवत्येवेति अवसरालाभमादृत्य पूर्वपक्ष प्रस्तावो न सा 
मन्तव्यम्‌ । तदाहुः 
^" वेदाधीते न पूर्वं न च सह घटते वेदवेद्यार्थचिन्ता 

पश्चात्तु स्नानपूर्वैरवसरहरणं तत्‌ कथं सेति चेत्न । 

स्नानादेः प्राग्विचारस्तदनुगुणधनाद्यार्जनन्यायतः स्यात्‌ 

ऊर्ध्वं च भ्रावयित्राद्यवसरनयतोऽगुष्य लभ्योऽवकाशः ॥'' 
इति। 

एतावता सिद्धान्तिच्छायानुसारिणां जिज्ञासाधिकरणर्चना प्रतिपाति 


सिद्धान्तरीत्या अधिकरणरचनाप्रदर्शनम्‌ 


सम्प्रति सिद्धान्त्यभिमता प्रथमाधिकरणरचना प्रस्तूयते स्वाध्यायोऽध्ये 
इत्यत्र अध्ययनस्याक्षरराशिग्रहणमात्र फलमिति अस्म्सिद्धान्तः । त्था 
अक्षरराशिग्रहणमात्रं स्वाध्यायाध्ययनस्य फलमिति स्वीकार्यम्‌ । तर 
प्रथमभावित्वात्‌ । अर्थज्ञानादिकं तु तदनन्तरभावित्वात्‌ न विलम्बेन जाय 
फलत्वेन भवितुमर्हति । अक्षरराशिग्रहणमात्रेणैव जपादौ स्वाध्यायाध्ययः 
उपयोगस्वीकारात्‌। न चाक्षरराशिग्रहणस्य स्वयमपुरुषार्थत्वात्‌ तस्य फलत्वकः 
न साध्विति वाच्यम्‌, अर्थ ज्ञानस्यापि स्वयमपुरषार्थत्वात्‌ । न चार्थज्ञाः 
स्वयमपुरूषार्थत्वेऽपि क्रत्वनुष्ठानं प्रति तस्य उपयोगित्वेन स्वर्गादिसिद्धचै परम्प 

तस्य प्रयोजनत्वं मुसम्पादमिति वाच्यम्‌, अक्षरराशिग्रहणमात्रस्यापि फ 
प्रयोजनवत्वं परम्परया पूर्वोक्तरीत्या कथनेन न कापिक्षतिः । अपि च अलौ 
जपादौ लौकिके अध्यापनस्वरूपधारणादौ चाक्षरग्रहणस्योपयोगसम्भव 
अध्ययनस्य नैरर्थक्यशङ्का । तथा च स्वाध्यायाध्ययनस्य अक्षरराशिग्रहण 
फलमिति प्रतिपद्यामहे । 

पूर्वपक्षः -- एवमक्षरराशिग्रहणमात्रार्थत्वे अध्ययनस्य अर्थज्ञानाश् 
विरहेण तदर्थनिर्णायक मीमांसाशास्रारम्भो न कार्य इति सिद्धयति । 
स्वाध्यायाध्ययनविधिरक्षगग्रहणपर्यन्तो न भवति, परं तु अर्थज्ञान पर्यन्तः स 
तदा तद्वैशद्याय स्यादेव मीमांसापेक्षा । न चैतत्‌ समस्ति, अध्यय 
अक्षरराशिग्रहणमात्रार्थत्वात्‌। 

अपि च स्वाध्यायविधौ मीमांसापदस्पर्श एव नास्ति, येन च मीमां 
अपि वैधत्वमाकलयेत्‌। अष्टवर्षं ब्राह्मणमुपनयीत, तमध्यापयीत" इति उप 
विधाय उपनीतं माणवकमध्यापयितुं 

ˆ “श्रावण्यां प्रोष्ठपद्यां वा उपाकृत्य यथाविधि । 
युक्तः छन्दांस्यधीयीत मासान्‌ विप्रोऽर्धपञ्चमान्‌ ।।'' 


ˆ * अत ऊर्ध्वं तु छन्दांसि शुक्लेषु नियतः पठेत्‌। 
वेदाङ्गानि च सर्वाणि कृष्णपक्षेषु संपठेत्‌ ।।'" 
इति स्मृत्यनुसार बेदतदज्गानि प्राप्तानि सन्ति। न तत्र मीमांसाशब्दः श्रूयते । तः 
श्रुतौ स्मृतौ वा मीमांसास्पर्शस्यैवाभावात्‌ मीमांसाश्रवणं न कार्यमिति फट 
अतस्सिद्धं मीमांसाश्रवणं न वैधमिति। न चैवं सति रागादेव तद्‌ भवत्विति वार 
रागस्य प्रतिषातत्वात्‌ । अध्ययनसमनन्तरं स्नानविध्यनुसारं गृहस्थ 
परिगृहीतस्सन्‌ अधीतवेदः स्वव्णश्रमानुगुणविहितनित्यादिक्रमानुष्ठाने निरत 
सत्यपि अवसरालाभेन विचारे न प्रवर्तते । 
अपि च अधीतसान्गवेदस्यैव मीमांसाश्रवणेऽधिकृ तः 
स्वाध्यायाध्ययनात्‌ पूर्वं विचारावसरालाभात्‌, मीमांसाश्रव 
अध्ययनपूर्वभावित्वं वक्तु न शक्यते। न च सहैव न वा पश्चात्‌ विचारे भर्वा 

वाच्यम्‌, उभयोरपि दत्तोत्तरत्वात्‌। न हि अधीत्य स्नायादित्यत्र “समानकर्तृकः 
पूर्वकाले" इति अनुशासनेन अध्ययनस्य स्नान निरूपितपूर्वकालीनतामात्रं वि 
न तु तदव्यहितपूर्वतापीति वाच्यम्‌, स्वरसतः प्राप्तस्य नैरन्तर्यस्यापल 
युक्तिविरहात्‌। न हि तत्रे किंचित्‌ व्यवधायकं दृश्यते । आहारविहारादि प्राणिध 
व्यवधानं तु न दोषाय कल्पत इति ज्ञेयम्‌ । तथा च साक्रवेदाध्ययनारे 
अपेकषितज्ञानसम्भवात्‌ मीमासाशास्रम्‌ अनारम्भणीयमिति पूर्वपक्षः प्रतिष्ठापि 
भवति। 


अत्रैव प्रतिविधीयते - स्वाध्यायोऽध्येतव्य इति अध्ययनविधिः अए 
राशिग्रहणमात्रं विधत्ते न त्वर्थज्ञानादि । एवं सति मीमां साश्रवणमपि 
वैद्यमित्यापतति। तथापि मीमासाशाख्रमारम्भणीयमेव । कथमिति चेद्‌ - ब्रूमः 
साज्ञाध्ययनात्‌ वेदस्य यथावदर्थ निश्चयः संशयविपर्ययादिरहितः न जाये 
यथावस्थितार्थनिश्वयार्थ मीमासाश्रवणं नियमेन कार्यमिति प्रतीमः । तथा स 
मीमासाशासखरस्यारम्भणीयतासिद्धिः । 


न चैवं सति पूर्वोक्तरीत्या अवसरलाभात्‌ मीपांसाश्रवणं नोपपद्यत इ 
वाच्यम्‌, द्रव्यार्जनादि गुरुदक्षिणार्थं क्रियमाणं कर्म यथा अधीत्य स्नायादित 
स्नानविधिः अध्ययनसमनन्तरं सहते तथैव मीमांसाश्रवणमपि सहेतेति 
काप्यनुपपत्ति. । न हि गृहस्थाश्रमपरिगृहीतस्य विहितनित्यकर्मानुष्ठानरतः 
मीमांसाश्रवणेऽवसरो न लभेतेति शङ्कनीयम्‌ । तथाभूतस्य गुरो र्य 
अध्यापनार्थमवकाशलाभः तथैवास्यापीति नावसरालाभप्रयुक्तं दूषणं साधु । अ 
च अपरिगृहीतदाराणां नायं प्रश्नस्समुदेतीति तेषां मीमासाश्रवणार्थम्‌ अवकाः 
अवश्यं लभत एव । 


न चैतन्मीमासाश्रवणं वैधम्‌, विधिनोधकपदाश्रवणात्‌। अतः रागतः प्राप्त 
तदिति स्वीकार्यम्‌ । विचारस्य रागप्राप्तत्वेऽपि तदवसरप्रतिरोधः स्नानविधिना 
सम्भवतीति प्रागवादिष्म | अधीत्य स्नायादित्यत्र क्त्वा श्रुतिः न अव्यवहितत्वम 
बोधिनी । तथा सति अर्थज्ञानसापेक्षितक्रतुविधीनामर्थविचार जन्य ज्ञानविरह 
आनर्थक्य प्रसन्न. स्यात्‌। अतस्सर्वोऽपि विधिः स्वकर्मानुष्ठानापेक्षित द्रव्यार्जन 

यथा अवसरं विदधाति तथैव मीमांसाविचारस्यापि अवसरमनुमन्यत इति न 
क्षतिः। 
अत्र सेश्वरमीमांसाकृतः - मीमांसाश्रवणं विनापि क्रत्वुष्ठानं भवितुम 
यथा ब्रह्मचारिणः स्वकमनुष्ठानार्थं न विचारं (मीमांसाश्रवणं) कुर्व 
केवलापदेशमात्रेणैव ते स्वकर्म अनुतिष्ठन्ति । विचारार्थं तेषामवसरलाभा 
चैवं सति सर्वत्र उपदेशमात्रेणैव कर्मानुष्ठानं भवतु, न विचारपेक्षमिति बा 
प्रथममुपदेशमात्रेणानुष्ठानं कामं भवतु, तथापि उत्तसत्रानुष्ठने पुरुषान्तपमैरपे 
सम्भावितत्वात्‌ तदर्थं श्रवणार्थमवसरालाभात्‌ उपदेशमात्रेण प्रथमम 
भवति । तेषामेव उत्तरत्र कर्मानुष्ठाने विचार उपेक्षयत एवेति मीमांसाश्रवणग 
कार्यमिति शास्रारम्भसमर्थनं सुशकम्‌] उपदेशमात्रेण यत्रानुषठानं प्रथमं भवति ठ 
ख्यात्यर्थ प्रवचनादिरागेण वा विचारस्यावसरः प्राप्न एव । न चोपदेशग 
अनुष्ठानसम्भवे शूद्रादीनामपि क्रत्वनुष्ठानेऽधिकायप्रसङ्गः स्यादिति वार 
उपनयनाध्ययनादौ अधीकृ तस्यैव उपदेशमात्रेणानुष्ठानंसम्भवकथन 
नापशूद्राधिकरण विरोधः। अत एव «'श्रवणाध्यायनारथपरतिषेधात्‌" इति शूद्र 
श्रवणाध्ययनादिकर्मप्रतिषेधकं शारीरके सूत्रमपि साधु सङ्गच्छते । ¦ 
मीमासाशास््रमारम्भणीयमिति सिद्धम्‌ | अत्र 
«` चतुरवर्गफलोपायविचारोऽध्ययनादनु । 

तत एव ब्मुभुत्सातः प्राप्तोऽवसरलाभतः ॥ 

विचारात्‌ पूर्वमेवात्र प्राप्रमध्ययनं विधोः । 

अतोऽनधीतवेदस्य विचारः शास्रबाधितः ॥ 

क्रमो विंशतिलक्षण्यां न वैधः किं तु लौकिकः। 

अतो व्युत्क्रम चिन्तायामनौचित्यं प्रशिष्यते |" 
इति सेश्वरमीमांसाकारिका अनुसन्धेयः । 

एतावता अस्मल्सिद्धान्तरीत्या जिज्ञासाधिकरणरचना प्रस्तुता । सम 


स्वाध्यायोऽध्येतव्य इत्यत्र प्रतीयमानं संस्कारकर्मत्वं स्वाध्यायस्य कथमुपप्‌ 
इति परपक्षनिरासमुखेन उपपाद्यते | 


--.# 

५४५निर्वर्त्य च विकार्य च प्राप्यं चेति त्रिधा मतम्‌। 
तच्वेप्पिततमं कर्म - - - - ------------ || '' 

इति भर्तृहरिवचनम्‌ । अनेन ““कर्तुरीप्सिततमं कर्मे" ति पाणिनिना प्रौर 
क्रि याजन्यफ लाश्रयत्वरूपं कर्म त्रिविधमिति प्रतीयते | एतच्रितयर्मा 
-स्वाध्यायोऽध्येतन्य' इत्यत्र नोपपद्यते । तथा हि - अनादिसिद्धविशष्टक्रमर 
स्वाध्यायस्य उत्पत्तिकथनं न विचार सहं भवति । अत एव क्षीरदध्यादिव 
अन्यथाभावादर्शनात्‌ विकार्यत्वमपि स्वाध्यायस्य सम्भवति । स्वाध्यायाध्ययनस 
अक्षरराशिग्रहणरूप फलान्तर सम्भवात्‌ स्वाध्याय प्राप्तिमेव फलत्वेन स्वीकृत 
प्राप्यकर्मत्वकथनमपि न साधु । अतः गत्यन्तराभावात्‌ प्रतीयमानस्य (कर्मत्वेन 
स्वाध्यायस्य संस्कार्यत्वमेव परिशेषात्‌ वक्तव्यं भवति । यद्यपि संस्कारकर्मरू 
चतुर्थं कर्म हरिणा न स्वीकृतं, तथापि तस्य प्राप्ये कर्मणि अन्तर्भावस्तस्य (हरः 
अभिमतत्वादिति ब्रूमः । एवं स्वाध्याय संस्कार्यत्वात्‌ संस्कारकर्मत्वमेः 
(गुणकर्मत्वम्‌) अध्ययनस्य उपपद्यते न तु प्रधानकर्मत्वमिति सिद्धयति। 

एतेन स्वाध्यायसंस्कारः अध्ययनस्यैव सम्भवति न तु पुरुषस्येति इत्यपि 
व्याख्यातम्‌ । 


प्रकारान्तरेण संस्कारकर्मत्बोपपादनम्‌ 


अथवा 'स्वाध्यायोऽध्येतव्य' इत्यत्र न साक्षात्‌ स्वाध्यायस्य संस्कार्यत्वं 
प्रतीयते । पर तु आर्थिकमेव तत्‌ प्रतीयते । तथा हि ~ स्वाध्यायाध्ययन विधौ 
प्रतीयमानस्तव्य प्रत्ययः प्रैषार्थे विनियुक्तः । %्रैषातिसर्गपराप्रकालेषु कृत्याश्च! 
इति हि स्मृतिः । प्रैषस्य च प्राप्रविषयकत्व प्रवर्तनात्मकत्व समुदायरूपत्वात्‌ 
विधायक वाक्यस्वरूपे ब्राह्मणे च प्राप्तविषयत्वसम्भवेन समुदायासम्भवेऽपि 
तदेकदेशलक्षणया प्रवर्तनामात्रमुच्यते । तथा चोक्तं 

ˆ "प्रवर्तन स्मृतिः प्राप्ते प्रेष इत्यभिधीयते । 
अप्राप्तप्रषणे सर्वं विधित्वं प्रतिपद्यते ।।'' 


इति । प्रवर्तना हि प्रवृत्यतुकूल व्यापाररूपा । तथा च आर्थीभावना अपि 
तेनै वाक्षिप्यते, प्रवृत्तिरूपत्वात्‌ । तस्याश्च भान्याकाङ्कायां षष्ठाद्यन्यायेन 

प्रयोजनवदक्षरराशिग्रहणं (साध्यत्वेन) फलत्वेन अन्वेति । 
भावार्थाधिकरणन्यायेन अध्ययनस्य करणत्वेन साधनाकाङ्गायामन 
स्वीकृतः । तच्च साधनत्वम्‌ अध्ययनस्य स्वाध्याय प्र्िद्रारा सम्भवति । तेः 
स्वाध्यायस्य तव्यप्रत्यय बलात्‌ कर्मत्वं सूपपादम्‌ । तच्च संस्काररूपः 
अद्गीकायय॑म्‌ । अत एव बादर्यधिकरणवारतिंके कु मारिलभटडेन "““' 
सिद्धमथविनोधार्यमध्ययनं स्वाध्याय संस्कारश्चे'ति प्रावोचि । न चैवं. 
स्वाध्यायस्य संस्कार्यत्वात्‌ उदेश्यत्वमपि तस्य स्वीकारात्‌ "ग्रहं सम्मार्िः इत्य 
अत्रापि उदेश्यगतैकत्वस्य अविवक्षापत्या "शाखान्तराधिकरणवार्तिको 
(तन्त्रवार्तिक) ˆ“शाखाध्ययन विरोधप्रसद्न इति वाच्यम्‌, एकत्वविवक्षायाग 
स्वाध्यायपदे स्वशब्देन आत्मीयवाचिना सपित्रादिपरम्पस्या प्राप्ताया एव शाखाः 
कर्मव्युत्पत्या वाच्यत्वावधारणात्‌ । अनेकशाखाध्ययने शाखान्तराधिकर 
विरोधप्रसङ्गः स्यात्‌ । अत एवोक्तं भाटृदीपिकायां खण्डदेवाचार्यै. ?न 
सर्वशाखास्सर्वपुरुषैरध्येया , स्वाध्यायाविधौ 'अध्वयुं वृणीते 
वत्सवीयत्यैकत्वयो विवक्षितत्वेन अनेकशाखाध्ययनानुपपत्तेः" इति 
अतस्सिद्धमध्ययनस्य संस्कारकर्मत्वम्‌ । 


प्रकारान्तरेण संस्कारकर्म॑त्वोपपत्निप्रदर्शनम्‌ 


अत्रेदं वक्तव्यम्‌ - व्रीहीन्‌ अवहन्तीत्यत्र संस्कारकर्मत्वमेव विधे- स्वीकृ 
तान्िकैः । अत एव अवहननं गुणकर्मैव न प्रधानकर्म । तद्वद्‌ अध्ययनर्मा 
गुणकर्मैविति ध्येयम्‌ । किं नाम गुणकर्मत्वं प्रधानकर्मत्वं च ? अत्र ब्रूमः । पूर्वतन 
तानि द्रैधाधिकरणे गुणकर्म प्रधानकर्मणोः स्वरूपं सूत्रयामास भगवान्‌ जैमिनि 
”* "तानि द्वैधे गुणप्रधानभूतानि । यैस्तु द्रव्यं चिकीर्ष्यते गुणस्तत्र प्रतीयेत । तरु 
दरव्यप्रधानत्वात्‌ । यैस्तु द्रव्यं न चिकीर्ष्यते तानि प्रधानभूतानि । द्रन्यस 
गुणभूतत्वादि' 'ति। अस्यायमर्थ. - यै. कर्मभिः दरव्यमुत्पादयितुं संस्कर्तुं वा इष्यः 
तेषु कर्मसु गुणत्वमक्रीकार्यम्‌, तस्य कर्मणः द्रव्य प्रधानत्वात्‌ । द्रन्यप्रधानमित्यः 
द्रव्य प्रधानमस्येति बहुत्रीहि समास । "यूपं तक्षति" "आहवनीयमादधाति" इत्यादं 
युपाहवनीयादिद्रव्यमुत्पादयितुमिष्यते तक्षणाधानादिकर्मणा। अतस्तक्षणाधानादि 

विधि. गुणकर्मविधिः । एवं व्रीहीनवहन्ति" "तण्डुलान्‌ पिनष्टि' इत्यादौ व्रीह 
द्रव्यं संस्कर्तुमिष्टम्‌ । अतस्तत्र गुणकर्मत्वम्‌ अभिप्रेतम्‌ । एतद्रैपरीत्यं प्रयाजा 
दश्यमानत्वात्‌ प्रयाजादि प्रधानकर्मेति कथ्यते । तथा च ब्रीहीन्‌ अवहन्ति इः 
यथा गुणकर्मत्वमिष्टं तथैव अध्ययनविधावपीति भाव्यम्‌ । यथा अवहन्ति रि 
व्रीहौ कश्चन संस्कारः दृष्टः संस्कारः स्वीक्रियत इति संस्कारकर्मत्वं स्वाध्याय 
दुरपहवम्‌ | सक्तून्‌ जुहोति" इत्यत्र तु सक्तूनां कुत्रापि उपयोगासम्भवात्‌ अग 
सक्तुभि होमं सम्पादयेदित्यर्थवर्णनं समाश्रीयते । किं च संस्कारकर्मणा संसं 
दरव्यं कचित्‌ भूतोपयोगि, कचिश्च भाव्युपयोगि। आद्यं तु परिधीन्‌ प्रहरति" इ 
परिधिप्रहरणं तु भूतोपयोगि भवति । द्वितीयं तु अवघात प्रोक्षणादि । अध्ययन 
अक्षरग्रहणद्रारा भाव्युपयोगीत्येव भाव्यम्‌ । एवे च अक्षरराशिग्रहणा वा 
रूपदृष्टफलके अध्ययने स्वाध्याय संस्कारकत्वमवश्यमश्युपगन्तव्यम्‌ । 3 
विवक्षितस्य सस्कारस्य लक्षणमेवमभ्यधायि श्रीभाष्यकृता - “संस्कारो हि न 
कार्यान्तरयोम्यताकरणम्‌' इति । तच्च स्वाध्ययेऽपि निष्प्रत्यूहमिति प्रतीम. । एत 
सर्व क्रोडीकरोति मीमांसापादुकायाः श्गोकद्रयम्‌ । यथा - 

"4" ' स्वाध्यायप्राप्तये ह्यध्ययनमभिहितं पावकाधानसाम्यात्‌ 
ब्रीह्यादिप्रोक्षणादिः स्वकृतिषु गदिता संस्कृति वादिमुख्यैः । 
सिद्धः संस्कार्यभावः निजनिगमगिरां भावि कार्योपयोगात्‌ 
दृष्टान्यार्थो विभक्ते ्विपरिणतिवशात्‌ सक्तुहोमस्वगत्या ।।' इति 


दृष्टार्था संस्क्रियेयं न भवति घटते हान्यथाऽप्यत्र दुष्ट 
नादृष्टार्थाऽपि वैध प्रकरणविरहे न ह्यसौ स्यात्‌ तदर्था । 
तस्मात्‌ स्वाध्यायसाध्याध्ययनविधिरसौ सक्तुहोमादिवत्‌ स्यात्‌ 


न स्यादुक्तोरत्वात्‌ न कथमितरथाऽऽधानमर्थ्य न योज्यम्‌ ।।'' इति 
च। 


अध्ययनस्य अध्येतुसंस्कारकत्वकथननिरासः 


प्राभाकराः पुनः 'स्वाध्यायोऽध्येतव्य' इत्यत्र स्वाध्यायस्य कर्म॑त्व- 
श्रजणेऽपि अध्येतृ संस्कारकत्वम्‌ अध्ययनस्य स्वीकुर्वन्ति । न स्वाध्याय 

संस्कारत्वमभीप्सितं तेषाम्‌ । एतत्तु न सारभूतमिति उक्तप्राभाकरमतं न समाद 
णीयम्‌ । तथा हि - संस्कारो हि नाम सत उत्कर्षाधानम्‌। ्व्यनिषठिेव धात्व 
तत्तत्कर्मभूतेषु उत्कर्षाधानमेव उचितं भवति। दुष्ट संस्कारस्थले संस्काराश्रयते 
क्लृप्त्वाश्च । यदि तत्र माधः कचिद्‌ उत्पद्यते यथा सक्तून्‌ जुहोति इत्यादौ त 
संस्कृ तस्य सक्तु द्रव्यस्य भूतभाव्युपयोगविरहात्‌ गत्यन्तरासम्भवा 
विभक्तिविपरिणमेनार्थवर्णनं क्रियते । न तथा अध्ययनविधाविति भाव्यम्‌ । अ 
एवोक्तं भगवता श्रीभाष्यकारेण "अध्ययनं च स्वाध्याय संस्कार" इति। तथा 
अध्ययनं स्वाध्यायसस्कारकं न तु अध्येतृसंस्कारकमित्यद्गीकार्यम्‌ 
सस्कारपदाभिलप्यः उत्कर्षः अतिशयो वा भगवतप्रीतिरूप इत्यस्मस्िद्धान्तः 
एतेन "संस्कारः पुंस एवेष्टः प्रोक्षणाभ्युक्षणादिभिः' इति प्रोक्षणादीनां कर्मकारः 
संस्कारकत्वमनङ्गीकृत्य पुरुषसंस्कारकत्वमभ्युपगच्छतः कुसुमाञ्जलिकारस्र 
मतमपि परास्तम्‌ । तदाहुः - 
""* 'अध्येतुस्संस्क्रियैषाऽध्ययनमिति किलस्यातरियोगार्थतायां 

तामेव प्रोक्षणादिष्वपि गतिमवदन्‌ केचिदेतततु वार्तम्‌। 

भावार्थ दरन्यनिषठैरतिशय उचितः कर्म भूतेष्वबाधे 

तस्मात्‌ स्वाध्यायसंस्कृत्युपपदनगति भाष्यकारैरभाषि ।1'' इति। 


संस्कारः भगवत्प्रीतिरूप इति प्रदर्शनम्‌ 


कि चास्मन्मते स्वाध्याये जनितस्संस्कारः भगवतः प्रीतिरेव । सर्वत्र 
जायमानस्संस्कारः अतिशयो वा भगवत्प्ीतिरेवेति नैगमिकानां पन्थाः । “स एवैनं 
प्रीति. प्रीणाति तृप्र एवैनमिन्द्रः प्रजया पशुभिस्र्पयति; भोक्ता च प्रभुरेव च 
इत्यादिश्चुतिस्मृतिदर्शनात्‌ । एतेन “भूतभाव्युपयोगि हि दरव्यं संस्कारमर्हति" इति 
वचनानुसार द्रव्यस्यैव संस्कार्यत्वसमादात्‌ विशिष्टदरैतमते शब्दस्य अद्रव्यत्वात्‌ 
स्वाध्यायस्य संस्कार्यत्व कथनमतिसाहसमिति.मीमांसकमतमप्यपास्तम्‌। अस्माकं 
सिद्धान्ते शब्दो न द्रव्यम्‌ तथापि द्रव्याद्रव्यादीनां स्वरूपं (लक्षण) मीमांसकाभिमतं 
नास्माभि स्वीकारात्‌ संस्कारस्य उक्तरीत्या भगवत्प्ीतिरूपत्वेन समादरे न 
किंचिदपहीयते । तदुक्तं मीमांसापादुकायां - 

“स्वाध्यायं संस्करियार्ह कथमिव कथयेच्छब्दमद्रव्यमिच्छन्‌ 

द्रव्यं संस्कारमर्हेदिति हि नयविदस्तन्न तात्पर्यभेदात्‌। 

आराध्य प्रीतिरेव हातिशशय उदितो नैगमैश्चोदितेषु 

स्वाधीतः स्यादसौ तद्विषय इति दशा तादृशा तादृशी संस्करियाऽत्रा। '" 
इति। 

स्वाधीतस्स्यादित्यस्य सत्पथसन्चारव्याख्यानमवश्यम्‌ अवधेयम्‌ । अयं 

तदप्रन्थसन्दर्भः -- “असौ स्वाध्यायः स्वाधीतस्सन्‌ स्वेन शास्रानुमततद्रेद- 
शाखाध्ययनार्हपुरुषेण अधीतस्सन्‌ तद्विषयः देवतप्रीतिविषयो भवति इति तादृश 
प्रीतिविषयत्वरूपावस्थाश्रयत्वमेव अत्र स्वाध्याये संस्कार्यत्वम्‌ । स्वाध्यायशब्दे 
स्वशब्दः अध्येतृपुरुषीयेत्यर्थंकः । अत्र स्वाधीत इत्यत्र स्वशब्दः 
वेदाध्ययनार्हपुरुषीयेर्थक इति भेदः । स्वेनाधीतः स्वाधीत इति।' एतेन इदं प्रतीयते 
यत्‌ अवस्थाश्रयत्वमेव द्रव्यलक्षणमिति अस्मदभिमतत्वात्‌ स्वाध्यायेऽपि 
भगवत्प्रीतिविषयत्वरूपावस्थाश्रयत्वस्य सत्वात्‌ “भूतभाव्युपयोगेऽपि द्रव्यं 
संस्कारमर्हतीति वचनातुसारं संस्कार्यत्वं स्वाध्यायस्यापि सम्भवे न कापि 
क्षतिरिति। किं च 

"“ “योऽनधीत्य द्विजो वेदान्‌ अन्यत्र कुरुते श्रमम्‌ । 

स जीवन्नेव शद्त्वमाशु गच्छति सान्वयः ॥' 

इत्यादि प्रमाण पुरस्सरं वेदाध्ययनस्य नित्यकर्तन्यताम्‌ अवगच्छामः । न चैवं सति 
नित्यस्याध्ययनस्य संस्करफलोक्तिरनुपपन्नेति वाच्यम्‌, अध्ययनस्य नित्यत्वेऽपि 
दृष्टं वा अदृष्टं वा किंचित्‌ फलमवश्यमेष्टन्यम्‌ । अन्यथा नैष्फल्ये न कस्यचित्‌ 
प्रवृत्तिरुपपद्येत । तथा चात्रापि अदृष्टरूपा उक्तरीत्या भगवत्प्रीतिः फलत्मेन 
समाद्वियते। दृष्ट तु अक्षररशिग्रहणमेवेति न किंचिदनुपपद्यतेऽत्र। अत एव “अत्र 
तु नियमादृष्टानुविद्धम्‌ अक्षरराशिग्रहणं फलतया स्वीकर्तव्यमि'ति 
मीमांसापादुकापरित्राणकृता निरदेशि। भाद्भा अपि नियमादृष्टानुविद्धम्‌ अर्थज्ञानमेव 
फलत्वेन संगिरन्ते । तत्र नियमादृष्टं भगवत्परीतिरूपमिति अस्मदिष्ट, तवष्ट तु 
अपूर्वमिति विवेकः । एतदेव मीमांसापादुकायमेव समग्राहि -- 

%““नित्यं चेतरिष्फलं स्यात्‌ भवति तु फलवत्‌ काम्यभावादनित्यं 
मैवं त्यागेन तादुग््रहणफलवतः प्रत्यवायानुशिषटेः । 
वैष्फल्यं सर्वथा चेत्‌ कथमिव मतिमान्‌ तत्र बुद्धया प्रयस्येत्‌ 
तस्मातरित्येऽप्यपूर्वं तदितरदपि वा स्यात्‌ फलं तत्र तत्र ।।'' 

इति । एवं मीमांसापादुकायां श्रीमदरेदान्तदेशिकरैः महता प्रयासेन स्वाध्य 
संस्कार्यत्वमनितरसाधारणं सुनिपुणं चोपापादि । 


विचारस्य रागप्राप्त्वप्रस्तावः 


एवं स्वाध्यायाध्ययनविधिना प्रवृत्तः स्वीयां शाखां विधिवद्‌ अधीत्य 
सञ्जातायाः आपातप्रतीतेः निर्णयात्मकं ज्ञानमभीप्सन्‌ विचारे स्वयमेव अधीत 
पुरुषः प्रवर्तते । अतः विचारः रागप्राप्तः, न तु वैध इति अस्मस्सिद्धान्त. । , 
विचारस्य रागप्राप्रत्वकथनं कथं `सम्भवदुक्तिकमिति पूर्वा 
निरूपितमार्गपरदर्शनपुरस्सरं प्रस्तोष्यते । 

“अथातो धर्मजिज्ञासे'त्यत्र वेदाध्ययनजन्यापातप्रतीते; निर्णीवीषया स्वत 
जातस्य विचारौन्मुख्यस्य पूर्वपक्षयुक्त्या जातां प्रतिहतिम्‌ (अधीत्य स्नार्या 
स्मृतिबलेन अध्ययनसमनन्तरं समावर्तनमेव कार्यमिति) अपाक्त ठ 
अध्ययनसमनन्तरं तत एव हेतोर्वेदार्थविचारः कार्य इति निरूपितः । अत 
विचारस्य कर्तव्यत्वात्‌ तद्रूपस्य मीमासाशास्नस्यारम्भणीयत्वमपि प्रतिर्ठा 
भवति। न चैतद्‌ रागप्रापतत्वपक्षे (विचारस्य) दुस्साधम्‌ जिज्ञासासूत्रेण विचार 
विधीयमानत्वात्‌; अत एव ““इष्यमाणं ज्ञानमिह विधीयत" इति भगव 
श्रीभाष्यकारः प्रावोचत्‌ इति वाच्यम्‌ । "यजेत “जूहुयात्‌' इत्यादिषु प्रतीत 
यागहोमादेः लोकत अनवगम्यमानत्वात्‌ तत्र अज्ञातज्ञापनरूपस्य विधेः स्वीक 
क्रियते । न च तथा अत्र युक्तम्‌ । विचारस्य स्वरूपङ्ञानं लोकत एव प्रसिद्धमि 
तद्विलक्षणं विधिस्वरूपमेवात्र वक्तव्यम्‌ । तच्च प्रतिबन्धकविधूननमेव 
अस्यायमर्थ अध्ययनसमनन्तरं विचारस्य कर्तव्यतां स्नानविधिः प्रतिरुणद्धि 
तेन विचारस्य अनवसत्व पराप्यते । तद्‌ विधूननाय अथातो धर्मजिज्ञासेति सृ 

प्रवर्तत इति नात्र अप्वृ्तप्रवर्तनरूपो विधिः प्रवर्तते । तथा च इष्यमाणं ज्ञानम 

विधीयत इति ग्रन्थोदितं विधानं प्रतिनन्धकविधूननपरमित्येव प्रतीमः । 
यागहोमादेः स्वर्गसाधनतावत्‌ विचारस्य निर्णयसाधनता श्रुतित एवावगस 
विचार प्रवृत्तिरिष्टहेतुत्वेन (निर्णय साधनत्वेन) लोकत एव ज्ञायत इति वि 
रागप्राप्न एवेति स्वीकुर्मः । तथा चोक्तम्‌ -- 
%^शागप्राप्नो विचारो यदि वितथमिदं तद्विधानाय सूत्रम्‌ 
मैवं विध्यन्तरत्वात्‌ न हि तदकरणे पापमत्न प्रकाश्यम्‌ । 
प्राप्ता रागात्‌ प्रवृत्तिस्त्ववसदनवती पूर्वपक्षोक्तयुक्त्या 
प्रत्यापद्येत सिद्धान्त्यभिहितनयतः सेष्ठहेतुः प्रसिद्धा ।।' 
इति। अत्रेदमाकूतम्‌ - यदि विचारः वैधः अप्रवत्तप्रवर्तनविषयः, तदा विचाराक 
प्रत्यवायः स्यात्‌। अत एव नित्यो न भवति विचारः । काम्यतया विधानमप्य 
यागहोमवैषम्यप्रदरशनेन असम्भवीति प्रागवादिष्मेति सर्वथा विधानं विचारर 
सम्भवतीति सिद्धयति । 
अथैवं मनुषे - समीचीनन्यायसाध्यं परीक्षणं तत्तवार्थनोधं प्रति कारणमि 
तु लोकत एव ज्ञातम्‌ इत्यास्तां तावत्‌! तथापि तत्र विधेपपेक्षा अनिवार्या । यथ 
प्राङ्मुखो भुञ्जीत" “सु्रक्षालितपाणिपादो भुञ्चीत' इत्यत्र भोजनस्य प्राप्त्वेऽ 
विधेरपक्षा अप्रकम्मया दुश्यते, तद्वदत्रापीति भाव्यम्‌ - इति ~ तदपेशलम्‌ - 
भोजने प्राङ्मुखत्वं यथा सम्भवति तथा अप्रा्मुखत्वमपि पाक्षिकं सम्भवेदि 
तद्नव्यावृत्तये तथा नियमविधिः स्वीकृतः । एवमत्रापि विचायार्थः सि 
सत्सप्प्रदाये स्थिरधियमनघं श्रोत्रियं ब्रह्मनिष्ठम्‌ इत्युक्तरीत्या गुरूतमोपसदन, 
-सदृततः साधुसेवी "ति शिष्यलक्षणं च नियमविषयत्वेन स्वीक्रियमाणेन कापि क्षति 
न ह्यत्र विचार. नियमविषयः । तदत्राहुः मीमांसापादुकाकृतः -- 
*“"सम्यङ्न्यायैः परीष्टिः करणमवगतं लोकतस्तत्वबोधे 
नैवास्मिन्‌ विध्यपेक्षा न यदि कथमसौ मेष्यते भोजनादौ । 
रागप्राप्त हि तस्मिन्‌ नियमयतिविधिः प्राङ्मुखत्वादिमात्र 
तद्वान्मीमांसमाने स्वयमथ नियमाः केवलं सन्तु केचित्‌ ।।'' 
इति। 


(जस्स सकर्मातपार्‌ 


इदमत्रावधेयम्‌ ~ भोजनादौ लोके या प्रवृत्तिः दृश्यते सा केवलरागाधीना 
भवति । यागहोमादौ स्वर्गािप्राप्तये या प्रवृत्तिः दृश्यते सा तु विधिमूलेति 
प्रवृत्ते दरैविध्यमवश्यम्‌ अस्माभिस्समादर्तन्यम्‌ । तत्र विधिमूलप्रवृत्तावपि 
रागस्योपयोगः अनिवार्यः । प्रवृत्तिसामान्यं प्रतीच्छायाः हेतुत्वात्‌ । तर्हि 
विधिमूलरागप्रवृत्तौ नित्यकाम्ययोः को भेद इति चेद्‌-ब्रूमः । नित्यस्थले विधिमूलात्‌ 
रागात्‌ प्रवर्तमाने सति न किंचिदपि फलं लभ्यते, परं तु अप्रवर्तमाने तु 
विध्युह्ुद्घनादेव प्रत्यवायः स्यात्‌ । काम्यस्थले तु विधितः प्रवर्तते चेत्‌ स्वर्गादि 
फलं प्राप्नोति, न प्रवर्तते चेत्‌ न प्रत्यवायं प्राप्नुयात्‌ । एवं विधिमूलरागात्‌ 
प्रवृत्तिस्थले भेदो वर्तते । केवलरागात्‌, प्रवृत्तिस्थले तु यथा ~ मीमांसाख्य 
विचारस्थले तु प्रवर्तमाने सति निर्णयाख्य फलं प्राप्नोति, अप्रवर्तमाने तु न किंचिद्‌ 
विपरीतं प्राप्नोति । न च विचरिऽप्रवर्तमाने सति (स्थाणुरयं भारहारः किलाभूत्‌ 
अधीत्य वेदं न विजानाति योऽर्थम्‌” इति प्रत्यवायं प्राप्नुयादिति शङ्कयम्‌, 
सम्यङ्न्यायपरीक्षणाख्यविचाराभावे तत्तवज्ञानाभाव एव लप्यत इति तदर्थात्‌ । 
तत्तु लोकत एवावगतमिति न च तत्र शास्नप्रवृत्तिः। एतदेवं प्राचीकशन्‌ आचार्याः 
वेदान्तगुरवः -- 
००८करुत्ये रागं वितन्वन्‌ विधिरपि पुरुषं प्रेरयेत्‌ तत्र काम्ये 

रागाभावान्निवृत्तो न भवति फलभाक्‌ तेन न प्रत्यवेयात्‌ । 

नित्ये स्यादन्यथाऽत्र त्वविधिसमुदितात्‌ रागतः सम्प्रवृत्तौ 

शुद्धां विन्देत बुद्धिं तदभवन इह प्रत्यवायस्त्वनुक्तः ।1" 
इति। अत्र एतत्पद् व्याकुर्वाणानां सत्पथसन्चारकर्तृणाम्‌ अभिनवदेशिकाचार्याणा- 
माशयोऽप्यवश्यमवधेयः ~ तथां चायं तद््रन्थसन्दर्भः ~ “अत्रायं विवेकः - 
यस्य लोके स्वत एव कार्ये इष्टसाधनवत्वादि ज्ञातम्‌, तस्य विधिं विना रागादेव 
परवृत्तिः । यत्र तदभावः, तत्र विधिज्ञाने तत इष्टसाधनताज्ञानात्‌ रागात्‌ प्रवृत्तिः, 
यथा काम्ये। नित्यस्थले तु नेष्टसाधनत्व ज्ञानाधीनो रागः, किं तु अकएणे प्रत्यवायो 
भवेदिति यत्त्‌ अकरणप्रसञ्जन प्रसञ्जितप्रत्यवायकत्वज्ञानंप्रत्यवायहेतु - 
भूताकरणप्रतियोगिभूतम्‌ इदं कर्मेति ज्ञानम्‌, तदधीनो रागः। अथवा इष्टसाधनत्वमेव 
द्विविधम्‌ । इष्टफलजनकत्वम्‌, इष्टो यः प्रत्यवायाभावः तत्परिरक्षकत्वं चेतिः। तत्र 


द्वितीयविषयकज्ञानं नित्यस्थले । यथा राजाचार्यादिनियोगे अकरणेऽनिष्टमिति 
भीत्यैव प्रवृत्तिः, तद्रत्‌ । तत्र काम्ये रागाभावे कार्यस्याकरणे फलाभावमात्रम्‌, न 
पापम्‌; न प्रत्यवेयात्‌ न पापं प्ाप्तुयात्‌'' इति । उक्तग्रन्थाशयस्त्वतिस्फुटत्वात्‌ 
अस्माभिर्विस्तरभिया नात्र विव्रियते । 
किं च विचारस्यावैधत्वे तस्यावश्यकर्तव्यतानियमोऽपि विहन्येतेति न हि 
शङ्खा कार्या । आपातप्रतीतेः सार्वत्रिकत्वात्‌ सर्वोऽपि निर्णयाय प्रवर्तेतेति विचारस्य 
अनियतत्वं दर्घटम्‌। अपि च गृहस्थाश्रमिणः कर्मनुष्ठानार्थं विचारस्यावश्यकत्वात्‌। 
न हि सर्वस्सर्वदा परोपदेशमात्रेण स्वानुष्ठानं सम्पादयेत्‌। न च तथापि केचन विचारे 
न प्रवर्तेरन्निति अपूर्वविधिविषयत्वं स्वीक्रियतां विचारस्येति वाच्यम्‌, यथा 
तऋतावुपेयादित्यत्र ऋतुगमनस्य लोकतः प्राप्तत्वेऽपि यत्र ऋतुकालगमनं न जातं 
तत्र तत्परिहारार्थं नियमविधित्वं स्वीकृतं, न तु अपूर्वविधित्वम्‌, तद्वदत्रापि लोकत 
एव विचारस्य प्राप्तत्वात्‌ नायमपूर्वविधेः विषयः । विचारस्तु न नियमस्यापि विषय 
इति प्रागेवास्माभिः प्रादर्शि । अतः विचरे क्मनुष्ठानसमर्था एव अधिकारिणः 
भवन्ति न तु सर्वँ । अयं च पन्थाः वैधत्वपक्षेऽपि समानः । अन्यथा 
अलसजडादीनपि विधिः प्रेरयेत्‌ । न चैतद्‌ दृश्यते। अतः राग प्राप्त एव विचारो न 
वैध इत्यवश्यमभ्युपेत्यम्‌। तदाहूराचार्याः -- 
1" स्वेच्छाया हेतुतायामनियतिरिति चेत्‌ तत्न दत्तोत्तरत्वात्‌ 

क्राचित्क्या त्वप्रवृ्त्या ऋतुगमननयात्‌ सन्ततिं सा न जहयात्‌। 

वैधत्वस्थापनेऽपि ह्यलसजड विधित्यागिनो न प्रवृत्ताः 

तस्मादास्माक दृष्ट्या स्वयमिह यातनं तत्क्षमे स्थापनीयम्‌ ।।'" 
इति। 

विचारस्य रागप्राप्तत्वपक्षः नयविवेकग्रन्थारूढ इति प्रदर्शनम्‌ 
अत्राह नयविवेककासो भवनाथः - स्वाध्यायोऽध्येतव्यः इति अध्ययनस्य 

नित्यविधिप्रापतत्वात्‌ कश्चन वटु. यथाविधि वेदाध्ययनं करोति । अक्काध्ययनमपि 
कृष्णपक्षेषु चाज्नानि' इत्यादि स्मृतिसद्धावात्‌ यथा सम्भवं स करोति । 
अ्नाप्ययनसामर्थ्यात्‌ संस्कृ तप्रायदेशवासात्‌ संस्कृ तक्ञकु लो द्रृतत्वाच्च 

अध्ययनकाल एव स्वपेक्षितं कर्माुष्ठानार्थज्ञानं तस्य वटोः स्वतः प्राप्नोति| त 
अध्ययनपपिपर्त्यनन्तरं स्वाधीतसकलवेदार्थबोधकामनया स विचारे प्रवर्तमा 
वर्तते। तस्मित्रेव काले "अधीत्य स्नायादि' ति स्मृतिग्रन्थदरनिन अध्ययनसमनन 
विना व्यवधानं समावर्तनमेवानुष्टेयमिति स प्रत्येति । तथा सति विचाररं 
अवसरालाभात्‌ विचारख्यं मीमासाशाखं नारम्भणीयमिति पूर्वः पक्षः प्रत्यवतिषठर 
ततः तत्परिहर्तुकाम सिद्धान्ती अध्ययनस्य अर्थज्ञानफलकत्वात्‌ विचारमन्तरे 
अर्थज्ञानस्य दुर्लभात्‌ विचारः करणीय एवेति स्वपक्षं स्थापयति । इति। एवं सा 
स्वतः अर्थज्ञानं स्वपेक्षितं स्वाध्यायाध्ययनकाल एव सम्भवतीति कथने 
विचारस्य रागप्राप्तत्वं भवनाथेनापि स्वीकृतमित्येव प्रतिभाति । किमेतादुशां कथ 
जञात्वा तेन उक्तमुत अविदित्वेति तन्मन एव तत्र प्रमाणम्‌ । अत एव एतन्म 
परिहसन्तः श्रीमद्रेङ्कटनाथार्याः प्राचीकशन्‌ -- 

ˆ 'अध्येतुः स्वोपयुक्तावगतिरथ मनाक्‌ तदूनुभुत्सुः प्रवत्स्यन्‌ 
संरुद्धः पूर्वयुक्त्या परत इह पुनः प्रस्थितः प्राप्स्यतीति। 
ज्ञात्वोत्स्वप्नायिताद्रा किमपि नयविविक्त्या हि तन्न व्यतिस्ते 
रागादेव प्रवृत्तिः प्रथममिह विधिप्रेरणाकाङ्किणोऽपि ।।"' (ी.पा 62 

इति। । 
धर्मशब्दार्थनिर्णयः 

एतावता विचारस्य रागप्राप्त्वं स्थापितम्‌ । सम्प्रति विचारणीयो धर्मः विं 

रूप इति विचार्यते । 


सिद्धसाध्ययोर्धर्मशब्दार्थत्ववर्णनम्‌ 
धर्मशब्दार्थः सिद्धरूपः परमात्मा साध्यभूतः यागहोमादिरिति द्विविधः। 
सिद्धस्यापि कथं धर्मशब्दवाच्यत्वमुपपद्यत इति चेद्‌ - ब्रूमः। अलौकिकत्वे सति 
श्रेयस्साधनत्वं धर्मशब्द प्रवृत्तिनिमित्त भवति । तच्च सिद्धे साध्ये च वस्तुनि 
अव्याहतमिति परमात्मापि धर्मशब्दवाच्यो भवति । अत एव महाभारते 
५.“ ये च वेदविदो विप्रा ये चाध्यात्मविदो जनाः। 
ते वदन्ति महात्मानं कृष्णं धर्म सनातनम्‌ ॥' 


# 


# 


् 


रजरा क्ष।। सकतर्णातप।र 


इति कृष्णस्य धर्मशब्दार्थत्वेन प्रकीर्तनं कृतम्‌ । एवं “रामो विग्रहवान्‌ धर्म. ' 
इत्यादिरपि द्रष्टव्यः । न च चोदना लक्षणोऽर्थो धर्मः इति सूत्र व्याकुर्वाण 
शबरस्वमी “चोदना नाम क्रियायाः प्रवर्तकं वचनमिति निर्देशात्‌ तादृश क्रिया 
प्वर्तकवचनं यस्य लक्षणं प्रमाणं भर्वति स एव धर्मपदवाच्य इति अभिप्रैतीति 
साध्यधर्मस्यैव तथात्वमन्याहतं न सिद्धधर्मस्येति वाच्यमू, चोदना नाम शानम्‌ | 
तच्च वेद एव, "वेदात्‌ शाखं परं नास्ति, ““शाख्रयो्नित्वात्‌', *“शास्रदृष्ट्या 
तूपदेशो वामदेववत्‌" इत्यादिप्रमाणसद्धावात्‌ । स च वेदः सिद्धसाध्या- 
^ भयार्थकवाक्यरूपः । तथा च तादृशवेदः यत्र प्रमाणं भवति स धर्म इत्येव धर्मस्य 
अनुगतं लक्षणं प्रतिपादितं भवति । न तु शाबराभिमतमन्यत्‌ । अत एव 
कुमारिलपादैरपि सिद्धस्यापि धर्मशब्देन ग्रहणकामनया 
१“ द्रव्याक्रियागुणादीनां धर्मत्वं स्थापयिष्यते । 
तेषाभैद्दरियकत्वेऽपि न ताद्रूप्येण धर्मता ॥ '' 
इति प्रत्यपादि । तथा च सिद्धसाध्ययोरर्थयोरेव धर्मशब्दवाच्यत्वं ग्राह्यम्‌ । 
अथवा यागो नाम देवतोदेशेन द्रव्यत्याग' एव । तथा च देवतां विना 
द्रव्यत्यागस्यैवासम्भवात्‌ देवतायास्सत्वमपि अवश्यमभ्युपेत्यम्‌ । सत्यां च 
देवतायां किं तत्स्वरूपमिति चेदद्र ब्रह्ममीमासैव शरणमिति आराध्यभूतस्य 
परमात्मनोऽपि धर्मशब्दार्थत्वेन ग्रहणं कार्यम्‌ । तथा च सिद्धधर्मस्य साध्यधर्मस्य 
च अथवा आराध्यभूतस्य आराधनभूतस्य च परमात्मन. यागहोमादेश्च विचारः 
कृत्स्नवेदार्थ निर्णयहेतुत्वात्‌ अवश्यं कार्य इति सिद्ध्यति । न चैवं सति केचन 
विना वेदाध्ययनं पूर्वमीमांसायाम्‌ अथवा उत्तरमीमांसायां वा प्रवर्तन्ते इति 
एकदेशविचार एवालं किमर्थं कृत्स्नवेदार्थविचार इति वाच्यम्‌; स्वाध्यायोऽध्येतव्य 
इति वाक्ये कृत्स्नवेदार्थ विचार एव अभिप्रेतः । केचन अशक्तत्वात्‌ बहुकालं विचारं 
कर्तुम्‌ अक्षमत्वात्‌ एकदेशविचार प्रवर्तन्त इति न तन्न्यायेन सर्वैस्तथेवानुषटेयमिति 
वक्तव्यम्‌ । तदुक्तमधिकरणसारावलिग्रन्थे *“कालक्षेपाक्षमत्वात्‌ कतिचन गृहिणः 
शीघ्रमन्ते रमन्ते" इति । एतत्सर्वं मीमासापादुकायामेवमभिहितम्‌ -- 
1००*“ सिद्धं साध्यं च धर्म प्रभवति गदितुं धर्मशन्दोऽथवाऽर्थात्‌ 
आराध्यादे विचारः स्फुरतु निगदितः कृत्स्नचिन्तोद्यमश्च । 


स्वाध्यायत्वाविशेषे स्थितवति निखिलेऽधीतनानांशचिन्ता 
केषांचित्त्वेकदेशाध्ययनमगतिरतेस्ते तु नात्र प्रसक्ताः ।।'' इति। 
1०1.“ धर्मस्सूत्रे द्वितीये ननु परिपठितश्चोदनालक्षणोऽर्थः 
तेनास्मिन्‌ सिद्धधर्मग्रहणमनुचितम्‌; तन्नतल्क्षणैक्यात्‌। 
शास्रोक्तेष्ठाभ्युपायः स इति खलु समं लक्षितौ सिद्धसाध्यौ 
स्वीकार्यः स्वेष्टसिदध्यै य इह स तु भवेत्‌ तस्य तस्मिज्नुपायः ॥' 
इति च। 


मीमांसकोऽपि सेश्बरवादीति तदुक्त्यैव प्रकटनम्‌ 


एवं परमात्माऽपि धर्मशब्दवाच्य इति न्यरूपि। न चैतत्‌ ईश्वरमनङ्गीकर्तृणां 
मीमांसकानामिष्टमिति वाच्यम्‌ मीमांसकैरपि ईश्वरस्वीकारात्‌। न च पूर्वमीमांसाया 
क्रचिदपि तत्निरकरणपर सूत्रमुपलभामहे। न हि देवताधिकरणभाष्ये शबरस्वामिना 
ईश्वरो निराकृत इति अनीश्वरवादी मीमांसक इति वक्तु शक्यम्‌ । एकेन 
शबरस्वामिना निराकरणात्‌ सर्वोऽपि ईश्वरपक्षपाती मीमासको न नास्तिकतां भजते। 
अत एव वार्तिककृता भट्कुमारिलेनापि "नमस्सोपार्धधारिण' इति विग्रवत्वमपि 
परमात्मन. स्वीकृतम्‌ । अपि च ग्रहाधिकरणतन्त्रवार्तिके (जै, अ.३, पा-१, स्‌- 
१३-१५) भडुक्ुमारिलपादेन 
1" शब्दब्रह्मेति यच्चेदं शाखं वेदाख्यगुच्यते। 
तदप्यधिष्टितंसर्वमेकेन परमात्मना ॥"" 
इति बेदस्य परमात्माधिष्ितत्व स्वीकारेण परमात्मास्तित्वं भटपादाभिमतमित्येव 
प्रतीयते । अपि च ईश्वरं निरसयितुं प्रवृत्त इव लेखिनी व्यापारयन्‌ भवनाथः 
\%“एतावता ईश्वरानुमानमेव निरस्तम्‌, न तु ईश्वरः" इति अन्ते निगमयति । एवं 
देवताधिकरण भाडदीपिकाया परमात्मनः विग्रहवत्वादिकं महता प्रयासेन निराकृत्य 
“ममत्वेवं वदता बाणी दुष्यतीति हरिस्मरणमेव शरणमिति! इति अन्ते निगमयन्‌ 
खण्डदेवः स्वस्य आस्तिकाप्रेसरं मनुते स्म । 
अत 1°“““आसंसार प्रसिद्धानुभवे भगवति भवे सन्देह एव कुत” इति 
आचार्योदयनोक्त प्रकारं को वा आसंसार प्रसिद्धमीश्वर निराकुर्यादिति मीमांसकोऽपि 


[न 

सेश्वरवादीति निश्चिनुमः। न चैवं सति देवतानिराकरणपराणां शाबरवाक्यानां का 
कथेति वाच्यम्‌, वेदविरुद्धपराणां तादृशानां वाक्यानां प्रामाण्यं न वयं स्वीकुर्मः ] 
यथा वृक्षवृदृध्यर्थ वृक्षस्य अङ्गे जायमानानां विपरीतप्रतीकाना निर्मूलनमवश्यपेक्षितं 
तथैव वेदवृक्षाभिवृद्धये तद्विपरीतानां (तत्प्रतिबन्धकानां) वाक्याना 
निराकरणमवश्यकर्तव्यमिति मीमांसापादुकाकृतः -- 
"*""आसंसारं प्रसिद्धे भगवति सहसरा बिभ्यतोऽपह्ववोक्तेः 
नेशानः क्षिप्यते कि त्वनुमितिरिति ये भक्तातां भावयन्ति । 
भद्रास्ते भारतादिप्रणिहितमनसां नास्तिकत्वं कुतः स्यात्‌ 
नित्यं धर्म जुहर्ये विचिनुम इह तान्‌ वेदवादान्‌ कुवाचः ॥' 
इति शोके प्रतिपादयन्ति। आसंसारं प्रसिद्धे भगवती" ति ग्रन्थेन वेदान्तोदयनशिष्यः 
्रन्थकर्ताऽयं पूर्वोक्तम्‌ “आसंसार प्रसिद्धानुभवे भगवति भवे सन्देह एव कुत? 
इति" इति आचार्योदयनग्रन्थं स्मारयतीति प्रतीमः। 


सर्वकर्मसमाराध्यत्वं भगवतः श्रुतिस्मृत्यादिप्रसिद्धमिति निरूपणम्‌ 

किं च सर्वकर्मसमाराध्यो हि परमात्मा । तथेव श्रुतिस्मृत्यादि निरूपणात्‌ । 
यद्येतत्‌ मीमांसकानामनिष्ट, तर्हि तेषां नास्तिकतां को नाम अपहवीत? तथा चोक्तं 
महाभारते 

"05. "देवता तीर्थततपसां भारतात्‌ यस्य निर्णयः । 

न जन्यते नास्तिकता तस्य मीमांसकैरपि ॥।'' 

इति । म चैवं सति श्रीमन्नारायणस्यैव सर्वकर्मसमाराध्यत्वे अथर्रादिशब्दाना 
अग्रीनद्रादिदेवतामोधपराणां कथं विष्णुवाचकतोपपत्तिरिति वाच्यम्‌, किंचिद्‌ द्रारा 
प्रवृत्त्या तथात्वोपपत्तेः । तथा हि ~ वाचकशब्दानां बोधनन्यापारः कचित्‌ साक्षात्‌ 
भवति, कचित्‌ किंचिद्‌ द्वारा भवतीति विवेकः । उभयथापि सर्वे शब्दाः 
परमात्मनोधपरा इति वेदान्तविदः। अग्रं नयतीति व्युत्पत्या अग्र नयनस्य व्यापारस्य 
परमात्मनि सत्त्वात्‌ साक्षादेव अग्निशब्दः परमात्मानं बोधयति । अयं चार्थः 
"ण "साक्षादप्यविरोधं जैमिनिः" इत्यत्र वैश्वानराधिकरण ब्रह्मसूत्रे जैमिनेरपि सम्मत 
इति ज्ञायते । अग्निशब्दः अग्िरूपां देवतां बोधयति चेत्‌ तदा अथ्रिदेवताया. 


1गराशल(सतक्र्जतष्ाम 


अन्तर्यामी तु परमात्मेति तदन्तर्यामित्वेन रूपेण सद्रापरवृत्या अथिशब्दः परमात्म 
बोधयितुं क्षमते । अत एव “सर्वे वेदा यत्रैकं भवन्ति" “सर्वे वेदा यत्पदमामनरि 
“वेदैश्च सर्वैरहमेव वेद्यः! 
'०“यतः प्रवृत्तिर्भूतानां येन सर्वमिदं ततम्‌। 
स्वकर्मणा तमभ्यर्च्य सिद्धिं विन्दति मानवः ॥' 
इत्यादि श्रुतिस्मृत्यादिवचनैः परमात्मनस्सर्वकर्मसमाराध्यत्वं प्रादर्शि । तदा 
मीमासापादुकाकृतः -- 
'०५स द्राराद्रारवृत्तिद्रितय नियतया वाचकानां प्रवृत्त्या 
सर्व श्रुत्यर्थभूतः श्ुतिभिरभिहितस्तस्य चोक्त्या तथाऽन्यैः । 
तस्मादीशो वितन्वन्‌ निजमहिमबलात्‌ विश्वमेकातपत्र 
प्रख्यात स्सार्वभौमः पशुभिरिव न संवेद्यते मोहनिष्मैः ।।' 
इति । अतस्सिद्धं सिद्धरूपं ब्रह्मापि धर्मशब्दवाच्यमिति। 


ब्रह्मणः धर्मशब्दार्थत्वं लक्षणामुखेन प्रतिपादनम्‌ 


अथवा, ब्रह्मणः धर्मपद्‌ शक्यत्वं मास्तु; धर्मपदलक्षयत्वं स्वीक्रियताम्‌ 

नैतत्‌ दुष्टम्‌ । तथा हि -- अथातो धर्मजिज्ञासेत्यत्र जिज्ञास्यमानः 
धर्मस्वरूपप्रमाणसाधनफलभेदेन चतुर्धा भवतीति मीमांसकपरिपारी । एवं तै 
आत्मादीनां सिद्धवस्तूनामपि विचार प्रवर्तितः । तथैव अपाकरणीयतय 
अधर्मस्यापि निषिदध्यमानस्य विचारः पूर्वमीमांसायामुमतः । एतत्सर्वं कथं 
धर्मशब्दार्थत्वेन युज्यते? अत्र ते प्रतिविदधति यत्‌ आक्षेपतः धर्मशब्दः पूर्वोक्तं 
सर्वमप्यर्थं तात्पर्याविरोधं गृह्णातीति । आक्षेपो हि लक्षणा । तथा च यथा 
पूर्वमीमांसकानां लक्षणया धर्मशब्दार्थत्वं पूरवोक्तपदार्थानामभिमतं तथेवास्माकं 
सिद्धधर्मस्यापि परमात्मन. धर्मशब्दार्थत्वं मतम्‌ । न च लक्षणाश्रयणं 
जघन्यतामावहतीति शङ्कयम्‌, बेदतात्पर्याविरोधेन तदाश्रयणे न कोऽपि दोषः । 
अपि चात्र अजहहक्षणाश्रयणेन वाच्यार्थस्यापि अपरित्यागः भवति। तदिदं पराहुः 
मीमासापादुकाकृतः - 


जन्ञास्राघकरणातेचार्‌ 


11०“ धर्मद्वारा विचार्यं मिखिलमनुसुतं छत्रिनीत्याऽथवा स्यात्‌ 
तात्पयरि हि सर्वं प्रथयितुमजहद्वक्षणेयं समीची । 
आपातस्फू्िसाम्यादनभिमत परीहार नित्योन्मुखानां 
हेय प्रख्यापनार्थ ध्रुबमियमखिलैरत्र निर्धारणीया ।।'' इति । 

इदमत्रावधेयम्‌ -- अत्र भामती संवादोऽपि दृश्यते । 
अर्थशब्दार्थविवरणावसरे शङ्करभगवत्पादैः '""“स्वाध्यायानन्तर्यं तु समानम्‌! 
इत्यभाषि । एतद्धाष्यं व्यावृण्वानः भामतीकारः "° “धर्मशब्दस्य 
वेदार्थमात्रोपलक्षणतया धर्मवद्‌ ब्रह्मणोऽपि वेदार्थत्वाविशेषेण 
वेदाध्ययनानन्तर्योपदेशसाम्यादिति' प्राह । अनेन एवं प्रतीयते यत्‌ वेदार्थत्ववेषेण 
धर्मशब्दवाच्यं यथा कर्मं भवति तथैव ब्रह्मापीति । यदि धर्मशब्दवाच्यत्वं 
कर्मब्रह्मणोः समानरूपेण न स्वीक्रियते, तर्हि उक्तभामतीवचनं विफलतां भजेत । 
स्वाध्यायाध्ययनं तु कर्मब्रह्मविचाराभ्या पूर्व वृत्तमिति तु समानमिति कथयितुकाम 
एव भामतीकारः वेदार्थत्वाविशेषेण कर्मणः ब्रह्मणश्च धर्मशब्दार्थत्वं समीहते । 
अत एव वेदार्थमात्रोपलक्षणं धर्मशब्द इत्यपि तैरभिहितम्‌ । अत एव समानरूपं 
आनन्तर्य तिरस्कृत्य धर्मविचारात्‌ विलक्षणं यत्‌ नित्यानित्य वस्तुविवेके- 
हामुत्रफलभोगविरागशमदमादिसाधनसम्पन्मुमुक्षुत्वादिसाधनचतुष्टयसम्पदेव 
पूर्ववृत्तत्वेन स्वीकृतमप्रैतवादे। अतस्सिद्धं धर्मपदं कर्मब्रह्मोभयार्थबोधकमिति । 


सूत्रे धर्मपदस्वारस्यचिन्तनम्‌ 


अथैवं मनुषे -- धर्मपदं कर्मब्रह्मोभयार्थग्राहकं स्यात्‌ नाम । तथापि 
धमर्थिकाममोक्षभेदेन चतुर्विधपुरषार्थानामपि जि्ञास्यमानत्वे युक्ते सति कथं केवलं 
धर्मस्यैव विचारः प्रस्तूयत इति - अत्र ब्रूमः - धमर्थिकाममोक्षाः पुरुषार्था भवत्ति। 
तत्र काममोक्षौ पुरुषार्थभूतौ, धर्मार्थौ तु तदुपायभूतौ स्तः । तथापि अजहटक्षणया 
धमर्थियोरपि चतुर्विधपुरुषार्थेऽन्तर्भावः स्वीकृतो न दोषम्‌ आवहति । न च 
उपायान्तरस्य फलभूतस्यापि अर्थस्य विचार्यत्वेन किमर्थ ग्रहणं नेष्टमिति वाच्यम्‌, 
बहुविध दुःखोदर्कत्वादर्थस्य । तदुक्तम्‌ -- 


"1 "अर्थानामार्जने दुःखमार्जिंतानां च रक्षणे । 
नाशे दुःखं व्यये दुःखम्‌ - - ~ - ॥'" 
इति । एवं केवलपुरुषार्थयोः कामयोक्षयो. विचार्यत्वमपि न साधु । उपायभूतस्य 
विचार्यत्वे हि तद्नुषठानसम्भवः। धर्मस्तु सर्वविधपुरुषार्थमूलं भवति। धृति साधनं 
हि धर्मः । अतं एव फलसाधनोभयमपि धर्मपदं सङ्गृह्णाति । धृति शब्देन 
अर्थकाममोक्षाणां संग्रहो भवति । '+"धर्मौ विश्वस्य जगतः प्रतिष्ठा, धर्गेण 
पापमपनुदति, धर्मे सर्व प्रतिष्ठितम्‌ तस्माद्धर्मं परमं वदन्ति" इति तैत्तिरीयोपनिषद्‌ । 
अपिच 
15." अतस्करकरग्राह्यमराजक वशं वदम्‌ । 
अदायादविभागार्हं धनमार्जय सुस्थिरम्‌ ।।'" 
इत्यादि वचनेन स्थिरधनत्वेन प्रतीतः धर्मः। अत एव सर्वपुरुषाथेपितं धर्म सूत्रकारः 
जिज्ञासासूत्रेउपादीयमानः स्वशाख्स्य विषयफलोभयनिर्देशमपि चकार । एतादृशः 
धर्मपदस्वारस्यनिरूपणप्रकारः न कस्मिंश्चिदपि पूर्वमीमांसाग्रन्थे विवेचितः, यस्तु 
्रीमद्रेदान्तदेशिकैः मीमांसापादुकायां प्रादर्शि । अत एव सर्वतन्त्रस्वतन््रास्ते 
भवन्ति| अय मीमांसापादुकाश्ेकः -- 
"15.  धमदिव प्रयुक्तादभिदधति सतां धर्मकामार्थमोक्षान्‌ 
नान्यार्थौ काममोक्षौ धनमबहुफलं दोषवर्गान्वितं च। 
सिद्धानेकाधिकारै ृतिकृदयमतस्सेव्यते सावधानैः 
आदावेतं निबध्नन्‌ विषयफलयुतं शास्रमाविश्चकार।।'" इति। 


काम्यकर्मणः विचार्यत्वोपपत्निप्रदर्शनम्‌ ` 


ननु चतुर्विधपुरषार्थे मोक्षस्थैव परमत्वात्‌ तद्विचार एव वेदे प्रवर्तनीयः। वेदस्तु 
कषुद्रफलप्रदानसमर्थं कर्मापि तत्र तत्रोपदिशति । तादृश कर्मविचारोऽपि 
धर्मजिज्ञासारूढः प्रतिपाद्यते | कथं वात्सल्यावहं शास्रं (वेद.) तत्त्वोपदेशं विना 
तत्त्वज्ञान विघटनसमर्थ स्वर्गादिक्ुद्रफलजननसमर्थ कर्म निरूपयितुं क्षमते । अपि 
च "7 "यावत्सम्पातमुषित्वा अधैतमेवाध्वानं पुनर्निवर्तन्ते ।' '"प्राप्यान्तं 
कर्मणस्तस्य यत्किचेह करोत्ययम्‌ । तस्मात्‌ लोकात्‌ पुनरेत्यस्मै लोकाय कर्मणे।' 


1 जाला ललःस्ाततार्‌ 


'\9“अब्रह्मभुवनाल्लोका. पुनरावर्तिनोऽर्जुन' "स्वर्गेऽपि पातभीतस्य क्षयिष्णो 
नस्ति निर्वृतिः । 
21“ यामिमां पुष्पितां वाचं प्रवदन्त्यविपश्चितः। 
वेदवादरताः पार्थ नान्यदस्तीति वादिनः ।।'' 


ˆ ˆ कामात्मानः स्वर्गपराः जन्मकर्मफलप्रदाम्‌ । 
क्रियाविशेषबहुलां भोगौश्र्यगतिं प्रति" 


ˆ ' भोगौश्र्यप्रसक्तानां तयाऽपहतचेतसाम्‌ । 
व्यवसायात्मिका बुद्धिः समाधौ न विधीयते |" 

इत्यादि श्रुति स्मृतयः काम्यकर्माणि निन्दन्ति । अतस्तद्रिचारः वेदे कथमुपयुक्ततां 
भजते यस्तु जिज्ञासाधिकरणेऽपि विचार्यमाणत्वेन स्वीकृत इति चेद्‌ -- 

अत्रैवं समाधीयते ~ वेदो न देहमात्रविषयकः, अपि तु आत्मविषयकः । 
अत एव स न जीवनविषयकः, परं तु उ्नीवनविषयकः । अत एव 
स्वत्िसाधारण्येन चतुर्विधपुरुषार्थसकलापुरुषार्थनिवृकत्तितत्साधनबोधकत्वेन 
कदाचिदप्यनुरमात्‌ वेदः अत्यन्तं हिततमो भवत्यस्माकम्‌। अनादिभूतेऽस्मिन्‌ संसारे 
केचन सत्तवप्रनुरा, केचन रजः प्रचुरा. केचन तम प्रचुराश्च तिष्ठन्ति । तेषां 
कामनानुसारं तत्तत्फलतत्साधनोपदेशेन स्वस्य वात्सल्यं प्रदर्शयति वेदः । 
मातापित्रादिरपि पुत्राभीप्तितं वस्तु प्रदीयमान स्ववात्सल्य प्रकययति । वेदस्तु 
मातापितृसहग्रभ्योऽपि वत्सलतरः । तथा सति वेद आश्रितानां स्वगुणानुगुण्येन 
स्वर्गादि साधनमेव हितं नावबोधयति चेत्‌, तदा रजस्तमः प्रचुरत्वेन 
साच्विकफलमोक्षविमुखाः स्वपक्षितफलसाधनमजानन्तः कामप्रावण्यविवशा 
अनुपादेयेषु उपादेयभ्रान्त्या प्रविष्टाः प्रणष्टा भवेयुः । यथा वातपित्तकफादिदोष 
परीक्षणेन वैद्याः तत्तत्प्रकृत्यनुकूलान्‌ उपादेयान्‌ पदार्थान्‌ उपदिशन्ति, अन्याश्च 
निषेधन्ति, तद्वदेव वेदोऽपि प्रत्येतव्यम्‌, अत एवोक्तं भगवद्रीतायां "° श्रैगुण्यविषया 
वेदाः' इति । वेदस्य त्रगुण्यविषयत्वं प्रतिपाद्य "> निखैगुण्यो भवार्जुन । निर्रन्रो 
नित्यसत्वस्थो निर्योगक्षेम आत्मवान्‌" इति शेषभागेन निर्नद्रत्वनित्यसत्तस्थत्व 
निरयो गक्षेमात्मवत्वादि प्रा्िरवश्यं कर्तव्येति उपदिष्टम्‌ । अत एव मोक्ष 


!गज्ञास्ताधकए्णावचाष 


धर्मप्रधानमपि महाभारतं रेहिकामुष्पिकफलादिनिर्देशमपि तत्र तत्र करोति। अनेः 
अध्येतृणां मन्दनुद्धीनां स्वाभीष्ट काम्यवस्तुलाभेन वेदे महाभारतादि ग्रन्थे च दुढ 
विश्वासो जायते। 
"५" शरीरारोम्यमर्थाश्च भोगाश्चैवानुषङ्किकान्‌ । 
ददादि ध्यायिनां नित्यमपवर्गप्रदो हरिः ॥' 
इत्युक्तप्रकारेण सर्वफलप्रदातरि भगवति हरौ विश्वासो भवति । एतादुशविश्वारं 
कुण्ठिते सति स्वयं जनाः अनर्थतां सेवमानाः नास्तिकाग्रेसराः भवन्ति} अत एः 
सर्वफल प्रदातृत्वं भगवतः तत्र तत्र श्रुतिस्मृत्यादयः संगिरन्ते, भगवानपि 
गीतापुराणादिषु स्वयं एतत्‌ निर्दिशति । तथा च धर्मविचारे काम्यस्यापि क्रियमाण 
न कोऽपि दोषो जागर्ति । अय पक्ष मीमांसापादुकायां 
"25 तत्तत्कर्मप्रवाह प्रभवरुचिभिदातारतम्यानुरोधात्‌ 
वेदे बात्सल्यभाजि व्यतिषजति चतुर्वर्गचर्योपदेशः। 
उक्तं मोक्षप्रधाने त्रिकमितरदपि ह्यादितो भारतादौ 
विस्म्भार्थ तु मुक्तेस्तदितरकथनं कीर्तितं सात्वते ॥'' 
इत्यत्र प्रदर्शितः । 


नित्यस्यापि कर्मणः धर्मपदवाच्यत्वसम्भवः 


न चैवं सति नित्यं कर्म न धर्मपदवाच्यं भवितुमर्हति, सुखजनकत्वेन 
काम्यकर्मण. धर्मत्वं, दुःखहेतुत्वेन निषिद्धकर्मणः अधर्मत्वमिति नियततया 
तदुभयभिन्नं नित्यकर्म न धर्मपदवाच्यमिति तद्विचारणीयं भवतीति वाच्यम्‌, 
नित्येष्वपि कर्मसु प्रत्यवायपरिहाररूपफल दर्शनात्‌ न किं चदपहीयते । 
अत्यन्तनिष्फलं नित्यं कर्म भवतीति चेत्‌ तदा न कोऽपि बुद्धिमान्‌ तत्कर्मानुष्ठान 
करोति। न चैवं सति नित्यकर्मण सफलत्वे नित्यकाम्यविवेक दुष्कर इति वाच्यम्‌, 
गोनलीवर्दन्यायवदुपपत्तेः । धृतिसाधनत्वं नित्यकाम्योभयसाधारणमेव । तथापि 
यत्र अवश्यकर्तव्यताप्रतीति तत्‌ नित्यं कर्म, यथा सन्ध्योपासनादि, यत्र न तथा 
प्रतीतिस्तत्‌ काम्यमिति विवेकस्मुकरः। तदाहुः -- 


[जज्ञासाधकरणदिचार 


"25 * काम्यं कर्मैव धर्मः सुखजनकतया दुःखहेतुस्त्वधर्मो 
धर्मोऽधर्मश्च न स्यादनुभयजनकं नित्यमित्याहुरेके । 
मन्दं तच्नित्यवर्गेऽप्यनभिमतनिवृत््याद्यभीष्टार्थवत््वात्‌ 
धर्मत्वे दुर्निवारे पुथगभिलपनं गोबलीवर्दवत्‌ स्यात्‌" 

इति । तथा च नित्यमपि कर्म धर्मपदवाच्यं भवतीति प्रतीमः। 


विषयस्य निर्देश्यत्वोपपत्ति निरूपणम्‌ 


एव विषयफलयुतं शाखं प्रथमसूत्रेण भगवान्‌ जैमिनिराविश्चकार । 

अत्रेत्थमाशङ्खयते - विषयप्रयोजनकथनार्थ प्रथमसूत्र प्रवृत्तमिति तु न 
सम्भवदुक्तिकम्‌। विषयः धर्म एव भवतीति हि सिद्धान्तः । स च विषयः चोदनासूत्र- 
गम्य, न प्रथमसूत्रगम्यः। चोदनालक्षणोऽर्थो धर्म" इति धर्मस्य लक्षणं कथ्यते । 
लक्षणे अभिधीयमाने विषयस्याप्यभिधानं स्वत एव प्राप्तम्‌ । न च उदेशः लक्षणं 
परीक्षेति विभागमनुसरद्धिः न्यायवैशेषिकतीर्थद्ैः प्रथमं पदार्थानामुदेशं विधाय 
ततः लक्षणपरीक्षादि कृतमिति तद्रदेवात्र प्रथमसूत्रे उददेशो विहितः, द्वितीयसूत्रे 
उदिषटस्य धर्मस्य लक्षणं क्रियत इति धर्मः चोदनालक्षणोऽर्थं इति अर्थवर्णनमपि 
तदा कार्यमिति वाच्यम्‌, न्यायवैशेषिकादिग्रन्थे निरूपणीयस्य पदार्थस्य 
नानाविधत्वात्‌ तथा कीर्तन साधु । परं तु शाश्ेऽस्मिन्‌ निरूपणीयो धर्मस्त्वेक 
एवेति लक्षणाभिधानकाल एव स्वतस्तज्ज्ञानसम्भवात्‌ पृथक्‌ तस्य विषयत्वेन 
आदिमसूत्रे निर्देशः व्यर्थ इति -- 

अत्रैव प्रतिविधीयते - अतिशयितप्रज्ञाशालिनां विषये काममस्तु भवदीया 
प्रक्रिया । पर तु ये मन्दबुद्धयः शिष्या दृष्यन्ते तेषां कृते प्रथमं विषयनिर्देशः 
प्रदर्शनीयः, अन्यथा तेषां प्रवृत्तिरिवात्र नोदेति । किं च अधीतवेदस्य पुरुषस्य 
आपातप्रतीतयः नानाविधास्समुत्पत्ना भवन्ति । तथा सति तादृशं 
नानाजिज्ञासाव्याकुलमति शिष्यं धर्मस्यैव प्रधानविषयत्वेन उपदिश्य तस्य दृष्टि 
धर्मविषये प्रवर्त्यं तं संक्षिपठदृष्टं करोति आचार्यः । ततः पश्चात्‌ स शिष्य 
धर्मेऽवहितमनाः एतदतिरिक्तं विषयत्वेन परित्यज्य स्वसन्देहस्थलमपि तत्र तत्र 
मीमांसानयानुरोधं संदिदृक्षेत । अथवा सर्वेषामप्यध्यायानां धर्म एव विषय इति 


[अ डत्ता्नैीस्ननपसार 


द्योतनार्थं प्रथमसूत्रे विषयाभिधानं न्याय्यं भवति । तदुक्त मीमासापादुकायाम्‌ - 


"27 "अस्यासौ प्रन्थराशे विषय इति मरतिः प्रेक्ित्रृणां स्वतःस्यात्‌ 
मोघा पूर्वं तदुक्तिः, नतिरिव न हि सा भाविनी भद्रचर्या | 
उदेशोऽप्यर्थसिद्धस्तदुचिततवपुषो लक्षणस्य प्रणीतौ 
सत्यं संक्षिपतगरटर्मतिरवदधती संदिदृक्षेत शेषम्‌ ।1'" 

इति। अतस्सिद्ध प्रथमसूत्रे विषयस्य निर्दश्यत्वं सुपपादमिति । 


प्रयोजनस्य निर्दश्यत्वं प्रथमसूत्रे अभिहितमिति कथनम्‌ 


एवं प्रयोजनस्य निर्देशोऽपि प्रथमसूत्रे अत्यन्तमावश्यकः | न च 
ग्रन्थकरतुंराप्त्वनिश्चये सति तेन ज्ञानेन शास्रप्रवृत्तिः शिष्यस्य सुशकेति 
प्रयोजननिर्देश व्यर्थः, यदि न कर्तुः आप्तत्वनिश्चयः परं तु अनापतत्वनिश्चयः 
शिष्यस्य वर्तते चेत्‌ उक्तमपि फलं तदा न विश्वसिति शिष्य इति प्रयोजननिर्देशः 
विफल इति वाच्यम्‌, आचार्यस्य ग्रन्थकर्तुराप्त्वनिश्चये प्रवृत्तिस्सुकरा प्रेक्षावतां 
भवति। अनाप्तत्व निश्चये तु न तथा प्रवृत्तिरिष्यते। परं तु यत्र प्रेक्षावतां ग्रन्थकर्तूनिष्ठम्‌ 
आप्तत्व सन्दिग्धं भवति तत्र फलमपि तेषां सन्दिग्धं भवति । तस्मिन्‌ काले 
सन्देहापकरणार्थ प्रयोजननिर्देशः ग्रन्थकर्तुरवश्यकर्तन्यतामावहति । सद्दिहानस्य 
पुरुषस्य सर्वत्र प्रवृत्तिः कुण्ठिता भवति। तथा सति तां प्रवृत्ति प्रकर्षेण जनयितुमय 
प्रयोजननिर्देश. उपयुक्तो भवति । लोकेऽपि सद्दिहानानां प्रवृत्ति 
प्रयोजनवाक्यश्रवणेनैव सफला दुश्यते। अत. उपदिश्यमानार्थे उपादानेच्छां जनयितुं 
प्रयोजननिर्देश. अवश्यं कार्य इति मन्वानः तनिर्देशपुरस्सर सूत्चकारः शासम्‌ 
आविश्चकरेति प्रतीयते। तदाहुः 


०४“ आप्तत्वं ग्रन्थकर्तर्यदि विमतमिह स्वेन किं तत्फलोक्त्या 
तत्रिधरि ततस्तत्फलमनुमिमते निष्फलेत्यसारम्‌ । 
सन्देहेऽपि प्रवृत्तिं प्रजनयितुमियं कल्पते विश्वदृष्ट्या 
निष्शङ्कानां निजेष्ट प्रमुखयति ततो धुक्षयेत्‌ संजिधुक्षाम्‌ ॥।'' 

इति । 

अत्र शाखरदीपिकाकुन्मतविमर्शः 


यदुक्तं शाख्रदीपिकायां जिज्ञासाधिकरणे मीमांसाशास्रारम्भकर्तन्यतोप- 
पादकन्यायोपवर्णनपरं प्रथमसू्रमिति प्रतिपाद्य एतादृशवर्णन पौनरुक्त्यशङ्कामुद्धाव्य 
विषयप्रयो जनादिक थनमात्रपरं प्रथमसूत्रमिति । तस्यायमर्थ- -- 
स्वाध्यायोऽध्येतन्य इत्यध्ययनविधिः किमदृषटं उत दृष्टरूपार्थज्ञानं विधत्त इति 
संशयमुद्भाव्य दृष्टे सम्भवति अदृष्टकल्पनाया अन्याय्यत्वादिति न्यायेन 
अर्थज्ञानार्थमघ्ययनमिति निरूप्य तच्चार्थज्ञानं विचारमन्तरेण न सम्भवतीति स 
एव विधिः विचारमाक्षिपतीति मीमासाशासरारम्भस्य कर्तव्यता जिज्ञासाधिकरणे 
व्यधायि । इदं त्वस्माभिः प्रागेव सम्यगदर्शिं अध्ययनविधि विचारावसरे । एवं 
प्रथमं निरूप्य प्रथमाधिकरणरचनां प्रकारान्तरेण रचयामास शास्रदीपिकाकारः 
अथवेत्यादि ग्रन्थेन" 

तद्ग्रन्थस्यायं सारः -- साम ऋगक्षराभिव्यक्तिद्रारा दृष्टार्थं भवति 
नादृष्टर्थमिति नवमद्वितीये निरूपितम्‌ । यथा -- 

1०“ " अक्षराणामभिव्यक्तिः साम्नां दृष्टं प्रयोजनम्‌ । 
अक्षरैश्चाप्यभिव्यक्तैः स्तुतिः क्रत्वङ्चोदिता ॥। 
एवं दृष्टे फले लब्धे नादृष्टफलकल्पना ।'' 

इति। तथा च तेनैव न्यायेन अध्ययनस्य अक्षरराशिग्रहणद्रारा अर्थज्ञानार्थत्वसिद्ध्या 
पुनस्तस्य साधनं प्रथमसूत्रे व्यर्थताम्‌ आपादयतीति तत्पौनरुक्त्यं परिजिहीर्षया 
प्रयोजनविवक्षैव सूत्रकृता अभिप्रतेति पार्थसारथिमिश्रैरभिहितम्‌। तत्र ' ""धर्माख्यं 
विषयं वक्तु मीमांसायाः प्रयोजनम्‌" इति कुमारिलभटवचनमपि पार्थसारथिगिश्रः 
प्रमाणयति । एवं अधर्मस्यापि जिज्ञास्यत्वेन स्वीकारार्थं सूत्रे अकारप्रश्लेषः कार्य 
इत्यपि शास्रदीपिकाया प्रदर्शितम्‌। एवं प्रथमसूत्रार्थवर्णनं शाख्रदीपिकाकृता कृतम्‌ । 

एतत्‌ एवं विमृश्यते - शास्रारम्भप्रतिज्ञासूत्रे शास्रारम्भो पपादन- 
न्यायोपवर्णनमेव न्याय्यम्‌, न तु तत्र पौनरुक्त्यमाशङ्कय विषयप्रयोजनमात्रपरं 
सूत्रमिति वर्णनं साधु । न्यायगुच्छात्मके शास्रे प्रथमसूत्ररचनवेलायामेव 
न्यायसञ्चारः परित्यज्यते चेत्‌ - तदत्यन्तं परिहसमीपं भवेत्‌ । एवं 

धर्मपदमुपलक्षणार्थ, अधर्मस्यापि जिज्ञास्यत्वेन ग्रहकत्वात्‌ इति वचनं तु साधु 
परं तु अधर्मग्रहणार्थ सूत्रे अकारप्रश्लेषः कार्य इति पक्षस्तु न रमणीयः । तथा सति 
अर्थं द्रयविषय प्रतिज्ञाद्रये क्रियमाणे शाखस्य तथा अधिकरणस्य च 
एकार्थकत्वभञ्नः स्यात्‌ । तथा च धर्मपदमुपलक्षकमिति, प्रथमसूत्रम 
अधिकरणरचनारूपमिति च समादर्तव्ये इति पूर्वोक्तः शास््रदीपिकापक्षः न 
साधीयानिति मीमांसापादुकाया श्रीमद्रेदान्तदेशिकाचार्यः प्राह - 
"२ सूत्रेऽस्मिन्‌ नास्ति नीति विंषयफलकथामात्रमेवोपजीव्यं 

यत्‌ साम्नां वक्ष्यमाणं तदनुसरणतोऽधीतिरध्यायरोषः । 

इत्याहुः केचिदेतन्मृदुफलम्‌; अपि चाधर्मचिन्ताऽप्यकारो - 

-पश्लेषात्‌ कल्पनीयेत्यपि परिजगृहुः क्लिष्टगत्यन्तरं तत्‌" 
इति! अयं विचारः इतोप्यन्यत्र न चर्चित इत्यस्ति कश्चन अतिशयो मीमांसापादुकाया 
इत्यवधेयं सुधीभिः। 

प्रतिज्ञासूत्रे संबन्धकथनमप्यावश्यकमिति निरूपणम्‌ 
सर्वमपि शाघ्न विषयप्रयोजन सम्बन्धाधिकारिरूपम्‌ अनुबन्धिचतुष्टयं प्रथमं 

प्रदर्शयति। अन्यथा श्रोतरृणा प्रवृत्तिरेव नोपपद्येत । अत एव मीमांसाशा्प्रतिज्ञासूत 
एतत्सर्वं निगृहितमिति शबरस्वामिप्रभृतयः मन्यतेस्म । तदुक्त श्ोकवार्तिके 

ˆ अथातो धर्मजिज्ञासा सूत्रमाद्यमिदं कुतम्‌ । 

धर्म्यं विषयं वक्तु मीमांसायाः प्रयोजनम्‌ ।।'' 

इति। एव विषयप्रयोजने धर्मशब्देन निरूपिते। एवं च सतिसम्बन्धकथनं कुत्रास्तीति 
चेदत्रोच्यते - 

"°: “ शाच्रं प्रयोजनं चैव सम्बन्धस्याश्रयावुभौ । 

तदुक्त्यन्तर्गतस्तस्माद्‌ भिन्नो नोक्तः प्रयोजनात्‌ ।।'' 

इत्यत्र धर्मज्ञानस्य प्रयोजनत्वकथनादेव शाखस्य धर्म॑ज्ञानेन सह 
साध्यसाधनभावरूपः प्रतिपाद्य प्रतिपादकभावरूपो वा सम्बन्ध अर्थात्‌ ज्ञात एवेति 
कुमारिलपादाः आशेरते । न हि अर्थात्‌ समधिगतमपि महर्षिगुण सूत्रेषु अक्षरे 

निबध्नाति । एतदेव शबरस्वामी (अथवा अर्थवत्‌ इति ग्रन्थेन 
प्रतिपाद्यप्रतिपादक भावरूपसम्बन्धनिरूपयितुकामः प्राह । तथा च 
सम्बन्धकथनमत्यन्तमावश्यकमित्यापतति। अन्यथा असम्बद्धप्रलापित्वेन श्रोतृणां 
प्रवृत्तिरेव नोदेति । '*““अथातो धर्म व्याख्यास्याम ' इत्यत्र कणादेन मुनिना 
शिष्यप्रश्नानन्तर्यादिरूपसम्बन्ध एवाभिप्रेतः इति वैशेषिकग्रन्थे निरूपित, तथापि 
स॒ च सम्बन्धः अनुपयुक्तत्वात्‌ पूर्वोक्तः साध्यसाधनभावरूप. 
प्रतिपादयप्रतिपादकभावरूपो वा सम्बन्ध एवात्र वक्तव्य इति श्कवार्तिके सु 
प्रतिपादितम्‌ । अत एव कुमारिलभड, 

135." योऽप्ययं शास्रसम्बन्धः वर्ण्यते कैश्चिदादितः। 
क्रियानन्तर्यरूपो वा गुरुपर्वक्रमोऽपि वा ॥ 
सदसद्धावयोस्तस्य विशेषो नोपलभ्यते । 
श्रोतुर्विधौ निषेधे वा ज्ञाने वा शास्रगोचरे ॥ ' 

इत्यत्र क्रियारूपस्य सम्बन्धस्य निष्प्रयो जनत्वेन, एवं गुरुपर्वक्र परूपस्य 
सम्बन्धस्यापि निर्हेतुकत्वेन निष्फलत्वेन च निराकार्षीत्‌। सम्बन्धस्तु स एव भवति 
यः सप्रमाणकः सप्रयोजनश्च भवति । स तु पूर्वोक्त एव साध्यसाधनभावरूपो 
भवितुमर्हतीति स्पष्टम्‌ उदीरयति कुमारिलार्यः 

135." तस्माद्‌ व्याख्याङ्गमिच्छद्धिः सहेतुस्सप्रयोजनः। 
शास्रावतारसम्बन्धो वाच्यो नान्यस्तु निष्फलः ॥'* इति। 

इद्‌ त्वत्र परमं तत्वम्‌ - विषयोऽप्यत्र ज्ञाप्यजन्यभेदेन द्विविधो भवति । ज्ञाप्यो 
धर्मः, जन्यस्तञ्ज्ञानम्‌। धर्मेण सह शाखस्य सम्बन्धस्तु ज्ाप्यज्ञापकभावलक्षण , 
तज्ज्ञानेन सह जन्यजनकलक्षणः । धर्मज्ञानमवान्तरप्रयोजनय्‌ । परमप्रयोजनं तु 
अभ्युदयनिःश्रेयसे । तत्कामोऽधिकारी भवतीत्यनुबन्धिचतुष्टय श्रोतृप्रृत्तिसिद्धयर्थं 
सूत्रकारेण श्रुत्यर्थाभ्यामुक्तम्‌। एतादृशसम्बन्धाकथने सर्वत्र सम्बन्धादीन्‌ निरसितु 
प्रवृत्तानां वैतण्डिकानां दूषणवादश्रवणेन शास्रस्यास्यापि असम्बद्धप्रलापित्वभ्रमः 
व्यामुग्धानां भवेत्‌ । तद्पाकरणार्थमेव सर्वे तीर्थद्करा. कृपालवः महर्षयः आदौ 
सम्बन्धमपि शास्रस्य विषयेन प्रयोजनेन च सह नित्रध्नत्ति । तदाहु 

मीमांसापादुकाकृतः - 


"7" “वक्तु कञ्चित्‌ प्रबन्धं यदि विषयफले तस्व पूर्व ब्रवीति 
स्पष्टस्सम्बन्धवर्गः किमिति पुनरिमं वर्णयेतेत्यवर्ण्यम्‌ । 
तत्तत्सम्बन्धवर्गप्रमथनकथनोदण्डवैतण्डिकोक्ति - 
व्यामुग्धच्छात्रषण्डश्रमभिदुरगिरामानृशंस्यं न शाखम्‌ ॥' 

इति। 


सूत्रोक्तजिज्ञासाशब्दार्थविवरणम्‌ 


ननु जिज्ञासेति पदस्य कोऽर्थ इति चेद्रोच्यते -- ज्ञातुमिच्छा जिज्ञासा 
प्रकृत्यर्थः ज्ञानम्‌, प्रत्ययार्थः (सनर्थः) इच्छा । अत्र जञानं नाम विचार एव । तस्यैवा 
विधीयमानत्वात्‌ । न च धर्मजिज्ञासा कर्तव्येति इच्छाया एव विधानार्हता प्रोक्ते 
विषयवैलक्षण्याधीनाया इच्छाया विधेयत्वं कथं सज्ञच्छत इति वाच्यम्‌ 
इष्यमाणप्रधानत्वादिष्यमाणं ज्ञानमिह विधीयत" इति जिज्ञासाधिकरण 
श्रीभाष्यवचनानुसारं ज्ञानस्यैव विधानात्‌ । तथा हि - सम्प्रत्ययवाच्याया इच्छाया 
छात्वर्थभूतं ज्ञानं कर्मभवति । कर्म तदेव भवति यत्‌ कर्तुः क्रियया आप्ुमिष्टतम- 
मिति । अतः कर्मणः क्रिया शेषभूता भवति, त्सिद्धयत्वात्‌ तस्याः । यथ 
यागीयत्रीह्यादेः प्रोक्षणादिः । अतः प्रकृत्यर्थभूतज्ञानकर्मिकेच्छा तस्सिद्धयर्था । 
अत इच्छाया इष्यमाण ज्ञानप्रधानत्वात्‌ इष्यमाण ज्ञानं विधेयमिति फलति। न च 
जिज्ञासायाः कर्तव्यत्वे प्रतीते कथं ज्ञानस्य विधेयतासम्भव इति शङ्कयम्‌, यथा 
स्नात्वा भुञ्जीत' प्राङ्मुखो भुद्धीत' इत्यादौ धात्वर्थभूतस्य भोजनस्य कर्तव्यत्वे 
प्रतीतेऽपि “अप्राप्रे हि शास्रमर्थवत्‌' इति नियमात्‌ अप्राप्नयो- स्नानप्राङ्गुखत्वयोरेव 
विधेस्तात्पर्यमिति अर्च॑स्वाभाव्यादभ्युपगम्यते तथैव अत्र इच्छाया 
विधेयत्वासम्भवात्‌ तद्विषयभूतं विचारात्मकं ज्ञानमेव तात्पर्यतो विधीयते न च 
[अत्र विधानं नाम विचारस्य अज्ञातज्ञापनमेव, न तु अप्रवृत्तप्रवर्तनम्‌ । विचारस्य 
रागतः प्राप्चत्वात्‌ । रागतः प्रवृत्तस्यापि अनारम्भनीयतानबुद्धौ सत्यां (श्रमात्‌) 
आरम्भणीयताज्ञापनमेव अज्ञातज्ञापनम्‌ |] न चात्र निर्णयात्मकं ज्ञानमेव स्वीकृत्य 
जिज्ञासाशब्दस्य निरणयेच्छैवार्थ इति' कथं नोच्यत इति वाच्यम्‌, तथा सति 

निर्णयेच्छायां सत्या आप्ोपदेशादिनापि निर्णयसम्भवात्‌ विचारस्य आवश्यकतैव 
नोदियात्‌ विचारात्मकं हि शास्रमिद्‌ प्रवर्तते । तथा च विचारशास्प्रारम्भवेलाया 
विचारनिर्देश एव युक्तो भवति। अपि च सन्‌ प्रयोगसत्वेन विचारस्य रागप्राप्तत्वमपि 
प्रतीयते । निर्णयात्मकज्ञानस्वीकारे सन्प्रत्यय प्रयोगवैयथ्यपित्ते. । विचारो हि 
निर्णयान्तो भवतीति निर्णयस्त्वर्थलभ्यो भवति । विचारस्य रागप्राप्रत्व- 
विचारस्त्वन्यत्र निरूपित इत्यालमतिचर्चया । 

अस्तु तर्हि धर्मजिज्ञासेत्यत्र कीदशस्समासस्समाश्रयणीय इति चेद्‌ - ब्रूम - 
धर्मस्य जिज्ञासेति षष्ठीतत्पुरुषः प्रत्येतव्यः । धर्मस्येति कर्मणि षष्ठी गृह्यते । अत 
एव धर्मस्य विषयत्वं प्रयोजनत्वं च सिद्धयति। अत एवोक्तं धर्माख्यं विषयं वक्तु 
मीपांसायाः प्रयोजनम्‌" । इति । अत एव धर्मेण जिज्ञासा, धर्मजिज्ञासेत्यादि 
विग्रहकल्पनं न युक्तिसहं भवति। न चैवं सति धर्माय जिज्ञासेति शाबरभाष्यवचनं 
कथं सङ्गच्छत इति वाच्यम्‌, प्रकृतिविकृतिभावस्थले युपाय दारु इत्यादावेव 
तादर्थ्य चतुर्थीसमास सम्भवात्‌ उक्तशाबरवचनं न समासप्रदर्शनपरम्‌, अपि तु 
धर्मस्य प्रयोजनत्वसुचनपरमित्यवगच्छामः। अत एवोक्तं कुमारिलवार्तिके 

195" प्रकुत्य विकृतिर्यस्माच्चतुर्थ्यन्तं समस्यते । 
तादर्थ्ये युपदार्वादौ तेनास्मिन्नसमासता 11" 
इति । षष्टीसमासाश्रयणमेव युक्तमिति मन्वानः भगवान्‌ शबरस्वामी "सा हि 
तस्य ज्ञातुमिच्छा इति प्रादीदृशत्‌ । 

न चात्र प्रतिपदविधाना च षष्ठी न समस्यत इति प्रतिप्रसवसद्धावात्‌ । प्रतिप्रसवो 
नाम अपवादापवादः। 

न च जिज्ञासाशब्दस्य आबन्तत्वेन स्रीलिङ्गत्वात्‌ कथं कृदन्तत्व तस्योपपत्तम्‌, 
येन च कृद्योगा च षष्ठी समस्यत इति प्रतिप्रसवसद्धाव. प्रदर्शित इति वाच्यम्‌, 
ज्ञाधातुतः निष्पन्न जिज्ञासाशब्दः। ज्ञा धातो दित्वे सति ज्ञा जञा इति रूपं भवति| 
ततः अभ्यासस्थस्य जकारस्य लोपे ज्‌ ज्ञा इति भवति। ततः अभ्यासस्य अकारस्य 
इकारादेशे प्राप्रे “जिज्ञा' इति भवति । तत. सन्‌ प्रत्यये विधीयमाने जिज्ञास इति 
प्राप्यते । जिज्ञास इति सनन्तात्‌ "+" अप्रत्ययात्‌" इति सूत्रेण अकारे कृत्प्रत्यय जाते 

अदन्तात्‌ जिज्ञासाशब्दात्‌ "“““अजाद्यतष्टाप्‌" इति सूत्रेण टापि जिज्ञास आ इरि 
जाते \^'अकस्सवर्ण दीर्घः इति सवर्णदीर्घे च जिज्ञासेति निष्पद्यते। अयमेकादेशः 
'“+“"अन्तादिवच्च' इति सूत्रेण पूर्वस्य शब्दस्य अन्ततां भजन्‌ कृदन्तत्वादिकं चे 
भजते! अतः जिज्नासाशब्द. कृदन्त इति कृद्योगे च षष्ठी स्वरसत एवात्र वर्तत इति 
न किंचिदनुपपन्नं नामात्र । इतोऽप्यत्र समासविचारः विस्तरेण 
श्रुतप्रकाशिकातत््वटीकादौ द्रष्टव्य इत्यास्तां तावत्‌ । एतादृशः 
जिज्ञासाशब्दार्थविचारःश्रीमद्रदान्तदेशिकार्यैः मीमांसापादुकायामेवं समग्राहि-- 
"५4" ज्ञां सूत्रे विचारस्तदधिकरणतो निर्णयस्त्वर्थलभ्यः 
चिन्तायां सम्प्रयोगो विधिपरिहरणात्‌ रागसिद्धिं व्यनक्ति । 
धर्मस्येत्यत्र षष्ठी प्रतिपदविहिता यद्यपि स्यात्‌ तथापि 
प्रोक्ता कुद्योगजेयं समसनविषयः, शाबराकूतमन्यत्‌ ॥' ' इति, 
"5““जिज्ञासां निर्णिनीषां विदुरिह कतिचित्‌ तत्र गम्यो विचारः 
तस्वैवारम्भयोगादिह स तु भवतु ज्ञानमिच्छाधिरूढम्‌। 
सामान्योक्ति विशेषे प्रकरणवशतो विन्दते स्वा प्रतिष्ठां 
नो चेत्‌ विश्रान्तिरस्याः कथमिह भवतां निर्णयाख्ये विशेषे ॥।'' 
इति च। 
अत्रेदमाकूतम्‌ - ब्रह्मजिज्ञसेत्यत्र जिज्ञासाशब्देन निर्णिनीषैवेति प्रतिपाद्य 
निर्णयस्य विचारसाध्यत्वात्‌ निर्णयेच्छा विचारमाक्षिपतीति शाङ्रवेदान्तिना 
मतम्‌ । तदुक्तं भामत्यां -- '^““आनन्दघनब्रह्मात्मतामिच्छता तदुपायो 
ज्ञानमेषितव्यम्‌। तच्च न केवलेभ्यो वेदान्तेभ्योऽपि तु ब्रह्ममीमांसोपकरणेभ्य इति 
इच्छाविभेन ब्रह्ममीमां सायां प्रवर्त्यते! इति। एतद्‌ व्याख्यान प्रसन्ने कल्पतरुकारः 
“निर्णयश्च विचार साध्य इति तत्कर्त॑व्यता अर्थाद्‌ गम्यत इत्यर्थः । आर्थिके चास्मिन्‌ 
अर्थे कर्तन्यपदाध्याहारः । श्रौतस्तु युमुक्षानन्तरं ब्र्मज्ञनेच्छा भवितु यक्तेत्येष 
एव।' इति प्रोक्तम्‌। एतेन निर्णयेच्छैव जिज्ञासाशन्द वाच्येति अवगम्यते विचारस्तु 
अर्थलभ्य इति तदर्थः । एवमेव निर्णयेच्छामेव जिज्ञासाशब्दार्थत्वेन निरूपयन्ति 
भाट्टाः । तथापि अस्माभिः निरूपितः प्राक्तन. प्रकार एव समीचीन 

इत्यवगन्तव्यम्‌ । विचारात्मकस्य शास्रस्य आरम्भणीयतायां विचारस्यैव 
ज्ञानशब्दार्थत्वं युक्तं भवति । अपि च विचारस्य रागत. प्राप्तत्वात्‌ 
सन्प्रत्यययोगस्यापि तत्र सार्थक्यसम्भवात्‌। न च ज्ञाधातोः ज्ञानसामान्यवाचित्वात्‌ 
कथं विचारार्थकत्वं तस्य युक्तमिति वाच्यम्‌, निर्णयार्थपक्षोऽपि एतत्समानात । 
अर्थप्रकरणादिना विचारार्थकत्वे ज्ञा धातो. स्वारस्यसम्भवात्‌। † 

एतेन +7““अत्र तर्करूपं ज्ञानं विधेयम्‌, तकर्नुगृहीतवाक्यजन्यप्रमितिरूपज्ञान 
तु फलत्वात्‌ न विधेयम्‌। 'प्रमितिरूपं ज्ञानं विधेयम्‌, तर्करूपं ज्ञानं त्वार्थम्‌' इत्यपि 
परैरक्तम्‌, अन्तर्नीतं विचारमाकषिपतीति। ततोऽपि प्रागुक्तपक्षस्साधीयान्‌ 1" इति 
जिज्ञासाधिकरण श्रुतप्रकाशिकाशयोऽपि व्याख्यातः। 

एवं प्रथमाधिकरणरचना मीमांसापादुकायां श्रीमद्रेङ्टनाथ्यै 
अनितरसाधारणशैल्या प्रदर्शिता | 

३. धर्मलक्षणाधिकरणविचारः 


चोदनालक्षणोऽथाों धर्मः - 1-1-2 
एवं प्रथमसूत्रे वेदार्थविचाररूपं मीमांसाशास्रम्‌ अवश्यमारम्भणीयमिति 
प्रतिज्ञातम्‌ । सूत्रेणानेन जिज्ञास्यतया प्रतिज्ञातो धर्मः किं स्वरूपः किं लक्षणश्चेति 
विचार्यते । उदेशो लक्षणं परीक्षेति नियमानुसारं प्रथमं धर्मः उदिषटः । उदिष्टस्य 
धर्मस्य लक्षणं साम्प्रतं वक्तव्यं भवति। तथा च लक्षणप्रतिपादकस्याप्यस्य सूत्रस्य 
अधिकरणरूपत्व सिद्धमिति विषयविशयपूर्वोत्तरपक्षप्रयो जनादिपञ्चाङ्ग- 
संवलितमेतदिति प्रत्येतव्यम्‌ । 


भाटमतेन एतदधिकरणिर्वाहप्रकारः 


अत्राहुः भाट्वाः ~ पूर्वाधिकरणे जिज्ञास्यत्वेन प्रतिज्ञातो धर्मविचासोऽत्र 
विषयः । स च विचारः कर्तव्यो वा न वेति विशयस्तत्रोदेति। धर्मस्तु नेद्धियगोचर 
इति स त्वलौकिकः। तथा च गगनकुसुमस्य लक्षणप्रमाणादिरहितत्वेन अविचार्यत्वं 
यथा प्रसिद्धं तद्वदेव अलौकिकस्य धर्मस्य लक्षणप्रमाणयोरप्रसिद्धत्वात्‌ तद्विचारः 
व्यर्थ इति पूर्वः पक्षः । तत्र सिद्धान्तत्वेवं भवति यत्‌- अलौकिकस्यापि धर्मस्य 
लक्षणं प्रसिद्धमेव । अत्र लक्षणपदेन प्रमाणं, स्वरूपं चेति अर्थद्रयमिष्टम्‌ । तत्र 
चोदनैव प्रमाणं यस्य, चोदना लक्षणं प्रमाणमेवेति अर्थद्रयविवक्षया विग्रहद्रयं 
कार्यं भवति । तत्र प्रथमं तु प्रधानं, द्वितीयं तु गौणम्‌ । अर्थात्‌ प्रथमं श्रौतम्‌, अपरं 
तवर्थमिति विवेक. । अत एवाहुः - 
1“ “धमे सामान्यतस्सिद्धे प्रमाणं चोदनोच्यते । 
स्वरूपादेस्ततस्सिद्धिः स्वरूपं चेह सूत्रयते ॥ 
यमेकेन सूत्रेण श्रुत्यर्थाभ्यां निरूप्यते ।।'' 


धप॑लक्षणाधिकरणविचार्‌ 


इति । तथा च प्रथमविग्रहेण चोदनाव्यतिरिक्तस्य प्रत्यक्षादेः प्रामाण्य धर्मे 
व्यावर्त्यते । द्वितीयेन तु चोदनाया अप्रामाण्यशङ्का व्यावर्त्यते । तथा च 
चोदनाप्रमाणकत्वरूप लक्षणस्य चोदनारूपप्रमाणस्य च सत्त्वात्‌ धर्मविचारः कर्तव्य 
इति सिद्धयति । अत्र चोदना नाम किमिति चेदुच्यते -- चोदनेति क्रियायाः 
प्रवर्तकं वचनमाहुः' इति शाबरभाष्ये । अस्यायमर्थ - पुरुषप्रवर्तनपरे विधौ 
साध्यसाधनेतिकर्तव्यताद्यंशैः पूर्णः प्रत्ययः येन वाक्येन भवति तदेव 
चोदनाशब्दवाच्यमिति ! तदाहु. वार्तिककृतः 

°किमाद्यपेक्षितैः पूर्णः समर्थः प्रत्ययो विधौ । 

तेन प्रवर्तकं वाक्यं शाख्रेऽस्मिन्‌ चोदनोच्यते ।।' इति। 

अस्याधिकरणस्य एवं सद्गतिरचना कार्या ~ धर्मे लक्षणप्रमाणयो 
प्रतिपादनात्‌ धर्मविचारात्मकशास्रसब्रतिः । चोदनायाः धर्मे प्रामाण्य निरूपणात्‌ 
पादाध्यायसंगती निरूपिते । धर्मे प्रमाणस्वरूपयोरेव असत्त्वात्‌ तद्विचारो न कार्य 
इति पूर्वाधिकरणेन आक्षेपिकी सद्गतिः । एवं भाद्रमतसारोऽतर प्रद्ितिः । 


मीमांसापादुकायां धर्मलक्षणाधिकरणविचारः 


अत्राहुः मीमांसापादुकाकृतः - प्रथमाधिकरणे जिज्ञासितो धर्मः किंरूपः 
किंलक्षणश्चेति विचारे सूत्रमिदं प्रवर्तते चोदनालक्षणोऽर्थो धर्म इति । अनेन धर्मस्य 
लक्षणप्रमाणासत्तवं निवारितम्‌ । तत्र लक्षणं च धर्मस्य चोदनालक्षणार्थत्वम्‌ 
वेद्प्रमाणार्थकत्वमिति तदर्थः । अत्र स्वरूपकथनं श्रौतं भवति, तस्यैव 
प्रमाणजिज्ञासातः पूर्वं सम्भवात्‌ । प्रमाणकथनं तु आर्थं भवति । स्वरूपज्ञानं विना 
प्रमाणज्ञानं त्वसम्भवीति स्वरूपकथनं प्रथमं कार्यम्‌ । अत एव शाबरभाष्येऽपि 
को धर्मः कथं लक्षणः' इति धर्मस्वरूपपरं वचनमेव प्रथमं दरीदृश्यते । अपि च 
स्वरूपप्रमाणयोः द्वयोरपि अत्र श्रौतत्वकथने वाक्यभेदापत्तिः स्यात्‌| न च “यत्र 
वाक्यादर्थोऽवगम्यते तत्ैवम्‌ । तत्तु वैदिकेषु, न सूत्रेषु । अन्यतोऽवगतेऽ्थ 
सूत्रमेबमर्थमिदमित्यवगम्यते' इति शाबरवचनातुसारं पुरुषनिर्मिते सूत्र 
अर्थद्रयकल्पनं न वाक्यभेददोषाय कल्पत इति वाच्यम्‌, अर्थो धर्मः, चोदनालक्षणो 
इति हि पौरुषेयसूत्रद्रयकल्पना । अत्र च साकाङ्गत्वात्‌ अनन्तरसूत्रगतो धर्मशब्दः 

अनुषङ्गेण तदेकदेशत्वेन कल्प्यते । चोदनालक्षणो धर्म इति । तेन च 
वाक्यद्रयेनैवार्थद्रयप्रतीतिरिति एकवाक्यत्वासम्भवः, अध्याहारादिकल्पनागौरवं 
चेति उभयोः प्राधान्यपक्षो न कार्यः । अत एव अन्तिमं शाबरभाष्यवचनम्‌ अथवा 
अर्थस्य सतः चोदनालक्षणस्य धर्मत्वमुच्यत इत्येकार्थत्वमेवेति" इति पूर्वोक्तपक्षे 
क्लिष्टतामनुभूय एकार्थतापक्ष प्रस्तौति इति विस्तरस्तु शाबरभाष्यतद्व्याख्याग्रनथेषु 
द्रष्टव्यः । तथा च प्रमाणकथनं श्रौतमिति यत्‌ भाद्रप्रस्थान, तत्‌ वैभवादन्ी- 
कुर्मः । तदाहुः मीमांसापादुकाकृतः 
°"“ धर्मश्चोदिश्यतेऽर्थात्‌ स्वयमिह मुनिना तद्धिचारार्थसूत्रे 

लक्ष्मादृष्टेरचिन्त्यभ्रममिह तुदता चोदनासूत्रमचे । 

तत्र त्वर्थं प्रमाणं तत इह न भवेत्‌ वाक्यभेदप्रवृत्तिः 

मानप्राधान्यपश्चान्तरपपि कतिचित्‌ वैभवादाश्रयन्ति।' इति। 


शब्दस्य चोदकत्वासम्भवनिरूपणम्‌ 


चोदना नाम किम्‌ ? उच्यते - वेद एव चोदना । शाच्ं शास्तिः इत्यादिस्तु 
तत्पर्यायवाचकः । अत एव “शास्लयोनित्वात्‌'' ““शाखदृष्ट्या तूपदेशो 
वामदेववत्‌" इत्यादि ब्रह्मसूत्रे वेदात्‌ शाखं परं नास्ति" इत्यादि स्मृतौ च वेदस्यैव 
शाख्ननाम्ना सङ्कीर्तनात्‌ । चोदकस्तु 'श्रुतिस्मृतिर्ममैवाज्ञा' इति प्रमाणसिद्ध. 
श्रीमन्नारायण एव । लौकिकवाक्येषु प्रवर्तनपरेषु विधिषु प्रवर्तकनिष्ठं यथा चोदकत्वं 
तथा अलौकिकेषु विधिवाक्येष्वपि अयमत्र प्रवर्ततामित्याभिप्रायवान्‌ कश्चन चेतन 
एव भवितुमर्हति, न तु अचेतनं वाक्यम्‌। अतस्स च चेतनः अस्मद्विलक्षणः परमपुरुष 
एवेति स्वीकर्तव्यं भवति । आचार्यचोदितः करोमीति शाबरवचनेनापि इदमेव 
प्रतीयते यत्‌ आचार्यादिः चेतनः लोके प्रवर्तको भवति तद्रत्‌ अलौकिके 
अस्मद्विलक्षणः सर्वनियमनशीलः परमात्मैव स इति। 

अपि च “सन्ध्यामुपासीत' इत्यादिः आज्ञारूपः, "स्वर्गकामो यजेत 
इत्यादिरभ्यनुज्ञारूपः काम्यविधिः, "नानृतं वदेत्‌" इति निषेधरूपो विधि इत्येवं 
रूपेण शासनभूतो बेदः बहुप्रकार वर्तते । तत्र शासकत्वं तु अस्मदादीनामत्यन्तं 
दुर्घटमिति विश्वगोप्ता परमात्मैव शासक इति स्वीकार्यम्‌ । तदाहुः 

"“ कञ्चित्‌ पित्रादिकल्पं प्रथयति पुरुषं चोदनाद्ुक्तिर्थात्‌ 
वाक्यदे श्रोदकत्वग्रहणमनुचितं शाख्रसिद्धोज्ड्नं च । 
त्याज्योपादेय वर्गत्यजनभजनविध्युन्मुखाज्ञाभ्यनुज्ञा - 
किम्मीरो वेदराशिः किपिति न विदितः शासनं बिश्वगोघुः ॥' 

इति। तथा च ईश्वराजञैव चोदनेति सिद्धयति । 


ईश्वराज्ञायाः चोदनात्वसम्भवोपपादनम्‌ 
ननु ईश्वराज्ञायाः चोदनात्वकल्पनं न सङ्गच्छते, कुत इति : 
वेदस्यापौरुषेयत्वात्‌ । यस्य यद्राक्यप्रणेतृत्वं नास्ति, न त 
तदराक्यार्थविधातृत्वमपीति नियमात्‌ । अतः ईश्वराज्ञा न चोदनेति चेदत्र ब्रूम 
वेदो नित्यः, पुरुषकृत्यजन्यश्चत्यत्र नास्माकं विप्रतिपत्तिः । तथाऽपि %धा 
यथापूर्वमकल्पयत्‌" इत्यादि निगमानुसारं परमात्मा पूर्वपूर्वकल्पानुसार वेदं स्मृ 
जगत्‌ सृजतीति एष्टव्यम्‌ । 
१ अनादि निधना हेषा वागुत्सृष्टा स्वयम्भुवा । 
आदौ वेदमयी दिव्या यतस्सर्वाः प्रसृतयः॥'* इति) 
"सर्वेषां तु स नामानि कर्माणि च पृथक्‌ पृथक्‌ । 
वेदशब्देभ्य एवादौ पुथक्‌ संस्थाश्च निर्ममे ।।'' 
इति च स्मृतिवचनमत्र प्रमाणं भवति। एवं श्रुतिरपि "' “वेदेन रूपे व्याकरोत्‌ सतासः 
प्रजापतिः" इति '“स भूरिति व्याहरत्‌ । स भूमिमसुजत । स भुव इति व्याहरत्‌ 
सोऽन्तरिक्षमसृजत" इति च दृश्यते। 
अत्रेदं वक्तव्यम्‌ - भगवान्‌ श्रीमन्नारायणः प्रलयस्य समाध्तिकाले जगत 
प्राक्तनानि रूपाणि स्मरन्‌ ' "बहुस्यां प्रजायेय' इति श्रुत्यनुसार स्वस्य बहुभवः 
संकल्प्य भोग्यभोक्तृजातं स्वस्मिन्‌ शक्तिमात्रावशेषं प्रलीनं विभज्य महदादिब्रह्याण्ड 
हिरण्यगर्भपर्यन्तं यथापूर्व सृजति । ततः पूर्वानुपूर्वी विशेषसंस्थितान्‌ वेदान 
आविष्कृत्य हिरण्यगर्भाय उपदिशति। तत. यथापूर्व देवाद्यकारजगत्सर्गे तं हिरण्यगर्भ 
परमात्मा नियोजयति । तदा स परमात्मा तदन्तर्यामित्वेन तिष्ठतीति बेद- 
वित्सम्प्रदायः । तथा च वेदस्य नित्यत्वं नाम प्रतिकल्पं समानरूपतया 


उच्यार्यमाणत्वम्‌ । एतदेव अपुप्रभवत्वरूपमपौरुषेयत्वमपि । तदेवम्‌ अभाषत 
श्रीभाष्यकृतः "^^ "एतदेव च वेदस्यापौरुषेयत्वं नित्यत्वं च, यत्‌ पूर्वपूर्वोच्चारण 
क्रमजनितसंस्कारेण तमेव क्रमविशेषं स्मृत्वा तेनैव क्रमेणैव उच्चार्यपाणत्वम्‌'' 
इति । अस्य तु विचारः विशेषरूपेण वे दापौरुषेयत्वाधिकरणे करिष्यत 
इत्येतावदेवालम्‌ । 

एवं वेदस्यापौरुषेयत्वेऽपि नित्यं श्ुतिद्रारिव स परमात्मा सर्वान्‌ नियमयतीति 
नित्याऽपि श्रुतिस्तदाज्ञा भवति । श्रुत्यर्थोपदेशरूपत्वेन गीतादेः प्रवृ्तिदर्शनात्‌ 
स्मृत्यादिरपि परमात्मनः आज्ञैव । अत एवोक्तं 

^“ श्रुतिः स्मृतिर्मपैवान्ना यस्तामु्छह्ख्य वर्तते । 
आज्ञाच्छेदी मम द्रोही मद्धक्तोऽपि न वैष्णवः ।1'' 

एतदेव स्पष्टीकरोति । ““यः शाख विधिमुत्सृज्य" इत्यत्र “शाखं वेदा , विधि 
अनुशासनम्‌ इति गीताभाष्यवचनम्‌ । अतस्सिद्धं परमात्मैव श्रौतार्थविधातेति। 

अपिच कर्मानुष्ठानं यथा सर्वत्र समानमैकरूपं च भवति तथेव 
ब्राह्मणवाक्यानामपि एकानुपूीकत्वं सर्वदा तिष्ठति। मन्त्राणां कर्मानुष्टानोपयोगात्‌ 
आनुपूर्व्यैक्य मन्त्राणामेव युक्त, न तु ब्राह्मणानामिति न वक्तन्यम्‌। ब्राह्मणवाक्येष्वपि 
आनुपूर्व्यैक्यमवश्यमङ्गीकार्यम्‌ । अन्यथा वेदस्य आनुपूर्बीभक्गयो गात्‌ 
जपपारायणाद्युपयो गिनः वेदस्य अनित्यतापत्ति., व्यर्थतापत्ति | अर्थात्‌ 
जपपारायणादिना अपेक्षितफलासम्भवापत्ति. । एतत्सर्वं मत्वैव श्रुति. धाता यथा 
पूर्वमकल्पयत्‌ इति आनुपूर्वीक्रमस्य नित्यत्वं बोधयति। अत एव वेदस्य अध्यापनं 
परमात्मा कृतवानिति आचार्यत्वमेव तस्य '5“यो ब्रह्माणं विदधातिपूर्वयो वै वेदाश्च 
प्रहिणोति तस्मै इत्यादि वचनं प्रदर्शयति । गीतादिषु तु कस्य कर्तृत्वं 
निराबाधमेव । 

शबरस्वामी तु निरीश्वरवादित्वात्‌ अकमेनापि चोदनाशबन्दार्थविचारे 
`आचार्यचोदितः करोमीति हि दश्यते" इतिनिर्दिंशति 1 अनेन पुरुषाभिप्राय एव 
चोदना लौकिकवाक्य इति ज्ञायते। तद्वदेव अलौकिकेऽपि वेदे तदुपदेष्ुः परमात्मन 
अभिप्रायविशेष एव चोदनेति स्वीकार्यम्‌ । कथमेतत्‌ निरीश्वरवादी अङ्गीकुर्यात्‌? 

अत एवोक्तं सेश्वरमीमांसायाम्‌ '““इति शाबरमुत्स्वप्नायितम्‌' 
एतादृशोऽभिप्रायविशेषः परमात्मन. नित्यनैमित्तिक काम्यविधिभेदेषु 
वेदवाक्येषु कथं वर्तत इति व्यञ्जयति पराशरभटपादः - 
“आज्ञा ते सनियित्तनित्यविधयः स्वर्गादिकाम्यविधिः 
सोऽनुज्ञा शठचित्तशास्रवशतोपायोऽभिचारश्ुतिः। 
सर्वीयस्यसमस्तशासितुरहो श्रीरङ्गराजस्य ते 
रक्षाकूतनिवेदिनी श्रुतिरपि त्वतित्यशान्नरिस्ततः 1. ' 
इति । सर्वीयस्य ~ सर्वजनहितस्येत्यर्थः । अतस्सिद्धं चोदना भगवदाजञैवेति । 
तदिदमाह मीमांसापादुकाकारः 
"^ “नित्यत्वात्‌ ईश्वराज्ञा न भवति निगमः पौरुषेयोन्यथा स्यात्‌ 
इत्येतत्‌ श्ुद्रहद्यं नियतनिजगिरा नित्यमाज्ञाप्रवृत्तेः । 
तन्त्रान्यायादमन््रष्वपि विविधभिदां विश्वकर्ता विधित्सेत्‌ 
आचार्यत्वं च वेदेष्वगणि भगवतः कर्तृता चेतरेषु ।।'' इति। 


प्राभाकरमतरीत्या एतदधिकरणप्रस्तावः 

अत्राहुः प्राभाकरः - धर्मः वेदार्थः भवति । चोदनालक्षणपदेन कार्यमुच्यते । 
तथा च वेदार्थः कार्यरूपो भवति, न तु सिद्धरूप इति सिद्धयति । एवं सूत्रघटकम्‌ 
अर्थपदपम्‌ अनर्थानुबन्धन्यावृत्तिमोधनपरम्‌। तथा च अनर्थानुबन्धिनः श्येनयागस्य 
व्यवच्छेदः अर्थपदेन क्रियत इति ज्ञायते । “श्येनादयः नैव कर्तव्या" इति 
विधेयत्वनिराकरणेन निषेधविषयत्वं तस्य श्येनादेः अर्थपदेन बोध्यते । कथं तस्य 
विधेयत्वं निराक्रियत इति चेत्‌ - उच्यते। लिङ्‌ पद्‌ स्वार्थस्य कर्तव्यतां बोधयति, 
न तु यागस्य कर्तन्यताम्‌ । लिङर्थस्तु नियोगो भवति । तस्य कार्यमित्यपरं 
नामधेयम्‌ । तस्य विषयः करणं च यागो भवति । स च नियोगार्थः कर्तव्यतात्मा 
अन्यथाऽनुपपत्त्या स्वविषयभूतस्य यागस्य कर्तव्यतां बोधयन्‌ अनुष्ठापको 
भवति । श्येनादीनां तु काम्यत्वात्‌ कामवशादेव प्रवृत्तिसिद्धे न निर्योगस्तत्र 
अनुष्टापकतां भजत इति न श्येनादीनां विधेयत्वं सम्भवति । विधेयतायां चासत्यां 
तेषां निषेधविषयत्वादनर्थत्वं सूपपादमिति तद्व्यावृत्तये सौत्रमर्थपदमावश्यकमिति। 


धम्रलक्षणाधकरणावचार्‌ 


उक्तप्राभाकरमतखण्डनम्‌ 


तदिदं प्राभाकरमतं न युक्तिसहं वर्तते। तथा हि- कार्यरूप एव वेदार्थ इति तु 
न समीचीनो वादः । सिद्धरूपे वस्तुन्यपि शक्तिग्रहसम्भवात्‌ तस्यापि वेदार्थत्वं 
निराबाधमेव । सिद्धार्थे कथं व्युत्पत्तिस्सम्भवतीति चेद्‌ ~ उच्यते - मात्रादिभिः 
अङ्गुल्यादिभिस्तत्तत्पदार्थनिर्देशपूर्वकं तव पिता अयमास्ते, तं पश्य, पितरम्‌ 
आह्वय, पितरं प्रीणय इत्येवं पित्रादि शब्दानुवृत्या पदान्तरावोपोद्रापाभ्यां च 
तत्त्पदार्थनिर्दशेषु शनैश्शनैः बालस्य पित्रादिसिद्धार्थपरताबुद्धिरुदेति । अद्घुल्या 
तत्त्पदार्थ निर्दशपूर्वकं बहुश. तत्तच्छब्दप्रयोगात्‌ अन्यभिचरितानुभवो जायते । 
तत एव पटुतरसंस्कारोऽपि जायते । अपि च अङ्गुल्या पदार्थनिर्दशपूर्वकं बहुशः 
प्रयुज्यमानस्य शब्दस्य एष महिमा यत्‌ बालस्य स्वारथप्रत्यायकत्वम्‌ । बालकस्य 
अर्थक्ञानदर्शनादेव एतादृशसामर्थ्यकल्पना शब्दस्य स्वीक्रियते। एवं विकसितपद्ये 
मधुकरस्तिष्ठति" इत्यत्रापि सिद्धार्थ व्युत्पत्ति सम्भवात्‌ कार्यार्थ एव शक्तिग्रह इति 
प्राभाकरपक्षो न युक्तः । अन्यथा सिदार्थपरस्य वेदान्तभागस्य अनर्थतापत्तिप्रसन्गः । 
न चेष्टापत्तिः, स्वाध्यायोऽध्येतव्य' इत्यत्र स्पूर्णस्यैव वेदस्य सार्थकत्वं प्रोक्त, 
न त्वेकदेशस्येति स्वीकारात्‌ । अतः वेदस्य कृत्स्नस्यापि स्वार्थे तात्पर्यमस्तीति 
वेदवित्सप्रदायं वेदशक्तिं वा निरुद्धय यत्‌ प्राभाकरैरुच्यते 
तदस्माभिरपाकरणीयमिति मीमासापादुकाकृतः प्राहुः -- 
“वेदार्थः कार्यरूपस्त्विति जगति मिथः कश्चिदाचष्ट धार्ष््यात्‌ 

विध्युदेशांशपात्रे तदलमिहयतो वक्ष्यते सिद्धभागः। 

शक्ते संरुदध्य शान्दीं श्रुतिमुनिवचसोच्छन्दवुत्तिं विरुदध्य 

व्रीडानाघ्रातचित्तो वितथमिति वदन्‌ वैदिकैरुज्छ्रनीयः ॥'' इति। 
अपि च वेदार्थः कार्यरूप इति द्वितीयसूत्रे प्रतिपादितमिति हि भवन्मतम्‌ । तत्रेत्थ 
विकल्प्य दषणं विधीयते - यत्‌ कार्य तद्‌ वेदार्थ एवेति कार्यमुद्दिश्य वेदार्थताया 
विधानम्‌? उत यो वेदार्थः स कार्यरूप एवेति बेदार्थत्वमुदिश्य कार्यस्य विधान- 
पिति । नाद्यः पक्षः, अव्याप्रिदोषग्रस्तत्वात्‌ । गवानयनादिकार्येऽपि कार्यत्वस्य 
विद्यमानत्वात्‌ तत्र वेदार्थत्वं दुरुपपादमिति व्या्षिविरहेण अव्याप्ति प्रसन्न. । किं 


सनयदणावघर्करणावचार्‌ 


च उपादियभूतस्य वेदार्थस्योदेश्येन कार्यरूपेण अन्यापनात्‌ अकार्येऽपि वेदस्य 
प्रामाण्यमुक्तं स्यात्‌ । यथा अग्नेरिव धूमेनान्यप्तेः । न च द्वितीयः पक्षः, 
अतिन्याप्निप्रसक्ते. । तथा हि स्वर्गादौ किं बहुना ब्रह्मण्यपि बेदार्थत्वस्य 
विद्यमानत्वेऽपि कार्यत्वस्याभावात्‌। अपि च यो वेदार्थः स कार्यरूपणएवेत्यत्र यो 
धर्मः स चोदनालक्षण इत्युक्तो भवति । तत्र अर्थशब्दस्य अभ्युद्यवाचित्वं 
स्वीक्रियते । अर्थ शब्द्‌. किमुपदेयभूतस्य चोदनालक्षणपदार्थस्य विशेषणम्‌, उत 
उदेश्यभूतस्य वेदार्थस्य विशेषणमिति वक्तव्यम्‌ । नाद्यः पक्षः, तथा सति सर्वस्यापि 
वेदार्थस्य कार्यत्वम्‌ अर्थत्वं च विधीयत इति श्येनादि नियोगानामप्यर्थत्वापतिः। 
अर्थात्‌ श्येनयागोऽपि अभ्युदयकारी भवेदिति । नापि द्वितीयः पक्षः, 
योऽर्थात्मकोऽभ्युदयस्वरूपो बेदार्थः स कार्यरूप इत्युक्तं भवति तदा । तथा सति 
अनभ्युदयकारिणां अनिषिद्धफलभाजां श्येनादि नियोगानां कार्यत्वं न सम्भवति। 
न चेष्टापत्तिः, तेषामपि लिङा कार्यता प्रतीतेः } श्येनयागस्य कार्यता निवारयितुं 
शक्यते, न नियोगस्येति प्रागवोचाम । नियोगस्तु कार्यैकस्वभाव इति हि 
भवस्सिद्धान्तः । अतः प्राभाकरमतवर्णनमत्र न युक्तमिति सिद्धम्‌ । 
तदिदमाहुः श्रीमदरेदान्तदेशिकाचार्याः - 
..यत्‌ कार्य तद्धि सर्वं निगमविषय इत्येतदन्यातिदुःस्थं 

यो वेदार्थः स कार्यात्पक इति च तथा तत्र तत्रातिचारात्‌। 

उदेश्यादे विभागो बहुरिह विहति दर्शिता वाक्यविद्धिः 

किं चास्मिन्‌ अर्थशब्दत्यजनभजनयोः स्यादयुक्तिः विचित्रा ।।' 
इति। एतादृशं प्राभाकरमतखण्डनं सेश्वरमीमांसाशाखरदीपिकादिप्रन्ेषु बहु कृतं, 
तथापि विस्तरभिया नात्र प्रतन्यते । 

अपि च अर्थं एव धर्मः, नानर्थं इति कथनमेव सूत्रस्य तात्पर्यमिति न वतु 

शक्यते । ततत स्पष्टत्वात्‌ सूत्र किमपि नूतनं नाभिदधाति। न च चोदनैव कर्ये प्रमाण 
भवति, नान्यदिति सूत्र कथयतीति सूत्रस्यसार्थक्यसम्भव इति वाच्यम्‌, तत्तु 
21“ सत्सम्प्रयोगे पुरुषस्येद्ियाणां बुद्धिजन्मतत्प्रत्यक्षमनिमित्तं 
विद्यमानोपलम्भनत्वात्‌" इति प्रत्यक्ष सूत्रादेवावगतमिति तत्कथनमत्र व्यर्थतां 
सेत्स्यति। न च कर्ये एव चोदना प्रमाणम्‌, न तु सिद्ध इत्यर्थवर्णनमत्र कार्यमिति 


धर्मलक्षणाधिकरणविचार 


वाच्यम्‌, सिद्धेऽपि बोधसम्भवप्रकासोऽस्माभिः प्रदर्शितत्वात्‌ । उत्तरमीमांसायाः 
निरर्थक तापत्तिश्च । अत. धर्मस्वरूपलक्षणपरमिदं सूत्र प्रवर्तते, तत्र 
प्रमाणप्रदर्शनमार्थमिति अस्मदुक्तपक्ष एव साधीयानिति सिद्धयति । तदुक्त 
मीमांसापादुकायां 
“निष्कृष्टं चोदनार्थं यदि नियमयति स्पष्टमेतन्न पाठ्यं 

तस्मात्‌ धर्मस्वरूपप्रभुतिकथनतः सार्थकं सूत्रमेतत्‌ । 

प्रामाण्यं कार्यशेषं प्रथयति यदि तत्‌ प्रापितार्थ परस्तात्‌ 

अप्रामाण्यं तु सिद्धे वदति यदि, तदप्यत्तरत्रोपरोध्यम्‌ ।।'' इति। 


शाबरवचनस्य निदोषताप्रदर्शनम्‌ 

एवं धर्मलक्षणपरत्वं द्वितीयसूत्रस्य स्वीकृतम्‌ । तत्र सूत्नव्याख्यानावसरे 
“चोदनेति क्रियायाः प्रवर्तकं वचनमि' ति शबरस्वामी प्राह । तदिदं वाक्यं प्रवर्तकत्व 
चोदनायाः लक्षणमिति बोधयति । एतक्षण निर्दट भवति । न च गामानयेत्यादि 
लौकिक वाक्येऽपि प्रवर्तकत्वसम्भवात्‌ लक्षणमिदमतिव्याप्तमिति वाच्यम्‌, 
वेदबोधितेष्टसाधनताकत्वमेव तहुक्षणमिति स्वीकारात्‌ लौकिकवाक्येषु 
वेदप्रतिपाद्यत्वं नास्तीति नातिन्यापतिप्रसङ्ग- । एवम्‌ अर्थवादादिवेदगमितत्वात्‌ 
स्मार्तष्वपि धर्मेषु एतट्टक्षणं सक्च्छत इति निर्दुष्ट धर्मलक्षणमिति सिद्धम्‌। तदिदमाह 
मीमांसापादुकाकारः - 

“व्याकुर्वन्ति क्रियाप्ररकमिह वचनं चोदनाद्ुक्तिवेद्यं 

तस्यानाप्नायसाम्यात्‌ नियतमिदमतिन्यापि धर्मस्य लक्ष्म । 

मैवं वेदत्वयोगे सति खलु पुरुषप्रेरकं वाक्यमेतत्‌ 

वेदोक्तार्थे तु धर्मे कथय कथमतिव्याप्तिरल्यापनं वा ॥'" 
इति। 


प्राभाकरोक्तस्य अर्थशब्दकृत्यस्य खण्डनम्‌ 
तत्र स्वमताविष्करणं च 


यदपि श्येनयागन्यावर्तनपरमर्थपदपिति गुरुमतम्‌, तदपि निराकर्तव्यम्‌। तथा 
हि ~ श्येनादि न च जभिचारशब्दार्थो भवति ¡ अभिचारो हि मारणं हिसा । 
श्येनयागस्तु तथा न। अभिचारस्तु फलं भवति । श्येनयागस्तु तत्साधनं भवति । न 


~ध यकर्णालचा 


च फलद्वारा श्यैनयागनिषेधो भवत्विति वाच्यम्‌, फलस्य निषिद्धयमानत्वेऽपि 
श्येनयागस्वरूपस्य विहितत्वात्‌ अव्याहतं तस्य धर्मत्वं सिद्धयति। अतोऽर्थपदं न 
श्येनव्यावर्तनपरम्‌, अपि तु निषिद्धहिसादिग्यवच्छेदपरम्‌ । निषिद्धानां 
चोदनालक्षणत्वं वर्तत एव! निषेध चोदनाया अनर्थसाधनत्वेन लक्षितत्वात्‌! न च 
निषिध्यमानस्य अनर्थसाधनतामन्तरेण मिषेधचोदना प्रवर्तेत! अतः श्येनादिष्वपि 
फलमात्रं व्यवच्छिद्यते । तस्मात्‌ अर्थपदं फलसाधनमोधनपर भवति । अर्थ्यत 
इति हि अर्थः । अपेक्षाविषयत्वमेव तदर्थः, न तु द्वेषविषयत्वम्‌ । यद्रा ~ “ऋ 
गतौ" ' इति धातोः थन्‌ प्रत्यये कृते अर्थशब्दो निष्पद्यते । अर्थते प्राप्यते इत्यर्थः । 
धर्मस्यैव प्रप्यत्वं युक्तं, न तु अधर्मस्थेति तद्वारणमत्र विवक्षितमिति युक्तम्‌। अथवा 
अभिमतफलनिष्पादकत्वमव अर्थ्यत्वम्‌ । तथा च वेदबोधितत्वे सति 
अभिमतफलसाधनताकत्वमिति धर्मलक्षणसिद्धिः भवति। एतदेव सुनिपुणं प्रादर्शि 
मीमांसापादुकायां - 


५““धमोऽधर्मश्च लक्ष्यौ समुपनिपतित्श्चोदनालक्षणोक्त्या 
तत्राधरमाद्धिभागं प्रकटवितुमसौ अर्थशब्दः प्रयुक्तः । 
अर््वत्वादर्थभावात्‌ अभिमतफलनिष्पादकत्वाच्चे तस्मिन्‌ 
अर्थत्वं भाति केचिद्रिदुरभिचरणाक्षेपकं त्वर्थं शब्दम्‌ ।'' इति। 


अपि च अम्रीषोमीय पशुमालभेत' इत्यत्र प्रतीतायाः यागपशुहिंसायाः 
पशुमरणानुकूलव्यापाररूपत्वेऽपि अत्यन्तहितत्वेन शाख्राभिमतत्वं सुसङ्गतं 
भवति । अधिकसुखोदर्कभिन्नो वेदनाजनकल्यापार एव हिसा शब्दार्थो भवति। 
अत एवाहुः श्रीभाष्यकृतः >“'अतिशयिताभ्युदयसाधनभूतो 
व्यापायोऽल्पदुःखदोऽपि न हिंसा, अपि तु रक्षणमेव ' इति} अत एवाह श्रुतिरपि 
न वा उ एतन्म्रियसे न रिष्यसि देवँ इदेषि पथिभिस्सुगेभिः । यत्र यन्ति सुकृतो 
गापि दुष्कृतः तत्रत्वा देवस्सविता दधातु" । एतादृशं हिसात्वं विहितहिंसायामेव 
अग्रीषोमीयादावेव) वर्तते । श्येनजन्याभिचारे तु विहितत्वं हिततमत्वं 
चकित्सोपमत्वं च नास्तीति अभिचारकर्मणा पापप्राप्रिरेवेति तद्वारणाय 
म्थशब्दप्रयोगस्सार्थको भवतीति वक्तव्यमिति मीमांसापादुकायां प्रपञ्चितमेवं - 


न्‌ भ्रातृव्यस्य हिंसा मरणमभिमतं मारणं श्येनपूर्वं 
तच्वाभीष्टाभ्युपायः श्रुतिविहित इति क्रार्थशब्दोऽत्र सार्थः । 


धर्मलक्षणाधिकरणविचार 


सत्यं हिंसा पशुनां सुहिततममतः सा चिकित्सोपमा स्यात्‌ 
नैवं शत्रोरतस्तद्धनननिरसने सार्थको हार्थशब्दः ।।'* इति । 


बौद्धधमदिरग्रहणत्वकथनम्‌ 


एवं वेदबोधितेष्टसाधनताकत्वं, वेदबोधितालौकिक श्रेयस्साधनताकत्वमेव 
वा धर्मलक्षणं भवतीति निरूपणात्‌ बौद्धोद्युक्ताहिंसासत्यवदनादिकं न धर्मपदवाच्य 
भवितुमर्हतीति प्रतीम. । तथा हि - तदुक्तस्य अहिसादेः श्रेयस्साधनत्वं दुरुप- 
पादम्‌ । प्रत्यक्षानुमानातिरिक्तम्‌ अलौकिकतत््वावेदकं वेदाख्यं शाखं प्रमाणत्वेन 
तैरस्वीकारात्‌ इदं सत्यवदनादिलौकिक श्रेयस्साधनमिति श्रेयस्साधनतानज्ञानं 
तेषामनुदयात्‌ । अत एव स्वाध्यायोऽध्येतव्य इत्यध्ययनविधिसिद्ध- 
जञाननोधितग्रेयस्साधनाताकत्वमेव धर्मलक्षणं नान्यदिति नियमोऽप्यत्र विवक्षितो 
शेयः । अतस्सिद्धं बौद्धाचयुक्ताहिंसादीनां वेदबोधितश्रेयः साधनताकत्वविरहात्‌ 
उपादेयताबुद्धि न कार्येति । तदिदं 
"““यश्चाहिंसादि धर्मः श्रुतिभिरभिहितः सोऽपि ताभिः प्रतीतः 

स्यात्‌ धमो बाहातेन्तरस्तदवगतिरवस्थाप्यते निष्फलेति। 

स्वाध्यायाधीति सिद्धग्रहणफलधिया धर्मसिद्धिर्नियम्या 

तस्मात्‌ बौद्धागमादैरिह तदवगति गोपनिर्मन्थ्यवत्‌ स्यात्‌ ॥'' 
इति गोपनिर्मन्थ्योदाहरणपुरस्सर प्रदर्शितं मीमांसापादुकायाम्‌। गोपकृतः मधिताधि, 
न वैदिककर्मणि कल्पते । अथवा निर्मन्थ्यं नाम तक्रम्‌ । गोपात्‌ दधिक्रयणे न 
शासरविरोधो दृश्यते, पर तु तक्रक्रयणं तु निषिद्धं भवति । तद्देव नौद्धादयुक्तो धर्मः 
न श्रुतिमूल इति सर्वथा स अनुपादेय एवेति परमस्तिद्धान्तः। 


सूत्रात्‌ प्रतिन्नाद्रयलाभप्रदर्शनम्‌ 


सूत्रेऽस्मिन्‌ चोदनालक्षण इति पदमेकं विद्यते । चोदनैव लक्षणं प्रमाणमिति, 
चोदनालक्षणमेव प्रमाणमेवेति समासद्रयेन प्रतिज्ञाद्रयलाभः अर्थात्‌ प्राप्यते ! तत्र 
परथमा प्रतिज्ञा चोदतैव धर्मे प्रमाणमिति; सा प्रत्यक्षसूत्रे समर्थयिष्यते । द्वितीया 
चोदना प्रमाणमेवेति, सा ओौत्पत्तिक सूत्रादौ स्थापयिष्यत इति ज्ञेयम्‌। न चैवं सति 
ूतरमिदं पूर्वोक्तप्रतिज्ञामात्रपरमिति प्राभाकरमतं कथं युक्तं न स्यादिति वाच्यम्‌, 


स्वगालस्तसा। सकृत्नानचर 


न्यायनिबन्धनात्मके शाख्रेऽस्मिन्‌ अन्नपञ्चकसम्पत्तिूर्वकं प्रत्यधिकरणं नेयम्‌ 

अन्यथा शास्रस्य न्यायनिबन्धनताविरहेण पृथगधिकरणत्वकल्पनं व्यर्थं भवेत्‌ | 
एवं धर्मलक्षणाधिकरणविचार.श्रीमद्वेदान्तदेशिकपादैः प्रस्तुतः । सौत्रपदान 

चतुर्णामपि अर्थाः श्छोकरूपेण सेश्वरमीमांसायां समग्राहिषत। यथा - 


°““सूचितश्रोदकः कश्चिच्चोदनापदसूत्रणात्‌ 

यदभिप्रायभेदेन धर्माधर्मौ फलिष्यतः | 

प्रमणे लक्षणपदं प्रयुञ्जानेन सूचितम्‌ । 
विशेषणमुपादाय लक्षणं च तदेव नः ॥ 

अर्थसाधन मात्रार्थशब्देन प्रतिपादयन्‌ । 
फलतुल्यमुपायं च नैश्श्रेयसमसूचयत्‌॥ 

चतुर्वर्ग फलोपाय विषचैश्चान्यदीदूशम्‌ । 

धूति साधनशब्देन मोक्षेऽपि प्रीतिमक्षताम्‌।।'' इति। 

४. धमे प्रामाण्यपरीक्नाधिकरणविचारः 
तस्य निमित्तपरीष्टिः - 1-1-3 

प्रस्तावना - पूर्वस्मिन्‌ सूत्रे धर्मस्य ज्ञानं चोदनानिमित्तकमिति प्रोक्तम्‌ । पप्म॑ 
केवलं तत्र प्रतिज्ञात, न युक्तिभिस्साधितमिति प्रतिज्ञातस्य धर्मज्ञानस्य निमित्तभूतस्य 
चोदनाष्यस्य वेदस्य परीक्षां साम्प्रतं करोति सूत्रकारः तस्य निमित्तपरीष्टिरिति। न 
च "चोदना हि भूतं भवन्तं भविष्यन्तं सृष्ष्ं व्यवहितं विप्रकृष्टमित्येव जातीयकमर्थ 
शक्नोत्यवगमयितुं नान्यत्‌ किं च, नेन्धियम्‌' इति शाबरभाष्ये युक्तिरपि प्रदशितिति 
पुनस्तत्र सूत्रप्रवृत्तिः पुनरुक्तितां भजत इति वाच्यम्‌, भाष्यकारेणैव सा प्रदर्शिता 
सूत्रकारेणेति सू्रकाराभिमतेन प्रतिज्ञामात्रोक्त्यविरोधः । तथा च अस्मि सुपर 
धर्मस्य निमित्त प्रमाणं यत्‌ चोदनारूपं तत्परीक्षण क्रियते । वक्ष्यमाणसूत्रेषु चोदनैव 
प्रमाणं धर्मे, चोदना प्रमाणमेवेत्यादि परीक्षणं क्रियत इति तस्य इदमधिकरण। 
मुपोद्धातरूपं भवतीति उपोद्धातसक्गतिरत्र विवक्ष्यते। ““अथातश्शेषलक्षणम्‌' ! भथ 
्रत्वर्थपुरुषार्थयोर्मीमांसा' इत्यादिसूत्रं यथा प्रतिज्ञापरमध्यायस्य भवति, तद्रदेवेदम्‌ 
अध्यायस्य प्रथमस्य प्रतिज्ञापरमिति ज्ञेयम्‌ । 

किं च स्वरूपप्रमाणयोः स्वरूपं प्रमाणमुखेनैव अन्वेष्टव्यम्‌ । 
तदर्थमिदमधिकरण प्रवृत्तमिति प्रतीमः । एतत्सूत्र अध्यायार्थविभजनपर्‌ भवति । 
अत्रे बक्ष्यमाणार्थस्य प्रतिज्ञा क्रियते । अन्यथा प्रत्यक्षसूत्रे ओत्पत्तिकादि सूप्रश् 
कस्य विषयस्य साधनं युक्तिभिः क्रियत इति न ज्ञायेत । न केवलमिदं सुप्न 
प्रतिज्ञापरमिति मन्तव्यम्‌ । तथा सति अधिकरणसमुदायात्मकस्य अस्य शास्रस्य 
्रवृत्तिरेवानुदियादिति मधिकरणमिदंप्रार्थक्येन वक्तु न शक्येत । अत न्यायपञ्चक- 
सम्प्रततिपूर्वकमधिकरणमत्रापि युज्यत इति ज्ञेयम्‌ । 


धमप्रामाण्यपराक्चांधकरणावेचार 


अधिकरणविचारः 

अधिकरणविचारस्तु इत्थं प्रवर्तते ~ यथा ~ धर्म प्रमाणं परीक्षणीयं वा उत 
स्वरूपमेवेति संशय । तत्र विचार्यते किं प्रमाणनिरूपणमन्तरा धर्मस्वरूपनिरूपणं 
युज्यते वा न वेति। 

तत्रायं पूवः पक्ष. - प्रमाणनिरूपणमन्तरा स्वरूपनिरूपणं भवितुमर्हति । न 
च सर्वे जनाः प्रथमं प्रमाणं निरूप्य वस्तुस्वरूपमवगच्छन्ति । अत एव 
मधुराम्लकु टकषायतिक्तलवणादिरसभेदं, शुक्लनीलपीतादिरूपभेदे, 
शीतोष्णादिस्पर्शभेदे च तदुपलम्भकप्रत्यक्षनिरूपणमन्तरा अवगम्य तत्तदर्थग्रहणे 
जनाः प्रवर्तन्ते । तद्देवात्रापि शब्दान्तराभ्यासश्रुतिलिन्गादिभिः 
भेदशेषशेषिभावादिनिरूपणमुखेन धर्मस्वरूपमेवानुष्ठानार्थं निरूपणीयम्‌ । अत 
प्रमाणपरीक्षणं व्यर्थमितिसिद्धम्‌ । 

अत्रैवं समाधिः ~ तस्य परीष्टिरिति । धर्मस्य प्रमाणपरीक्षणं कार्यमिति 
तदर्थः । अलौकिकार्थत्वात्‌ धर्मस्य प्रमाणपरीक्षणं युक्तमेव । मधुराम्लादिभेदस्तु 
लौकिकार्थ इति वैषम्यं अत्र प्रतीयते। अन्यथा नौद्धोक्तस्य धर्मस्य वेदप्रतिपादितस्य 
धर्मस्य च साम्यापच्या बौद्धोक्तधर्मग्रहणे अनुपपत्तिविरहप्रसङ्गः स्यात्‌ । 
ज्योतिष्टोमादेः, बौद्धस्य चैत्यवन्दनादेश्च विद्यमानं अलौकिकं विभागं परीक्षणं विना 
सम्भवति । तत्परीक्षणेनैव वेदोक्तधर्म एवोपादेयःनेतर इतिनिधसियति प्रेक्षावान्‌ 
पुरुषः । प्रमाणविचारमकृत्वा यदि अलौकिकार्थ प्रवर्तेत, तर्हिं स अन्धवत्‌ अनर्थे 
पतेत्‌, अपेक्षितमर्थं चन विन्देत। अतो वेदस्यैव धरम प्रामाण्यम्‌ निश्चित्य तदर्थस्यैव 
धर्मत्वे अवधारिते सति तद्धेदाभेदतदाराध्यादि विचारस्य अवकाशो भवति। अपि 
च विशतिलक्षण्याम्‌ आद्वितीयाध्यायम्‌ आसमाप्ति निरूप्यमाणं 
कर्मदेवताब्रह्मतदनुबन्धिभेदभिन्नं सर्वमपि प्रमाणेनैव निरूपणीयत्वात्‌ 
प्रमाणलक्षणमेव प्रथमं प्रवर्तत इति युक्तं प्रमाणपरीक्षणमिति । मानाधीना हि 
मेयसिद्धिः । 

न चैवं शङ यमधीतस्वाध्यायानां वेदप्रामाण्ये सन्देहस्यैवासम्भवात्‌ 
प्रामाण्यपरीक्षा न युक्तेति । धर्मे वेदो यथा प्रमाणं तथा अनुमानादिकमपि इति 

केचन मन्यन्ते। एवं किमपि तत्र प्रमाणं नास्तीति धर्म एव मास्तु इति चार्वाकप्रभुतयः 
प्रतिपद्यन्ते । धर्मे वेदः, अनुमानं च प्रमाणमिति केचन कथयन्ति । एवं च सति 
अधीतस्वाध्यायस्य मनः सन्देहडोलायामेव विदहर्तुमधिरोहति, न निधितं तत्त्वं 
किंचिदवधारयति | अतस्तच्ञ्चलमतिवारणार्थमेव सूत्रमिदप्पेक्षितमित्येष्टव्यम्‌। 
तदिदं सर्वं मीमांसापादुकायामेवं प्रपञ्चितम्‌ - 
+“ “ धर्मे वेदः प्रमाणं तदितरदपि वा नोभयं वोभयं वे- 
त्येवं सन्देहडोलाविहरणाविहितानेकदिक्प्रसक्तान्‌। 
जिज्ञासून्‌ वेद एवेत्यवधृति नियतावस्थितीन्‌ कल्पयिष्यन्‌ 
चक्रे सूत्रं तृतीयं चदुलमतिदशावारणारम्भणार्थम्‌ ।।'' इति। 
5." अत्रायोगान्ययोगौ प्रणशमयितुमियं चोदनामानतोक्तिः 
सत्सूत्रादौ स्फुटं तत्‌ समसनविषयक्षेपणीयक्रमेण । 
अध्यायस्थाप्यसिद्धयै प्रथममभिदधे तन्निमित्ते परीष्टिः 
कर्तव्या नेति वा स्यादिह विनिगमना सूत्रकृत्काकुभेदात्‌ ।।'' 
इति च। 


निमित्तमपरीक्ष्यमिति उपवर्षकारमतनिरूपणम्‌ ~ तद्विमर्शश्च 


अत्राह वृत्तिकारः उपवर्षः - निमित्तपरीक्षणं न कार्यमिति । नज अध्याहार 
सूत्रे कार्यः । कुत इति चेत्‌ ~ वेदस्य अपुम्प्रभवत्वात्‌ तत्प्रामाण्यस्य निराकरणं न 
कोऽपि कर्तु क्षमत इति प्रमाणपरीक्षणं व्यर्थम्‌। अपि च प्रमाणपरीक्षणं येन ज्ञानेन 
(प्रमाणेन) क्रियते, तस्यापि प्रामाण्यं स्थापनीयं भवतीति अनवस्थादोषप्रसद्गः। 
अतः धर्मज्ञानस्य प्रमाणं यत्‌ भवति तस्य परीक्षा न कार्येति सिद्धयति । एं 
निरूपणार्थं सूत्रे नजः अध्याहारः कार्यः| 

तदिदं कथनमापातरमणीयं भवति। धर्मप्रमाणविषये बहुभिः वादिभिः बहुधा 
निरूपणात्‌ धर्मजिज्नासोः सन्देहाक्रान्तत्वेन भ्रमन्ञानोदयप्रसन्गः । तदपाकरणार्थ 
प्रमाणस्य प्रसिद्धत्वेऽपि परीक्षणं युक्तमेव । प्रमाणपरीक्षायां सत्यामनवस्थादोषोऽपि 
न सम्भवति । यत. सन्देहे सति परीक्षायाः प्रवृत्तिरिति नियमात्‌ । उत्तरोत्तरेषु च 
सन्देह नियमानभ्युपगमात्‌ । यावदाशङडमेव च तर्कप्रवृत्तिर्दशनात्‌ । आशङ्का तु 


धमंप्रामाण्यपरौक्षांधकरणविचार्‌ 


व्याघातावधिका भवति । तदिदमुक्तं न्यायकुसुमाञ्जलौ ^“व्याघातावधिराशङ्का 
तर्कश्शङ्खावधिर्मत ' इति। अत नज अध्याहारं कृत्वा यत्‌ सूत्ार्थनयनमुपवर्षस्य, 
तत्‌ पूर्वपक्षमतमन्वारुह्य उक्तमिति ध्येयम्‌ । तदिदमुक्तं मीमांसापादुकायाम्‌ - 
7“ "मानं धर्मे न चिन्त्यं दुरपलपतयेत्युत्थितस्याऽऽस्तिकस्य 
प्रज्ञाचोरप्रसूत भ्रमपरिहतये चिन्त्यमित्युत्तरं स्यात्‌। 
चिन्त्ये याऽस्मिन्‌ प्रयुक्ते प्रथनकथनतस्तत्परीष्टि निषेध्या 
छेकोक्तिः साऽपि यस्मादकरणमिषतस्तत्परीष्टिं करोति!” इति। 


तस्येति सौत्रपदनिवेशप्रयोजननिरूपणम्‌ 


तस्येति पदं किमर्थ निवेशितं सूत्रे इति चेदत्र विचार्यते - तस्येति पदं नास्ति 
चेत्‌ प्रमाणपरीश्रा कार्येति लभ्यते । सामान्यतः प्रमाणमेव लोकेऽस्ति वा न वेति 
परीक्षा स्यादिति लभ्यते । तत्तु न युज्यते, स्वोक्तिबाधादिदोषप्रसन्गः । प्रमाणं नेति 
यत्‌ पूर्वपक्षकथनं, तत्र प्रामाण्यस्वीकारे सामान्येन निषेधस्तु न सम्भवति । 
प्रामाण्यस्वीकारे तु पूर्वपक्ष एव अनुदयात्‌। अपि च स्वपरनिर्वाहकस्य प्रमाणस्य 
कस्यचित्‌ सम्भवात्‌ अनवस्थादिदोषोऽपि तत्र न सम्भवति । अतः सामान्येन 
प्रमाणपरीक्षणस्य अवसरो न सम्भवतीति धर्मस्य प्रमाणपरीक्षणं कार्यमिति । 
विवक्षया सूत्रकार तस्येतिपदं सूत्रे निविवेश। वेदप्रामाण्यनिश्चये सत्यपि तत्परीक्षणं 
तु स्थूणानिखनन्यायेन स्थापनायेति मन्तव्यम्‌ । अन्यथा प्रामाणिकानां 
सन्मार्गप्रवृत्तानां पादपश्चाद्भागं गृह्णन्‌ उपरिसञ्चारं नास्तिको निरुन्ध्यात्‌ इति 
मीमांसापादुकायां प्रोक्तम्‌ । यथा - 

“सामान्यात्‌ न प्रमाणं क्षममपलपितुं स्वोक्तिबाधादिदोषात्‌ 
तत्सिद्धिश्च प्रमाणात्‌ स्वपरघटनतो नानवस्थाद्यतः स्यात्‌ । 
धर्मज्ञानं तु चिन्त्यं प्रथितमपि बहि्बदसंक्षोभशान्त्यै 
नो चेन्नास्तिक्यनिषठः प्रमितिपथजुषामत्र पार््णिग्रहः स्यात्‌ ।।'' इति। 


रिपित्तपदार्थविचारः 


अत्रैवं निमित्तपदार्थं विचार्यते । निमित्तं नाम प्रमाणमिति अत्र कथ्यते। न च 
निमित्तं नाम हेतुरिति धर्म॑स्यहेतु कारणं वा कर्मानुष्ठातैव भवति, 


पमन म(र्लतदद।। चकतदनानन्त।र 


तत्निष्पाद्कत्वादिति वेदः धर्मस्य कारणं भवितु नार्हतीति वेद. धर्मे निमित्तं नेति 
वाच्यम्‌, स्वाध्यायाध्ययन जन्यधर्मज्ञानपूर्वकमेव सर्वोऽपि कर्मानुष्ठानं करोति) 
तथा च वेदजन्यज्ञानजन्येच्छा जन्यकृ तिजन्यत्वेन धर्मस्य वेदनिमित्तकता 
निराबाधेति प्रत्येतव्यम्‌ । एवमेव शास्रयोनित्वादित्यत्र योनिशन्दार्थोऽपि नेय । 
अपि च प्रथमाध्याये पादचतुष्टयेऽपि विध्यर्थवादमन््रस्मृत्याचार नामधेय 
वाक्यशेषसामर्थ्यानामेतेषा धर्मे प्रामाण्यं निरूपितम्‌ । प्रामाण्यं नाम प्रमाणस्य 
भावः| प्रमाकरण हि प्रमाणम्‌। अतः प्रमाणमेव निपित्तपदवाच्यमिति स्वीकर्तव्यम्‌। 
तथा चैतादृशः प्रयोगः लाक्षणिकस्सन्नपि प्राशस्त्यमावहति। वेद एव धर्मस्य मूलं 
भवति प्रसिद्धि द्योतयति एतादृशः प्रयोगः । अत एवोक्तं मीमांसापादुकाकरि. - 
१“ वेदो धर्मे निमित्तं स्वयमपि भविता तद्विधानात्‌ तथापि 
प्रामाण्यं हि प्रसाध्यं प्रथमसमुदिते लक्षणे पादभेदैः। 
तस्मात्‌ धर्मप्रमायां करणमिति धिया तत्निमित्तत्वमुक्तं 
भक्त्या चोक्तिः प्रशस्तिं प्रथयति महतीं मुख्यभावानुरूपाम्‌ ।।' 
इति। 
परीष्टिपदनिष्पत्निप्रकारः 
परीष्टि नाम परीक्षा । "इषु गतौ' इत्यस्मात्‌ धातोः अनिच्छार्थस्येति युचि 
विहिते “परे वे" ति क्तिनूयुयो- विकल्पस्मरणात्‌ युचः विधौ पर्येषणेति रूपं, क्तिनः 
विधाने तु परीष्टिरिति रूपं सिद्धयति। 
एतदधिकरणविचारः सेश्वरमीमांसायां पद्यरूपेण समग्राहि - यथा - 
'1“'सर्वस्समञ्जसोऽर्थः स्यात्‌ प्रमाणे परिशोधिते। 
अतः प्रमाणवृत्तान्त परिचिन्तनमर्थवत्‌ ॥ 
धर्मप्रमाणचिन्तेति सामान्येनाभिधानतः। 
मन्त्रार्थवादस्पृत्यादि चिन्ताऽप्यन्तर्भविष्यति ॥ 


निषेधचोदनारूप धर्ममानस्य चिन्तने । 
निषेध्याधर्ममानस्य चिन्ताऽप्यन्तर्गतैव हि ॥ 

ननु स्वरूपविश्चान्त ब्रह्मवाक्येषु केषुचित्‌। 
न धर्ममानता; तेषामिह न स्याद्विचिन्तनम्‌ ॥ 


मैवम्‌; वेदार्थमात्रस्य जिज्ञासाप्रक्रमादिह । 
कृत्स्नवेदप्रमाणत्वमुपक्षेप्तन्यमादितः ॥ 


अतो धर्मप्रमाणस्य वक्तृदोषाद्यभावतः। 
मानत्वे ब्रह्मवाक्येऽपि सामान्यान्मानता स्थिता ॥ 


स्वरूपमात्रविश्रान्ति वच्यिए शारीरके परम्‌। 
तदनुक्तावपि हतर प्रामाण्यं साधयिष्यते ॥ 


तावता विधिशेषत्व - स्वरूपातत्परत्वतः । 
उत्थानमाप्यते पश्चात्‌ ; न तु मानत्वसाधनम्‌ ॥'' इति। 

५. प्रत्यक्चादेर्धमप्रिमाणत्वाधिकरणविचारः 


सत्सम्प्रयोगे पुरुषस्येद्धियाणां बुद्धिजन्म तत्प्रत्यक्षम्‌ 
अनिपित्तं विद्यमानोपलम्भनत्वात्‌ - 1-1-4. 


, भाटमतेन पूवोत्तरपक्षवर्णनम्‌ 

अत्राहु भह्िमतानुसारिणः - धर्म प्रति किं निमित्तं भवतीति परीक्षणमवश्यं 
कार्यमिति पूर्वस्मिन्रधिकरणे प्राराधि । साम्प्रतं धर्म प्रति किं चोदनैव निमित्तम्‌ उत 
प्रत्यक्षानुमानादि प्रमाणान्तरमपि वेति विचार्य प्रत्यक्षादीनां धर्म प्रत्यनिमित्तत्वं 
प्रसाध्यते । एतेन धर्म प्रति चोदनैव प्रमाणमिति सिद्धान्तम्‌ अस्वीकृत्य 
परत्यक्षादीनामपि प्रामाण्यसत्त्वात्‌ कथं तेषामनिमित्तत्वं स्वीकार्यमित्याक्षेपप्रसक्त्या 
आक्षेपसक्गतिः पूर्वाधिकरणेन साकं निरूपिता भवति। 

अत्र सिद्धान्तस्त्वेवं भवति - विद्यमानोपलम्भनत्वात्‌ प्रत्यक्ष धर्म प्रत्यनिमित्तं 
भवति । विद्यमानो पलम्भनता तस्य कथमिति चेद्‌-ब्रूमः-सत्सम्प्रयोगे 
पुरुषस्येद्रियाणां बुद्धिजन्म यत्‌ तत्‌ प्रत्यक्षम्‌ । अस्यायं भावः ~ इन्द्रियाणामिति 
पदं सत्सम्प्रयोग इत्यत्र विद्यमानसत्सम्प्रयोगेति पदेन साकमन्वेति । एवं 
बुद्धिजन्ेत्यत्र विद्यमानेन मुद्धिपदेन सह पुरुषपदस्य अन्वयः कार्यः । संश्चासौ 
सम्प्रयोगश्चेति कर्मधारयो विवक्षितः सत्सम्प्रयोग इत्यत्र । तथा च इन्दियाणामर्थेन 
साकं सम्बन्धे सति पुरुषस्य जायमाना बुद्धिः या तपरत्यक्षमिति सूत्रार्थो लभ्यते । 
यत एव सत्सम्प्रयो गजत्वं प्रत्यक्षस्य वर्ण्यते तत एव ज्ञायते यत्‌ तस्य 
विद्यमानोपलम्भनत्वमपि इति। अत एव धर्माधिर्मगोचरं प्रति अस्यानिमित्तत्वमपि 
सूपपादम्‌। प्रत्यक्षमूलत्वादेव अनुमानोपमानादीमामपि अनिमित्तत्वमपि सूत्रेणानेन 


प्रत्यक्षादेर्धमप्रमाणत्वाधिकरणविचार 


निरूपितमिति ज्ञेयम्‌ । अतः धर्मे चोदनैव प्रमाणं नान्यदिति प्रतिपादितं भवति। 

अत्र प्रत्यक्षं धर्माधर्मागोचरं विद्यमानोपलम्भनत्वात्‌ प्रत्यक्षं विद्यमानोपलम्भनं 
सत्सम्परयोजत्वात्‌, प्रत्यक्षं सत्सम्प्रयोगजं प्रत्यक्षत्वात्‌ इति प्रयोगत्रयमपि एतत्सूतं 
नोधयति । स्वकालीनार्थविषयबोधनसमर्थस्य प्रत्यक्षस्य अन्यकालीनस्य 
यागजन्यपूर्वस्य यागनिष्ठापूर्वसाधनत्वस्य वा ग्रहणे अत्यन्तमसमर्थत्वात्‌ प्रत्यक्षादि 
धर्माधर्मयोः अनिमित्तं भवति । 'यागादिरेव धर्म' इति हि शाबरभाष्यम्‌ । यागस्य 
परत्यक्षविषयत्वं सम्भवत्येव, तथापि यागादे; फलसाधनत्ववेषेणैव 
धर्मत्वस्वीकारात्‌ तत्र विशेषणीभूतस्य फलस्य कालान्तर भावित्वात्‌ विशिष्टरूपस्य 
अर्थात्‌ फलसाधनताविशिष्टस्य यागस्य प्रत्यक्षत्वं दुरुपपादम्‌ । 

केचन सूत्रमिदः प्रत्यक्षलक्षणं तथा तस्य धर्म प्रत्यनिमित्तत्वमिति अर्थद्रयं 
बोधयतीति वर्णयन्ति, तन्न शोभनम्‌, चोदनैव प्रमाणमिति धर्म प्रति चोदनाया एव 
निमित्तत्वं नान्यस्येत्यनेन प्रतिज्ञातम्‌ । तथा सति प्रतिज्ञातार्थस्य विचारमकृत्वा 
प्रत्यक्षलक्षणकथने का सङतिः? अपि च अनुमानोपमानादीनामपि लक्षणकथनं 
सङ्गतं भवति, तेषामपि धर्म प्रति अनिपित्तत्वस्वीकारात्‌। न च तेषां लक्षणपराणि 
सूत्राणि दृश्यन्त इति प्रत्यक्ष लक्षणपर सूत्रं नेति ज्ञेयम्‌ । अन्यथा अर्थद्रयविवक्षया 
वाक्यभेदोऽपि प्रसज्येत । 


मीमांसापादुकाकृन्मतेन अधिकरणविचारः 

अत्राहुः मीमासापादुकाकृतः - चोदनैव प्रमाणं धर्मे इति यत्‌ प्रथमं प्रतिज्ञातं 
तस्य स्थापनार्थ प्रत्यक्षादीनां तत्र अनिमित्तत्वकथनाय सूत्रमिदं प्रवृत्तम्‌ । 

तत्र तावत्‌ पर्वः पक्षः प्रसरत्येवम्‌ - 'दरव्यक्रियागुणादीनां धर्मत्वं स्थापयिष्यते" 
इति कुमारिलवचनातुसारं द्रव्यक्रियागुणादीनां धर्मत्वं मीमांसकानामभीष्टमेव । अत 
एव "दघ्ना जुहोति" पयसा जुहोति इत्यादिषु श्रुतानां दधिपयसादीनां, “स्वर्गकामो 
यजेत" इत्यत्र ्वर्गसाधनीभूतस्य क्रियात्मकस्य यागस्य “य. कामयेत वर्षुकः पर्जन्य. 
स्यादिति नीचैस्सदोमिनुयात्‌" इत्यत्र सदोगतनीचैस्त्वादिगुणस्य च धर्मत्वं स्वीकृतं 
पूर्वतन्त्रे । एवं च सति एतेषां द्रव्यक्रियागुणात्मकानां सर्वेषामपि धर्मत्वं 
परतयक्षवेदयमेवेति कथं तदतीन्दियमिति चोदनैकवेदयत्वं धर्मस्य युक्तमिति। 


प्रत्यक्षादेर्धमप्रमाणत्वाधिकरणविचार 


अत्रोत्तर. पक्षः - एतत्तु छलमात्रं भवति । येन प्रकारेण धर्मपदवाच्यत्व 
द्रव्यक्रियागुणादीनां धर्मत्वं पूर्वतन्त्रे स्थापितं तेनैव प्रकारेण भवता पूर्वपक्ष 
प्रदर्शनीयः । परं तु तथाऽनुक्त्वा केवलं सिद्धान्तः विघटनीय इत्यभिप्रायमात्रेण 
ूर्वपक्षप्रस्तावे न कोऽपि परमार्थस्तिद्धयति । अतः भवत्कथनं छलाभिप्रायमिति 
्रूमः। धर्मपदनिरुक्तकाले धृतिसाधनं धर्म इत्यवोचाम । धृति नम प्रीतिः फलं 
वा । सा प्रीतिः भगवचिष्ठा । तथा च धृतिजनकतारूपेण फलसाधनतावेषेणैव 
द्रव्यक्रियागुणादीनां धर्मत्वं स्थापितमस्माभिः । तच्च प्रत्यक्षवेद्यं न, अपितु 
अतीन्द्रियमिति तत्र चोदनैव प्रमाणं भवितुमर्हतीति अस्मादाकूतमप्रकम्प्यं भवति। 
तदुक्तं - 

'* ' धर्मस्तत्तत्क्रियादि श्रुतमिदमिह खल्मस्मदाद्यक्षवेदयं 
तस्माच्छास्रैकमानः स कथमिति यदि स्थूलमेतच्छलत्वात्‌। 
धर्मख््यानं क्रियादौ धुतिजनकतया सा च नाध्यक्षवेद्या 
दुर्दशा्थोपदेशातिगमसफलता तेन सत्सूत्रसाध्या ॥'' इति। 

अत्र द्रव्यक्रियागुणादीनां धर्मत्वमुररीकृत्य तेषां प्रत्यक्षत्वात्‌ तेनैव न्यायेन 
धर्मस्य प्रत्यक्षत्वं स्वीकार्यमिति पूर्वपक्षोत्थिति युक्तिः मीमांसापादुकामात्रवर्तिनी 
नान्येषु मीमांसाग्रनथेष्विति अस्ति किंचित्‌ महत्त्वं मीमांसापादुकया इति ज्ञेयम्‌ । 


प्रत्यक्षावेद्यत्वं सिद्धसाध्योभयधर्मसमानमिति निरूपणम्‌ 


न चैवं पूर्वपक्षोत्थानं युक्तम्‌, सिद्धधर्मस्य ईश्वरस्यापि धर्मशब्दवाच्यत्वात्‌ 
तस्य प्रत्यक्षत्वं कुत्रापि अदर्शनादिति साध्यधर्ममात्रबोधनपरं सत्सूत्रमिति वाच्यम्‌, 
साध्यधर्ममात्रमुदिश्य पूर्वपक्षप्रवर्तनेऽपि न कोऽपि दोषः । कथमिति चेत्‌ ~ उच्यते 
~ यागादीनां साध्यरूपधर्माणां प्रत्यक्षवेद्यत्वं स्वीकृत्य धर्मस्य प्रत्यक्षत्वमा- 
शङ्कितम्‌। अनेन प्रत्यक्षत्वशङ्का कतिपय धर्ममात्रपरत्वेऽपि धर्मे वेद एव प्रमाणमिति 
यत्‌ अवधारणमस्ति तद्धज्नोपपत्तेः । यतः सर्वोऽपि वेदः प्रमाणमिति स्वीकारात्‌ । 
अन्यथा "रामो विग्रहवान्‌ धर्मः' कृष्णं धर्मं सनातनम्‌" इत्युक्तरीत्या 
रमकृष्णादिरूपेण अवतीर्णस्य भगवतः धर्मत्व प्रत्क्षवेद्यमेवेति कथं तत्र चोदनैव 
प्रमाणमिति पूर्वपक्षोत्थिति युंक्तैवेति ध्येयम्‌ । अतः पूर्वपक्षो त्थानं 


प्रत्यक्षादर्धमप्रिमाणत्वाधिकरणविचार 


सिद्धसाध्यधर्मोभयपरमिति कथनेऽपि न दोषः । अत एव अनन्तरस्मिन्‌ 
ओत्पत्तिकसूत्रे तस्य ज्ञानमुपदेश इत्यत्र प्रेरकवाक्यमिति तत्त्वोपदेश्कवाक्यमपि 
उपदेशपदं बोधयति। चोदनापदं तु वेदमात्रबोधन परमिति प्राक्‌ प्रादीदृशाम। न च 
“चोदना नाम क्रियायाः प्रवर्तकं वचनमाहुः' इति प्रेकवाक्यस्यैव तथात्वं युक्तमिति 
वाच्यम्‌, अन्यथा “चोदना हि भूतं भवन्तं भविष्यन्तं सुष्ष्मं व्यवहितं विप्रकृष्टं 
इत्येवं जातीयकम्‌ अर्थं शक्नोत्यवगमयितुम्‌'' इति शाबरवचनस्य वैयर्ध्यापित्तेः । 
न च प्रेरकवाक्याणि अतीतानागतार्थविषयनोधने क्षमतां प्राप्नुवन्ति । अतः 
सिद्धसाध्योभयपरं चो दनापदं सामान्यतो वेदपरमिति सिद्धम्‌ । अत्र 
, वृत्तिकारदीनामपि सम्मतिरस्तीति एेकशस्त्याधिकारे निरूपितमस्माभिः । तदिदं 
प्रपञ्चितं मीमांसापादुकायां 
०. धर्मेऽप्रत्यक्षतोक्ति भवति च सुगमा सिद्धसाध्यानुवृत्ता 
। सत्सूत्रं साध्यमात्रप्रवणमिति च ते कल्पना निष्प्रमाणा । 
ज्ञानं तस्योपदेशास्त्विति च सममिदं द्विप्रकारेऽपि धर्मे 
सर्वं तात्पर्यवृत्त्या सुघटितमिह नः पश्यतां वृक्तिकारम्‌ ।।'' इति। 
न चेदं सूत्रं न सिद्धसाध्यधर्मोभयपरम्‌, यतः सत्सप्प्रयोगे पुरुषस्येद्धियाणां 
युद्धिजन्मतत्परत्यक्षमिति लौकिकानित्यप्रत्यक्षस्यैव कथनात्‌; ईश्वगप्रत्यक्षं तु 
नित्यमिति प्रत्यक्षसामान्यलक्षणे तत्र अन्याप्रिप्रसङ्गः, अतो न सिद्धधर्म॑ः 
सूत्रकाराभिमत इति वाच्यम्‌, न चेश्वरं प्रति विचारशा्ं प्रवर्तते । अतो धर्मं 
जिज्ञासमान. पुरुषो भवति, न तु परमात्मा । अतः पुरुषस्य धर्म जिज्ञासमानस्य 
बोधस्तु इद्रियाधीन एव भवतीति तदनुरोध सूत्रे लौकिकप्रत्यक्षस्यैव लक्षणं 
कथितमिति ज्ञेयम्‌ । अन्यथा "पश्यत्यचक्षुः स श्रुणोत्यकर्णः'' ५““स्वाभाविकी 
ज्ञान बल क्रिया च ' °" सत्यं ज्ञानम्‌ इत्यादि श्रुतिवर्णितार्थानां वैयर््यप्सङ्ग. । 
सम्पूरणो हि वेदः प्रमाणम्‌ अतः एकदेशस्य वेदस्य प्रामाण्यं स्वीकृत्य अन्यत्र जैमिने. 
अनाद्रभावनेति न वक्तु युक्तम्‌ । यतः धर्मजिज्ञासेत्यत्र सकलवेदार्थस्यैव 
विचारणीयत्वं प्रतिज्ञातमिति प्रथमाधिकरणे सुनिपुणमस्माभिरुपापादि । एवं च 
सति जैमिनिं निरीश्वरत्वेन प्रकल्प्य वेदान्तसिद्धान्तं निराकर्तुमीहते चेत्‌ भवान्‌ 
चार्वाक पन्थानमेव अवलम्बयतीति स्पष्टं प्रतीमः। 


प्रत्यक्षदेधमांप्रमाणत्वाधकरणीवचार्‌ 


तदिदम्‌ उक्तम्‌ - 
^“ “धर्मं जिज्ञासमाने भवभूति करणायत्तबोधे प्रसिद्धे 
तस्याध्यक्षः स नोति प्रथयितुमुदितं लौकिकाध्यक्षलक्ष्म । 
नो चेत्‌ पश्यत्यचक्षुः प्रभुति बहुविध श्रुत्यनीकावमरदैः 
लुण्टाकी हन्तलोकायतगतिरघुणा रुध्यतां चोदनाभ्यः ॥'* इति। 


सूत्रस्थपुरुषपदनिवेशस्य प्रयोजनप्रदर्शनम्‌ 


ननु सूत्रे सत्सम्प्रयोगे इद्दियाणां ुद्धिजन्म तत्प्रत्यक्षमित्येव वक्तव्ये सति 
पुरुषस्येति पदनिवेशः किमर्थम्‌? न च पुरुषेतरस्य अचेतनस्य पूर्वोक्त प्रत्यक्षज्ञानं 
जायते । तथा च पुरुषस्येति पदं व्यर्थमिति चेद्ब्रूमः । देहेद्धियमन 
प्राणविज्ञानेभ्योऽपि अतिरिक्तः जीव इति सूचयितुमेव पुरुषशब्दप्रयोगः कृत इति 
श्रीमद्वदान्तदेशिकवर्याणां आशय. ।अन्यथा देहादिषु आत्मत्वज्ञानमारोप्य प्रेक्षका. 
चार्वाकादीनां मतेषु, प्रविशेयुः । तत्निरोधं सूचयितुमेव सूत्रकारेण पुरुषस्येति प्रायोजि। 
अपि च पुरुषस्य बुद्धिजन्मेति कथनात्‌ इन्द्रियाणाम्‌ अर्थानां ज्ञानस्य पुरुषस्य च 
परस्परं प्रतीयमानो भेदो वरीवतींति ज्ञाप्यते । अथ च सत्सम्प्रयोगे' इति कथनात्‌ 
विषयाणामस्तित्वमपि सूच्यते । एतेन भोक्ृभोग्यभोगोपकरणजातमिदं जगत्‌ 
परमार्थमित्यपि ज्ञापितम्‌ । एतेन चार्वाकनौद्धादरैतवादिनां मतं निरस्तम्‌ । तदिदं 
सूत्रघटकपदप्रयोजनं भाष्यादिप्रन्थेष्वपि अदुश्यमानं श्रीमता बेदान्तदेशिकवर्येण 
मीमांसापादुकायामेवमवोचि - 

““ आत्मा देहाक्षबुद्धिप्रभृति समधिको धर्मचिन्ताधिकृत्यै 

निर्धार्यस्त्वन्यथा चेत्‌ सुरगुरुसमयस्वैरजल्पाः स्वदेरन्‌ । 

इत्थं निश्चित्य सूत्र व्यधिकरणाविभक्त्यादिभिस्तत्तदर्थ- 

व्यावृत्तो धर्मकर्ता तदुपचितफलभुक्‌ सूचितस्सूत्रकारैः ।।'' इति। 

न चेदं आत्मनः देहादिविलक्षणताप्रतिपादनाय पुरुषपदनिवेश इति तु व्यर्थम्‌, 
शाख्रान्तरैरेव तदवगमात्‌ वेदान्तवाक्यैरेवास्यावगम इति तु न युक्तमिति 
वेदान्तवाक्याणि विफलानि भवेयुरिति वाच्यम्‌, शाखान्तैरात्मन. देहातिर्क्तत्वं 
नित्यत्वमित्यादि अवगतपपि आत्मन परिमाणम्‌, ज्ञानानन्दस्वभाव , 


प्रत्यक्षादेर्धमप्रमाणत्वाधिकरणविचार 


भगवच्छेषत्वम्‌, इत्यादयो धर्माः वेदान्तवाक्यैरेव प्रतीयन्त इति वेदान्तवाक्यान 
न वैफल्यम्‌ । अपि च श्रुतौ प्रतिपादित एव आत्मनो देहातिरिक्तभाव. शाखरान्तो 
तर्कतोऽनुगृह्णत इति श्ुत्यनुगृहीततर्कस्यप्रामाण्यं नस्समीहितमेव । अत एव ,“एवं 
आत्मनश्शरीरे भावात्‌” इत्यत्र अस्य विचारस्य अवसरोऽपि प्रापित, 
ब्रह्ममीमासायाम्‌ । अत एव च एतदधिकरणभाष्ये भगवच्छङ्रपादैः »““इह चे 
चो दनालक्षणेषु उपासनेषु विचार्यमाणेषु आत्मास्तित्वं विचार्यते 
कृत्स्नशास््रशेषत्वप्रदर्शनाय'' इत्युक्त्वा आत्मास्तित्वज्ञानं बेदान्तादवगतमपि न 
दोषाय कल्पत इति स्पष्टमुदीरितम्‌ । अयमेवार्थः मीमांसापादुकायामेवं प्रपञ्चित. 
यथा - 
"० "अन्यैरात्मावसाये भवति विफलता तत्र वेदान्तवाचां 

नो चेत्‌ देहादितोऽन्यः स कथमिह मतः, श्रूयतां सावधानम्‌। 

यदान्यैरस्व बोधो विशदतावापिराम्नायवाक्यैः 

तैरेवास्यावसाये परमिह कथितस्तर्कतोऽनुग्रहः स्यात्‌ ॥'' इति। 


ओौपवर्षकृतस्य सौत्रसत्तत्पदन्यत्यासस्य ओचित्यानौचित्यविचारः 


भाटमतनिरूपणावसरे वृत्तिकाराभिमतं सौत्रसत्तत्पदयोः 
व्यत्ययनिरूपणमस्माभिः प्रदर्शितम्‌ । तदिदं विचार्यते मीमांसापादुकायामेवम्‌ - 
यथा - स॒त्तत्पदव्यत्यासेन सूत्रे पाठभेदे कृते सति अर्थेऽपि भेदः प्रतीयते| अर्थभेदे 
सति अधिकरणसरचनोत्थितिरेवं वर्णनीया भवति ~ यथा - प्रत्यक्षादीनि प्रमाणानि 
न परीक्षितव्यानि इति प्रथममुक्त्वा भ्रमात्यकप्रत्यक्षस्यापि सत्त्वात्‌ कथमपरीक्षेति 
शङ्कायां प्रमाभूतप्रत्यक्षलक्षणं प्रदश्यतेऽनेन सूत्रेणेति तदर्थं सत्तदो व्ययः कार्य इति 
सिद्धयति । यद्विषयं परत्यक्षं भवति, तत्‌ सत्प्रत्यक्षं भवति । तदिदमाह सूत्रकारः 
तत्प्रयोगे इन्दियाणां पुरुषस्य बुद्धिजन्मेति ! एवं च सति व्याख्यात भेदेन 
व्याख्यानभेदे सति अवस्था भवति । तर्हि कस्य व्याख्यानस्य आदरः कार्य इति 
निर्धारण कर्तव्यं भवति सुधीभिः । यस्तु श्ुतिस्पृतिप्रमाणानुगृहीतं व्याख्यानं करोति 
स व्याख्याता समादुर्तव्य इति अभ्युपगन्तव्यम्‌ । न च वृत्तिकारः शरुत्यर्थनहिरभूतं 
किञ्चित्‌ व्याख्यातीति स तु सर्वैरपि समाद्रियते । कचित्‌ सर्वादुतपाठेन साकं भेदे 


प्रत्यक्षादेधेमाप्रमाणत्वांधकरणविचार 


प्रतीयमाने सति तत्पाटस्य तात्पर्य सावधानमन्यत्र नेयं सुधीभिः} तदिद प्रपञ्चित - 


"“* पाठे चार्थे च भेदं विदधति कतिचिद्‌ वृत्तिकारानुशिष्टाः 
स्यादत्रातिप्रसक्तिः क इह निपुण इत्येतदप्यत्र चिन्त्यम्‌ । 
प्रख्यातो वृत्तिकारो मुनिरनृतमसौ व्याचकारेति मन्दं 
बाधे सत्यान्यपर्य कचिदिति तु मतिर्मत्सरातद्धमुक्ता।।'' इति। 


अपि च वृत्तिकारस्तु महान्‌ भवति । अत एव तद्व्याख्याने न अनौचित्यं 
प्रकल्पनीयम्‌ । शबरादिरपि महानेव । तथापि तदादृत पाठे कीदृशं क्लेशमयं 
वृत्तिकारः अमन्यत इति विमर्श्दष्य्या विभावनीयम्‌ । तत्र मीमांसापादुका 
परदर्शयत्यमुं पन्थानम्‌ ~ यथा - सत्सप्रयोगपदार्थवर्णनकाले भाष्ये सति वर्तमाने 
सम्प्रयोग इति प्रोक्तम्‌ । अत्रेदं विमर्शनीयं यत्‌ अवर्तमानानां सम्प्रयोग एव न 
सम्भवतीति सतीति कथनं व्यर्थमेव । न च सता वर्तमानेन विषयेण साकं इद्धियाणां 
सम्प्रयोगे सतीति कल्पने न कोऽपि दोषावकाश इति वाच्यम्‌, अवर्तमानेन विषयेण 
सह इद्यस्य संयोगः कुत्रापि अदर्शनात्‌ तथावर्णनमपि न साधु । अत एव 
सत्तत्पदयोः व्यत्ययं कृत्वा समीचीनप्रत्यक्षस्यैव लक्षणमत्र सूचितमिति स्वी- 
कार्यम्‌ । अथवा सत्‌ सम्प्रयोग इति सम्प्रयोगशब्दात्‌ विभक्तं स्वतन्त्र पदं सत्पदं 
भवति । एवं तत्रत्यक्षमित्यत्र तु समस्तमेकं पदम्‌ । तत्पदार्थः प्रत्यक्षपदार्थऽन्वेति 
तथा च इद्धियाणामर्थन साकं संयुक्ते सति जायमानं तद्विषयकप्रत्यक्ष सत्‌ समीचीनम्‌ 
अर्थात्‌ प्रमारूपं भवति तद्‌ ज्ञानमिति । तथा च एतादृशरीत्या अर्थवर्णनेन 
वृत्तिकारपाटस्यात्यादरः कार्य इति मीमांसापादुकाकृदाशयः। स चायमेव प्रकटित.- 


'*“"पाठादत्रौपवर्षादनुपचितफला ह्यन्यथा पाठक्लुप्तिः 
स्वच्छन्दस्त्वात्तसारो विषयविषयिवत्सम्प्रयोगोक्तिलभ्यः। 
यद्‌ वृत्तं पूर्ववाक्ये न पठितमथ च न्यासि तदूवृत्तमन्यत्‌ 
पाटश्चाषो न भेततं क्षम इति विदुषां वृत्तिकारोऽनुवर्त्यः ॥।'' इति। 


अयं च विषयः पूर्वमीमांसाग्रन्ेषु नोदीरित इति मीमांसापादुका विशिष्टा 
प्रथामावहतीत्यत्र न कोऽपि सन्देहः । 


प्रत्यक्षादेधैमाप्रमाणत्वांधेकरणविचार 


वृत्तिकारोक्तः प्रमाणषट्‌कवादः किं निबन्धन इति निरूपणम्‌ 
नन्वेवं वृत्तिकारवचनस्य प्रामाण्यं स्वीकृ तवद्धिः श्रीमद्रेदान्तदेशिकै- 
वृत्तिकाराभिमतं प्रमाणषट्ककथनं किमर्थं न स्वीकृतमिति चेदद्रोच्यते - नैतावता 
प्रमाणानां षोढा संख्यानं तदिष्टं भवति । तथा सति तदनुसारिभिरेव प्राभाकरैः 
अनुपलब्धेरपि प्रामाण्यं स्वीकृतं स्यात्‌ भाट्वत्‌। न च तथा स्वीकृतं प्राभाकरैः । 
अतः अत्र गोबलीवर्दन्यायेन समाधानं नेयम्‌ । यथा गामानय बलीवर्दमानयेति 
प्रयोगमात्रेण न बलीवर्दस्य गोभित्नत्वमिष्यते, तथा पृथक्पाठमात्रेण अर्थात्‌ 
प्रत्यक्षानुमानोपमानशब्दार्थपत््यनुपलन्धयः प्रमाणानि षडिति कथनमात्रेण न 
प्रमाणभेदो भवति। यथा वा अन्वयव्यतिरेकि केवलान्वयिभेदेन अनुमानवर्णनमू, 
तथा अत्रापि उपमानार्थापत्त्यनुपलन्धीनामनुमानप्रभेदः वाच्य इति । 
शिष्यनुद्धिवैशद्यार्थं वा अधिको क्तिरित्यपि वक्तु शक्यते । अत एवोक्तं 
तत्वमुक्ताकलापे 
3“ “प्रानत्रित्वे तु मन्वाद्यनुमतिविषये तत्र यत्‌ कैश्िदाततैः 
आधिक्यं क्राप्यधीतं तदपि सुघटितं गोबलीवर्दनीत्या । 
उक्तार्थोदाहृतिर्बा भवतु बहुमुखी शिष्यमेधामहिम्ने 
स्वे च स्वेष्टतन्त्रेष्वनुकथनशतं निर्वहन्त्यैव मूहैः।।'' इति। 
अथवा पृथगुक्तिः प्रमाणानां कस्य धर्मे प्रामाण्यं वर्तते कस्य नास्तीति विचारार्थमपि 
भवितुमर्हति । मनुस्तु प्राह - 
"4" प्रत्यक्षमनुमानं च शाखं च विविधागमम्‌ । 
त्रयं सुविदितं कार्य धर्मसिद्धिपभीप्सता ।1'" इति। 
अत एव मीमांसापादुकायां प्रोक्त 
"5. वृत्तौ षट्‌ चेत्‌ प्रमाणान्यगणिषत न सा मानसंख्या ततःस्यात्‌ 
त्यक्तं षष्ठं च कैश्चित्‌ भवति च फलिनी गोबलीवर्दनीतिः। 
धर्मे मानान्तराणां गतिमिह नुदतो नात्र संखख्याभिसन्धिः 
मानानि त्रीणि शोध्यान्यमनुत च मनुः प्रेप्सतां धर्मसिद्धिम्‌।।'' इति। 


प्रत्यक्षादधमप्रमाणत्वांधकरणांवचार 


अत्र श्रीमद्रामायणवचनसमर्थनम्‌ 


एतेन "°“राम॒षड्युक्तयो लोके याभिस्सर्वं विमृश्यते" इति 
मद्रामायणवचनमपि व्याख्यातम्‌ । तथा हि - साक्षात्परब्रह्मभूत 
#रामचन्द्रकृतदाहेन दिव्यं रूप प्राप्तस्य कबन्धस्य वचनमेतत्‌ । युक्तिः हेतु. अपदेश 
माणमिति पर्यायाः । तथा च युक्तिः प्रमाणमिति प्रमाणानि षडिति वचनेनानेन 
(भ्यते । उपमानार्थापत््यनुपलबन्ध्यादौ इतरानुमानापेक्षया विद्यमाना महत्त। 
दर्शयितुमेव भगवति रामायणे ओपवर्षवचने च षडिति प्रमाणानि कीर्तितानि । 
मथवा युक्तिशब्दः न प्रमाणवाची, प्रकृतानुपयोगात्‌ व्याख्यातुभिरन्परथा 
णनीयत्वाच् । श्रीमद्रामायणव्याख्याकारैः सन्धिविग्रहयानासन 
धीभावसमाश्रयाख्यात्‌ षट्‌ राजयुक्तयः एव प्रतिपादिताः । अत एव अन्यसमाश्रग 
7र्य इति रामं प्रतिवदन्‌, 


"2 तासां विमर्शं न्याय्यं मार्गेण हितयो दरयो: । 
परिमृष्टो दशान्तेन दशाभागेन सेव्यते ॥।'' 
ति उपरि कबन्धस्त्वाह । अस्यार्थस्त्वेवं वर्णितः सत्पथसंचारे - '“ “तदर्थस्तु - 
दशाया अन्तभागेन परिमृष्टः दुर्दशावसाने स्थितः दशाभागेन 
न्तातिरिक्तदुर्दशाभागवता सेवनीयः । सदृशास्थित. सेवितोऽप्युपेक्षेत । 
दशावसानाभावे साधुरपि न समर्थं इति भावः । सुग्रीवदुर्दशाय। 
[वसानकालोऽयम्‌, तत्पूर्वभागगतेन त्वयैव स सेवितव्यः । तदशावसाने तेन ते 
प्रकार इति ।'' इति। अतः प्रमाणत्रित्वकथनमस्मदभिमतं न कथचिदपि 
[पहीयते । तदिदं सर्वं प्रपञ्चितम्‌ एवम्‌ ~ यथा - 


"१ “नन्वेवं क्रापि रामायणपरिपठिता युक्तयष्षट्‌ कथं स्युः 
मन्वादेज्नित्ववादोऽप्यथ भवतु परं न्यूनसंख्यानिवृत््ै । 
मैतं तत्तद्धिरोषैः पथगनुपठितैरर्थवैशद्य सिद्धै 
मानैस्तत्तद्धिशेषाः सहपरिपटितास्सन्तु तत्रान्या वा।।'' इति। 


प्रत्यक्षादेर्धमरप्रिमाणत्वाधिकरएणविचार 


बौद्धधर्माणामुपादेयता निराकरणम्‌ 


प्रकृतमनुसरामः - यथा अस्माकं वेदप्रतिपाद्ये धर्मे निमित्तं चोदनैव ५ 
तथैव बौद्धादिधर्मेऽपि वेति विचारणीयम्‌ । यतः धर्मस्तु सर्वं 
्रत्यक्षानुमानादिविषयः, अपि तु आगमैकवेद्यः। तथा सति सौगताद्यागमा 
तत्र निमित्तत्वं कल्पनीयम्‌ । अत्रेदं सूच्यते यत्‌ बौद्धाद्यागमाः न प्रमाणम्‌, 
वेदं नाधीयीत वेदो न प्रमाणम्‌! इत्यादि तेषां ग्रन्थेषु विद्यमा 
वेदमूलकत्वासम्भवात्‌ भ्रान्त्यादिमूलकास्तेषाम्‌ आगमा इति अत 
्रक्षेपणीयास्तदागमा इति ““विरोधाधिकरणे' स्पष्टमुदीरितम्‌ । अत एः 
तन्त्रवार्तिकि 2“ ““शाक्यादि क्चनानि तु कतिपयदमदानादिवचनवर्ज सर्वा 
समस्तचतुर्दशविद्यास्थानाविरुद्धानि त्रयीमार्गव्युत्थित विरुद्धाचरणैश् बुद्धाति 
प्रणीतानि । त्रयीबाह्येभ्यश्चतुर्थवर्णनिरवसितप्रायेभ्यो व्यामूढेभ्यस्समर्पितानी। 
वेदमूलत्वेन सम्भाव्यन्ते । स्वधर्मातिक्रमेण च येन क्षत्रियेण सता प्रवक्तृत्वप्रति 
प्रतिपन्नौ च धर्मविप्लुतमुपदेक््यतीति कः समाश्वासः । उक्तं च 

"“““परलोकविरुद्धानि कुर्वाणं दूरतस्त्यजेत्‌ । 

आत्मानं योऽतिसंधत्ते सोऽन्यस्मैस्यात्‌ कथं हितः ॥।'' इति । 
इति। एवमन्यत्रापि प्रोक्तं वार्तिके - यथा - 

"“"लोभादिकारणं चात्र बह्ववान्यत्‌ प्रतीयते । 

यस्मिन्‌ संनिहिते दृष्टे नास्ति मूलमन्तरानुमा ॥ 
शाक्यादयश्च सर्वत्र कुर्वाणा धर्मदेशनाम्‌। 
हेतुजालविनिरमुक्तां न कदाचन कुर्वते ॥ 
न च तै वदमूलत्वमुच्यते गौतमादिवत्‌। 
हेतवश्चाभिधीयन्ते ये धर्मा दूरतः स्थिताः ॥ 
एत एव च ते येषां वाङ्कात्रेणापि नार्चनम्‌। 
पाखण्डिनो विकर्मस्था हैतुकाश्चैत एव हि ।।'' 
इति। अतस्सिद्धं बौद्धादिधर्मा न प्रमाणमिति। 


प्रत्यक्षादेर्धर्माप्रपाणत्वाधिकपएणविचार 


तदिदमुच्यते मीमांसापादुकायामेवम्‌ - 

"प्रत्यक्षादि न हेतु जिन सुगतमुखैः कल्पितानां कथानाम्‌ 
इत्येतस्सिद्धमव्र श्रुतिरपि न हि तन्मूलमूहयं विरोधात्‌ । 
इत्यप्येतद्विरोधाधिकरणविदितं तेन मोहादिरन्यैः 
अन्यै बधोपरोधौ न तु निगमगिरामित्युपक्रान्तसिद्धिः।'* इति। 

धर्मे निमित्तं चोदनैव न सुगताद्यागम इति सूत्रार्थः इत्यावेदनम्‌ 
ननु एवं सत्यपि द्रव्यक्रियागुणादीनां धर्मत्वं दुर्दरशमप्यस्माक, न सर्वेषां तथेति 
युक्तमुत्पश्यामः - यथा रत्नततत्वपरिशीलनसमर्थानां रलतच्वं न दुर्ग्रह भवति तद्रत्‌ 
धर्मतत्त्वमपीति भाव्यम्‌। यथा वा कामातुरकामिनीसन्दर्शनादिष्विव भावना प्रकर्षो 
धर्मप्रत्यक्षे कारणं भवितुमर्हति । अथवा काकोलूकगृध्रादिषु परस्परं 
इद्धियप्रकर्षतारतम्यं दृश्यते। तेन च प्रतयक्षतारतम्यं कचिद्‌ विश्रान्तं तारतम्यत्वात्‌ 
परिणामतारतम्यवदित्यनुमानं सिद्धयति । एतेन केचन कपिलसुगतादिप्रभृतयाः 
सर्वग्राहिणः प्रसिद्धा भवितुमर्हन्ति । अत एव सर्वज्ञत्वेन तेषां व्यवहारोऽपि युक्तः । 
अथवा योगि प्रत्यक्षविषयत्वं वा धर्मस्य युक्तं कल्पयितुम्‌ । तथा च 
सुगतादिप्रत्यक्षविषयत्वात्‌ धर्मस्य कथं चोदनैकप्रमाणकत्वं तस्योच्यत इति 
चेदत्रव्रूमः - धर्मः चोदनैकप्रमाणकः, न प्रत्यक्षविषयः । न च सहम्रशः 
परिशीलितेऽपि रत्नतत्तवे चक्षुषा गुरुत्वं गृह्यते । गुरुत्वस्य अतीन्दियत्वात्‌ चक्षुषस्तत्र 
सामर्थ्य -विरहात्‌ । न च कामातुरकामिनीसन्दर्शनादिषु भावनाप्रकर्षः यथा 
परत्यक्षयति कामिनीम्‌, तदरत्रापीति वाच्यम्‌, भावना हि संस्कारः, तजन्य ज्ञानस्य 
स्मृतित्वात्‌ कथं प्रत्यक्षत्वं उपपद्येत तस्य । अत एव तत्र अनुभूताधिकं किंचित्‌ 
नानुभूयते । न चैवं सति 
"5 'वुक्षे वृक्षे च पश्यामि चीरकृष्णाजिनाम्बरम्‌ । 
गृही तधनुषं रामं पाशहस्तमिवान्तकम्‌ ।।'' 
इत्यादिषु कथमधिकं साक्षात्क्रियत इति वाच्यम्‌, नैतत्‌ प्रत्यक्षम्‌, अपितु 
यथावस्थितस्य अन्यथावभासात्‌ प्रत्यक्षाभास इति ब्रूम. । 


प्रत्यन्नादघमाप्रमोण्त्वाधकरणावचार 


एवमेव तारतम्यत्वहेतोरप्यसाधकत्वं साधयामः । तथा हि - इद्धियाणां यो 
विषय एव तारतम्यं प्रत्यक्षे स्यात्‌ ; न त्वतीद्रियार्थं विषये । अत एव चक्षुरिति 
रसं स्पर्शं वा न गृह्णाति। एतेन बुद्धादीनां सर्व्ञत्वसाधनमपि निमूलमिति सिद्ध 


योगिप्रत्यक्षस्य धर्म प्रत्यक्षमूलत्वप्रतिपादनम्‌ 


न च योगिनोऽपि धर्म प्रतयक्षयन्ति । न च ते स्वानुष्ठानार्थ धर्म परत्य 
कुर्वन्ति । नापि परानुषठानार्थम्‌ । वेदार्थत्वेनैव धर्मप्रत्यक्षीकरणं तेषां युज्यते 
पयप्रत्यक्षस्य परानुषठानार्थमनुपयोगात्‌ परानुष्ठानार्थमपि ते धर्म न प्रत्यक्षकुर्वनिः 


वस्तुतस्तु अस्मदनुषठानार्थं न ते धर्म साक्षात्ुर्वन्ति इत्येव अत्र आशयः 
यतः °५अजान्‌ ह वै पृश्नी तपस्यमानान्‌ ब्रह्मस्वयम्भू अभ्यानर्षत्‌, तदृषी 
मृषित्वम्‌' इति श्रुत्यनुरोधेन अतीद्धरियदरष्टत्वं तेषां दर्शनाम्‌ । अतः केवलम्‌ 
अस्माकं प्रत्यक्षमुररीकृत्यैव पूर्वोत्तरपकषप्रस्तावः इत्यवधेयं सुधीभिः । 


योगिप्रत्यक्षविषयकमीमांसकमतनिरासः 


पुराणप्रसिद्धानां योगिनामनङ्गीकारः मीमांसकानापिष्यते। ऋषिप्रतिपादकाः 
वाक्यानामर्थयादत्वेन विधेयार्थस्तुतिमात्रतया न तेषां तदतिरिक्तार्थनोध 
प्रामाण्यमिति तत्सिद्धान्तात्‌। 


तदिदं मीमांसकमतं स्वसिद्धान्तच्छेदनपरमिति ब्रूमः । कथम्‌? इति चेत्‌ 
उच्यते । अर्थवादानां स्वार्थे प्रामाण्यं नास्ति, अत एव योगिनः अनज्गीकार इति 
भवस्सिद्धान्तः । तथा सति अर्थवादानां स्वार्थेप्रामाण्यविरहे “अक्ताः शर्की; 
उपदधाति "तेजो वै घृतम्‌" इत्यत्र घृतेन शर्कराणाम्‌ अञ्जनम्‌, “उच्चैः ऋचा क्रियते 
उपाशु यजुषा, इत्यत्र उच्ैस्त्वादीनां वेद धर्मत्वम्‌, यावतोऽश्वान्‌ प्रविगृहीयात्‌ 
इत्यत्र अश्चप्रतिग्रहष्टः दातृकर्तृकत्वमित्याद्यनेकभवदभिमतसिद्धान्तासिद्धिप्रसङ्ग 
तस्मात्‌ योगिनां स्वीकारः आवश्यकः । तत्सर्वजञत्वमपि पुराणादिप्रसिद्ध 
मवश्यमङ्गीकार्यम्‌ । योगिनां तु वेदसिद्धपदार्थदर्शनसामर्ध्यमेव वर्तत इति 
किचिदनुपपन्नं नाम । इत्यास्तां तावत्‌ । 

तथा च धर्मे प्रत्यक्षादिरनिमित्तं भवतीति चोदनैव तत्र निमित्त भवतीति 
प्रतिपादनात्‌ सुगताद्यागमा- अप्रमाणमेवेति ते सर्वथा उपेक्षणीया इत्यपि एतत्सूत्र 
बोधयतीति आचार्याः श्रीमद्रेदान्तदेशिकवर्याः अभिप्रयन्ति तथा चोक्तम्‌ - 
"^ प्रत्यक्षं सांख्यवौद्धप्रभुतिभिरुदितं भावनोत्थं न विदयः 
संस्काराणां प्रकर्षः स्मृतिमुपजनयेत्‌ दृष्टमात्रे प्रकृष्टाम्‌ । 
तस्माद्‌ धर्मे निमित्तं भवति न सुगताद्यागमःक्षिप्रमूलः 
श्रद्धेया चोदनैवेत्यवधृतिरियमित्यत्र तात्पर्यसिद्धम्‌।।*' इति। 
सूत्रमिदं जगत्सत्यत्वसूचकमिति सूचनम्‌ 
सत्सूप्रेणानेन जगतस्सत्यत्वमपि प्रतिपादितम्‌। तथा हि - इद्धियाणां विषयेण 
साकं सम्प्रयोगे सति जायमानं ज्ञानं पुरुषस्य प्रत्यक्षमिति हि सूचयति सूत्रम्‌। अनेन 
इद्दियाणां विषयस्य ज्ञानस्य तदाश्रयस्य पुरुषस्य च पारमार्थिकी सत्ता निरूपिता 
भवति। न च तद्‌ ज्ञानं न्यावहारिकमिति युक्तं वक्तुम्‌; तद्रोधकपदाश्रवणात्‌। अत. 
भोक्तृभोग्यभोगोपकरणात्मकम्‌ इदं जगत्‌ सत्यमिति सूत्रकृदभिमतमिति प्रतीम । 
एतेन जगतः मिथ्यात्ववादः अद्वैतमतकल्पितः निरस्तो भवति इति ज्ञेयम्‌। तदिदमुक्तं 
मीमासापादुकायाम्‌ - | 
"'“्रत्यक्षादिप्रमाणं स्वविषयनियतं दर्शयन्‌ सूत्रकारः 
प्रत्याचष्ट प्रवृद्धान्‌ प्रमितिपरिभवे विश्वलुष्टाकवादान्‌ । 
पश्यन्तो वृत्तिमार्षी तत इहं शबरस्वामिमुख्याः समीचीं 
चिन्ताव्याघातभीताश्चिदचिदनुगतां सत्यतां साधयन्ति।।' ' इति। 

2. 


६. वेदप्रामाण्याधिकरणविचारः 


ओत्पत्तिकस्तु शब्दस्यार्थेन सम्बन्धस्तस्य ज्ञानमुपदेश 
अव्यतिरेकश्चार्थेऽनुपलबन्धे तत्प्रमाणं बादरायणस्यानपेक्षत्वात्‌ 
मीमांसा सूत्रम्‌ - 1-1-5 
भाटमीमांसकमतेन ओौत्पत्तिकसूत्रार्थवर्णनम्‌ 

सत्सुत्रेण पूर्वं धर्म प्रति प्रत्यक्षादीनामप्रामाण्य निरूपितम्‌ । अत एव 
शब्दस्यापि पुरुषकृतस्य प्रत्यक्षादिमूलत्वेन अप्रामाण्यं सिद्धम्‌ । तथा च चोदनैव 
धर्मे प्रमाणमित्येकः चोदनासूत्रेण प्रतिज्ञातोऽर्थः प्रसाधितो भवति। साम्प्रत चोदना 
प्रमाणमेव धर्म प्रतीत्यपर्‌' प्रतिज्ञातार्थः निरूप्यते | 


अत्रे भाद्वाः - चोदना प्रमाणमेवेति प्रतिज्ञासिद्धये प्रथमं चोदना धर्मे प्रमाण 
भवितुमर्हति न वेति विचारणीयम्‌। अत्र पर्वपक्िणामशयस्त्वयं भवति - शब्दस्तु 
लोके प्रत्यक्षादि प्रमाणान्तरपेक्षस्सन्‌ स्वयं प्रमाणपदवीं भजते । 
चोदनात्मकशब्दोऽपि तथैव वर्णनीयत्वात्‌ चोदनायाः मूलभूतप्रमाणान्तरविरहात्‌ 
धर्मं प्रति चोदनाया अनिमित्तत्वं प्राप्तम्‌ । तथा च भावबोधक प्रमाणगम्योऽपि 
धर्मोऽभावरूपानुपलब्धिप्रमाणगम्य एवेति धर्मः निष्प्रमाणक इति पूर्वपक्षसार. । 
तदिद निराकर्तुं सिद्धान्तिच्छायया ओत्पत्तिकसूत्र प्रवर्तते । इदमत्राकूतम्‌ - लोके 
तावत्‌ प्रमाणान्तरमूलानां प्रामाण्यम्‌ ; अतन्मूलानां चाप्रामाण्यं दृश्यते । तथापि 
(ज्ञानगतं) प्रामाण्यं तु नेतरसापक्षं भवेति अपि तु स्वत वर्तत इति वैदिक पन्थाः । 
अत एव अनाप्तवाक्यस्य अप्रामाण्यं न मूलविरहात्‌ भवति, अपि तु वृष्टमूलत्वदेवेति 
तत्र स्वाभाविकस्य प्रामाण्यस्यापवादो दृश्यते । अपौरुषेये तु बेदे नेयं कथा युक्ता 


नद्‌नान चनप तदस्या 1 


आप्तप्रणीतत्वं वेदस्य विरहेण अपौरुषेये वेदे अनाप्तस्पर्शनिमित्तदोषविरहा 
अप्रकम्प्यं प्रामाण्यं वेदस्य सुस्थं भवति । 

वस्तुतस्तु वेदे पुरुषानुप्रवेशः त्रेधा सम्भाव्येत यथा - पदपदार्थसम्बन्धद्रारेण 
वाक्यवाक्यार्थसम्बन्धद्रारिण, ग्रन्थस्यैव वा भारतादिवत्‌ पौरुषेयत्वाद्भा इति । एत 
त्रयमपि न वेदे दृश्यते । पदपदार्थसम्बन्धस्य नित्यत्वमस्मिन्‌ सूत्र प्रसाध्यते 
वाक्यार्थ्ञानस्य च पदार्थमूलत्वं वेदस्य च' अपौरुषेयत्वं च अस्पिन्नेव पादे अ 
व्यवस्थापयिष्यते । 

अतः ओौत्पत्तिकमूत्रेशब्दार्थयोस्सम्बन्धस्य नित्यत्वं सूचयित्वा चोदनाय 
प्रामाण्यं धर्म प्रति प्रतिष्ठापयति सूत्रकारः । सू्रस्यायमर्थः - शब्दस्य अर्थेन सं 
सम्बन्धः ओत्पत्तिकः - नित्यः स्वभाविक इत्यर्थः । लक्षणया उत्पत्तिशब्दः स 
बोधयति । अतः अवियुक्तः भावः इत्यर्थं जनयति उत्पत्तिशब्दः । तदुक्तं भा 
शाबरे - "*“ओौत्पत्तिक इति नित्यं ब्रूमः । उत्पत्ति हि भावं उच्यते लक्षणया 
अवियुक्त. शब्दार्थयो भावः सम्बन्धो न उत्पन्नयोः पश्चात्‌ सम्बन्धः ' इति। स 
सम्बन्ध. प्रत्याय्यप्रत्यायक भावरूपः । “ज्योतिष्टोमेन यजेत स्वर्गकामः इति य 
विधिवाक्यं तदत्र उपदेशशब्देन विवक्ष्यते । स च उपदेशः ज्योतिष्टोमयागादी 
ज्ञापको भवतीति तस्य ज्ञानमुपदेशः इत्युच्यते । तस्य धर्मस्य यागादेः ज्ञानं- ज्ञाप 
उपदेशः - विधिवाक्यं चोदना वेति सूत्रकदेशार्थः। ज्ञायते येनेति करणार्थं व्युत्पः 
ज्ञानशब्दः । तदाहुः वार्तिककारः ~ ° ज्ञायते येन तज्ज्ञानमेकाधिकरणत्वतः' | 

एतावता प्रतिपादयता सूत्रकृता विधिवाक्यस्य करणदोषकृतम्‌ अप्रामा! 
निरसितमिति ध्येयम्‌ । तदुक्तं वार्तिके - °"ओत्पत्तिकगिरा दोषः कारणः 
निवार्यते ।' इति एवं बाधकक्ञानरूपमप्रामाण्यकारणमपि नास्तीति सूत्रय 
अव्यतिरेक इत्यादिना 1 ज्योतिष्टोमादिवाक्यस्य बाधकप्रत्ययान्तरं वाक्यं केना 
प्रमाणेन वयं न पश्यामः । अत एव अनुलब्धे-अलौकिके अर्थ-विषये तत्परम 
स्वत एव प्रमाणं चोदना, अनपेक्षत्वात्‌ प्रमाणान्तरनिपक्षत्वादिति सूत्रकृ 
प्रतिपादितम्‌ । पौरुषेयवाक्ये कारणदोष बाधकप्रत्ययादि सम्भवात्‌ अप्रामाण्यश 
कदाचित्‌ उदियात्‌, पर तु अपौरुषेये एतदुभयमपि विरहात्‌ स्वत प्रमाणमेव चोद 
सूत्रकृदाशय । अमुमेव सिद्धान्तं बादरायणोऽपि मन्यत इति तस्य सम्मति 


वेदप्रामाण्याधकरणावचार्‌ 


प्रदर्शयितुकामः बादरायणग्रहणमकार्षीत्‌ सूत्रकारो भगवान्‌ जैमिनिः । अत एवाहुः 
श्ोकवार्तिके कुमारिलभहपादा - 
+““स्वप्रत्ययान्तरापेक्षा स्यादनाप्रनरोक्तिषु । 
आप्तोक्तिषु नरापेक्षा नोभयं चोदनासु नः॥'' इति। 
यदुक्त पूर्वपक्षिणा अभावगम्यत्वं धर्मस्येति निष्प्रमाणको धर्म इति, तन्न 
मनोरमम्‌ । 
“इदं पुण्यमिदं पापमित्येतस्मिन्‌ पदद्वये । 
आचण्डालं पनुष्याणामल्पं शाखप्रयोजनम्‌ ।।' ' 
इति व्यासवचनेन पुण्यपापादिशब्देन धर्माधर्मयोः प्रसिद्धिः दृश्यते । एवं 
नास्तिकाः अहिंसामेव धर्ममाहुः । अन्ये प्राजापत्यादिकं तपः पीडात्मकत्वात्‌ 
परपीडावदधर्ममेवाहुः । आर्यास्तु विधिनिषिधप्रमाणकौ धर्माधर्मौ इति संगिरन्ते | 
एतच्च यावत्‌ शाखमनाश्रितं प्रमाणं न भवति । एवं धर्माधर्मविषये परस्पर 
मतभेददर्शनात्‌ धर्माधर्मयोः चोदनैकप्रमाणगम्यत्वं प्रसाध्यते मीमांसकैः । अतः 
प्रसिद्धस्य अभावगम्यत्वमनुपपन्नमिति चोदनाप्रमाणकत्वं धर्मस्य युक्तमेवेति 
चोदना धर्म प्रमाणमेवेति च सूचयितुं सूत्रमिदं प्रवृत्तमिति न काऽपि क्षतिः । अत 
अभावगम्यत्वं धर्मस्य न, अपि तु चोद्नागम्यत्वमेवेति प्रत्येतव्यम्‌ । अत एवाहुः 
शनरस्वामिनः सूत्नर्थोपक्रमे - *“अभावोऽपि नास्ति; यतः ओौत्पत्तिकस्तु - - - 
- ~ ~ अनपेक्षत्वात्‌ '' इति । तस्मात्‌ अभावगम्यत्वनिराकरणाय धर्मे 
चोदनाप्रामाण्यमुपपादनीयम्‌ । यथाहुः - 
°" तस्मादभाववक्त्रस्थौ धर्माधर्मौ न शक्नुयात्‌ । 
चोदना चेत्‌ समुद्धर्तृ ग्रस्तौ तेनैव पश्यताम्‌॥'' इति। 
एवं शब्दार्थयोस्सम्बन्धस्य नित्यत्वकथनेन धर्मे चोदना प्रमाणमेवेति 
चोदनासूत्े प्रतिज्ञातस्य द्वितीयार्थस्य निरूपणमकार्षीत्‌ ओत्यत्तिकसूत्रे भगवान्‌ 
जैमिनिः । तत्र शब्दार्थसम्बन्धस्य नित्यत्वं, ज्ञानप्रमाण्यस्य स्वतस्त्वं चेति 
स्वाभिमतं एतद्‌द्रयमपि स्वगुरोः भगवतः बादरायणस्यापि सम्मतमिति 
गुरुनिष्ठगौरवबुद्धया गुसो नामापि निर्दिशति सूम्रकारो भगवान्‌ जैमिनि 


वेदप्रामाण्यांधकरणांवेचार्‌ 


बादरायणस्येति। 

एवमौत्पत्तिकसूतरं प्रतिपादयामासुभाडः। 

सेश्वरमीमांसामतेन अधिकरणविचारः 

अत्राहुः सेश्वरमीमांसाकृतः - सत्सूत्र यावत्‌ धर्मस्य प्रत्यक्षादिप्रमाणकत्वं 
नास्तीति प्रसाधितम्‌ । इवः परं पादशेषेण धर्मो निष्प्रमाणक इत्याशङ्य निरा- 
क्रियते । तत्र ओत्पत्तिकसूत्रे चोदनायाः अप्रामाण्यं बहुभिः विकल्पैः प्रस्तूय तत्र 
कश्चिदेवांशः निराक्रियते, शेषं तु षष्ठसप्तमाष्टमाधिकरणेष्विति ज्ञेयम्‌ । अयमत्र 
विचारः प्रवतर्त; यथा ~ चोदनानां धरणे प्रामाण्यं सम्भवति वान वा? यदि प्रामाण्यं 
चोदनानां सम्भवति तर्हिं तच प्रामाण्यं कि प्रमाणान्तरसपिक्षं भवति उत न ? यदि 
परमाणान्तरसपेक्ष प्रामाण्यमिष्यते तर्हि प्रमाणान्तरस्य धर्मे अनिमित्तत्वं पूर्वमेव 
प्रसाधितमिति चोदना धर्मे प्रमाणं न भवितुमर्हति। यदि निरपेक्षत्वं स्वीक्रियते तर्हि 
चोदनाया" प्रामाण्यं सुप्रतिष्ठित भवति। 

अत्रायं पूर्वः पक्षः - यथा प्रमाणान्तराणि धर्मे न प्रमाणम्‌, तथेव प्रमाणेषु 
अन्तर्भूतः शब्दोऽपि धर्मानिमित्तं भवतीत्येष्टव्यम्‌ । यतः प्रमाणान्तरम्‌ अपिक्ष्यैव 
शब्दः प्रमाणपदवीमारोहति । तथैव उपलम्भात्‌ । अर्थ बुद्ध्वा शब्दरचना! इति 
हि न्यायविदः । अन्यथा अनाप्तोन्मत्तादिप्रयुक्तवाक्यानामपि प्रामाण्यप्रसङ्गः स्यात्‌] 

तथा च शब्दस्य प्रमाणान्तरसापेक्षत्वेन प्रामाण्यस्वीकारस्य आवश्यकत्वात्‌ 
प्रमाणान्तसणामनिमित्तत्वं धर्मे यथा प्राक्‌ न्यरूरूपाम तथैव शब्दस्यापि 
अनिमित्तत्वं धर्मे निरूपितं भवति । निरपेक्षप्रामाण्यं तु शब्दस्य दुर्निरूपं भवति, 
नियमेन स्वप्रामाण्ये शब्दः प्रपाणान्तरसापक्षतया दर्शनात्‌ अतस्सिद्धं धर्मे चोदना 
प्रमाणं नास्तीति। 

अत्रायं सिद्धान्तः पक्ष. ~ अत्र पञ्चभिः विकल्पैः पूर्वपक्षं निराकरोति 
सेश्वरमीमांसाकारः - यथा ~ चोदनानामप्रामाण्यं वदतः, प्रमाणान्तरासम्भवे (1) 
पदानां पदार्थेन सम्बन्धायोगात्‌ किं बोधनसामर्थ्यमेव न स्यादित्यभिप्ेतम्‌ (2) 
उत सामान्यतः बोधनसामर्थ्यसत्त्वेऽपि प्रकृतार्थ चोदनावाक्यात्‌ बोधो न जायत 
इति (3) उत जातोऽपि प्रमाणान्तरेण बाध्यत इति (4) उत अबाधितोऽपि वा 


वेदप्रामाण्याधिकरणविचार 


निरर्थक इति (5) उत सार्थकत्वेऽपि वा प्रामाण्यहेतुविहीन इति। 

तत्र न प्रथमपक्षः क्षोदक्षमः - शब्दार्थसम्बन्धस्य नित्यत्वात्‌। तदाह सूत्रकार 
ओत्पत्तिकस्तु शब्दस्यार्थेन सम्बन्धः" इति । ओत्पत्तिक नित्य इति यावत्‌ । 
उत्पत्तिस्ताबत्‌ स्वभाव. । तथा च स्वाभाविकः शब्दार्थसम्बन्ध इत्यर्थः फलति। 
अत्र उत्पत्तिशब्दार्थम्‌ “उत्पत्तिः ~ कञ्चित्‌ कालमतिक्रम्य पत्तिः-प्रापिः; 
पूर्वकालासत््वविशिष्टसत्वम्‌' इति सेश्वरमीमां साव्याख्याकारैः 
अभिनवदेशिकवीरराघवाचार्यैः सुनिपुणं व्यवारि। 


ओत्पत्तिकशब्दार्थविचारः 

अत्रेदं तच्वम्‌ - *“ओत्पत्तिक इति नित्यं ब्रूमः" इति शाबरभाष्यवचनानुसरेण 
ओौत्पत्तिकत्वं नाम नित्यत्वमिति प्रतीयते । परं तु स च अर्थः न वाच्यभूत इति 
प्रत्येतव्यम्‌ । लक्षणयैव तथा बोधोपपत्तेः । तर्हिं वाच्यार्थं परित्यज्य लक्ष्यार्थादरे 
किं तात्पर्यमिति चेत्‌-ब्रूमः-कौमारिलाः, प्राभाकराश्चमीमां सकाः शब्दस्य अर्थस्य 
च नित्यत्वं अनुमन्यन्ते । तयोः शब्दार्थयोः सम्बन्धमपि नित्यमिति 
एतत्सूत्रकथनमिति आशेरते ते । एते सेश्वरमीमांसकास्तु शब्दस्य अर्थस्य च 
नित्यत्वं नानुमन्यन्ते । अत एव तयोस्सम्बन्धस्य स्वाभाविकत्वं कथनीयमिति 
ओत्पत्तिको नाम स्वाभाविक इति वर्णितम्‌ । शब्दार्थयोः विद्यमानस्य प्रत्याय्य- 
प्रत्यायकभावलक्षणस्य सम्बन्धस्य स्वाभाविकत्वं तु लोकप्रसिद्धम्‌ । न च 
तयोस्सम्बन्धः स्वभावसिद्धवाच्यवाचकभावसम्बन्धात्‌ भिन्नः । स च सम्बन्धः 
ईश्वरसंकेतरूपः इति नैयायिकमतम्‌ | तन्न मनोरमम्‌ । यतः निरीश्वरवादिनामपि 
लोके व्यवहारदर्शनात्‌ तदनुसारं कल्पनमेव युक्तत्वात्‌ । अपि च पदपदार्थयोरेव 
सम्बन्धमनुमन्यन्ते तार्किकाः, न तु वाक्यवाक्यार्थयोस्सम्बन्धम्‌ । 
वाक्यवाक्यार्थयोरपि सम्बन्धदर्शनात्‌ (वाच्यवाचकभावरूपस्य सम्बन्धस्य 
दर्शनात्‌) तार्किकमतं न युक्तम्‌। 

अपि च कौमारिलाः शब्दस्य द्रव्यत्वं नित्यत्वं च अङ्गीकुर्वन्ति । प्राभाकरास्तु 
शब्दस्य आकाशगुणत्व, नित्यत्वं च स्वीकुर्वन्ति । वयं तु शब्दः अनित्य. 
अद्रन्यविशेषश्चेति कथयाम । शब्दस्य अनित्यत्वं देवताधिकरण-श्रीभाष्यादौ 


वेदप्रामाण्याधिकरणवचार्‌ 


स्पष्टम्‌ । शब्दस्य अद्रव्यत्वं, सर्वभूताश्रितत्वं, अनित्यत्वं चेत्येतत्सर्वं 
तत्त्वमुक्ताकलापसरवर्थिसिद्धिन्यायसिद्धाञ्ञनादि ग्रन्थेषु प्रपञ्चितं, विस्तरभिया नात्र 
प्रतन्यते। 


चोदनावाक्यात्‌ बोधो जायत एवेति प्रदर्शनम्‌ 


नापि चोदनावाक्यात्‌ बोधो नोत्पद्यत इति कल्पनं युक्तम्‌ । तदाह सूत्रकारः 
"तस्य ज्ञानमुपेदश' इति - तस्य - चोदनालक्षणस्य धर्मस्य ज्ञानं ~ निश्चायकं 
उपदेशः ~ चोदनारूपः - परमात्मोपदेश इति यावत्‌ इति सूत्रार्थः । उपदेशस्तु 
इष्टानिष्टप्रा्तिपरिहारोपायविषयः । स च परमात्मोपदेश एव भवति । स एव 
चोदनाशब्दवाच्य. । तथा च धर्मस्य निमित्त ज्ञापकम्‌ वा परमात्मोपदेशभूतं सत्‌ 
चोदनावाक्यमवतिष्ठत इति तात्पर्य सिद्धयति सूत्रस्य । अतः “ज्योतिष्टोमेन 
स्वर्गकामो यजेत' इति चोदनावाक्यात्‌ नियतबोधदर्शनात्‌ चोदनावाक्यात्‌ प्रत्यय 
एव न जायत इति चोदनायाः अप्रामाण्यनिर्वाहस्तु न युक्तिसहः। 


चोदनावाक्यजन्यबोधो निराबाध इति कथनम्‌ 


न च चोदनावाक्यात्‌ प्रतीतोऽर्थः कदाचित्‌ केनचित्‌ प्रमाणान्तरेण बाध्यते । 
बाधक प्रमाणस्य अनुपलम्भात्‌ । तदाह सूत्रकार. "अन्यतिरेकश्च' इति । 
शुक्तिस्जतस्थले यथा प्रनलप्रमाणेन भ्रमज्ञानं बाध्यते, न तथा चोदनावाक्यार्थो 
बाध्यते | न व्यतिरेक. अन्यतिरेकः । व्यतिरेकत्वं च प्रतीयमानादाकारात्‌ 
विरुद्धाकारान्तरयोगित्वम्‌ । तद्राहित्यं चाव्यतिरेकपदार्थः । अथवा व्यतिरेकः 
प्रमाणान्तरेण बाधितविषयत्वम्‌ । तद्राहित्यमेव अव्यतिरेकः । स च उपदेशस्य 
विशेषणं भवति । चोदनावाक्यार्थस्तु प्रमाणान्तरेण बाधितविषयो नास्ति। न च 
ज्योतिष्ठोमवाक्यार्थः ज्योतिष्टोमयागस्य स्वर्गादिश्रेयस्साधनत्वरूपः अलौकिकार्थः 
प्रत्यक्षेण अनुमानेन वा बाध्यते । न च तद्विपरीतार्थबोधकं वाक्यमपि दृश्यत इति 
शब्दोऽपि बाधकप्रमाणं तत्र न भवति । अत एव अन्यतिरेक इति सूत्रकारेणोक्तम्‌। 
एवमेव सेश्वरमीमांसायां सूत्रर्थमुपपाद्य उक्तार्थस्य द्रदीकरणाय बहुविचारोऽपि 
प्रपञ्चितः श्रीमद्रेदान्तदेशिकवर्यैः 


लतन। नार्या चनस्ानत।६ 


मीमांसापादुकारीत्या अधिकरणविचारः 


पूर्वोक्त निरूपणात्‌ यत्र किञ्चित्‌ वैशिष्ट्यं प्रतिभाति, तदेवात्र 
मरीमांसापादुकानुसारं प्रस्तोष्यामः। 


चोदनासूत्रे चोदना एव धर्मे प्रमाणम्‌, चोदना धर्मे प्रमाणमेबेति अर्थद्रयं 
प्रतिज्ञातम्‌ । तत्र प्रथमं प्रतिज्ञानं चोदनैव धर्े प्रमाणमिति तत्‌ सत्सत्र न्यरूपि । 
द्वितीयं त्वत्र उपपादयिष्यते । अतः चोदनायाः प्रामाण्यं नास्तीति आपतितस्य 
पूर्वपक्षस्य निराकरणमेवास्याधिकरणस्य प्रयोजनमिति आशेरते मीमासापादुका- 
कृतः - यथा - 
°“प्रत्यक्षप्रत्यपेक्षान्वयतदितरयोरत्र भङ्गात्‌ तदुत्थं 
मानं नात्रानुमानं तदनुविहतितो वाक्यमत्राप्रमाणम्‌ । 
इत्याशङ्कां विरोद्धुं परमिह विदधे सूत्रमौत्पत्तिकाद्यं 
कर्तां शारीरकस्य स्वगुरूरपि वदत्येतदित्याह भक्त्या ॥'' 
इति । चोदनायाः प्रामाण्यं वेदस्य अपौरुषेयत्वकृ तमिति तत्र स्वगुरोः 
शारीरकशास्रप्रणे तुः बाद्रायणमहर्षेरपि अनुमतिरस्तीति जैमिनिः गुरु 
प्रकाशयेद्धीमान्‌" इति स्मृत्यनुसारं “ बादरायणस्यानपेक्षत्वात्‌' इति सूत्र, सप्रश्रयं 
गुरो नाम सद्कीर्तयति । "°" ब्रह्मा प्रजापतये मीमांसां प्रोवाच, सोऽपीनद्राय, 
सोऽप्यादित्याय, स च वसिष्ठाय, सोऽपि पराशराय, पराशरः कृष्णद्वैपायनाय, 
सोऽपि जैमिनये, स च स्वोपदेशानन्तरमिमं न्यायं ग्रन्थे निबद्धवान्‌ इति ' इति 
न्यायरत्नाकरे"" पार्थसारथिमिश्रैरपिजैमिनिमहर्षि. बादरायणमहर्षश्शिष्य इति 
उड्ङ्कितम्‌ 
दोषराहित्यं प्रामाण्यहेतुरिति प्रदर्शनम्‌ 
चोदनायाः प्रामाण्यं च स्वतः सम्भवति) ज्ञानानां च अप्रामाण्यं दोषजन्यत्वग्रह 
एव भवति। प्रामाण्यं तु तद्राहित्ये भवतीति सम्प्रदायः । न च लोके आप्वाक्यस्य 
प्रामाण्यं तद्रतगुणाधीनमिति नियमेन दर्शनात्‌ सर्वत्र प्रामाण्यग्रह गुणज्ञानं हेतुः, 
अप्रामाण्यग्रहे तु दोषग्रह इत्येवास्तामिति वाच्यम्‌, वेदस्यापौरुषेयत्वात्‌ 


भ चन्ाया 11 त्‌ाच चार्‌ 


तजन्यार्थज्ञानस्य वक्तृगुणाधीनत्वविरहात्‌ दोषाभाव एव सर्वत्र प्रामाण्यग्रहे हेतुरिति 
स्वीकार्यम्‌ । 


ज्ञानगतप्रामाण्यस्य स्वतस्त्वविचारः 


अस्मस्सिद्धान्ते कौमारिलप्राभाकरादिप्रस्थाने च ज्ञानगतं प्रमात्वं स्वत 
एवोत्पद्यते, ज्ञायते चेति स्वीक्रियते। अप्रामाण्यं तु परत इति सिद्धान्त. । तथा हि - 
यथा वस्तु वर्तते तथा तद्ग्राहकत्वं ज्ञानानां स्वभावः । यथा च चक्षुषः 
अङ्गल्यवष्टम्भादिदो षाभावे ऋलुप्रभाप्रसरहेतुत्वम्‌ । तथा च ज्ञानानां 
यथावस्थितार्थविषयकत्वं सामान्यम्‌ । भ्रान्तस्यापि धर्मिणि अभ्रान्तत्वात्‌। अत. 
वहेः दाहकत्ववत्‌ ज्ञानगतप्रमात्वमपि स्वतस्सिद्धम्‌। भ्रमादेग्प्रमात्वं तु दोषवशात्‌ 
युज्यते। किं च परमात्मन्ञने प्रमात्वस्य प्रयोजकः दोषाभाव एवेति वक्तव्यम्‌ । तत्र 
(परमात्मज्ञाने) यदि दोषाभावः प्रमात्वहेतुः, तर्हि सर्वत्र स एव भवत्विति न गुणो 
हेतुः प्रमात्वस्य । तथा च दोषाभावातिरिक्तकारणनिरपेक्षत्वमेव प्रामाण्योत्पत्तौ 
स्वतस्त्वं भवति । अतः यथा कारणदोषविरहेण नित्येश्वरज्ञानस्य प्रामाण्यं तथैव 
वेदवाक्यस्यापि निर्दोषवाक्यजनितत्वात्‌ प्रामाण्यं सुस्थम्‌ । अयं च सिद्धान्तः 
“बादरायणस्यानपेक्षत्वात्‌' इति सूत्रोहेखानुसारं साम्प्रदायिक इति गम्यते | 
प्रामाण्यस्य स्वतस्त्ववादे अन्ये च विशेषविचाराः तत्वमुक्ताकलापे सेश्वर- 
मीमांसायां च दरीदृश्यन्ते, ये च बहुगरन्थगर्भिता इति इतो विरम्यते अस्माभिः । 
अमुमेव प्रामाण्यवादसिद्धान्तं मीमासापादुकायां 
° ."निर्बाधास्सन्ति बोधाः कति कति जगति त्यक्तदोषप्रसङ्गः 

दोषोपेतेऽपि धर्मिप्रभूतिषु नियतः स्थापितः सत्यभावः। 

तस्मादौत्सर्गिकत्वं मुनिरमत धियां मानभावस्य युक्त्या 

वेदोत्यन्नेऽपि नित्येश्वरमतिनयतो दोषहान्यैव तत्‌ स्यात्‌ ।।' 
इति। 

प्रादीदृशत्‌ श्रीमद्वेङटनाथार्यः । एवमेव वेदवाक्यस्य प्रामाण्य 
वक्तगुणनिरपेक्षितमिति निरदिशदाचार्य ~ यथा 


तद्ध ।म।ण्याचकर्मकरक 


\3* "नित्ये वेदे न वक्तु गुण इति स कथं मानमित्यप्ययुक्तं 
वकतुस्सत््वे हि वाचामपवदनभिया तद्रुणोऽन्वेषणीयः । 
नित्यज्ञानं च हेतो न भवति गुणतः, स्वीकृतं तच्चमानं 
तादुण्विज्ञानमात्मन्यवितथविषयं वर्णितं क्रापि बोधे ।।'' इति। 

एतदेव तत्‌ प्रमाणं बादरायणस्य अनपेक्षत्वादि' ति जैमिनिः सूत्रयति । 


ओत्यत्तिकस्तु शब्दस्यार्थेन सम्बन्ध इति सूत्रभागस्य 
अभिनिरूपणम्‌ 


ओौत्पत्तिकसूतरे शब्दार्थयोस्सम्बन्धः ओ त्पत्तिक इत्यभिप्रेतम्‌ । तत्र 
शब्दशब्देन केवलं साधुशब्दा एव ग्राह्या. न तु अपभ्रंशादयः । अपध्रशादिषु 
गावीगोणीत्यादिषु शक्तिभ्रम एव स्वीकारदर्शनात्‌ । शब्दानां साधुत्वं नाम 
पाणिन्यादिन्याकरणाधीनसंस्कारविशिष्टत्वम्‌ । एतेन कल्पितशब्दानामपि 
शब्दशब्देनात्र न ग्रहणं कार्यमिति प्रापम्‌ । ओत्पत्तिकशब्दस्य अर्थस्य च 
उत्पत्तिकालात्‌ प्रभृति सम्बन्धस्तिषठतीत्यर्थस्सुचितः । आप्रलयावस्थायित्वमेव 
ओौत्पत्तिकत्वमिति ब्रूमः । शब्दाश्रयस्य भूतादेरपि तथात्वात्‌ शब्दस्यापि 
तथास्वीकारः अवश्यापेक्षो भवति। अनेन शब्दस्य नित्यत्ववादिनः कौमारिलाः, 
प्राभाकराः वैयाकरणाश्च दूषिता इति मन्तव्यम्‌ । तदिदमेवं समग्राहि 
मीमासापादुकाकृता 


"^. पाणिन्यादिप्रवाहैरसदितरतया स्थापितः शब्दराशिः 
शब्दस्येत्युदृहीतो न खलु सहजसम्बन्धशाली तदन्यः । 
गावीगोण्यादिशब्दास्त्वलसजडमुखैरर्भकालापनीत्या 
कीर्त्यन्ते तत्तदर्थष्विति न खलु ततस्तत्र तच्छक्तिसिद्धिः ॥'' 


इति । अतः शब्दार्थयोस्सम्बन्धस्य ओत्पत्तिकत्वमनेन सूत्रेण प्रतिपादितम्‌ इति 
प्रतीमः । अयं च सम्बन्धः वाच्यवाचकभावरूप इति प्राक्‌ अवादिष्म। तत्र सम्बन्ध 
एव दुर्घट इति वादस्तु दुनिंरूप इति वयं ब्रूमः । अनुबन्धिचतुष्टयनिरूपणावसरे 
सम्बन्धकथनस्य प्रामाणिकत्वं प्राक्‌ अस्माभिः प्रादर्शि । तद्रदक्रापि 
शब्दार्थयोस्सम्बन्धः प्रामाणिक इत्याशेरते मीमासापादुकाकृतः- 

15"'बन्धश्चदरन्धशून्यः कथमिव घटयेत्‌ बन्धवत्वेऽनवस्था 
मैवं सम्बन्धमा्रस्थितिमपलपतः स्वोक्ति बाधादिदोषात्‌, 
इष्टश्चेददूषकत्व प्रभृतिरपि मृषा सिद्धमिष्टं परेषां 
दृष्टः कल्प्यः श्रुतो वा न तदपलपितुं शक्यते सम्प्रयोगः ॥ "` 
इति। 
तस्य ज्ञानमुपदेश इति सूत्रखण्डार्थप्रदर्शनम्‌ 
अथ तस्य ज्ञानमुपदेश इति सूत्रशेषस्य अर्थः क इति चेदुच्यते । तः 
वेदप्रतिपाद्यस्य धर्मस्य ज्ञानं निश्चायकं उपदेशः - चोदना, भगवदुपदेशो 
इत्यर्थः । वेदे प्रामाण्यं तदर्थे च धर्मत्वं च पश्यतति प्रमाणशरणाः महाजनाः । त 
चैवं महाजनपरिग्रहे सति धर्मस्य निश्वयहेतुः भगवदुपदेशरूपं चोदनावाक्यं कथ 
भवेत्‌? तदिदमाहुः - 
'5““ठेदे तच्चोदिते च त्यजदुपधिमहालोकसङ्ह्यमाणे 
मानत्वं धर्मता च स्थितमपि कुरुतां नाम नित्यं तथाऽपि। 
एतस्येत्येतदित्थं हितमहितमिदं त्वेवमित्यादि बोधः 
तत्त्रेदोपदेशप्रभव इति वदत्यत्र तस्यादिशब्दः ।।'" | इति 


उपदेशशब्दार्थविचारः 

उपदेशशब्दस्तु परमात्मोपदेशभूतं चोदनावाक्यं बोधयति । वेदस्तु भगः 
उपदेशभूत एव । न च विष्णुस्मृतिः, पञ्चरात्र, गीता इत्यादयोऽपि विष्णुक्तत्वसाप 
कथ स्मृतिशब्दप्रयोगः एतेषु ग्रन्थेषु युक्तः इति वाच्यम्‌, यथा वेदमुपदिशति तः 
स्मृत्यादिकमपि तदा तदा उपदिष्टवान्‌ भगवान्‌ । न च तस्य सर्वद्र 
स्मृतिज्ञानमपेक्षितम्‌ । तथापि क्रचित्‌ स्मृतिशब्दप्रयोगः मन्वादिस्मृति 
विष्णुस्मृत्यादिग्रन्थ बेदोक्तार्थप्रतिपादकत्वसाम्यात्‌ भवति। अपि च स्मृतिग्र 
विद्यमानानि वाक्यानि स्वोक्तिद्रढीकरणाय वेदोक्तैः स्मरणं दुश्यते। न च तथा 
अन्यस्य वचनस्य स्मरणमुपलभ्यते । अत एव भगवदुक्तिसाम्ये. 
विष्णुस्मृत्यादिप्रन्थषु स्मृतिशब्दप्रयोग. सञ्जाघटीति । अपि च स्मृत्यादिग्र 
अभिननक्रमनियति वाक्यानां विद्यते । वेदे तु सर्वदा समानक्रमनियतिर्दृश्यत 

वेदात्‌ स्मृतिग्रन्थस्य विलक्षणतादर्शनात्‌ । एतच्च श्रो कद्रयेन निरूपितं 
मीमांसापादुकायाम्‌ ~ यथा - 
17“ नित्यप्रत्यक्षसिद्धं निगममितरदप्याह चेत्‌ विश्वकर्ता 
स्मर्तृत्वं तस्य न स्यात्‌ कचिदितरसमं तद्गिरां च स्मृतीनाम्‌ । 
मा भूदेतत्‌ तथाऽपि स्मरतिरिह भवेत्‌ कषेत्रसामादिनीत्या 
वेदार्थव्यञ्ञकत्वात्‌ स्मतिरिति च वचस्तेन सञ्ाघटीति ॥'" इति। 
"*. किञ्चाम्नायान्‌ अभिन्नक्रमनियमतयाऽध्यापयेच्छात्रपूर्वान्‌ 
गीतादिग्रन्थराशि क्रमविघटनया तत्र तत्र प्रयुङ्क्ते । 
तस्माद्विष्णुस्मति या तदितरदपि यच्नित्यसर्वज्ञशाखं 
प्रख्यातं भारतादौ भवति तदखिलं बेदराशे विभक्तम्‌ ।" 
इति च। तथा च “श्रुतिस्मृति ममेवाज्ञा' "तस्माच्छासखं प्रमाणं ते" इत्यादिप्रमाणसिद्धं 
वेदतदनुरोधिस्मृत्यादि शासखरमेव अत्रे उपदेशशब्देन कथ्यत इति सिद्धयति । 
वेदविरोधः यत्र स्मृतिग्रन्थेऽपि लक्ष्यते तत्र स्मृति न प्रमाणपदं भजत इति ““विरोधे 
त्वनपेक्षं स्यादसति ह्यनुमानम्‌'* इति प्रमाणसिद्धम्‌ । एवं च सति कथं नितरां 
श्रुतिविरुद्धस्य बैौद्धादिग्रन्थस्य प्रामाण्यं स्वीकर्तुं योग्यं भवति ? 


जैनग्रन्थानादरे युक्तिप्रदर्शनम्‌ 
अत एव जैनग्रन्थस्यापि अनादरः कार्यः वेदोक्तविरुद्धार्थप्रतिपादकत्वादिति 
मीमासापादुकायां निरूपितम्‌ । तदुक्तम्‌ - 

"*“वश्याकृष्ट्यादिषट्‌कप्रतिकृतिलपनप्रस्तरस्फोटनाद्यं 

दृष्टं जैनादिशास्रेष्विति कुहकपथः क्षुद्रविखरम्भयोग्यः । 

बाधे दोषे च दृष्टे बडिशबदनवर्त्यामिषन्यायविद्धिः 

मन्वाद्याप्तोपदेश प्रणिहितमतिभिस्तेषु वाचाऽपि नार्या ।।'' इति। 
“त्यक्तानां वेदनिषठरगतिपरवतां त्यागडम्भास्थितानां 

मूढानां श्षुद्रतकैर्मुनिसमघटिकाभोजनौत्सुक्यभाजाम्‌ । 

तत्तद्बाह्यागमेषु भ्रमदनुगधियां भण्डसम्मोहितानां 

स्वैराचारार्थिनां च स्वकहदयविसंबादशारः प्रवेशः ॥'" इति च। 


वेदप्रामाण्याधिकरणविचार 


अत्रेदमाकूतम्‌ - वशीकरणम्‌, आकर्षणम्‌, आवेशनम्‌, स्तम्भनम्‌, उच्चाटन, 
मारणमिति मात्रिकलोकप्रसिद्धम्‌ । एतदेव जैनादिप्रन्थेषु समादूतं भवति । तै. 
आदित्यस्त्भनं पाषाणपाटनं शाखाभक्गः, भूतावेशः,प्रतिमाजल्पनं, धातुवादश्ेति 
षट्‌ उपायाः कीर्त्यन्ते । एतान्‌ स्वीकृत्य अहिंसायाः प्राधान्यं वदतां तेषा प्रवृत्तौ 
मत्स्यग्रहणप्रवृ्तैः मांसनिक्षेपवत्‌ आस्तिकजनवशीकरणेन हिसनमेव परममुदेश्यं 
वर्तते । अत एव मन्वादिकृतस्मृतिशरणाः वैदिकाः वाङ्गत्रेणापि तान्‌ नार्चयेयुः । 
तदुक्त > “हैतुकान्‌ बकवृत्तीश्च वाञगत्रेणापि नार्चयेत्‌" इति। 

अपि च जैनमते प्रविष्टाः कीदृशा? इति चेद्‌ ब्रूमः ~ वैदिकमतग्रष्टाः, 
गत्यन्तराभावात्‌ त्यागडम्भादिमार्गेरताः, कुतर्काधीनमोहभाजः, सप्तघटिकापरिमिति 
काले अत्यन्तं शीघ्रमेव भोजनावाध्चिरिति तत्रोत्सुकताभाजश्च ये भवन्ति ते एव जैनमते 
प्रविशन्ति । एते तु निर्लज्जाः स्वेष्ठसिद्धिपूरणं यावत्‌ स्वमतमनुवर्तमानाः 
अन्यैरूपेक्ष्यमाणत्वेऽपि तत्र तत्र वेदनिन्दां कुर्वन्तः चरन्ति । एतादृशस्य जैनस्य 
ग्रन्थः कथं उपदेशशब्दवाच्यो भवितुमर्हेत्‌? > कुहकवञ्चिताः तान्‌ परिगृहन्ति' 
इति द्वितीयस्तबकतृतीयकारिकान्याख्यावसरे न्यायक्रुसुमाञ्जलौ एतान्‌ वञ्चकत्वेन 
वर्णयन्त्युदयनाचार्याः 1 

न च बौद्धादिग्रन्थानामप्रामाण्ये सति कथं भगवान्‌ बुद्धावतार कृत्वा तन्मतं 
प्रवर्तयामासेति वाच्यम्‌, साधुपरित्राणार्थ असुरान्‌ मोहयितुकामः भगवान्‌ स्वयं 
बुद्धावतार स्वीकृत्य वैदिकमतात्‌ अन्यत्र असुरान्‌ पातयित्वा मोहयामास । तथेव 
पुराणादिवचनदर्शनात्‌ । अतस्सिद्धं चोदनावाक्यं भगवदुपदेशो वा 
उपदेशशब्दवाच्यो भवति, नान्यदिति । 


`अब्यत्तिकश्चार्थेऽनुपलब्धे' इति सूत्रशेषार्थनिरूपणम्‌ 

तथा च चोदनावाक्यं भगवदुपदेशो वा धर्म प्रति निमित्त भवतीति सिद्धम्‌ । 
तच्च न शुक्तिस्जतादिवत्‌ कदाऽपि बाधितं भवति । अत्यन्तम्‌ अनुलभ्यमानेऽ्थ 
शाखस्यैव प्रामाण्यस्वीकारौचित्यात्‌ | धर्मोऽयं न लौकिक. । तत्र शा्मेव प्रमाणं 
भवितुमर्हति । तच्च न बाधितं भवति ज्योतिष्टोमादियागः स्वर्गादिप्रेयस्साधन 
भवतीत्यत्र न किचिद्‌ बाधकं प्रमाणं उपलभामहे | अत एव सूत्रितं 

“अनव्यतिरेकश्वार्थेऽनुपलन्धे" इति । न च "यजमानः प्रस्तरः" “आदित्यो यूप. 
इत्यादिप्रयोगः प्रत्यक्षवाधितो दुश्यत इति वाच्यम्‌, गौणीवृत््या तत्र अर्थवर्णनात्‌ 
तच्च वर्णनं तत्सिद्धिपेरिकायां कृतं पूर्वमीमांसायाम्‌। अतो न विरोध. तदिदं प्रा 
मीमांसापादुकाकारः 
०““बाधे वेदोदितानां भवति विफलता सिद्धिरस्त्यन्यतश्चेत्‌ 

नैष्फल्यं वेदवाचां दिनकरकिरणैः दर्शिते किं प्रदीपैः । 

तस्मात्‌ बाधोपलम्भन्यपनयनवचः सार्थकं वेदवेद्य 

द्वेधा बाह्यान्‌ प्रवृत्तान्‌ दमयितुमनसः सङ्ग्रहो होषसारः ॥1 ' 
इति। तत्‌ प्रमाणं बादरायणस्यानपेक्षत्वादित्यस्यार्थनिरूपणं पूर्वमेव कृतस्माभि 
तस्मात्‌ चोदनाजनितप्रत्ययःश्रेयस्साधनार्थप्रकाशरूपः कारणदोषबाधकप्रत्यया 
भावात्‌ अनपोदितप्रामाण्यः अवतिष्ठते इति सिद्धम्‌। 


चित्रादिचोदनासु आक्षेपपरिहारौ 


नन्वेवं सति “चित्रया यजेत पशुकामः" इत्यादिवाक्यानां एेहिकफलान 
प्रत्यक्षादिभिरसंवादेन विसंवादेन च प्रामाण्यं न घरते । अत एव "5 “शब्दस्तु : 
प्रमाणम्‌ । कुतः? अनिमित्त विद्यमानोपलम्भनत्वात्‌' इति शाबरभाष्ये शब्दस 
धर्म प्रति अनिमित्तत्वमाशङ्धितम्‌ । अस्यायं भावः इद्धरियाणि ? 
विद्यमानमर्थमुपलभन्त एव । न च चित्रेष्यनन्तरम्‌ उत्पन्ना पशवशवक्षुषा उपलभ्यनं 
यदा चोपलप्यन्तेन तदा चित्रष्टिरिति चित्रावाक्यं प्रत्यक्षविसंवादादप्रमाणम्‌। चित्र 
न पशुफला स्वान्यवहितोत्तरकाले स्वफलाजनकत्वात्‌ स्नानभोजनादिवत्‌ । यः 
यस्य साधनं तत्‌ स्वकाल एव तत्‌ (फलं) साधयति यथा पर्दनम्‌ | मर्दनादि स्वकाः 
एव सुखादि साधयति। न तथा चित्रादिकम्‌। एवमत्र अनुमानान्तरमप्यूह्यम्‌ - यथ 
“चित्रया यजेत" इत्यादिवाक्यं न प्रमाणं योग्यानुलन्धिबाधितार्थकत्वात्‌ नद्यास्ती 
पञ्चफलानि सन्तीति विप्रलिप्सु वाक्यवदिति । यद्यपि अनुपलन्धेऽर्थँ शब्द्‌ 
प्रमाणमिति स्वर्गादिफलविशिष्टचोदना प्रमाणं स्यात्‌ तथापि पशुकामचोदनाः 
कर्मान्तरमेव पश्वादीनामनुपलन्धिः यत्र तत्र चोदनायाः प्रामाण्यं न प्रतितिष्ठति 
किं च एेहिकफलविषये बाधितार्थकस्य वेदस्य आमुष्मिकस्वर्गादिफलविषयेऽ? 

प्रमापकत्वं न सम्भवतीति सिद्धम्‌ । तदुक्तं शाबर भाष्ये “एवं दृष्टापचारस्य वेदस्य 
स्वर्गाद्यपि फलं न भवतीति मन्यामहे ।' इति। किं च ज्योतिष्टोमादि यागक्रियायाः 
विनष्टत्वेऽपि जन्मान्तरभाविस्वर्ग प्रति अपूर्वद्रारा ज्योतिष्टोमादेः साधनत्वं युक्तं 
समा्रयितुम्‌ । अपूर्व तु चिस्स्थायीति कारणस्याविनाशात्‌ सम्भवति कालान्तरे 
(जन्मान्तरे) स्वर्गावा्निः । पश्वादयस्तु अनन्तरमपि सम्भवन्तीति तत्साधनत्वेन 
चोद्यमानानां चित्रादीनां शाघ्रार्थावधारणसमये अयूर्वद्रारसमाश्रयणे निदानं न 
किंचिदपि वर्तत इति स्वरूपेणैव फलसाधनत्वं चित्रादे वक्तव्यम्‌ । तथा च 
अनन्तरमेव फलेन भवितव्यम्‌ । तदुक्तं वार्तिके - 
“““कालान्तरानुपादानात्‌ कर्मस्वाभाव्यतोऽपि च। 
चोद्यमानस्य चित्रादेरानन्तर्यं विशोषणम्‌ ।।'' 

इति। पर तु चितरष्ट्यनुष्ठानानन्तरं पश्वादि फलप्रपतरदर्शनात्‌ चोदना न प्रमाणपदबी 
भजते। 


चिव्राक्षेपस्य परिहारः 


अप्रत्थं समाधीयते - न हि चित्रादिचोदनासु बाधितः प्रत्ययो दृश्यते । चित्रया 
यजेत पशुकाम इत्यत्र पशुफलं प्रति चित्ेष्टेस्साधनत्वमेव बोधितम्‌, न तु 
कर्मानन्तर्यमपि । न च मर्दनदुष्टान्तेन आनन्तर्यमपि विवक्षितमत्रेति वाच्यम्‌ 
लोकेऽपि कानिचित्‌ कर्माणि विप्रकृष्टफलानि दृश्यन्ते । न हि उप्तमात्रेण कृष्यादं 
फलोदयो दृश्यते । कानिचित्‌ कर्माणि देशकालाद्येक्षत्वेन विलम्बेन फर 
साधयन्ति कानिचिच्च विरुदधफलेन कर्मान्तरेण लब्धवृत्तिना अर्धभुक्तेन प्रतिबन्धाः 
स्वफलम्‌ अददती अवतिष्ठन्ते । अतः क्रियानन्तरमेव फलमिति न नियमः । तथ 
च कालान्तरेऽपि कर्माभावेऽपि फलोदये अनुपपत्तिविरहात्‌ तत्र श्रुतकर्मफलयो 
हे तुसाध्यभावस्य निर्वाहाय द्वारकल्पनमवश्यं कर्तव्यं भवति । यथ 
स्वर्गफलचोदनासु अपूर्वस्य कल्पनम्‌, तद्रदत्रापीति भाव्यम्‌ । आनन्तर्य चोदनय 
नात्र चोदितमिति शपरेकवार्तिकमपि प्रमाणयति । यथा - 

०४“ आनन्तर्यश्ुतिश्चात्र सामर्थ्यादपि नेष्यते । 

नाविशेषा फलोत्पत्तिः कर्मणा नोपपद्यते ।। 

कर्मणां चापि वैचित्र्याद्‌ देशकालाद्यपेक्षणात्‌। 
कस्यचिच्ार्धभुक्तत्वात्‌ कर्मान्यत्‌ प्रतिबध्यते ॥ 


तेनानन्तर्यनिष्पत्तिः फलस्येहाप्रमाणिका । 
परत्यक्षादिविसंबादो न शब्दे दोषमासजेत्‌ ॥ 


आनन्तर्यविसंवादो नाविशेषप्रवर्तिनीम्‌। 
चोदनां बाधितुं युक्तः स्फुटात्‌ विषयभेदतः।।' इति। 


यत्तूक्तम्‌ अपूर्वकल्पनं चित्रादिचोदनासु न युज्यत इति तदपेशलम्‌ - 
चित्रेष्टिकर्मानुष्ठानानन्तरं फलस्य अदर्शनात्‌ स्वयं शाखरार्थनिश्चयदशायां 
द्रारकल्पनोपपत्तेः । अथवा वित्रादिकर्म साक्षादेव पशुफलं प्रति साधनमिति कश्चित्‌ 
कर्म अनुष्ठाय फलाय तिष्ठति । विलम्बेन फले प्राप्ते सति स निश्चिनोति यत्‌ अत्र 
साक्षात्‌ चित्राकर्म न फलसाधनं, परं तु अपूर्वदरारा फलसाधनमिति। तच्च अपूर्व 
भगवत्प्रीतिरेवेति अस्माकं सिद्धान्तः। यथा राजसेवायां रज्ञः प्रीति दरारभूता सती 
भृत्यस्य अभीष्टं साधयति, तद्वदत्रापीति भाव्यम्‌ 

अपि च शा््रार्थग्रहणकाल एव अर्थात्‌ "चित्रया यजेत पशुकाम' इति 
वाक्यार्थग्रहणकाल एव पशुफलं प्रति चित्रायागस्य साधनताध्यवसायकाले 
द्रारभूतस्य पूर्वस्यापि कल्पनं करोति अनुष्ठाता । तथा हि ~ चित्रायागस्तु न 
क्षणमात्रसाध्यो यागः । अपि तु पूर्वापरानेकाञ्गविशिष्टतया यागस्तु बहुकालसाध्यः। 
तत्र क्रामिकानामक्ानां तेषां मिथो वा अन्निना सह वा मेलनं कथं भवितुमर्हति? 
तेषामङ्गानां क्षणिकत्वेन तदा तदा नाशात्‌ । तस्मात्‌ अदृष्ट द्रारमन्तरेण 
पशुफलोत्पत्यसम्भवः । अपि च पश्नादिफलपेक्षा भोगार्था भवति । स च भोगः 
यागसाध्यो यावान्‌, तावति यागस्य कारणत्वोपपत्तिः तावत्कालानुवृत्तपूर्वास्वीकारे 
न भवति। तच्च अपूर्वं भगवतप्रीतिरेव | "फलमत उपपत्तेः' "श्रुतत्वाच्च इत्यादौ 
भगवत्प्रीतेरेव अपूर्वशब्दवाच्यत्व कथनात्‌ । न च भगवत्प्रीतिः तदानीं किमर्थ 
चित्रायागसमनन्तरमेव फलं न ददातीति वाच्यम्‌, देशकालावस्थादिनियतत्वेन 
फलदानोपपत्तेः, राजप्रीत्यादिवत्‌ । प्रतिबन्धरहितं सगुणं कर्म यदा भवति तदा 
समनन्तरमेव फलदर्शनं युक्तम्‌ । यथा "कारीर्या वृष्टिकामो यजेत' इत्यत्र 

वृष्टिफलप्राप्तिः । यदि कचित्‌ फलं न दूश्यते, तत्र कर्मकर्तृसाधनाना वैगुण्यमाश्रीयः 
इति न किंचिदपहीयते। अत. चित्राचोदना न अप्रमाणम्‌ इति सिद्धम्‌ अयमेवार्थ 
मीमासापादुकायां चतुर्भिः पयः सुनिपुणं वर्णितः - यथा - 


५“ चित्रादीनां समाप्तौ न भवति पशुवृष्ट्याद्यभीष्टं नियत्या 
स्वगदिः का कथा स्यादिति किल कलयन्त्यत्र लोकायतस्थाः | 
दृष्टोपाये फलानामनियतिवदिहाप्यस्तु किं न स्वतः स्यात्‌ 
धर्माणां कर्मकतप्रभुतिविगुणता तत्फलानाधिहेतुः ॥"' 


““यागस्वर्गादिमध्ये यदि भवति किमप्यास्तिकानामपूर्वं 
चित्रापश्वादिमध्ये न तदिह घटते तत्क्षणोत्पत्तियोगात्‌। 
नो खल्वन्यत्र देहे परमिह पशुवृष्ट्यादिलाभाय यत्नः 
बाधे चैवं समस्ता श्रुतिरनृतवचस्तन्न बाधन्यपोहात्‌ ।)'" 


“““सद्यः सिद्धिर्यदा स्यादिह, न खलु तदा बाधशङ्कावकाशो 
विध्नैस्सिद्धौ विलम्बः कुषिवदिह भवेदन्यथाऽतिप्रसङ्गात्‌। 
तेनैवापूर्वमन्तर्भवति नरपतिप्रीणनन्यायदृष्ट्या 
वैगुण्योत्थे विलम्बे विहति विहतता शेषमप्येवमूह्यम्‌।।'" 

+. नानाभूतै निंजाङ्कैः क्रमसमुपनतैरङ्गिसिद्धावपूर्व 
तत्ततनिष्पादनीयं करणसमुदयात्‌ पूर्वमेवाभ्युपेत्यम्‌ । 
भोगश्चित्रादिसाध्यो बहुदिवससमासदर्थनीयश्च मध्ये 
त्यक्त्वापपूर्व न सिद्धचेदपि च सुनियताऽदृष्टहेतूपनीतिः ॥'" 

इति । अतस्सिद्धं यथा अनुपलन्धेऽथँ उपदेशः प्रमाणं भवति, तथैः 
प्रत्यक्षोपलम्भेऽपि प्रमाणमिति । 
चित्राफलमैहिकम्‌ आमुष्मिकं वेत्यत्र अनियम इत्युपपादनम्‌ 
इद तु तत्त्वम्‌ । चित्रादिचोदनासु आनन्तर्य न विवक्षितम्‌ । तता सति चित्राफः 
किमिहैव जन्मनि सम्भवति उत जन्मान्तरे इति चेदत्र न कश्चिदस्ति नियम 
नैयायिकास्तु चित्राफलम्‌ एेहिकमेव न आमुष्मिकमिति वर्णयन्ति । यदि कचिः 

तत्कर्मकारिणां फलं नोपलभ्यते, तत्र कर्मकर्तृसाधनादिवैगुण्यं निदानमिति ते 
वर्णयन्ति । अत एवोक्तं न्यायदशने “न कर्मकर्तृसाधनवैगुण्यात्‌" इति । 
मीमांसाकास्तु पक्षमिमं नाज्गीकुर्बन्ति । एेहिकफलत्वमेव चित्रादीनां स्वीकारे 
अकृतकर्मणामपि पश्वादिफलं यत्र सेत्स्त्यति तत्र फलस्य निर्निमित्तत्वापत्िप्रसन्नः। 
अतः जन्मान्तरसम्भवोऽपि पश्वादिफलस्य स्वीकारः अनिवार्य. । न चैवं 
स्वर्गादिफलस्यापि चित्रादिफलवत्‌ कालविशेषाश्रवणेन अनियमः स्यादिति 
वाच्यम्‌, षष्ठाद्ये स्वगदिरामुष्मिकत्वसाधनात्‌ । तदुक्तं चिन्रक्षेपपरिहार 
श्योकवार्तिके ~ “स्वर्गस्यामरुष्मिकत्वं तु षष्ठा्ये स्थापयिष्यते ।' इति । न च 
योगसिद्धयधिकरणे पश्वादिफलस्यापि एेहिकत्वमेव प्रसाधितमिति वाच्यम्‌, तत्र 
आमुष्मिकत्वमेव पशुफलस्य स्यादिति पूर्वपक्षमुपस्थाप्य एेहिकत्वमपि तस्य 
सम्भवतीति निर्णयात्‌ अनियम एव तस्य उक्तः | अत एव 
चित्राक्षेपपरिहारश्छोकवार्तिके कु मारिलभट्पादाः चित्रादिफलस्य 
एेहिकत्वमामुष्मिकत्वं चेति अनियममुपापीपदन्‌ | यथा - 

“ "यदा कदाचित्‌ भवदेतदिष्यते फलं हि पश्वादि न साम्परायिकम्‌ । 
तथा स्थितस्यैव हि तस्य साधनं विधीयते योऽपि भृशं त्वरान्वितः ॥ 
साधारणं यत्तु फलं बहूनां स्वभावतस्तादूशमेवचेष्ठम्‌। 
सर्वस्य वाऽऽसन्नतयैव काम्यं वृष्ट्यादि तच्वैहिकमेव युक्तम्‌ ॥। 

कमिपदमविशिष्टं यद्यपि श्रूयते वा भवति फलविश्चेषो नान्यथा काम्यते हि । 
फलति यदि न सर्व तत्‌ कदाचित्‌ तदैव ध्ुवमपरमभुक्तं कर्म शास्रीयमास्ते ॥'' 
इति। 

(एवं चित्राक्षेपपरिहापपरन्थः पूर्वमीमांसायां निरूपितः । इतः परं शाबरभाष्ये 
सम्बन्धाक्षेपवाद इति प्रकरणमेकं निवेशितम्‌ स च वादः मीमांसापादुकायामपि 
ˆबन्धश्चैत्‌ बन्धशून्य' इति शोकेन उपस्थापितः यस्त्वस्माभिः प्रागेव प्रादर्शि ।) 

यजमानः प्रस्तर इत्यादौ गौण्या निर्वाह - इति प्रस्तावः 


नन्वास्तां तावत्‌ चित्रादिचोदना. प्रमाणम्‌, तथापि अचेतनमुदिश्य 
चैतन्यव्यबहारोऽपि यत्र वेदे दश्यते तादृशवाक्यानां प्रामाण्यं दुर्घटम्‌ । यथा शश्रुणोत 

ग्रावाणः, विदुषो नु" इति ग्राव्णां अचेतनानां श्रवणरूपं ज्ञानकार्यं बोधयति । एवं 
प्रस्तरम्‌ उद्दिश्य यजमानः प्रस्तर' इति निर्दिशति । गोकर्तृकं सत्रयागानुष्ठानमपि 
“गावो वा एतत्‌ सत्रमासत इति श्रुतिः कथयति । एतादृशानां प्रत्यक्षविरुद्धानां 
वाक्यानां सत्वेन वेदः न प्रमाणमिति चेत्‌ - अत्र ब्रूमः - आपतोक्तेषु सिंहो माणवकः, 
गज्जायां घोषः, इत्यादिषु लौकिकेषु प्रयोगेषु यथा लक्षणागौण्यादिवृत््या निर्वाहः 
क्रियते, तथैवात्रापीति भाव्यम्‌ । एतादृशानामर्थवादानामौ पचारिकत्वं 
त्सिद्धिपेरिकायां प्रथमचतुर्थपादे निरूपितम्‌ । तत्र अस्माभिः वृत्तः द्वैविध्यं 
स्वीकृतम्‌ ~ अभिधोपचारभेदात्‌ । अभिधा वृत्तिः सिंहशब्दस्य मृगेन्द्रे वर्तति । 
मुख्यार्थबाधे सति तदासन्न वृत्तिः उपचारः । तदासत्तिश्च मुख्यार्थसम्बन्धः, 
तदरुणसम्बन्धशचेति द्विविधा भवति । तत्र प्रथमेन प्रवृत्तिः यत्र स लक्षणेति कथ्यते । 
यथा गङ्गायां घोष इत्यत्र प्रवाहविशेषरूपवाच्यसम्बन्धिनि तीरे । द्वितीयेन प्रवृत्ति 
गौणी ~ यथा सिंहो माणवक इत्यत्र सिहादिशब्दस्य शौर्यादिगुणयोगिनि माणवके । 
इतोऽप्यत्र विस्तरः - न्यायपरिशुद्धितत्वमुक्ताकलापादिषु द्रष्टव्यः । तथो च यत्र 
अर्थवादेषु प्रत्यक्षादिविरोधः तत्र सर्वत्रापि ओपचारिकार्थग्रहणेन उपपत्तिः भवतीति 
न वेदाः अप्रमाणम्‌ । तदुक्त - 
“ग्राव्णां चैतन्यकृत्यं ्रवणमभिदधे सत्रचयां पशूनाम्‌ 

अन्येऽपि हार्थवादप्रभुतिषु विहतास्तत्‌ कथं मानतेत्थम्‌। 

व्याघातो यत्र दृष्टः श्वुतिषु बहूविधस्तत्र चाप्तोक्तनीत्या 

मुख्यादन्यत्र वृत्तः प्रमितिकरणता स्थापनीया यथार्हम्‌ ।।'* इति। 


स एष यज्ञायुधीवाक्यार्थनिर्वाहः 


एवं प्रत्यक्षविरद्धार्थकोदाहणान्तरमपि प्रकरणेऽस्मिन्‌ शाबरभाष्यादिषु ग्रन्थेषु 
प्रदर्श्य परिहारस्तत्र प्रदर्शितः । यद्यपि एतत्‌ मीमासापादुकायां न निरूपितं तथापि 
सेश्वरमीमांसायां निरूपितमिति तदत्र प्रस्तूयते । तथा हि - "आहिताम्रेराहितायिम्‌ 
अभ्निभि रदहन्ति यज्ञपात्रेश्च' इति अन्त्येष्टिः विहिता । तत्र "दक्षिणहस्ते 
जुहूमासादयति' इत्यादिवक्यैः यज्ञपात्राणामहिताधिशरीरे स्थापनात्मकं चयनं 
विहितं वर्तते । तदनन्तरं स एष यज्ञायुधी यजमानोऽञ्जसा स्वर्ग लोकं याति' इति 

श्रूयते । अत्र स एष इति शरीरमेव बोध्यते। तथा च दह्यमानं शरीरं कथं स्वर्ग लोकं 
यातीति श्रुतिः कथयतीति वाक्यमेतत्‌ अप्रमाण, प्रत्यक्षविरुदधत्वात्‌ । इति पूर्वः 
पक्षः| 

अत्रैवं प्रतिविधीयते । मुख्यार्थनाधस्तु अत्र दृश्यत एव । तथापि 
तात्पर्यविषयीभूतस्य अर्थस्य अविरुद्धत्वात्‌। तथा हि - अत्र दह्यमानस्य शरीपस्य 
स्वर्गफलसिद्धि रन निरूप्यते, अपि तु चेतनविशेषस्य यजमानस्य विधिवाक्यसिद्धा 
स्वर्गावाप्तिः अनूद्यतेऽत्र। न च आत्मनोऽकर्तृत्वात्‌ यजमानशब्दवाच्यत्वं नास्तीति 
वक्तु शक्यम्‌ । ^““कर्ता शासरार्थवत्वात्‌' ^“ “परात्तु तच्छुतेः' इत्यादिषु सूत्रेषु 
परमात्माधीनकर्तृत्वं जीवस्य वर्तत इति निरूपणात्‌ न दोषः। अतो विशेष्यवाचिनि 
यजमानशब्दे चेतनमभिदधाने यज्ञायुधिशब्दः शरीरविषयोऽपि 
चेदनाधिष्टितपरित्यक्तसंघातमेव अभिधरैति। अत एव "एष" इत्यपरोक्षनिरदेशोऽपि 
न विरुद्धः । तस्मात्‌ सिद्धमर्थवादेषु यत्र प्रत्यक्षविरोधो दृश्यते तत्र 
ओपचारिकार्थग्रहणेन निर्वाहः कार्य इति सर्वोऽपि वेदः प्रमाणमिति ॥ 


आत्मवादः 


देहातिरिक्तात्मनः समर्थनम्‌ 


नमु स्वर्गादिफलं जन्मान्तरभावीति कथनमयुक्तम्‌। देहाद्यतिरिक्तस्य आत्मनः 
अस्वीकारात्‌ । देहमनःप्राणादीनामेव आत्मत्वात्‌ तेषामत्रैव नाशात्‌ स्वर्गादि- 
फलभोकतृत्वं तेषामसम्भवात्‌ चोदना निष्फलेति चेत्‌ - 


अत्रोच्यते । देहेन्दरियमनः प्राणधीभ्यो विलक्षणः जीव. । तदुक्तमात्सिद्धौ 
श्रीमद्यामुनाचार्थैः 

+ 'देहेद्धियमनः प्राणधीभ्योऽन्योऽनन्यसाधनः' । इति । अस्यायं भावः - 
प्रत्यक्षं तावत्‌ देहेद्धियमनः प्राणधीभ्यो विलक्षणं त्वमेव आत्मत्वेन 
प्रकाशयति। अहमिति यदज्ञानं भवति, तदर्थः न देहो भवति। शिरः पाण्याद्यवयवेषु 
किं प्रत्येकं चैतन्यम्‌ उत समुदाये इति विकल्पानुपपत्तेः । यदि शिरः पाण्यादिषु 
अवयवेषु प्रत्येकं चैतन्यमभिमतम्‌, शिरोऽहम्‌, पाणिरहम्‌ इत्यादि 

सामानाधिकरण्यादर्शनात्‌। प्रत्युत मम शिर, मम हस्तः इति मम वसम्‌ इति वत्‌ 
व्यतिरेकप्रत्ययदर्शनात्‌ ! अपि च प्रत्येकं चैतन्यस्वीकरि शरीरभेदेन अभिप्राय- 
भेदप्रसङ्गात्‌ किमपि कार्य निर्वतित । यथा विरुद्धाभिप्रायानेकराजाधिष्ठितदेशे 
कस्यापि कार्यस्य सम्पादनं न भवति, तद्वदत्रापीति भाव्यम्‌ । नच 
अविरुद्धाभिप्रायानेकराजाधिष्ठितदेशवत्‌ परस्परमविरोधसम्भव इति वाच्यम्‌, 
परस्पसविरोधनियमानुपपत्तेः। अनादौ संसरे कदाचित्‌ विरोधस्यापि सम्भवात्‌ 
नापि समुदायपक्षः ऋ्प्रधीयान्‌। अहमर्थस्य चेतनत्वात्‌ पाण्यादिसमुदायस्य शरीरस्य 
चैतन्यसमवायायोगात्‌ । किं च प्रत्येकम्‌ असतः चैतन्यस्य समुदाये सम्भवकथनं 
अत्यन्तपरिहासास्पदं भवेत्‌ । न च तन्त्वादिषु अविद्यमानं रूपं तत्समुदाये पटे 
दुश्यते । न चावयव: प्रत्येकं चेतयन्ते, प्रत्येकमहम्बुद्धेरदर्शनात्‌। एकस्मिन्‌ शरीरे 
एकस्यैव चेतनस्य उपलम्भात्‌। अपि च विमतम्‌ शरीरम्‌ अचेतनम्‌, सद्वातत्वात्‌, 
रूपवत्वात्‌, बाह्यन्ियग्राह्यत्वाद्रा घटवत्‌ इत्यनुमानेनापि देहस्य चैतन्यासम्भवं 
साधयितुं युक्तम्‌ । न च प्रत्यक्षैकप्रमाणवादिनं चावि प्रति अनुमानेन प्रसाधनं न 
युक्तमिति वाच्यम्‌, लोकायतमित्यत्र आंयतशब्दविवक्षितमनुमानमपि 
प्रत्यक्षान्तभविन कैश्चित्‌ चावकिः गृह्यत इति तं प्रति अनुमानोक्ति न विहन्येत | 
एवमिन्दियाण्यपि न आत्मा भवितुमर्हन्ति । एकेन इन्द्रियेण गृहीतं विषयं 
इद्ियान्तरेण प्रतिसन्धातुमशक्यत्वात्‌ । एवं चक्षुरिद्दियेण प्रागनुभूतमपि 
पदार्थमन्धो भूत्वाऽपि स्मरणदर्शनम्‌ । एवं मनसा स्मरामीति प्रत्ययदर्शनात्‌ 
करणभूतं मनः न आत्मपदवाच्यं भवितुमर्हति । तदिदं सर्व मीमांसापादुकायाम्‌ 
^“““एकः सर्वेन्द्रियाणां विषयमनुभवन्‌ बुद्धितश्चातिरिक्तः 
सत्सूत्रे भाति हस्ताद्यपघनघनतोमप्यर्थतस्तुल्यनीत्या । 
तस्मात्‌ स्वर्गादि दृष्ेतरदपि हि फलं देहभेदात्‌ स भोक्ता 
बाधे चैवं विधूते भवति फलवती चोदनाऽतीद्धियार्था |" 
इत्यत्र उदृङ्ितम्‌ । देहाद्‌ विलक्षण एव आत्मेति पुरुषस्य बुद्धिजन्म तत्‌ 
प्रत्यक्षमिति सत्सूत्रेणापि षष्ठीविभक्तिनिर्देशपुरस्सर सूचितम्‌ । 
कि च स्वाप्नानुभव सर्वेषामपि वर्तते । तत्र व्याघ्रादिरूपेणापि आत्मानं 
मन्यते । तथा च शयानस्य देह स्वाभिकदेहात्‌ भिन्न इति देहात्मवादे वक्तव्य 

भवति । शयानस्य देहस्य स्वप्ने व्या्ररूपेण अप्रत्ययात्‌ । अत. यदि व्याघ्रादिदेह 
एव अहमर्थः स्यात्‌ तर्हिं तस्य स्मरणं जाग्रदवस्थायां न सम्भवेत्‌ । उभयोरपि 
देहयोः परस्परं भेदात्‌ । एवं शैशवे देहे अनुभूतस्य पदार्थस्य स्मरणं यौवनदेहे न 
सम्भवेत्‌] पर तु तथाः स्मर्यते अस्माभिरिति देहात्मवाद. दुरुपपादः । तथा च 
शैशवयौवनभेदेन अयुगपदनेकशरीरत्वं, पाणिपादादिभेदेन युगपदनेकशरीरत्वं 
च आत्मनः क्लुप्तम्‌। अतः देहात्‌ विलक्षण एव आत्मा । अन्यथा एकस्िन्नेव देहे 
अनेकात्मवादप्रसन्ग. । तथा चोक्तं मीमांसापादुकायां -- 
^“स्वप्ने देहान्तरेणाप्यनुभवति सुखा्येषु पश्चात्तु जाग्रत्‌ 

स्वाप्ने देहे व्यतीते स्मरति किमपि तच्छैशवादौ स तद्रत्‌ । 

नानाभूतेषु पाणिप्रभृतिषु च परामृश्यतेऽसावभिन्नः 

तद्न्नानाशरीरो युगपदयुगपच्चैष भुङ्क्ते फलानि ।।'' इति। 


ज्ञानं नात्मेति प्रतिपादनम्‌ 

न च संविदेवास्तु आत्मेति वाच्यम्‌, योऽहं दुःखम्‌ अन्वभवं, स एवाहं संप्रति 
सुखमनुभवामीति प्रतिसन्धानानुपपत्तेः । उक्तप्रतिसन्धाने ज्ञातृत्वस्थिरत्वयो 
विषयीकरणात्‌। अपि च ज्ञातृत्वं चास्य आत्मनः स्वाभाविकमिति ^° ज्ञोऽत एव' 
इत्यत्र प्रतिपादितम्‌। तत्र ˆअथ यो वेद्‌ इदं जिघ्राणि इति स आत्मा' ^ “विज्ञातारमरे 
केन विजानीयात्‌” "जानात्येवायं पुरुषः" “एष हि द्रष्टा श्रोता" इत्यादि श्रुतिव्चनानि 
समादृतानि प्रमाणत्वेन । एवमेवात्मनः परमपुरुषायत्तं कर्तृत्वमप्यस्तीति "परात्तु 
तच्छुतेः" इत्यत्र निरूपितम्‌ । एतत्‌ सर्व ज्ञानस्य आत्मत्वपक्षे अत्यन्तमनुपपत्न 
भवति। 

अपि च ज्ञानं ज्ञेयशून्यमिति विज्ञानवादिनां कथन दुर्निरूपम्‌ । ज्ञानमेव 
नीलपीताद्याकारत्वेन घराद्याकारत्वेन च भासत इति बाह्यविषयमपलपन्ति ते । 
तत्न हृदयङ्गमम्‌ । तथा सति परस्य ज्ञानविशे षमधिगम्य जायमानाया. 
प्रवृत्तरनुपपत्तिप्रसन्न स्यात्‌। एवं जञेयं न स्वयम्प्रकाश भवति। घरपटदेः जेयवस्तुनः 
स्वयप्प्रकाशतास्वीकारे स्वसत्ताकाले नियमेन भानापत्तिस्तेषाम्‌ । तथा च ज्ञाता 
ज्ञानज्ञेयव्यतिरिक्त एव भवतीतिसिद्ष्यति । ज्ञानाश्रयत्वं तु आत्मन एव भवति, न 

तु ज्ञानस्य ज्ञेयस्य च । एवं ज्ञानजञेयज्ञातृणां स्वभावं प्रदशर्य ज्ञानाश्रयस्य आत्मत्वं 
प्रसाधयति मीमासापादुकाकारः 
५८ ज्ञानं बाह्मशुन्यं किमपि परमतिप्रत्ययात्‌ स्वप्रवृत्तेः 
न जञेयं स्वप्रकाशं प्रकटतदितरावस्थयोस्तस्य सत्त्वात्‌ । 
न ज्ञाता चेतरः स्यात्‌ बहुविषयिगणग्राह्यधीस्तोमवत्वात्‌ 
त्रिभ्यस्सिद्धे त्रिकेऽस्मिन्नवहितमतिभिभाव्यमित्यत्र भावः ।1'' 
इति। 


ज्ञेयापलापिमतनिरासः 


एतेन ज्ञान ज्ञेयं ज्ञाता चेति एतत्‌ त्रयमपि परमार्थमिति सिद्धम्‌ । पर तु ज्ञानमात्र 
परमार्थं न ज्ञेयज्ञात्रोस्सत्ता विद्यत इति योगाचारशांकरादयः निरूपयन्ति । तत्र 
योगाचारमते ज्ञानं क्षणिकं, शाद्धरमते तु नित्यमित्येतावानेव तयो ्मतयोः भेदः| 
एतन्मतद्वयमपि न समीचानं भवति । ज्ेयज्ञात्रोः निरासः क्रियते चेत्‌ 
निषेधनिषेध्ययोरपि निरासः कृतः स्यादिति स्ववचनन्याघातादिदोषप्रसञ्जः । तथा 
च एतेषां वादाहवे प्रवेशार्हतैव दुर्घटेति अभिप्रयन्ति मीमांसापादुकाकृतः - यथा - 
नित्यं विज्ञानमेकं क्षणभिदुरमुतास्थाय शेषं विमृद्रन्‌ 
स्वनव्याघातादिदोषैरपहतविषयो दोषतैषां त्वखण्ड्या । 
मर्यादा स्वा परा वा न खलु नियमयेत्‌ तादृशैरर्थसिद्धि 
भूलाच्छिद्रादक्लुप्तौ मुखरितपटहो मोहमूर्धाभिषिक्तः ॥' 
इति । अतस्सर्वापलापः (ज्ञेयापलापः) न समीचीन इति सिद्धम्‌ । 
एवमात्मवादो निरूपितः । विस्तरस्तु न्यायसिद्धाञ्जनादिषु द्रष्टव्यः| 


प्रमाणत्रयसिद्धिनिरूपणम्‌ 


एवं ज्ञेयापलापो निरस्तः । उपदेशपदेन शब्दस्य प्रामाण्यमभीष्टमस्माकम्‌ । 
तन्न सम्भवति । प्रत्यक्षस्यैव प्रमाणत्वस्वीकारादिति चेदत्र ब्रूमः - शब्दः 
परत्यक्षविषयो नास्ति वा? शब्दार्थः न जायते वा शब्दात्‌ जायमानः अर्थः बाधितो 
वा? एतत्‌त्रयमपि भवता वक्तु न शक्यते । शब्दस्य श्रोत्रे द्धियग्राह्यत्वात्‌ 

प्र्यक्षविषयत्वं शब्दस्य सुसाधमितिन प्रथम. पक्षः । शब्दात्‌ अर्थस्य जायमानत्व- 
दर्शनात्‌ द्वितीयः पक्षोऽपि न युक्तः । कुत्राऽपि बाधादर्शनात्‌ शब्दात्‌ प्रमितोऽर्थः 
प्रमाणमेव भवतीति तृत्तीयपक्षोऽपि न साधीयान्‌। अत्र शब्दंशब्दवाच्यः साधुशब्द 
एव नान्यः इति प्रागेवास्माभिरवोचि । अतः शब्द. प्रमाणमेव । एवं हेतुः तन्निष्ठा 
व्याधिः अन्वयव्यतिरेकभेदरूपा तजन्यं फलमनुमितिरूपं, तेन च 
हानोपादानादिरूपा प्रवृत्तिरस्माकं नियमेन दर्शनात्‌ अनुमानमपि न अपलापयोम्यं 
भवति । तदुक्तमाचार्यपादैः 
`“ “प्रत्यक्षः शब्दराशि मंतिरपि हि ततो दुश्यते नात्र बाधः 

क्लृतिश्चातिप्रसक्त्यै कथमिह विमुखी मानता जानतां वः। 

लिङ व्याभिस्तदुत्थानुमितिरपि तथा तेन चेष्टास्तवेष्टाः 

तस्मादेकं प्रमाणं परिगणितवतोऽकृष्टपच्यं ततोऽन्यत्‌" 
इति। अनेन प्रत्यक्षानुमानशब्दाः प्रमाणमिति प्रमाणत्रयमेव विशिष्टद्वैताभिमतमिति 
प्रतीयते । तथैव च न्यायपरिशुद्धितच्छमुक्ताकलापादिषु निरूपणात्‌ । 


विशिष्टादैतमतानुसारेण प्रमात्वनिर्वचनम्‌ 

ननु प्रमा करणं हि प्रमाणम्‌ । तत्र प्रमात्व कीदृशमभिमतं विशिष्ट्वैतिनां मते 
इति चेत्‌ - अत्र ब्रूमः । श्रीमतिभाष्ये जिज्ञासाधिकरणे “यथार्थं सर्वविज्ञानं इति 
वेदविदां मतम्‌' इति भगवद्रामानुजपादैरभाषि । तथा च सर्वमपि ज्ञानं यथार्थमिति 
प्रतीयते । तथा सति प्रमाऽप्रमेति भेद कि निमित्तकः इति चेत्‌ प्रवृत्ते. 
नाधितत्वाबाधितत्वनिबन्धन. प्रमाऽप्रमेति व्यवहार इति स्वीकारात्‌ । तदुक्तं 
तत्वमुक्ताकलापे-- 

$“ "नाधैरुक्ता यथार्था विमतमतिरिति न्यायतत्तवे तदेतत्‌ । 

भाष्येऽनृक्तं तदत्र व्यवहतिरुभयी बाधिताऽबाधिताख्या ॥' 

इति। अस्यायमर्थः ज्ञानजन्या प्रवृत्ति बाध्या अनाध्येति च द्विविधा । प्रवृत्ते. 
बाध्यत्वं नाम वैफल्यमेव । एवं प्रवृत्तेः अबाध्यत्वं नाम साफल्यमेव । तथा च 
बाध्यव्यवहारहेतु. ज्ञानमप्रमा, अबाध्यन्यवहारहेतु्ञानं प्रमा इति लक्षणे पर्य- 
वस्यत । बाध्यप्रवृत्तिजनक ज्ञानमप्रमा, अबाध्यप्रवृत्तिजनकं ज्ञान प्रमेति तदर्थः । 


वेदप्रामाण्याधिकरणविचारः 


एवं न्यायपरिशुद्धावपि प्रमाया लक्षणं प्रादर्शि श्रीमद्रदान्तदेशिकाचार्यैः - 
यथा - +“ 'यथावस्थितव्यवहारानुगुणं जञानं प्रमा" इति । तत्र यथावस्थितत्वं नाम 
तद्वति तत्प्राकारकत्वम्‌ । इदं व्यवहारस्य विशेषणं भवति । व्यवहासेः नाम 
्रवत्तिः । तथा च प्रवृत्तः बाध्यत्वं यत्र तत्‌ अप्रमा, प्रवततेरबाध्यत्वं यत्र तत्‌ प्रमेति 
च गम्यते । शुक्तिरजतज्ञानेऽतिव्याप्तिवारणाय यथावस्थितेति व्यवहरेत च लक्षणे 
निवेशितम्‌। तस्मात्‌ अनाध्यप्रवृत्तिजनकन्ञानं प्रमेति सिद्धम्‌। 


प्राभाकराभिमतप्रमालक्षणप्रस्तावः, तत्निरासश्च 


प्राभाकरास्त्वेवमाहुः - अनुभूतिः प्रमा । स्मृतिन्यतिरिक्ता च संविदनुभूतिः। 
स्मृतेः व्यवच्करेदाय प्रमालक्षणे अनुभूतिपद्‌ं निविष्टम्‌ । तदुक्तं प्रकरणपञ्चिकायाम्‌ 
- सा स्मृतेरन्या' इति । 'पूर्वविज्ञानसंस्कारमात्रजं ज्ञानमुच्यते" इति 
शालिकनाथवचनानुसारं संस्कारमात्रजन्यं ज्ञान स्मृतिरित्युच्यते । 

 "भातस्य कस्यचित्‌ पूर्वं भासमानस्य साम्प्रतम्‌ । 

सोऽयमित्यनुसन्धानं प्रत्यभिज्ञानमुच्यते ।।'" 

इति प्रकरणपञ्चिकानुरोधं प्रत्यभिज्ञाया अपि संस्कारजन्यत्वेन 
अतिप्रसक्तिवारणाय मात्रपदं प्रविष्टम्‌ । सोऽयमिति प्रमाणभूतस्य 
प्रत्यभिज्ञालक्षणज्ञानस्य संस्कारमात्रजन्यत्वं नास्ति तत्रद्धियस्यापि कारणत्वात्‌ न 
तत्राप्रामाण्यापत्तिः । तत्र हि तत्तांरो संस्कारस्यैव व्यापारो भवति इदन्त्वांरो 
चेन्दरियस्यैव व्यापारो भवतीति प्रत्यभिज्ञा न केवलमिद्धियजन्या, नापि 
सस्कारमात्रजन्या सा भवतीति यावत्‌ । अतः संस्कारातिरिक्तकारणजन्यं ज्ञानम्‌ 
अनुभूतिरिति प्रमालक्षणं सिद्धम्‌। | 

“यथार्थं सर्वमेवेह विज्ञानमिति सिद्धये" इति वचनातुसारं 
सर्वज्ञानयाथार्थ्यवादिनामेतेषां मते शुक्तिस्जतादिस्थले निर्वाहस्तु भ्रमस्य एवं 
भवति-यथा -तव्र ग्रहणस्मरणरूपं ज्ञानद्वयं जायते । इदमिति ज्ञानं अनुभवरूपं, 
रजतमिति तु स्मरणरूपम्‌ । रजतज्ञानस्य अनुभवरूपत्वाभावात्‌ न 
प्रमात्वापत्तिस्तस्य । इदमिति ज्ञानस्य तु अनुभवरूपत्वात्‌ प्रमात्वमिष्टमेवेति न 
कोऽपि दोषः । पूर्वज्ञानपक्षणात्‌ स्मृतेखमात्वं, तदनपेक्षणात्‌ धारावाहिकन्ञानस्य 

प्रमात्वमिति च अङ्गीक्रियते 


तदिद प्राभाकरमतं न साधु - अनुभूतित्वमात्रं न प्रमात्वं भवति । तच्च 
भ्रमप्रमासाधारण्यात्‌ भ्रमेऽतिव्यापनात्‌ 1 अतः अबाधिता या अनुभूतिः सैव 
सविदनुभूतिरिति वक्तव्यम्‌} तथा सति 'तत््वानुभूतिः प्रमा" इति उक्तं भवति। तच्च 
यथार्थन्यवहारानुगुणं ज्ञानमेव । अप्रमादूरमुक्तास्तु प्राभाकरा. तदिदं लक्षणं 
परित्यज्य केवलमनुभूतित्वं प्रमात्वमिति कल्पयित्वा सर्वज्ञानयाथार्थ्यं साधयन्ति । 
तदिदं लोकन्यवहारविरुद्धम्‌ । न हि कश्चित्‌ लोके शुक्त दृष्टा रजतत्वेन गृहीतं इदं 
रजतमिति ज्ञान प्रमात्वेन प्रत्येति । अत एवाह मीमांसापादुकाकारः - 


"किंचित्‌ सूत्रे प्रमाणं किल नियमतया किंचिदिष्टं ह्यमानं 
मानामानव्यवस्थात्यज इह विविधाः प्रापितास्तेन हानम्‌ । 
निर्बाधैव प्रमेत्यप्यवगमितमिदं तेन तत््वानुभूतौ 
माने ग्राह्योऽनुभूतिः प्रमितिरिति वदन्त्यप्रमादूरभूताः ॥ ' 

इति। किं च सत्सूतरे धरम प्रति प्रत्यक्षादि प्रमाणं न भवति विद्यमानोपलम्भनत्वादिति 
यत्‌ सूत्रकारेण कथितं तदिदं प्राभाकरमते न सङ्गच्छते । अप्रमाया एव अस्वीकारात्‌ 
तैः। अतस्सूत्रविरुद्धमपि प्राभाकरमतं प्रतीयते । 


अपि चं बेदः धर्मे प्रमाणमित्यस्य गुरुमतरीत्या एवमर्थः वर्णनीयो भवति - 
यथा- प्रमाणं नाम प्रमाकरणम्‌; तथा च अर्थविषयकानुभूतिजनको वेद्‌ इति। वेद्‌, 
न प्रमाणमिति ये नास्तिकाः कथयन्ति तेऽपि तस्य अनुभूतिजनक त्वे स्वीकुर्वन्तीति 
नास्तिकमताविशेषः स्यात्‌ प्राभाकरमतस्य। अपि च अनुभूतित्वमत्र प्रमात्वं भवति 
चेत्‌ बौद्धादिनास्तिकमतवाक्येऽपि तस्य सत्वात्‌ तस्यापि प्रमात्वापत्तिः। अपि च 
स्मृतेः प्रमात्वनिरसनाय ज्ञान प्रमेत्यनुक्त्वा अनुभूतिः प्रमेत्युक्त भवता । स्मृतिस्तु 
पूर्वानुभूत ज्ञानप्पेक्षत इति न प्रमा । धारावहननुद्धिस्तु प्रमैव अन्योन्यनिरपेक्षत्वात्‌ 
इति च गुरुपतरचना । एवं च सति प्रत्यक्षानुभवस्य सापेक्षत्वात्‌ 
अनुमानस्याप्यप्रामाण्यापत्तिः । एवमेव शब्दादीनामपि अप्रामाण्यप्रसन्न- । अत 
एव अनुभूतिः प्रमेति प्राभाकरमतं न साधु । तदिदमुक्तं - 

+" बेदस्वार्थानुभूतिप्रजनन शकनस्थापने किं फलं स्यात्‌ 
किं वा बुद्धार्हतादयैः परुषमभिहितं प्रतयुतेष्टं हि शिष्टम्‌। 
मन्वानः पीतशङ्खभ्रममनुभवनं तदव्यवच्छेदसिद्ध्यै 
. विन्यस्यन्‌ भेदकोक्तिं विहरतु विमतब्यूह भेदे वियातः" इति। 


अत्र स्वाभिप्रायनिवेदनम्‌ 


अत्रे दमवधातव्यम्‌ । तदिदं दषणं प्राभाकरस्य न भवति । यतः 
भ्रमप्रमाव्यवहारः लोकसाधारणः इति तयो रनिवाहस्यापि कर्तव्यत्वात्‌ । तत्र 
भ्रमव्यवहारनिर्वाहस्त्वित्थं भवति -- शुक्तिरजतादिभ्रमस्थले हि न एकं विज्ञानं 
भवति। अपि तुज्ञानद्रयं जायते। तच्च ग्रहणस्मरणरूपम्‌। इदमिति अनुभवरूपमिति 
तस्य प्रमात्वमिष्टमेव । स्मरणरूपत्वेन रजतज्ञानस्य अनुभूतित्वाभावात्‌ 
अप्रमात्वमितिन किंचिदत्रापहीयते। स्मृतिस्तु संस्कारमात्रजन्यत्वेन अनुभूतिभिन्ना 
पूर्वानुभतां प्रतीतिमनुरुद्ध्यमाना च सती न स्वातन्येण अर्थं परिच्छिनत्ति इति न 
प्रमाणम्‌। अनुमाने तु पूर्वज्ञानविशिष््ानं तु संस्कारभंशात्‌ हेत्वपेक्षं सत्‌ प्रागनुभूतं 
विषय परिच्छिनत्तीति अनुमानस्य प्रामाण्यं सुकरमेव । अपि च याथार्ध्यमात्रं न 
प्रामाण्यनिमित्त, तस्य भ्रमप्रमोभयसाधारणत्वादिति अनुभूतित्वमेव प्रमात्वमिति 
हि गुरुमतम्‌। एतत प्रायः सर्वेऽपि दार्शनिकाः साक्षाद्‌ भङ्गयन्तरेण वा स्वीकुर्वन्तीति 
विदितमेतत्‌ गवेषणकु शलानाम्‌ । परं तु अन्ये तु भ्रमस्यापि स्वीकारात्‌ 
ज्ञानवै विध्यातुसारं प्रमालक्षणं कथयन्तीत्ये तावानेव विशेषः । अत एव 
यथार्थानुभवः प्रमा" “तत्त्वानुभूतिः प्रमां' अबाधितानुभवः प्रमा' इत्यादीनि 
लक्षणानि इतः दार्शनिकैः समादृतानि । स्मृतेरप्रमात्वमपि सर्वदार्शनिकेष्टमेवेति 
वदामः । अतः प्राभाकराभिमतं न प्रमात्वं दोषावहमित्येव प्रतीमः। 


ख्यातिविचारः 
अथ दार्शनिकक्षत्र भ्रमज्ञाननिरवाहिार्थं ख्यातिवादः महता प्रयासेन प्रस्तावितो 
दृश्यते । तदिदमत्र अत्यन्तं सङ्ग्रहेण किंचित्‌ प्रस्तूयते । 
इदं प्जतमित्यत्र अख्यात्या निर्वाहः क्रियते गुरुमते । तत्र ग्रहणस्मरणरूपं 
जञानद्रयं स्वीक्रियते । इदमिति पुरोवर्तिवस्तुमात्रस्य ग्रहणम्‌ । दोषवशात्‌ तन्निष्ठं 

शुक्तित्व न गृह्यते। तच्च वस्तु आपणादिस्थितपूर्वदृष्टस्जतसदुशमिति तद्ग्रहणानन्तरं 
ूर्वरजतानुभवजन्यसंस्कायोद्रोधात्‌ रजतस्मृतिः जायते । तस्यां स्मृतौ दोषवशात्‌ 
तत्तांशो न भासते । तत्र ग्रहणस्मरणविषययो- पुरोवर्तिरजतयोश्च भेदो न जायते । 
तथा च एतादृशभेदाग्रहसहकारेण भिन्ने अपि ग्रहणस्मरणे रजतमित्यभरेदन्यवहारं 
रजतार्थिनः प्रवृत्तिं च सम्पादयतः । तत्र नेदं स्जतमिति पुरोवर्तिरजतयोर्भेदे 
नाधकञ्ञानेन गृहीते सति भेदाग्रह निवर्तते । तन्निवृत्या अभेदन्यवहारो बाध्यते । 
तथा च बाधितन्यवहारहेतुत्वमेव भ्रमत्वं न बाधितविषयकत्वम्‌। ग्रहणस्मरणयोः 
उभयोरपि अबाधितविषयकत्वात्‌ यथार्थत्वमेव । अतस्सर्व ज्ञानं यथार्थमिति 
प्राभाकसभिमतमपि निरटष्टं भवति । एवं भ्रमज्ञाननिर्वहनात्‌ एते अख्यातिवादिनः 
इति समाहूयन्ते 


तत्र न्यायमतनिरूपणम्‌ 


अन्यथाख्यातिपक्ष नैयायिकाः भाडाश्च स्वीकुर्वन्ति । अन्यत्रैव सता आकारेण 
पुरो वर्तिनो विशिष्टताज्ञानम्‌ अन्यथाख्याति. । शुक्तिरजतस्थले शुक्त्या 
इद्ियसम्प्रयोगानन्तरम्‌ “अयं शुक्लभास्वर' इति ज्ञानं ततः उदुद्धसंस्काराते 
रजतस्मरणं पुरोवर्तिरजतयो रभदाग्रहः इत्येतावत्पर्यन्तमख्यात्यन्यथाख्याति- 
पक्षयोस्समानम्‌ । ततः “इदं रजतम्‌! इत्याकारकं रजतत्वाभाववद्विशेष्यक 
प्जतत्वप्रकारकं विशिष्टज्ञानमुत्पद्यते, तत एव प्रवृत्तिरिति नैयायिकभाट्वादयः 
तादृशविशिष्टज्ञानकारणत्वेनाभिपताभ्यां भेदाग्रहसहिताभ्यां पुरोवर्तिवस्तु - 
प्रतयक्षरजतस्मरणाभ्यामेव प्रवृत्यादिनिबहि तद्धेतोरेव तदुत्पत्तौ मध्ये किं तेन 
इति न्यायेन विशिष्ज्ञानमनपेक्षितं मध्ये इति प्राभाकरमतम्‌। 

एवं रीत्या गुरुमते लाघवसत्तवेऽपि प्रतीतिस्वारस्यं तु अन्यथाघ्यातिवाद एः 
दरीदृश्यते - यथा - शशुक्तिशकलमेव मया रजततया गृहीतमि ति। एवम्‌ 

9"अनात्मन्यात्मबुद्धिर्या अस्वे स्वमिति या मतिः ।' 

^०““योऽन्यथा सन्तमात्मानमन्यथा प्रतिपद्यते । 

अयथावत्‌ प्रजानाति बुद्धिस्सा पार्थ राजसी 1)"" 

इत्यादि अभियुक्तोक्तिस्वारस्यमपि वर्त॑ते । एतदेव मन्वान 


लदश नज्या चक्तरड्नानत।र 


श्रीमद्वेदान्तदेशिकवर्याः - 
61 ^स्वारस्यमन्यथाख्यातौ अख्यातौ लाघवं स्थितम्‌” इत्यवोः 
न्यायपरिशुद्धौ । 


तत्र विशिष्टाद्रैतमतम्‌ 


विशिष्ट रै तिनोऽपि सर्वस्यापि ज्ञानस्य याथार्थ्यम्‌ उररीकुर्वाप् 
यथार्थछ्यातिमुपस्थापयन्ति भ्रमज्ञाननिर्वाहाय । शुक्तिरजतस्थले भ्रमनिर्वाहिस्तु इ 
भवति - शक्तावपि रजतावयवानां विद्यमानत्वात्‌ विद्यमानानामेव रजतावयवान 
इदं रजतमिति ग्रहणं सूपपादम्‌ । अतो यथार्थमेव तत्‌ ज्ञानम्‌ । न च शुक्त्य 
रजतावयवसच्वे सदा रजतग्रहणं स्यात्‌ प्रवृत्तिश्च सर्वदा भवेत्‌, बाधश्च नोपप 
इति वाच्यम्‌, शुक्तिर्जतस्थले शुक्त्यंशाग्रहणे दोष एव हेतुः । शुक्ति 
धर्मप्रचुग्रहणाभिभूतत्वाभावात्‌ अदृष्टवशाच्च रजतग्रहणम्‌ । शुक्तिभूयस्त 
रजताल्पत्वे च शुक्तिज्ञानस्य बाधकत्वं रजतज्ञानस्य बाध्यत्वमितिनिर्वाहिः कृत 
किं च ज्ञानस्य बाध्यत्वं न स्वरूपत., न च विषयतः, किं तु बाध्यप्रवृत्तिकत्वः 
उत्तरज्ञानस्य बाधकत्वं पूर्वज्ञानजन्यप्रवृत्तिनिवारकत्वम्‌ ! अन्यथाख्यातिवादेऽ 
ज्ञानस्य स्वरूपेण बाध्यत्वमनभिमतम्‌, किं तु विषयबाध्यत्वमेवाभिमतम्‌ । वयं 
ज्ञानफलभूतप्रवृत्ते नध्यत्वमिति स्वीकुर्मः । अतः शुक्तिरजतादिस्थले गृह्यमाण 
इदं रजतमिति ज्ञानं नायथार्थम्‌ । तथचैवमप्यधुः भगवद्रामानुजपादाः 
% “शुक्त्यादौ रजतादेश्च भावः श्रुत्यैव बोधितः । 
रूप्यशुक्त्यादिनिर्देश भेदो भूयस्त्वहेतुकः 


रूप्यादिसदृशश्चायं शुक्त्यादिरुपलभ्यते। 
अतस्तस्यात्र सद्भावः प्रतीतेरपि निश्चितः ॥ 
कदाचित्‌ चक्षुरादेस्तु दोषच्छुक्त्यंशञ वर्जिंतः। 
रजतांशो गृहीतोऽतो रजतार्थी प्रवर्तते ।। 


दोषहानौ तु शुक्त्यंशे गृहीते तच्निवर्तते । 
अतो यथार्थ रूप्यादिविज्ञानं शुक्तिकादिषु ॥ 


तदन (५८1 तक<ज।वप।९ 


बाध्यबाधकभावोऽपि भूयस्त्वेनोपपद्यते । 
शुक्तिभूयस्त्ववैकल्यसाकल्य ग्रहरूपतः । 


नातो पिथ्यार्थं सत्यार्थ विषयत्वमिबन्धनः । 
एवं सर्वस्य सर्वत्वे व्यवहार व्यवस्थिति- "` 


इति जिज्ञासाधिकरण श्रीभाष्य । भ्रमनिर्वाहस्तु त्रिवृत्करणपञ्चीकरण - 
प्रतिनिधिन्याय ~ भेदाग्रहैरेतै. क्रियते । अस्य विस्तरस्तु श्रीभाष्यादिप्रन्थेषु 
अवलोकनीयः । यद्यपि प्राभाकरा अपि सर्व ज्ञानं यथार्थमित्येव आतिष्ठन्तं 
इत्यवोचाम तथापि ते इदमिति ज्ञानमनुभवरूपं यथार्थम्‌, रजतमिति स्मरणरूपं 
यथार्थमित्येवं ज्ञानद्वयं यथार्थत्वेन स्वीकुर्वन्ति । विशिष्टदरैतिनस्तु नैयायिकवत्‌ 
इद्‌ स्जतमित्याकारकं विशिष्ज्ञानमपि स्वीकुर्वन्ति । तच्च विशिष्टज्ञानं यथार्थमिति 
विशिष्टदैतिनः, अयथार्थमिति नैयायिकाः । एवं श्रीभाष्ये ५“छ्यात्यन्तरवादिनां 
च सुदूरमपि गत्वा अन्यथावभास. अवश्याश्रयणीय' इति कथनेन 
अन्यथाख्यातिवादस्य वैशिष्ट्यं प्रादर्शि । ख्यातिविचारे इतोऽपि विस्तर 
न्यायपरिशुद्धितच्छमुक्ताकलापादिषु ग्रन्थेषु सुनिपुणं कृत इति विस्तरभिया इतो 
विरम्यते । तत्रे गुरुमताभिमतं अख्यातिवादं वयमपि स्वीकरुर्म इति 
परीमासापादुकाकासः अभिप्रयन्ति - यथा - 
५""आपातादन्यथाधीरखिल हृदयसंवादिनी, येऽत्र रुष्टाः 

तेऽपिच्छायामिव स्वामतिपतितुमिमां कुत्रचिन्न क्षमन्ते । 

तत्साम यैव तत्तदव्यवहरणमिति स्थापयन्तस्त्विहान्ये 

प्रध्यायन्तो लघुत्वं गुरुमतकथकाः प्राणिता देशिकैनैः 11" 
इति । एव चोदनायाः प्रापाण्यस्थापनाय आत्पवादप्रामाण्यवादख्याति-बादादय 
प्सन्नात्‌ सूत्रेऽस्मिन्‌ चर्चिताः । 


तस्मात्‌ सिद्धं चोदनाबाक्यजनितसंवित्‌ श्रेयस्साधनार्थप्रकाशस्वरूपा 
कारणदोषनाधकप्रत्ययाभावात्‌ अनपोदित प्रामाण्या अवतिष्ठत इति। 


>. 

पदानत्यत्वाचन९५।। नचा 


७. पदनित्यत्वाधिकरणविचारः 


पदनित्यत्वाधिकरणम्‌ 1-1-6 


सूत्राणि ~ कर्मैके तत्र दर्शनात्‌। अस्थानात्‌। करोतिशब्दात्‌। सत्वान्तरे 
च यौगपद्यात्‌ । प्रकृतिविकृत्योश्च । वृद्धिश्च कर्तृभुम्नाऽस्य । समं तु तत्र 
दर्शनम्‌ । सतः परमदर्शनं विषयानागमात्‌ । प्रयोगस्य परम्‌ । आदित्यवत्‌ 
यौगपदयम्‌। शब्दान्तरमविकारः । नादवृद्धिः परा। नित्यस्तु स्यात्‌ दर्शनस्य 
परार्थत्वात्‌ । सर्वत्र यौगपद्यात्‌ । संख्याऽभावात्‌ । अनपेक्षत्वात्‌ । 
प्रख्याऽभावाच्च योगस्य । लिङ्दर्शनीच्च । 1-1-6- 23. 


अधिकरणस्य सङ्तिनिरूपणम्‌ 

पूर्वस्मिन्‌ अधिकरणे “'ओौत्पत्तिकस्तु शब्दस्यार्थेन सम्बन्धस्तस्य 
ज्ञानमुपदेशोऽव्यतिरेकश्च अथेऽनुपलन्धे तत्‌ प्रमाणं बादययणस्यानपेक्षत्वात्‌' इति 
शब्दार्थसम्बन्धस्य स्वाभाविकत्वं कथितम्‌ । सम्बन्धस्य नित्यत्वं केवलं सूचितं 
तत्र, न निरूपितं तत्‌ । यतः प्रकृते तत्‌ विचार्यमाणत्वात्‌ । अतः पूर्वसूत्र 
सिद्धानुवादमात्नं कृतमिति ज्ञेयम्‌ । चोदनासूत्रे विवक्षितस्य प्रतिज्ञाद्रयस्य निरूपणं 
कार्यमिति प्रथयं प्रतिज्ञानं सत्सत्रे निरूपित, द्वितीयं तु ओत्पत्तिकसूञ्च इति मन्तन्यम्‌। 
अत एव तत्‌ प्रमाणमनपेक्षत्वात्‌ इत्येव मुख्यो विषयो भवति पूर्वसूत्रे । अतस्तत्र 
सूचितं यत्‌ अनादित्वरूपं नित्यत्वं शब्दस्य, तत्‌ कथं युज्येतेत्याशङ्कायां समाधानं 
विधातुं प्रवृत्तमिदमधिकरणमिति प्रतीयते । 

परं तु शाबराः शब्दार्थयोस्सम्बन्धस्य नित्यत्व पूर्व प्रतिपादितमिति अ 
वर्णरूपाणां शब्दानां नित्यत्वं स्थापयित्वा वर्णसमुदायरूपस्य प्रामाण्य 
प्रतिष्ठापनीयमिति वर्णयन्ति। 

तदिदं मतं सेश्वरमीमांसायां मीमांसापादुकायां च न समादृतम्‌ । एतन्मःं 
(अस्मन्मते) वर्णानामनित्यत्वमेव स्वीक्रियत इति पदानां नित्यत्वस्थापनेनाप 
वेदस्य प्रामाण्यं दुरपहवमिति पदनित्यत्वप्रसाधनमेवास्य अधिकरणस्य 
प्रयोजनमिति उच्यते । वर्णानां नित्यत्वकथनं तु तेषां उत्पत्तिविनाशशालित्वेन 
लाधितार्थविषयकत्वात्‌, अत एव वेदनित्यतां प्रति स्वयमसाधकत्वाच्च न 
विचारसहं भवति । अतः स्वरसगत्या अस्मदभिमतः पक्ष एव समाद्रणीय इति 
कथयत्ति मीमासापादुकाकृतः - 

"“ शब्दस्यार्थन बन्धः सहज इति वचोमात्रमत्र प्रसक्त 

साकाङ्क हात्र शब्दाधिकरणमुदितं नित्यतात्यै पदानाम्‌ । 
वरणस्थिर्योक्तिपक्षे वितथविफलते स्तः पदस्थैर्यपक्चे 
सूत्राणां योजनं च स्वरसगति भवत्पक्षवन्नातिखेदः ।।"* इति। 


अधिकरणघटितानां सूत्राणामर्थवर्णनम्‌ 


सम्प्रति अधिकरणार्थप्रकाशनाय सूत्राणामर्थवर्णनं क्रमशः क्रियते । इदं तु 
सेश्वरमीमासारूढम्‌। मीमासापादुकायां केवलं वर्णानित्यस्थापनं पदनित्यत्वस्थापनं 
च कृतं, न प्रत्येकं सूत्ार्थवर्णनम्‌ । अत प्रत्येकं सूत्राणामर्थं सेश्वरमीमांसारीत्या 
अत्र निरूपयामः। 


कर्मके तत्र दर्शनात्‌ ~ 1-1-6 
इदं पूर्वपक्षसूत्रम्‌ - अस्यायमर्थ. - शब्दः अनित्यः तथैव उपलम्भात्‌ । 
कर तकत्वं तु शब्दस्य प्रतीयत एव । उच्वारणानन्तरमेव शब्दस्य विनाशदर्शनात्‌ 
पुनः क्रियमाणस्य शब्दस्य अर्थेन सह सम्बन्ध. नित्य इति कथनं दुर्निरूपम्‌। यदि 
गृहीतोऽपि सम्बन्धः कञ्चिदर्थं बोधयति, तर्हि प्रथमश्रुतादेव शब्दात्‌ 
लोधापत्निप्रसङ्गः ! अतः शब्द. कृतकत्वेन अनित्य इति शब्दार्थसम्बन्धस्यापि 


पदूानत्यत्वाघकरण्यनचा^ 


त्यत्वमापतितम्‌। तदाह सूत्रकारः कर्मं एके तत्र दर्शनात्‌ इति। अत्र पूर्वसूत्रात्‌ 
शब्दः प्रथमान्तत्वेन विपरिणतः अनुषञ्नीयः । क्रियत इति कर्म कार्यमिति 
त्‌ । सर्वोऽपि शब्द्‌. अनित्यः इति एके - अनित्यत्ववादिनः तार्किंकादय. इति 
त्‌ । तत्र हेतुं प्रदर्शयति तत्र दुर्शनादिति । उच्वारणसमनन्तरमेव शब्दस्य 
7म्भात्‌ उच्वारणजन्यत्वं शब्दस्य सुकरमेव । यो हि यदनन्तर नियमेन उपलभ्यते 
ज्नन्य इति अन्वयव्यतिरेकनियमदर्शनात्‌ । अत एवोक्तं कणादमहर्षिणा 
योगात्‌ विभागात्‌ शब्दाच शब्दनिष्पत्तिः ।' इति 

यद्रा शब्दार्थयो स्सम्बन्धस्य नित्यत्वमेव अत्र (अधिकरणे) 
1धयिषितमिति तच्च नोपपद्यत इति पूर्वपक्षप्रस्तावः क्रियते । “शब्दस्यार्थेन 
न्धः इति पूर्वसू्रस्थसम्बन्धशब्दः अत्रे अनुषज्यते। स च सम्बन्धः सङ्कतिक. | 
ह सूत्रकारः कर्मेति कर्मत्वं क्रियमाणत्वं कार्यत्वमिति वा । संकेते सति हि 
कत्वं पदानां युज्यते। तथैव दर्शनात्‌ यदि वाचकतादिप्तम्बन्धः स्वाभाविकः 
तेषामेव गवादिशब्दानां बस्त्वन्तरेषु सङ्कतात्‌ वाचकत्वं न पश्येम । अपि च 
धम्लेच्छादिपुरुषभेदेन एकस्यैव शब्दस्य अनियतत्वदर्शनात्‌ शब्दार्थयोः 
बन्धो न नित्य इति प्रतीयते । किं च शब्दार्थसम्बन्धस्य नित्यत्वस्वीकारि 
गदार्थव्युत्पततेः पूर्वमपि शब्दोऽर्थ प्रत्याययेत्‌ । अपि च विप्रतिपन्नः शब्दः 
तिकः, वाचकत्वात्‌ डित्थादिशब्दवत्‌ इत्यनुमानमप्यत्र प्रमाणम्‌ । 

अपि च उत्पन्नस्यैव अर्थस्य नामकरणं पश्चात्‌ क्रियते। एतच्च शतपथब्राह्यणे 
पकरणविधानावसरे स्पष्टम्‌ - यथा ~ “अनपहतपाप्मा वा अहमस्मि 
1हितनामा नाम मे धेहि" इति। अतः पदपदार्थयोस्सम्बन्धः पौरुषेयः । 


एतत्सूत्रस्य शाबरन्याख्याननिर्वाहः 


यत्तु शाबरे वर्णानामनित्यत्वं पूर्वपक्षीकृत्य सौत्रं कर्मपदं कार्यं बोधयति; 

¶: विनष्ट शब्दः पुनरस्य क्रियमाणस्य अर्थेन अकृतकः सम्बन्धो नोपपद्यते; 
निदानं तु सर्वत्र उच्वारणानन्तरमेव शब्दस्योपलम्भदर्शनादिति व्याख्यातम्‌, 
[ समीचीनम्‌ । एवं रीत्या व्याख्याने पूर्वसूत्रात्‌ शब्दशब्दस्य प्रथमान्तत्वेन 
परिणतस्य अनुषङ्गः कार्यो भवतीति गौरवम्‌ । एवं वर्णाना नित्यत्वमपि न साधु 

इति अत्रैव उत्तरत्र अस्माभिः प्रस्तोष्यते। अत वर्णानित्यत्वपर पूर्वपक्षोत्थानमपि 
न रमणीयमिति सम्बन्धस्यानित्यत्वपरं पूर्वपक्ष प्रस्तूय पदानित्यत्वमेव पूर्वपक्षिणा 
विवक्षणीयमिति अस्मद्व्याख्यानमेव युक्तिसहमित्यवगच्छामः | 


अस्थानात्‌ 


इतोऽपि सम्बन्धस्य पौरुषेयत्वं सुवचम्‌। यतः > ^तद्धेदं तर्हि अव्याकृतमासीत्‌ 
तन्नामरूपाभ्यां व्याक्रियत' इति नाम्नां रूपाणामिव प्रलयश्रवणात्‌। अस्थानं नाम 
प्रलयः । सृषटेरनन्तरं “नामरूपे व्याकरवाणि “तत्‌ नामरूपाभ्यां व्याक्रियत 
इत्यादिप्रमाणैः नाम्नां करणं प्रतीतम्‌ । तथा च नाम्नः प्रलयत्रवणात्‌ सम्बन्धस्य 


पदस्य च अनित्यत्वं सूपपादमिति "अस्थानात्‌' इति सूत्रकृता उक्तम्‌] 
अत्र शाबरन्याख्यानविमर्शः 


यदपि “नो खल्वप्युच्चरितं मुहर्तमप्युपलभामहे अतो विनष्ट इत्यवगच्छामः 
इति ग्रन्थेन वर्णानां क्षणिकत्वपरं शाबर भाष्यम्‌, तदपि न साधु । अस्थानं नाम 
सत्ताभावः । स च प्रलय एव । अन्यस्मिन्‌ काले यत्र कुत्रापि वस्तुनः सत्तादर्शनात्‌। 
सृषटप्रलययो. श्रुतिस्मृतिप्रमाणसिद्धयोः शानरस्वीकारात्‌ । एवं च सति अत्र 
वर्णस्वरूपस्य प्रलय उच्यतामिति न शङ्कनीयम्‌ । तद्धेदं तहीति' श्रुतौ विवक्षितं 
नामपदं न वर्णं न बोध्रयितुं क्षमते । नामशब्दस्य वाचकत्वात्‌ पदानामेव बोधकता 
तस्य युक्तेति वाचकशब्दानामेव प्रलयः सूत्रे विवक्षितमिति अस्मत्कृतव्याख्यानपरव 


सधु। 
करोतिशब्दात्‌ 


करोतिशेब्द श्रवणादपि पदानामनित्यत्वं सूपपादम्‌ । “सर्वाणि रूपाणि 
विचित्य धीरः । नामानि कृत्वा" 


° नामरूपं च भूतानां कृत्यानां च प्रपञ्चनम्‌ । 
वेदशब्देभ्य एवादौ देवादीनां चकार सः |! 


इत्यादि श्रुतिस्मृतिप्रमाणेषु करोति शब्दप्रयोगदर्शनात्‌ नाम्नां 

कृतकत्वमवश्यमभ्युपेत्यम्‌ । उक्तश्रुतिवाक्यात्‌ रूपनाम्नो. समानकर्तुंकत्वमपि 
प्रतीतम्रिति सिद्धं पदानामनित्यत्वम्‌ । 


अत्र शाबरभाष्यविमर्शः 


अत्र शाबरे भाष्ये शब्दं कुरु, शब्दं मा कार्षीरित्यादि प्रयोगदर्शनात्‌ 
करोतिशब्ददर्शनात्‌ वर्णानामनित्यत्वं सुस्थिर इति निरूपितम्‌ । स्थूलदृष्स्या 
अस्मत्पक्षसमानत्वेऽपि एतद्व्याख्याने वैदिकं श्रुतिस्मृत्यादि प्रमाणं न किंचित्‌ 
समादृतमिति नोपदेयमेतद्न्याख्यानम्‌ । 


सत्त्वान्तरे च यौगपद्यात्‌ 


इतश्च पदानामनित्यत्वं सूपपादम्‌ । यथा हरिरिति शब्द. भगवन्तं विष्णुं 
बोधयति तथैव सिंहवानरादीनपि बोधयतीति पदानामनित्यत्वं सुक्चम्‌। तथा हि 
एकर्शब्दः युगपत्‌ अनेकां बुद्धिं जनयतीति चेत्‌ एकस्यैव पदस्य अनेकार्थबोधकत्वं 
सप्प्रतिपन्नमेव । अनेकार्थबोधने सङ्कतरूपसम्बन्धसत्वात्‌ एकमेव पदमनेकान्‌ 
अर्थान्‌ बोधयति । सङ्केतं विना तदनुपपत्तेरिति शब्दार्थसम्बन्धस्य संकेतरूपत्वात्‌ 
पौरुषेयत्वाच्च पदं तावत्‌ अनित्यमिति जातम्‌ । सच्वान्तर नाम अर्थान्तरमित्यर्थः । 
एक एव ब्रह्मशब्दः प्रकृतिं, जीवं परमात्मानं च बोधयतीति उपनिषत्सु प्रसिद्धम्‌ । 
तत्र अर्थनिर्णयस्तु प्रकरणवशात्‌ तात्पर्यबलाच क्रियते। पदानां नित्यत्वे अर्थभेद्‌ 
न सम्भवतीति पदानामनित्यत्वमेव साधु । 


अत्र शाबरमतविमर्शः 


एवं व्याख्याने कृते सति नानादेशेषु अनेकप्राणिनिष्ठत्वं शब्दस्य कथनेन 
वणानित्यत्वंपूर्वपक्षरीत्या प्रस्तुतं शाबरभाष्ये । तत्‌ दुरुपपादम्‌ । यतः एकस्यैव 
आकाशस्य नानादेशेषु विद्यमानस्य अनित्यत्वं भवतां न अभिमतमिति ईदश 
व्यछ्यानं न रमणीयम्‌] ज च एकस्यैव क्रियमाणस्य वस्तुनः एव अनेकदेशनिष्ठत्वेन 
अनित्यत्वं विवक्षितमिति न दोष इति वाच्यम्‌, क्रियमाणं वस्तु व्यक्त्यात्मना अनेक 
भवतीति घटवत्‌ अनित्यता शब्दस्य नोचिता। यदि जात्यात्मना उच्यते, जातिस्तु 
नित्येति तस्या अनेकत्वं दुरुपपादम्‌ । 

प्रकृति विकृत्योश्च 

इतोऽपि पदमनित्यं भवितुमर्हति । यत-दधि अत्र इत्यादिस्थले इ 
यणचीत्यनेन इको यणादेशे प्रापे दध्यत्रेति रूप सिद्ध्यति । तथा चायं इका 
यकाररूपो विकारदर्शनात्‌ प्रकृतिविकृतिभावस्तु वीरणकरादिवत्‌ अनित्यस 
एवभवतीति सिद्धं शब्दस्य अनित्यत्वम्‌। अत्र शाबरव्याख्यानं निरदष्टमेवेति प्रती 

वृद्धिश्च कर्तृभूम्नाऽस्य 

किं च वर्णान्तरभावरूपं वैकृतमेव दृश्यत इति तु न ; परं तु कचित्‌ शब्द 
वद्धिहासभेदेन दृश्यते । यथा गोशब्द गोत्ववाचक. अभियुक्तैः प्रयुज्यते, तः 
तस्मिन्नेव अर्थे म्लेच्छैः गावीति प्रयुज्यते । तथा च तत्तत्कर्तृभेदेन शब्द 
वृद्धिहासदर्शनात्‌ समानरूपताविरहेण स्वाभाविकत्वं सम्बन्धस्य दुर्घटम्‌ । ॐ 
पदं न नित्यमिति सिद्धम्‌ । अत्रापि शाबरं व्याख्यानं न दुष्यति । 


सिद्धान्तसूत्राणि 
समं तु तत्र दर्शनम्‌ 

एवं षड्भिः सूत्रैः पूर्वपक्षः उपस्थापित. । तेषां क्रमशः परिहार" षड्भि 
सू्ै.क्रियते। तत्र प्रथमं तावत्‌ “सम तु तत्र दर्शनम्‌! इति प्रवर्तते। अस्यायमर्थः स 
सति पदानां वाचकत्वं युक्तमिति यदुक्तं तन्न साधु । पदानां वाचकत्वं सम्बन्धः 
स्वाभाविकत्वेऽपि न हीयेत । सङतात्‌ यत्र वाचकत्वं कल्प्यते तत्र सम्बन्धः 
स्वाभाविकत्वं न अपगच्छति । यथा रेखाविशेषस्य सत 
वर्णविशेषबोधकत्वेऽपि स्वतः बोधकतारशक्ति सम्बन्धस्य नापैति। अतः शब्दः 
बो धक ताशक्ति: स्वाभाविकीति मन्तव्यम्‌ । यथा अधिजलादीना 
ओौष्ण्यशैत्यादिशक्तियोगस्सहजसिद्ध., यथा च चक्षुरादीनाम्‌ इद्धियाप 
बुद्धिजनकताशक्तिः स्वाभाविकी तथा शब्दस्यापि बोधकताशक्तिः स्वाभाविकी 
प्रतिपद्यामहे । न च हस्तचेष्टादिवत्‌ सङ्कतमूलं शब्दस्य बोधकत्वमिति वाच्य 
सड तयितृपुरुषाज्ञानात्‌। न चाधुनिक. पुरुष कश्चित्‌ वेदस्यापि संकेतयिता भवि 

मर्हति । न चेश्वर एव वेदस्य सङ्केतयिता स्यादिति वाच्यम्‌, शास्रैकवेदयस्य 
ईश्वरस्यैव अस्माभिः स्वीकारात्‌ शाखे ईश्वरस्य संकेतयितृत्वं न कुत्रचिद्‌ 
अश्रवणात्‌ | धाता यथापूर्वमकल्पयत्‌! 

ˆ नामरूपं च भूतानां कृत्यानां च प्रपञ्चनम्‌ । 

वेदशब्देभ्य एवादौ देवादीनां चकार सः ॥ " 

इत्यादौ नामरूपन्याकरणस्य वेदपूर्वकत्वश्रवणात्‌ । अत एव वेदस्य सड़तमूलं 
बोधकत्वं दुर्घटम्‌ | 

अपि च केनचित्‌ पुरुषेण सड्तः अस्यायमर्थं इति कृ तश्चेत्‌ 
सङ्कतकरणार्थप्रयोगस्यापि सङ्क तापेक्षत्वेन अनवस्थापत्तिः एवं प्रतिपुरुषं सङ्केतं 
साधयितुं न क्षमते । यतः भाषा तु बहुपुरुषसाधरणेति तत्र बोधकता पदाना न 
सम्भवेत्‌ । 


संस्कृतभाषायाः माहात्म्यवर्णनम्‌ 


भाषास्वपि संस्कृतभाषाया अनादित्वं तु शास्रसम्प्रतिपन्नम्‌। न चास्या काचन 
भाषा योनित्वेन कीर्त्यते । एषैव सर्वासामपि भाषाणां मूलमिति मन्महे । यदि संस्कृते 
कश्चन सङ्कतयिता कल्प्येत, तर्हि स एव संस्कृतमयस्य वेदस्यापि स्यादिति आपतति । 
परं तु तन्न युक्तम्‌। स च सङ्केतयितृपुरुष स्मर्तव्यत्वे सति अस्परणात्‌ नास्तीत्येव 
प्राप्रम्‌ । स्यान्नाम संस्कृतातिरिक्तासु आधुनिकभाषासु आदिपत्वेन सङ्केतयिता, 
तथापि संस्कृते वेदे च न भवितुमर्हतीति युक्तमुत्पश्याम. । अत एवोक्त 
सेश्वरमीमां सायाम्‌ १"अतोऽन्यत्र सङ्केतेन बोधकत्वदर्शनेऽपि वृद्धव्यवहार 
पारप्पर्यव्युत्पत्नस्य सडक तयितृपुरुषसम्भावना रहितस्य संस्कृ तशब्दरशे न 
सङ्धितिकत्वमुेक्षणीयम्‌' इति एवमेवाभिहितं तत्तवमुक्ताकलपेऽपि "° क्षुद्रभाषासु 
नैवम्‌" इति । कुद्रभाषासु आधुनिकभाषासु आदिमत्वेन बोधकत्वं स्वाभाविकं न, 
परं तु सङ्केतमूलमिति तदर्थः | 

यदुक्त पूर्वपक्षिणा उत्पन्नस्यैव अर्थस्य नामकरण समाम्नानदर्शनात्‌ 
पदानापनित्यत्तं सुवचमिति तदपेशलम्‌ । नाम्नः आदिमत्त्वे अनादिमच्वेऽपि 
तत्कर्तृदर्शनात्‌ न दोष । पूर्वस्मिन्‌ कल्पे यादुशसस्थानविशिष्टस्य यत्‌ नाम, 

तदेवास्मिन्‌ कल्पे तादृश संस्थान विशिष्टस्य नाम क्रियते। अतः नामकरण संस्कारे 
क्रियमाणं नाम पूर्वपूर्वकल्पातुसारं भवतीति नापूर्वं भवति । अपिच 
वाचकानुसन्धानपूर्विका वाच्यसुष्टिराम्नायते “स भूरिति व्याहरत्‌, स भूमिमसुजतः 
इति । अत नामकरणं तु प्रवाहतोऽनादीति न साकितिकत्वं तस्य सम्भवतीति 
सिद्धम्‌ 

शाबरभाष्ये तु एतत्सूत्र वर्णनित्यत्वस्थापनपरं व्याख्यातम्‌ । वर्णनित्यत्वं तु 
श्रुतिस्मृतिप्रमाणविरुद्धमिति अनन्तरं प्रदर्शयिष्यत इति शाबरं व्याख्यानं न नो 
रोचते। 


सतः परमदर्शनं विषयानागमात्‌ 


द्वितीय सिद्धान्तसूत्रमिदम्‌। अस्थानादित्यत्र नाम्नः प्रल्यश्रवणात्‌ पदानित्यत्वं 
सुवचमिति सूचितम्‌। तद्र विमृश्यते। अस्माकं सिद्धान्ते (वेदान्ते) कारणे कार्यस्य 
लय एव नाशशब्द वाच्य इति स्वीक्रियते। तथा च नाम्नः प्रलयस्तु सति परमात्मनि 
भवति | प्रलयावस्थायां परमात्मना अविभक्तं वर्तमानं नाम पुनः सृष्टिकाले तदेव 
नाम कारणात्‌ विभक्तं सत्‌ दृश्यते । अतो नानेन प्रलयश्रवणेन सम्बन्धानित्यत्वं 
पदानित्यत्वं वा साधयितुमलम्‌। विद्यमानस्य अदर्शनं तु विषयानागमात्‌ युक्तमिति 
सूत्रार्थ. । 

एतादुशमौपनिषदं सिद्धान्तं शानरा न सहन्त इति ते विद्यमानस्य शब्दस्य 
अदने सयोगविभागादीनां कारणत्वं मन्यमानाः सूत्रमिदं व्याकुर्वन्ति । तत्र 
संयोगविभागादीनां प्रत्यक्षत्वमपि न स्वीकुर्वन्ति । तदिदं 
सर्वमौपनिषदसिद्धान्तविरुद्धमिति नोपदेयम्‌ । 


प्रयोगस्य परम्‌ 
तृतीय सिद्धान्तसूत्रम्‌ इदम्‌ । करोति शब्दप्रयोगस्वारस्येनापि पदानित्यत्वं 
सुवचमिति यत्‌ कथितं, तन्निषिध्यते वाचकप्रतिसन्धानपूर्विकैव वाच्यसृष्टि. श्रुतौ 
प्रतिपादितेति पूर्वं निरूपितत्वात्‌ नामानि कृत्वे" त्यादि केवलं प्रयोगस्य वाचक. | 
अतो न दोषः। 
अत्रे शाबर व्याख्यानं न दुष्यति । 

आदित्यवत्‌ यौगपद्यम्‌ 

चतुर्थं सिद्धान्तसूत्रमिदम्‌। 'सत्त्वान्तरे च यौगपद्यात्‌ इत्यत्र एकस्यैव शब्दस्य 
अनेकार्थप्रत्यायन सामर्थ्यात्‌ सम्बन्धस्य नित्यत्वं दुर्वचमिति निरूपितम्‌ । तदत्र 
निरस्यते आदित्यवत्‌ यौगपद्यमिति । यथा एक एव आदित्यः युगपत्‌ अनेकान्‌ 
अर्थान्‌ प्रकाशयति तथैव एक एव गोशब्दः तात्पर्यानुरोधं शक्तिभेदेन अनेकान्‌ 
अर्थान्‌ बोधयतीति न दोषः। 

यच्च शाबरे सूत्रमिदं वर्णानां नित्यत्वे विभुत्वेऽपि च नानापुरुषनिष्ठत्वं 
नानादेशवर्तित्वं च आदित्य दृष्टान्तेन न दोषायेति व्याख्यातम्‌, तत्‌ 
सम्नन्धस्यैवास्मिन्‌ अधिकरणे विचार्यमाणत्वात्‌ वर्णनित्यतापरं 
व्याख्यानमनुचितमिति उपेश्षणीयम्‌ । 


वर्णान्तरमविकारः 

पञ्चमं सिद्धान्तसूत्रमिदम्‌। ्रकृतिविकृत्योश्च' इति सूत्रार्थ. अत्र निषिध्यते । 
दध्यत्रेति यः शब्दः दधिश्चब्दस्य विकारत्वेन निर्दिष्टः, स तु दधिशब्दात्‌ भिन्नः । 
तथा च दधिशब्दः दध्यशब्दश्चैति द्वावपि भिन्नौ अनादी च वर्तेते । एवं 
व्यख्यानकरणात्‌ अत्र शब्दान्तरमविकार इत्येव उचितमिति मत्वा आचार्यपादैः 
सेश्वरमीमांसायां शब्दान्तरमविकार इत्येव निरदेशि। परं तु सर्वेष्वपि मीमांसाग्रन्थेषु 
वर्णान्तरमविकार इत्येव निर्दृशदर्शनात्‌ । इकारयकारयोः प्रकृतिविकृतिभावस्य 
नात्र लक्ष्यत्वात्‌ न दोषाय कल्पते । अत्र ""'वर्णेभ्यः क्रापि' इति 
मीमासापादुकापद्यमप्यनुसन्धेयम्‌ । 

अत्र शाबरंसूत्रार्थवर्णनं नातीव दुष्यतीति प्रतीमः। 


नादवृद्धिःपरा 
षष्ठं सिद्धान्तसू्रमिदम्‌ । "वृद्धिश्च कर्तृभूप्नाऽस्य' इति पूर्वपक्षसूत्रस्य 
समाधानसूत्रमिदम्‌ । उपचयापचयरूपः यो वृद्धिहासादिः शब्दे भवति, सतु न 
शब्दस्य बाचकतास्वरूपं अन्यथयति । तीत्रमन्दभावादि- नादशब्दाभिलप्यः 
वर्णनिषठ. दृश्यते । तावता न वाचके शब्दे कश्चन भेद उत्पद्यत इति न सम्बन्धस्य 

अनित्यत्वं वाच्यम्‌ । शाबरे तु वर्णनित्यत्वस्थापनपरमिदं व्याख्यातम्‌ 
सम्बन्धस्य नित्यत्वं प्रसाधितम्‌ ।अत परं वाचकस्य शब्दस्य अपौरु 
प्रसाध्यते | 


नित्यस्तु स्यात्‌ दर्शनस्य परार्थत्वात्‌ 


वाचकश्शब्दः अपौरुषेय. सांकेतिको न, शब्दप्रयोगस्य पयार्थतः 
अस्यायभावः ~ सर्वोऽपि शब्दं परप्रत्ययनार्थमेव प्रयुङ्क्ते । यदि कश्चन 
शब्दस्य अयमर्थः मया संकेतित इति सङ्कतपूर्वकं परं बोधयेत्‌, तदा 
सङ्कतितात्‌ शब्दात्‌ व्यतिरिक्तेषु शब्देषु सद्धतज्ञानेन भवितव्यम्‌ । अन्यथा 
बोधानुदयप्रस्ग. । एवं प्रतिशब्दं प्रतिपुरुषं च सद्भतज्ञानपक्षायां अनवस्थैव स्य 
वाचकश्शब्दो नित्यः अपौरुषेय इति स्वीकार्यम्‌। 


अत्र शाबर व्याख्यानं न प्रतिकूलमस्माकम्‌। 


सर्वत्र यौगपद्यात्‌ 
न चास्मिन्नेव देशे काले वा गोशब्दस्य सास्नादिमत्पिण्डमर्थः, अपररा 
देशे काले वा नैवम्‌ इति नियमादर्शनात्‌ शब्दः अपौरूषेय इति सिद्धम्‌ । 
पौरुषेयत्वं शब्दस्य स्यात्‌, तदा एततक्षणात्‌ अयं शब्दः एनमर्थं बोधयितुं प्रः 
इति स्वीकर्तन्यम्‌ । एवं रीत्या कस्यापि स्मरणविर्हात्‌ शब्दस्य नित्यत्वं सुवर 
युगपत्‌ सर्वगवीषु गोशब्दात्‌ प्रत्ययो जायत इति शब्दनित्यत्वं प्रसा 
शाबरभाष्ये । 
संख्याऽभावात्‌ 
एते शब्दाः नित्या. अत एव अपौरुषेयाः, अन्ये च अनित्याः सकेतिकाः 
पाणिन्यादिमहर्षिभि वा लौकिकैः वा एतावता विविच्य असंख्यानात्‌ शब्द 
नित्यत्वं सूपपादम्‌ । अतः संख्या अभावात्‌ इति सूत्रस्वरूपं भवति। 
अत्र शाबरभाष्ये उच्चारणावृत्तिस्तु शब्दान्तरत्वे न भवितुमर्हती 
शब्दनित्यत्वं प्रसाधितम्‌ । शब्दान्तरस्य स्वीकारे अष्टौ गोशब्दा इत्येव वक्तः 
भवति, पर तु अष्टकृत्वो गोशब्द इत्येव प्रयोगदर्शनात्‌। अतो वर्णा. नित्या इ 


पदनित्यत्वाधिकरणविचार 


शाबरा वर्णयन्ति । अत संख्या भावात्‌ इति सूत्नस्वरूपं एतस्मिनूमते युक्त भवति। 


अनपेक्षत्वात्‌ 


यत्तु पाणिनिना महर्षिणा “““लोपश्शाकल्यस्य' इत्यादिप्रयोगेन शाकल्यादीनां 
सङ्के तयितृत्वं कचित्‌ स्वीकृतमिति शब्दनित्यत्वस्थापनं न निर्ुष्टमिति तदपि एवं 
परिहर्तव्यम्‌ । शाकल्यादीनां मत भेद एव तत्र उच्यते । न तु सङ्कतयितृत्वं तेषां 
निर्दिश्यते । “सिद्धे शब्दार्थसम्बन्धे नियमार्थं व्याकरणमि'ति नियमात्‌ न 
शाकल्यादयः कंचन शब्दं कस्मिश्िदर्थ सङ्कतयन्ति। 


शब्दस्य अपेक्षितविनाशकारणरहितात्‌ शब्दो नित्यः इति शाबरभाष्यकृतं 
व्याख्यानमत्र । 


प्रख्याभावाच्च योगस्य 


भगवानेव यदा यदा भुवि अवतीर्ण. आसीत्‌ तदा सर्वस्य शब्दस्य 
सङ्के तयिताऽपि आसीत्‌ स्वयोगबलादिति चेद्रोच्यते। भगवतः अवतारकथनं तु 
प्रत्यक्षादिवेद्यं न, परं तु शाख्रैकसमधिगम्यम्‌ । तदुच्यते प्रख्याऽभावात्‌ योगस्येति । 
अयमर्थः - प्रख्यानं नाम प्रसिद्धिः प्रत्यक्षादि प्रमाणैरित्यर्थः । योगस्य परमात्मनः 
योगस्य प्रत्यक्षादिभिरदर्शनात्‌ इत्यर्थः । तथा च शास््नस्यैव प्रामाण्यात्‌ तच शास्रं 
वेद एवेति स्वीकारात्‌ तस्य अपौरुषेयत्वस्वीकाराच्च शब्दस्य नित्यत्वं सुस्थम्‌ । 

शाबरभाष्ये तु प्रख्याभावशब्देन प्रत्यभिनज्ञां बोधयित्वा शब्दस्य 
वायवीयावयवसंयोगजन्यत्वाभावेन नित्यत्वं प्रसाधितम्‌ । अस्मिन्‌ व्याख्याने 
योगशब्दार्थः वायवीयावयवसंयोगः कथं भवतीति विद्रासः प्रमाणमत्र । 


लिङ्दर्शनाच्च 


"ऽ “तस्यै नूनमभिद्यवे वाचा विरूपनित्यया वृष्णे चोदस्व सुष्टुतिम्‌ इत्यादि 
श्रुतिरपि शब्दस्य नित्यत्वे लिङ्ग हेतुः भवति । अस्यायमर्थः - विरूपा च सा 
नित्या चेति विरूपनित्या। रूपयतीति रूपं कर्ता । विगत रूपं यस्या इति कर्तृरहिता 
इत्यर्थः । अत्र वाक्‌ शब्दः अर्थप्रत्यायकं पदं वा वाक्यं वा बोधयति, न वर्णमात्रम्‌ 
वर्णानामर्थप्रत्ययायनसामर्थ्यविरहात्‌ । एतेन इयं श्रुतिः वर्णनित्यत्वबोधकेति 


पदानत्यत्वांधकरणीवचार्‌ 


शानरभाष्यकृतं व्याख्यानं न निर्ुष्टमिति प्रतीयते! 


एवं शब्दानां नित्यत्वमपौरुषेयत्वं वा प्रसाधितम्‌ । 
एतावता सेश्वरमीमांसानुरोधमधिकरणमिदं निरूपितम्‌ । 


वर्णानित्यत्वस्थापनम्‌ 


वर्णाः न नित्या. उच्यारणजन्यत्वेन उत्पत्तिमत््वात्‌ । न च वणनिामनित्यत्वे 
तत्समुदायरूपस्य पदस्यापि अनित्यत्वं सिद्धमिति शब्दार्थयोस्सम्बन्धस्यापि 
नित्यत्वं व्याहन्येत इति वाच्यम्‌, जातिग्रहणवदुपपततेः । तथा हि घटादीनां व्यक्तेः 
अनन्तत्वेन शब्दार्थसम्बन्धग्रहणस्य दुश्शकत्वेऽपि घटत्वजातिमादाय यथा 
व्युत्पत्तिरिष्यते, तथैव वाचकपदानामानन्त्येऽपि वाचकपदत्वजातिपुरस्कारेण 
व्युत्पत्तिस्वीकारात्‌ पदनित्यत्वं सम्बन्धनित्यत्वं च निर्दुष्टमेव । तदुक्तं 
मीमांसापादुकायाम्‌ - 
'+““व्युत्त्ति वच्यिवरगे ह्यति विषमतमा जातियोगातिरूढा 
शिक्षेयं वाचकेऽपि प्रथयितुमुचिता शीलितन्यायव्तैः । 
किं चोदात्तादि भेदा अपि विलयभुतो वाचकेषूपयुक्ताः 
तादुक्त्वेनैव तेषां यदि नियमवचस्तद्रदत्रेति भाव्यम्‌ ।} ` इति। 
किं च वर्णा नित्या इति कथनेन वेदाना प्रामाण्यम्‌ अनाप्तवाक्यस्य चाप्रामाण्य 
च सिद्ध्यतीति मन्येत, तर्हि किं वर्णानामनित्यत्वकथनेन वेद प्रामाण्यं हीयेत? 
नैतत्‌ युज्यते । वर्णानां तु अनित्यत्वं तु क्रमवत्‌ युक्तमेव । आनुपूवीरूपो यः क्रम. स 
तु उच्चारण एव भवतीति पुरुषकृतिसाध्यत्वेन अनित्यः तद्रदेव वर्णा अपि अनित्याः 
वर्णानां नित्यता विरहेण वेदस्य प्रामाण्यं नापैति । पदस्य सम्बन्धस्य च नित्यत्वात्‌ 
वेदनित्यत्वं दुरुपहवम्‌ । वेदानामपौरुषेयत्वं नित्यत्वं च पूर्वपूर्ववर्णोच्चारण- 
्रमजनितसंस्कारेण तमेव क्रमविशेषं स्मृत्वा तेनैव क्रमेण उच्चार्यमाणत्वरूपम्‌ | 
अन्यथा वर्णनित्यतामत्रेण वेदनित्यत्वस्थापने कान्यादिष्वपि वर्णानां सद्भावात्‌ 
तत्समुदायरूपस्य तस्यापि अपौरुषेयत्वनित्यत्वादिप्रसब्र. | अतः एतदधिकरणकृत्यं 
न वर्णनित्यतास्थापनम्‌, अपि तु सम्बन्धस्य पदस्य च नित्यत्वस्थापनम्‌, येन च 
वेदप्रामाण्यसिद्धिरिति सिद्धम्‌ । तदिदमुक्त - 


पदामत्यत्वाघकरणाक्चार्‌ 


15“'वर्णानित्या यदिस्युस्तदपि भवति कि मानताऽनाप्वाक्ये 
ते चानित्या भवेयुः क्रमवदथ च सा किं न निर्दोषवाचि । 
वेदप्रामाण्यसिद्ध्यै तदिह बतमुधा वर्णनित्यत्वक्लुपिः 
वेदानित्यत्वशङ्क प्रजनयति पदानित्यताऽतो निषेध्या ।।*" इति। 


किं च अस्पर्शत्वे सति विशिष्टशब्दाधारत्व ्रोत्राप्यायकत्व चेति आकाशस्य 
लक्षणम्‌ अस्मदिष्टम्‌ । शब्दाश्रयस्य आकाशस्य उप्रत्तिविनाशौ 
वेदान्तिनामभिमताबेव । '““आत्मन आकाशस्सम्भूत' इति श्रुतिस्वारस्येन 
आकाशस्य उत्पत्तिम््वं स्वीकार्यमेव । एतच्च '"न वियदश्रुते :' इत्यत्र 
ब्रह्ममीमांसायां स्पष्टम्‌ । अतः आकाशस्य अनित्यत्वेन तदू्रितस्य तद्भुणस्य च 
शब्दस्य अनित्यत्वं स्वरससिद्धम्‌ । अपि च स च शब्दः आकशेन सह उत्पद्यते, 
तद्विलये च विलीयते । अतः आप्रलयावस्थायित्वमेव शब्दस्य स्थिरत्वम्‌ । 
तत्तत्पुरुषोच्चारणकालेषु न नवनवोत्पत्तिः, किं तु अभिव्यक्तिमात्रम्‌ । तत्र 
ताल्वादिन्यापाराणां व्यञ्चकत्वमभिमतम्‌ । अत एव स एवायं गकार इति 
प्रत्यभिज्ञाया निर्वाहोऽपि सुकर । एवं प्रतिकल्पं वर्णभेदस्वीकीरोऽपि पदनित्यत्व 
कथनं तु साजात्यनिबन्धनमिति ब्रूमः । तदिदमाहुः- 


"*“श्ब्दस्पर्शादिहीनात्‌ त्रिगुणजलनिधेरूर्मिजालैकदेशे 
श्रोत्रादि ग्राह्य तत्तद्ुणगणघटितः श्रावितो भूतवर्गः। 
शब्दस्याकाशनाशे लय इति कतिचित्‌ प्रत्यभिज्ञातुरोधात्‌ 
तैरत्यास्थायि नित्या पदनियतिरसौ वर्णसाजात्ययुक्ता 1 


यच्व शब्दस्य सर्वभूताश्रितत्वादिविशेषप्रपञ्चनं न्यायसिद्धाञ्जनतत्व 
मुक्ताकलापादिग्रनथेषु, तदत्र विस्तरभिया न कृतम्‌ । 


अपि च परा पश्यन्ती मध्यमा वैखरीति वर्णानां क्रमेण उत्यत्तिरूच्यते । त 
वायुजन्यः शब्दः प्रथमं प्राणापानापरपर्यायमित्रावरुणवासस्थाने नाभौ उत्पद्यते 
सा वाक्‌ सूष््मा परा चेति व्यवहियते । ततः हृदयस्थाने उत्पद्यमान वाक्‌ पश्यन्ती 
ताल्वादिस्थाने जायमाना वाक्‌ मध्यमा । तत. श्रोतृश्रव्यत्वेन विद्यमाना वाः 
वैखरीति च व्यपदिश्यते । एतादुशक्रमनियतिविशिष्टो वर्णः कथं नित्य. स्यात्‌ 


म्‌द।नत्५त्य।। घकरणावचार्‌ 


अतो वणनिमनित्यत्वं दुरपहवम्‌ । तदुक्तं - 


५““सुक्ष्मा पश्यन्त्यसौ वाक्‌ क्रमसमुदयनात्‌ मध्यमा वैखरीति 
प्राप्ता भेदं विचित्राकुतिरुदयति तत्‌ सुस्थितं वर्णजन्म 1।'' इति 


किं च मीमांसकैः वर्णानां वाच्वादिनामभिव्यक्तिमात्र स्वीकृत्य नित्यत 
प्रसाधितम्‌ । तत्‌ “अभिव्यक्तौ दोषात्‌" इत्यत्र वैशेषिकदर्शने दूषितम्‌ 
सूत्रस्यायमर्थं - वर्णानामभिव्यक्तौ समानदेशानां समाने द्ियग्राह्यान 
प्रतिनियतन्यञ्जकव्यङ्यत्वं दोषः स्यात्‌ येषां समानदेशानां समानेद्धियेण ग्रहण 
भवति, एकेन व्यञ्जकेन तेषामभिव्यक्तर्दरशनात्‌। यथा घटस्य संख्या परिमाणं रूप 
च एकेन चक्षुरिद्धियेण गृहते, एकश्च दीपस्तेषामभिव्यञ्जको दश्यते । तथा च 
वर्णानामभिव्यक्तिपक्षस्वीकारे समानदेशानां समाने द्ियग्राह्याणां 
प्रतिनियतन्यञ्जकन्यङ्यत्वं कचिदुपलब्धम्‌। अन्यथा एकस्य ककारस्य अभिव्यक्तौ 
सर्ववर्णाभिव्यक्तप्रसङ्गः। 

एतदूषणमपाचिकीर्षुणा मीमांसकेन समानेनद्ियग्राह्यत्वेऽपि केषांचित्‌ 
सहकारिथेदापेक्षादर्शनात्‌ न दोषायेति समहितम्‌। तथा हि ~ यथा निम्बत्वादिकं 
चक्षुरिद्धियग्राह्यमपि न केवलं चक्षुरिन्दरियेण निम्बत्वादिकं निर्धारयितुं क्षमते, परं 
तु त्वचि वर्तमानस्य गन्धविशेषस्य ग्रहणसापिक्षं निर्णीयते। तद्वत्‌ ककारादिग्रहणेऽपि 
प्रतिनियतः वायुभेदः सहकारीति न ककाराभिव्यक्तौ सर्ववर्णाभिव्यक्तिप्रसन्नः। 

नैतन्मीमांसकमतं युक्तिसहम्‌। तथा हि - गन्धग्रहणात्‌ पूर्वमेव चक्षुरिद्धरियेण 
निम्बत्वगादेर्विषयीकृतत्वात्‌ न गन्धग्रहणं तदन्नं प्रति कारणं भवितुमर्हति । तद्‌ 
द्रवयं प्राक्‌ न दष्ट चेत्‌ तत्र भूयोवयवसंनिकर्षाभाव एव कारणम्‌। यत्रगन्धग्रहणपूर्वकं 
तेदुपलब्धिः, तत्‌ अनुमितिरूपं भवति । अतो विषमोदाहरणमिदं तस्य भवति । 
अपि च समानदेशत्वसमाने द्दियग्राह्यत्वसत्त्वेऽपि तत्तद्वस्तु प्रत्यक्षे 
सहकारिकारणान्तरस्वीकारे घयार्थमारोपितात्‌ आलोकात्‌ अन्य. पटार्थमारोपणीयः 
स्यात्‌] अतो वर्णा न नित्या , अपि तु अनित्याः इति सिद्धम्‌ । तदिदमाह - 

°" (एकाक्षग्राह्यवर्गे सहकृति नियमो भाति निम्बत्वगादौ 

तद्रदरणंप्रभेदप्रतिनियतमरुद्धेद इत्यप्यपास्तम्‌। 


पदानेत्यत्वांधकरणांविचार 


व्यक्तिर्निम्बत्वगादे न भवति परमुद्धूतिमात्रोपयोगात्‌ 
तादुक्चेत्‌ व्यक्तिहेतु न कथमिह भवेदन्यथाऽति प्रसङ्गः ।।'' इति। 
न च स एवायं गकार ' इत्यादिप्रत्यभिज्ञाबलात्‌ शब्दनित्यत्वमेष्टव्यमिति 
वाच्यम्‌, “स एवायं गन्धः' "तदेवेदं रूपम्‌" इति रूपरसगन्धस्पर्शादिष्वपि 
प्रत्यभिज्ञाया: दर्शनात्‌ न प्रत्यभिज्ञाया वर्णनित्यत्वसाधकत्वकथनं युक्तम्‌ । न 
चानेकत्वे वर्णानां व्यक्त्यानन्त्यतदुत्पत्तिध्वंसादिकल्पनं गौरवमावहतीति वाच्यम्‌, 
“न हि दृष्टेऽनुपपन्नं नाम" इति न्यायात्‌ वर्णानामुत्पत्ते दर्शनात्‌ तत्रित्यत्वकल्पनं न 
साधु । तदिदमाहुः - 


५“ गन्धादौ प्रत्यभिज्ञा भवति न च तया तत्र नित्यत्वमिष्ठं 
सादृश्यात्‌ तत्प्रक्लुधिः समगतिरुभयोः आगृहीति न चेत्‌ स्यात्‌। 
व्यक्त्यानन्त्यं च दुष्टं सममिदमुभयो ्लाधवोक्तिश्च लघ्वी 
तस्मात्‌ वैयत्यमात्रादयमुपनिहितो वर्णनित्यत्ववादः ॥।' इति। 


न चैवं सति वर्णानित्यत्ववत्‌ पदानित्यत्वमपि सुकरं, (नामानि कृत्वा 
अभिवदन्‌' इति करोति शब्दश्रबणादिति वाच्यम्‌, तत्र धाता यथापूर्वमकल्पयत्‌" 
इति यथापूर्वमेव करणात्‌ न पदानामनित्यत्वं साकेतिकत्वं वा सम्भवतीति प्रागेव 
न्यरूपि अस्माभिः । अत एवोक्त -- 

५ कृत्वा रूपाणि नामान्यपि च वितनुते नाथ इत्यागमोक्त्या 
नानित्यत्वं पदानां पुनरपि हि यथापूर्वमेव प्रयुङ्ते । 
बाह्यक्षेपाय सूत्रैरिह कथयतु वा वर्णनित्यत्वमाप्तः 
क्लृप्तं तद्वैभवात्‌ स्यात्‌ न कथमितरथा नैगमानां प्रकोपः ॥।'' इति! 


वर्णसमुदायस्यार्थप्रतीतिजनकत्वसम्भवनिरूपणम्‌ 
ननु वर्णानां समुदायः हि पदम्‌, तथा सति पूर्वपूर्वोच्चरितवर्णानां क्रमश. 
नष्टत्वे क्रमस्य विरहात्‌ पदनिष्पत्ति. कथं सम्भवति? न च एकस्मिन्नेव क्षणे 
पदघटितानां सर्वेषामपि वर्णानामुत्पत्तिः स्यादिति वाच्यम्‌, तथा सति वर्णानां 
ूर्वोत्तरभावित्वविरहेण अर्थ प्रतीतिर्न स्यात्‌ इति चेत्‌ -- 


पदानल्वत्व।। ९५१ नपर 


अत्राहुः वर्णनित्यत्ववादिनः मीमांसकाः - वर्णास्तु नित्याः, उच्चारणवशा 
क्रमेण अभिव्यज्यन्ते। तथा च घटः! इत्यत्र घकारोत्तराकारोत्तरटकासेत्तराकारोत्त 
विसर्जनीयरूपाः वर्णा विद्यन्ते। तत्र घकासोत्तरत्वमकारस्य घकाराभिव्यत्युत्पत्तिश्ष 
ध्वंसोत्पत्तक्षणोत्पत्तिकाभिव्यक्तिकत्वरूपमेव । तथा च क्रमस्यापि विवक्षितत्वाः 
अर्थप्रतीतिजनकत्वं वर्णसमुदायस्य सुशकम्‌ । 
अत्र वदन्ति अनित्यत्ववादिनः ~ "घट इत्यत्र घकायोत्तरत्वं अकारर 
घकारोत्पत्तिक्षणध्वंसोत्पत्तिक्षणोत्पन्नत्वमेव । क्रमस्यात्र उत्पर्तिघटितत्वात 
नकिचित्‌ अनुपपत्तमत्र। 
वैयाकरणास्त्वेवमत्र आशेरते - पदार्थप्रतीतेः पूर्वं तैः कल्पितस्य 
पदस्फोराख्यस्य वस्तुनः वर्तमानत्वात्‌ अर्थप्रतीतिः पदात्‌ सुलथैवेति। 
मौनिवाक्ये कथं निर्वाह इति चेत्‌ ~ उच्यते - व्यवहरतृपुरुषाशयमपि उत्तरत्वे 
निवेश्य निर्वाहः कार्यः । यथा घकारोत्तरत्वेनाभिमतः अकार इति। 
किं च तत्तद्र्णानुभवजन्यतावत्संस्काराधीनम्‌ एकं स्मरणं 
यथावत्क्रमादिविषयकं पदार्थन्ञानव्यवहितपूर्वक्षणे विद्यत इति तदेकस्मृत्यारूढत्वेन 
वर्णानां पदारथप्रतीतौ करणत्वं वक्तव्यम्‌। अतः पूरवपूर्वोच्चरितवर्णानां नष्त्वेऽपि न 
काऽपि क्षतिः । तदिदमाह - 
५ उत्यत्त्यैव क्रमाप्तिं कतिचिदकथयन्‌ बोधके वर्णवर्गे 
व्यक्त्यैकेऽन्ये तु तत्तदन्यवहतिकृदभिप्रायभेदात्‌ वदन्ति । 
युक्तं तत्‌ यौगपद्यं न कथमपि ततः संस्क्रियाजालजन्य- 
स्मृत्यारूढेषु वर्णेष्ववगतिकरणं कल्प्यमेकं यथार्हम्‌ ।॥'` इति । 
एवं वर्णानामनित्यत्वं प्रसाध्य वैयाकरणाभिमतं स्फोरवादोऽपि निरस्तः 
सेश्वरमीमासायां मीमांसापादुकायां च। 


स्फोटवादनिरासः 


अत्राहु वैयाकरणाः स्फोटवादिनः - शब्दात्‌ अर्थ प्रत्येमि इत्येव लोके 
व्यवहारदर्शनात्‌ वर्णानामनेकत्वात्‌ तेषां बाचकताकल्पनं न युक्तम्‌ । अत. 


चदन त्यत्या{चकगहणाचप।र 


1तिरिक्तः पद्स्फोरः पदार्थबोधकः, एवं वाक्यार्थबोधकत्वेन पदातिरिक्तः 
क्यस्फोटः च स्वीकार्यम्‌ । इति । 

तदेतत्‌ प्रमाणविरोधात्‌ अनुपदेयम्‌। तथा हि - वर्णपदाद्यतिरिक्त स्फोराख्यं 
चिद्‌ वस्तु नानुभूयत इति न तत्र प्रत्यक्ष प्रमाणम्‌ । अर्थप्रतीतिजनकत्व पदानां 
क्यानां वा पूर्वोक्तरीत्या जायमानत्वात्‌ तदर्थ स्फोरस्य अनुमानेन कल्पनमपि न 
भवति। एवमागमोऽपि न प्रमाणम्‌। ?ऽशब्दद्रह्मणिनिष्णातः परं ब्रह्माधिगच्छति" 
पत्र शब्दशब्दो न स्फोटं बोधयति, परं तु कऋ्यजुस्सामादिरूपं वेदमेव | 
स्फोरस्त्वं वर्ण संश्रयः' इति ध्वन्यात्मकशन्दापेक्षया वर्णात्मकशब्दस्य 
थबोधकताशक्तिरस्ति, तद्रपत्वं परमात्मनो वर्तत इति स्तूयते। किं च गौरित्यिक 
(मिति प्रत्यक्षस्य एकोपाध्यवच्छिन्नवर्णसमुदायविषयत्वेनाप्युपपत्तेरिति न 
7त्वसाधनार्थं स्फोरकल्पना युक्ता । तदिदमाह - 


""वर्णान्यः कोऽपि वैयाकरणनिगदितः स्फोटसंज्ञस्तु शब्दो 
न प्रत्यक्षो न कल्प्यो न च वचनमितो नान्यतोऽपि प्रसिद्धः । 
वर्णेषूक्तेषु बोधे भजति हि कलहः स्फोटबोधेऽपि साम्यं 
शब्दल्युत्पत्तिसिद्धौ न च भवति मुधा स्फोटसिध्यैव योगः ॥'' 
ते| 
किं च शब्दादर्थं प्रतयेमीत्यत्र एकत्वव्यबहारस्य अस्मदुक्तरीत्या निवहि 
गेटकल्पनं न युक्तं भवति? तथा हि एकज्ञानविषयत्वेन संघातभावमापत्ना वर्णा 
१ पदम्‌ ; एवमेकार्थप्रतिपादनरूपकार्यावच्छिन्नानि पदार्थप्रतिपादनानि पदान्येव 
क्यम्‌ । अत्रैक्यं समान बुद्ध्यवस्थितानां संघातभावविषयमिति न विरोध. । 
(तत्समुदायातिरिक्त स्फोरयोरनुपलम्भात्‌ । एवं यदि न स्वीक्रियते मीमांसाया 
तीयतृ तीयचतुर्थाध्यायानां विषयनिरूपणमेव स्फोटवादिनां दुश्शकं भवेत्‌ । 
क्यार्थस्यभवदुक्तरीत्या वाच्यार्थस्य अखण्डत्वे तिम्र आहुतीर्जुहोतीत्यादौ 
छ्याभेदेन कर्मभेदनिरूपणं न कर्तु शक्येत । उदेश्योपादेयविभागपरत्वेनैव 
ब्रा्गिभावस्य निरूपणं ब्रीहीनवहन्तीत्यादौ यत्‌ क्रियते, तत्‌ भवत्निरूपणरीत्या 
संगच्छेत । एवं “पुरोडाशकपालेन तुषान्‌ उपवपति" इत्यत्र कपालप्रयोजकत्वं 


पुराडाशस्थैवेति पुरोडाशपदकृत्यमिति यत्‌ मीमांसकेष्ट वर्णनं तत्‌ भवदुतत 
वाच्यार्थस्याखण्डत्वे न सम्भवति। अतौ स्फोटवाद न समीचीन., अप्रामा 
श्र । तदुक्तम्‌ - 
"““वाक्यस्फोटोऽवक्लप्तः प्रतिफणिति पदस्फोटनीत्या निरस्तो 
वाक्ये तद्रोचरे वा कथमपि हि न निर्भागता जाघटीति । 
यत्‌ भेदाङ्ग्रयुक्तिप्रभुति तदपि हि त्वन्मते दुर्घटं स्यात्‌ 
शब्दादर्थो विभातीत्यपि समुदित धीमूल एकत्ववादः ॥ ' 
एवं स्फोटतत््वस्य निरासोऽकारि मीमांसापादकायाम्‌ अमुमेव स्फः 
निरसितुमेव मीमांसकाः वर्णनित्यत्ववादं प्रवर्तयामासुरित्यपि वक्तु शक्यत्‌ 
मीमासापादुकायाम्‌ उत्परक्षितम्‌ ~ यथा 


“नित्यश्शब्दो यदीष्टः, स कथमभिमतो दुश्यमानातिरिक्तः 
प्रत्यक्षे शब्दवर्गे ध्वनिभिरपि परं तादृशैर्व्यक्तिरस्तु । 
अभ्रद्धेयाऽत्र वैयाकरणसरणिरित्यर्थमर्थापयद्धिः 


नित्यत्वं वर्णनिष्ठं भवतु च कथितं लाघवं लक्षयद्धिः ॥'' ई 
एवं वर्णानित्यत्ववादः मीमांसापादुकायां निरूपितः । एवं पदनित्यतः 
प्रसाध्य वेदस्य प्रामाण्यं प्रतिष्ठापितम्‌। 


पूर्वेषु पञ्चसु अधिकरणेषु पूर्वपक्षसूत्रं न किमपि दृष्टं यच्वास्मिन्नरधिव 
दृश्यते । न चैवं विना पूर्वपक्षप्रस्तावं सर्वत्र सिद्धान्तकथनमात्रं स्यात्‌, त 
उपादेयत्वात्‌ पूर्वपकषिणामनेकत्वात्‌ कस्य निरास. प्रस्तोतव्य ई 
विनिगमनाविरहाच्च, सर्वेषां पक्षाणां प्रस्तावे अल्पननुद्धीनां छात्रा 
परत्ययासम्भवाच्येति वाच्यम्‌, प्रत्यधिकरणं प्रधानतया ये पूर्वपक्षिणस्सन्ति ठ 
वादप्रस्तावः पूर्वपक्षत्वेनावश्यं कार्यं एव । अन्यथा मन्दनुद्धीनां छात्रा 
बुद्धौस्खालित्यसम्भवात्‌ सिद्धान्ते दृढ तरज्ञानासम्भवात्‌ । अतः यथास 
पूर्वपक्षसिद्धान्तयो प्रस्तावः कार्य इत्याहुः 

"शुद्धे सिद्धान्तसूत्रे फलवति न तथा वर्णपक्षोक्तबाधौ 

पक्षाणां च त्रिकालप्रभवमतिभुवां का चिकित्सेति चेन्न । 


पदानत्यत्वाधकरणावचार्‌ 


छदप्रक्षोभणीय च्छलगतिरमुना शिधितः छात्रगुप्त्यै 
दुषटोपन्यासतच्निस्तरणकथनतस्तादृशान्योपरोधात्‌ ॥।* इति। 
नन्वेवं सति पूर्वपक्षकथनस्यापि अपेक्षितत्वे पूर्वपक्षसूचकं सूत्रं किं, 
सिद्धान्तद्योतक सूत्रं किमिति कथमवगति भविदिति चेदत्र उच्यते - सूत्रर्थस्य 
स्वारस्यं दुष्टरा निश्चेतव्य यदिदं पूर्वपक्षपर, इदं सिद्धान्तपरमिति । इयं च परम्परा 
न केवलं सूत्रमात्रदृष्टा, अपि तु वेदेऽपि दृश्यते यथा ~ 3' “कुत एतदिति। कथमसत 
सज्जायेत । सदेव सोम्य इदमग्र आसीत्‌" इत्यादि श्रुतिपरप्परा दृश्यते । एवं 
शाबरभाष्येऽपि "को धर्म. कथं लक्षणकः' इत्येव निरूपितम्‌। एवं ब्रह्मसूत्रभाष्येऽपि 
“किं तद्‌ ब्रह्म? यद्‌ जिज्ञासितन्यम्‌' इत्यादि दृश्यते । अतः पूर्वोक्तरीत्या अङ्गपञ्चक 
विशिष्टमेव सर्वमपि अधिकरणं विवेचितं मीमांसाशासखे इत्यवधेयम्‌ । तदिदपुक्तम्‌- 
"° ““वृष्टौ तद्धैक इत्याद्यकृतक फणितौ पूर्वपक्षोक्तिभङ्गौ 
तत्र स्वाध्यायपाठः फलमिति तु न सत्‌ दृष्टहानादिदोषात्‌। 
सूत्रऽप्येषैव रतिर्भवति फलवती नान्यथाऽतिप्रसङ्गात्‌ 
कः पूर्वः कश्च पक्षः पर इति नियमः स्वारसिक्या प्रवृत्त्या ॥'' 


इति। 

८. वेदस्य अर्थप्रत्यायकत्वाधिकरणविचारः 


सूत्राणि - उत्पत्तौ वा अवचनाः स्युः अर्थस्य अत्निमित्तत्वात्‌ (पू) 
तद्ूतानां क्रियार्थेन समाम्नायोऽर्थस्य तच्निभित्तत्वात्‌ (सि) 
लोके सत्नियमात्‌ प्रयोगसंनिकर्षः स्यात्‌ (सि) 


एवं सूत्रत्रयघटितमधिकरणमिदं सप्तमं वरीवर्ति। 

तत्र आद्यं तु सूत पूर्वपक्षपरम्‌, अन्त्यद्रयं तु सिद्धान्तद्योतकम्‌ । 

शाबरभाष्यरीत्या अधिकरणार्थपरदर्शनम्‌ 

तत्र तावत्‌ शाबरव्याख्यानं कीदृशमत्न प्रवर्तत इति द्योतयितुकाम 
शाबरभाष्यातुसार अधिकरणार्थनिरूपणं प्रस्तौमि । 

चोदनावाक्यानि अर्थात्‌ वेदवाक्यानि विषयो भवति अधिकरणेऽस्मिन्‌ । 
चोदनाया. धर्माधर्मयोः प्रमाण्यमस्ति वा न वेति संशयः । तत्र तावत्‌ वेदबाक्यात्‌ 
प्रतीतस्य अर्थस्य पृथक्सम्बन्धग्रहापेक्षत्वात्‌ तथा कचिदनुपलम्भात्‌ वेदवाक्यानि 
नर्थप्रत्यायकानीति पूर्वः पक्षः । तदुक्तं न्यायमालाविस्ते - 


1 ८८६ 


वेदवाक्यममानं स्यात्‌ मानं वा नास्य मानता । 
पृथक्‌संगत्यपेक्षायामनपेक्षत्व वर्जनम्‌ ॥' ' इति । 

अस्यायं भावः °"अथ गौरित्यस्य शब्दस्य कोऽर्थः? सास्नादिविशिष्टा- 
कृतिरिति ब्रूम." इति भाष्यग्रन्थेन आकृतिवादे पदार्थस्य नित्यत्वं प्रसाधितम्‌ । एवं 

शब्दाधिकरणे -'शब्दनित्यत्वं समर्थितम्‌ । एवं सम्बन्धाक्षेपपरिहासगरन्थे "यो हात्र 
व्यपदेश्यः सम्बन्धः तमेकं न व्यपदिशति भवान्‌ प्रत्याय्यस्य प्रत्यायकस्य च यः 
संज्ञासंज्ञेलक्षण' इति सम्बन्धस्यापि नित्यत्वमभ्युपगतम्‌ । एवं सत्यपि 
वेदवाक्यानामप्रामाण्यं साध्यते पूर्वपक्षिणा । 

तमिमं पूर्वपक्ष प्रस्तौति सूत्रकारः “उत्पत्तौ वा अवचना स्युः अर्थस्य 
अतत्निमित्तत्वात्‌” इति । अस्यायमर्थः -वेदवाक्यात्‌ जायमानस्य अर्थप्रत्ययस्य। 
निर्मूलत्वात्‌ वेदवाक्यं न प्रमाणम्‌ । तथा हि - अग्निहोत्रं जुहुयात्‌ स्वर्गकामः" इति 
हि वेदवाक्यम्‌ । तत्र यागादेः स्वर्गादिफलसाधनत्वरूपो धर्मः वाक्यार्थः । स च 
नैकेन पदेन उच्यते । अतः सङ्कतग्रहणात्‌ निर्मूलो वाक्यार्थप्रत्ययः । तथा हि - 
प्रत्येकं वा पदानि वाक्यार्थमवगमयेयुः अथवा श्रूयमाणपदसंघातव्यतिरिक्तमन्यत्‌ 
किंचित्‌ उत पदसंघातरूपं वाक्यम्‌ उत्‌ पदार्था वा । तत्र न तावत्‌ प्रथमः पक्षः 
पदानां वाक्यार्थविशेषेण साकं सम्बन्धग्रहणाविरहात्‌ प्रत्येकं पदेभ्यः 
वावयार्थावगति न सम्भवति। न च प्रत्यकं पदेभ्यः वावयार्थपरत्ययः वषटचरः कचित्‌। 
नापि द्वितीयः पक्षः, अधिहोत्रं जुहुयात्‌ स्वर्गकामः इत्यत्र पदत्रयमभिहितम्‌ । 
उक्तपदत्रयात्‌ अतिरिक्तं किंचित्‌ होमस्य स्वर्गसाधनत्वबोधनपरं पदं न अनुभूयते। 
नापि तृतीयः पक्षः एवंजातीयकानां वाक्यानं वैदिकानां लोके अदर्शनात्‌ 
वाक्यवाक्यार्थयोः सम्बन्धाग्रहणात्‌ न वाक्यात्‌ वाक्यार्थप्रत्ययः सम्भवति। नापि 
चतुर्थः पक्षः - पदार्थवाक्यार्थयोः नियतसम्बन्धविरहात्‌ । नियतसम्बन्धः 
धूमाग्नयोरिव अत्र अदर्शनात्‌ । असति च सम्बन्धेऽपि पदार्थात्‌ वाव्यार्थप्रत्ययो 
भवतीति चेत्‌ - कस्मिित्‌ पदार्थेऽवगते सति पदार्थान्तरस्यापि अवगतः स्यात्‌। 
एवम्‌ एकस्मिन्‌ पदार्थे अवगते सर्वोऽपि पदार्थोऽवगतः स्यात्‌ । 
एतादुशदोषपरिजिहीर्षया यदि वेदवाक्यानां पौरुषेयत्वमाश्रित्य पुरुषगतप्रामाण्येन 
तद्वाक्यस्यापि प्रामाण्यमातिष्ठते, तर्हि लौकिकवाक्ये कामं तद्‌ भवतु प्रामाण्यग्रहणं, 
तथापि ईदृशेषु वेदवाक्येषु पुरुषस्यापि संकेतग्रहासम्भवात्‌ पौरुषेयत्वकल्पनयापि 
भक्षितेपि लशुने न शान्तो व्याधिरितिवत्‌ वेदवाक्यानां प्रामाण्यकल्पनं दर्घरम्‌ । 

अत्र समाधिः - प्रसिद्धेषु पदार्थेषु विद्यमानानेव पदानां 

विशिष्टक्रियारूपवाक्यार्थज्ञानोपायत्वात्‌ न पृथक्‌ वाक्यस्य वाचकत्वम्‌ । एतदेव 
190 

स्पष्टयति सूत्रकारः तद्भूतानां क्रियार्थेन समाम्नायो ऽर्थस्य तनिमित्तत्वात्‌' इति। 
सूत्रस्यायमर्थं ~ तद्भूतानाम्‌ - तेष्वेव पदार्थेषु भूतानां वर्तमानां पदाना 
क्रियार्थेन - क्रिया हि भावना - अर्थ - प्रयोजनम्‌ - तदुक्त श्ोकवार्तिके - 
ऽप्रयोजनतया चैषामर्थमिच्छन्ति भावनाम्‌ । 
क्रियार्थनेति तेनेह समाम्नायप्रयोजनम्‌ ।।' 
इति। तथा च साध्यसाधनेतिकर्तव्यताविशिष्टभावनाप्रतीतिरूपप्रयोजनोदेशेनेत्यर्थं 
क्रिया्थनित्यस्य पर्यवस्यति । समाम्नायो नाम उच्चारणम्‌। कुतः? अर्थस्य पदार्थस्य 
तन्निमित्तत्वात्‌ वाक्यार्थप्रत्ययनिपित्तत्वात्‌। तथा च वाक्यार्थस्य निर्मूलत्व परास्तम्‌ | 
न हि लोके गामनयेत्यादिवाक्यं प्रतीयमानगवादिपदार्थान्‌ विहाय 
पदार्थेभ्योऽत्यन्तभित्नेऽर्थान्तरे प्रसिद्धं वर्तते । तथा च पदार्था एव बाक्यार्थाना 
मूलमिति वाक्यानाम्‌ अर्थप्रत्यायकत्वं सुवचम्‌ । अत एवोक्तं न्यायमालाविस्तरे 
°““वेदेऽपि लोकवत्‌ नैव वाक्यार्थे सङ्तिः पृथक्‌ । 
ग्रहीतव्या ततो वाक्यं प्रमाणं तैरपेक्ष्यतः।!'' इति । 
एवं च सति वाक्यानां वाक्यार्थनोधकत्वप्रकारविषये शाबरानुयायिनः भादरा 
प्राभाकराश्च विभिन्नं मतम्‌ आतिष्ठन्ते । तदपि अत्र अधिकरणार्थशोधनाय किचित्‌ 
प्रस्तूयते । 
अभिहितान्वयवादः 
तत्र तावत्‌ भाटाः शाब्दं ज्ञानमेवं वर्णयन्ति । यथाह मानमेयोदयकाय 
भटुनारायणः 
“तत्र तावत्‌ पदैः ज्ञातैः पदार्थस्मरणे कृते । 
असच्निकृष्टवाक्यार्थज्ञानं शाब्दमितीरयते ।।' 
इति । अस्यायमर्थः - ज्ञातैः पदै. कृते पदार्थस्मरणे यत्‌ असत्निकृष्टवाक्यार्थ्ञानम 
उत्पद्यते तत्‌ शाब्दमिति । शाब्दज्ञानं तु व्युत्पत्तिमूलकमेव भवति । व्युत्पत्ति 
वृद्धव्यवहारादिजन्येति सिद्धम्‌ । व्युत्पत्तिकाले गोपदं सास्नादिविशिष्टस्य वाचकम्‌ 
आनयनपदमानयनक्रियानोधकमिति गामानय गां बधान' इत्यादि प्रयोगानन्त 


विविच्य पदार्थान्‌ व्युत्पित्सु गृह्णाति । एवं जाते च पदार्थजञाने, तत. 
विशिष्टवाक्यार्थज्ञानं लक्षणया जायत इति वदन्ति । लक्षणा हि वाच्यार्थानुपप 
सम्भवति । अत्र गवादि पदैः स्मर्यमाणा- गवादिपदार्थाः परस्परान्वयम- 
सामान्यरूपा एव यदि स्यु. तर्हि व्युत्पत्तिसमकालगृहीतमेकविशिष्टार्थबोधताः 
भज्येतेति सामान्यरूपस्य वाच्यार्थस्य अनुपपद्यमानत्वेन परस्परान्वयरूपविः 
एव तेषां पर्यवसानम्‌ । तथा च गौः आनयनक्रि यान्वितः , आनयन 
गोसम्बद्धमिति परस्परान्वयलाभेन गवानयनरूपवाक्यार्थस्य सिद्धिः । ॐ 
पदाभिहिताः पदार्था एव परस्परमन्वयं प्राप्नुवन्तीति अभिहितान्वयवादः भाट 
प्रथते । अत एव एतत्पक्षसाधकतया कुमारिलपादैः 
"पश्यतः श्रेतिमारूपं हेषा शब्दं च श्रुण्वतः । 

खुरविक्षेपशब्दं च श्चेतोऽश्रो धावतीति धीः ॥ 

दृष्टा वाक्यविनिर्मुक्ता न पदार्थ विना कचित्‌ ।' 
इत्येवं कथितम्‌ । अस्यायमर्थः - येन पुरुषेण अज्ञाताश्रय शैत्य ज्ञातं, हेषा शबं 
अज्ञातरूपः हयः अनुमितः, एवं खुरविक्षेपशब्देन अज्ञातकर्तृकं धावनमनुमि 
तेस्य पुरुषस्य “शेतोऽश्चो धावती! ति वाक्यार्थज्ञानदर्शनात्‌ । तत्र कस्यर 
पदस्याभावेऽपि उपस्थितैः पदाथैरेव अन्वयबोधः जात इति सर्वैरप्यास्थेयम 
अपि चास्मिन्‌ मते*“पदानि हि स्वं स्वं पदार्थमभिधाय निवृत्तव्यापाराणि। अथेदा 
पदार्थाः अवगताः सन्तो वाक्यार्थं गमयन्ति" इति शाबरभाष्यवचनमपि अनुकृ 
भवति । तथा च पदैरभिहिताः पदार्था एव वाक्यार्थक्ञानकारणम्‌, न तु पदानि । 
चात्र केवलपदैरभिहितः पदार्थं इति वक्तव्यम्‌, अपि 
आकाज्गायोग्यतासत्तिविशिष्टपदैरभिहिताः पदार्थाः वाक्यार्थे बोधे हेतुरि 
वक्तव्यम्‌ । 


अन्विताभिधानवादः 


अत्राहुः प्राभाकराः ~ वाक्यं पदसमूह. । संसृषटर्थविवक्षयैव वाक्यप्रयोग 
वृद्धैः क्रियते, तथैव श्रोतृजनोऽपि संसृष्टार्थमेव प्रतिपद्यते । यथ 
शिबिकोद्यमनन्यापृताः चत्वारः षड्‌ वा जनाः शिबिकाम्‌ उद्यच्छन्ति तथेः 

क्यघटकानि सर्वाण्यपि पदानि वाक्यार्थमवनो धयन्ति । पदानां च 
थान्तराववितस्वार्थे शक्तिरित्युच्यते । वृद्धन्यवहारादिना बोधस्तु इत्थं भवति 
परा ~ उत्तमवृद्धेन गामानय इत्येवं प्रयोगे कृते तदनन्तरं मध्यमवृद्धः गवानयने 
तते । व्युत्पित्सु बालस्तदा मनसि एवं बोधः भवति यत्‌ मध्यमवृद्धस्य प्रवृत्तिः 
नजन्या प्रवृत्तित्वात्‌ मदीयप्रवत्तिवत्‌ इति । तावृशप्रवृत्तिजनकं ज्ञानं गामानय इति 
तमवृद्धवाक्यजन्यं तत्प्रयोगानन्तर प्रवृत्तेरुपजातत्वात्‌ । एवमेव असकृत्‌ 
ध्रोगदर्शनेन मध्यस्थस्य पुरुषस्य गामानयेति वाक्यस्य गोकर्मकानयनरूपे 
क्यार्थ व्युत्पत्तिः सम्मुग्धाकारा जायते । ततः “अश्वमानये'ति प्रयोगे श्रुते, जातायां 
अश्वानयनप्रवृत्तौ अश्वपदावापे तदर्थान्वयात्‌, गोपदोद्रापे च तदर्थानन्वयात्‌ 
श्वपदस्य अर्थान्तरान्विते हयरूपेऽर्थ गोपदस्य अर्थान्तरान्विते सास्नादिमदर्थ 
प्रत्येकं मध्यस्थस्य व्युत्पित्सोः शक्तिग्रह. उत्पद्यते! एवं शक्तिग्राहकप्रमाणशेखेेण 
यवहारेण पदानाम्‌ इतरान्वितेऽथँ शक्तिग्रहः सञ्जायते । अस्याः 
तरान्वितार्थानुभवजनकतारूपत्वेन इयमानुमानिकी शक्तेरित्यभिधीयते । न च 
युत्पित्सु बाल. अर्थान्तरान्वितार्थक्ञानं पदप्रयोज्यमवगच्छतीति पदाभिहितानां 
दार्थानामेव अन्वयबोधशक्तिः अद्गीक्रियतामिति वाच्यम्‌, प्रथमभाविनि पदानि 
रत्यज्य पदार्थेषु वाक्यार्थबोधबोधनशक्तिस्वीकारस्य असामञ्जस्यात्‌ । 
अपि च वाक्यार्थज्ञाने वाक्यस्य तात्पर्यमावश्यकम्‌ । नो चेत्‌ वाक्यार्थस्य 
ान्दत्वमेव नैव भवितुमर्हति} अत एवोक्तं प्रकरणपञ्चिकायाम्‌ - 
'"'पदजार्त श्रुतं सर्वं स्मारितानन्वितार्थकम्‌। 
न्यायसम्पादित्तन्यक्ति पश्चात्‌ वाक्यार्थबोधकम्‌।।'' इति। 
किं च वाक्यार्थस्य पदार्थं एव यदि हेतुः स्यात्‌ तर्हिं वाक्यार्थ शाब्दो न 
प्यात्‌ । शब्दः प्रमाणमिति परित्यज्य अर्थ. प्रमाणमिति स्वीकृतं स्यात्‌ 
अभिहितान्वयवादे । तथा सति चोदनायाः अप्रामाण्यापत््या सर्वोऽपि वेदः 
अप्रमाणमिति नास्तिकमतप्रवेशः स्यात्‌। अचिताभिधानं तु शब्दनिष्ठमेवेति शब्द. 
प्रमाणमिति वक्तुमुचितत्वात्‌ । 
अपि च मभिहितान्वयवादे शक्तित्रयकल्पनमापतति ~ यथा - (1) पदानां 
पदार्थबोधकत्वम्‌ (2) पदाथनामन्वयार्थरूप वाक्यार्थबोधकत्वम्‌ (3) पदानामेव 

पदार्थेषु संसर्गबोधनशक्तिजनकशक्तिः इति। अन्विताभिधानवादे तु एकैव शक्तिः 
योग्येतराचिितं स्वार्थमभिदधातीति न शक्तित्रयकल्पनम्‌ । 
इतोऽपि बहुविषयः तत्तगरनथेषु बहुग्रन्थेन चर्चित: यस्तु विस्तरभिया नात्र वितीर्यते 
इत्यलमतिविस्तरेण । 

एवं वाक्यात्‌ वाक्यार्थप्रत्ययो भवत्येवेति तद्भूतसूत्रेण सिद्धान्तितम्‌ । तत्रैव 
सिद्धान्तस्य पौषणरूपं सूत्रान्तरमपि प्रायोजि सूत्रकृता "लोके सत्नियमात्‌ 
प्रयोगसंनिकर्षः स्यात्‌" इति । अस्यायमर्थ. ~ लोके तावत्‌ गवादिरूपपदार्थानां 
चक्षुरादिसंनिकर्षसम्भवात्‌ चक्षुरादिना तमर्थमुपलभ्य तदर्थप्रतिपादकशब्दप्रयोगः 
सत्नियम. सन्निबन्धनरूप उपपद्यते । वेदे तु तथा न भवितु मर्हति, 
वैदिकार्थानाप्रतीन्दियत्वात्‌ । अत. अग्निहोत्रं जुहुयात्‌ स्वर्गकाम इत्येतेभ्य एव 
पदेभ्य. ये पदार्थाः अवगताः, तेभ्य एवावगम्यते अथिहोत्रहोमात्‌ स्वर्गो भवतीति। 
अतस्सिद्धं वाक्यानां वाक्यार्थप्रत्यायकत्वमिति चोदनारूपस्य वेदस्य धर्माधर्मयोः 
प्रामाण्यं निराबाधमिति। एवं रीत्या शाबरभाष्ये अस्याधिकरणस्य निरूपणं कृतम्‌] 


शाबरव्याख्यानविमर्शः 


यदुक्तं शाबरे लौकिकवैदिकोभयसाधारणं सर्वमपि वाक्यं विषयीकृत्य 
वाक्यात्‌ वाक्यार्थज्ञानं सम्भवति वान वा? अथवा वाक्यस्य वाक्यार्थप्रत्यायकत्वं 
वर्तते वान वेति संशयमुद्धाव्य वाक्यस्य वाक्यार्थप्रत्यायकत्वं सम्भवतीति निर्णय 
एवास्य अधिकरणस्य कृत्यमिति; तत्न क्षोदक्षमम्‌। सामान्यतः शब्दप्रामाण्यस्थापनं 
तु न्यायदर्शनकृत्यमिति तस्य अत्र विचारः अत्यन्तम्‌ अनपेक्षितः । अतः केवलं 
वैदिक्रवाक्यं किं तदर्थप्रत्यायकम्‌ उत न इत्येव विचारणीयमत्र । वेदवाक्यस्यैव 
अत्र प्रकृतत्वादिति शाबरव्याख्यानमत्र नोपादेयमेव । एवं पदस्य वा वाक्यार्थ 
हेतुत्वमिति पूर्वपक्षे विकल्पग्रस्तावोऽपि न समीचीन. । वेदवाक्यात्‌ 
वाक्यार्थधीस्सम्भवति वान वेति विचार्यमाणे सति तत्तद्रादिकृतं प्रकृतम्‌ अनपेक्षितं 
किचित्‌ प्रस्तूय तन्निरसनप्रवृत्तिरपि न युक्ता । तदिदमाहुः मीमांसापादुकाकृतः - 

"1" वाक्यात्‌ वाक्यार्थबुद्धौ बहुविधकुहकक्षोभतो बाधितायां 

ततप्रत्यापत्तिसिद्धयै परमिहमुनिना न्यासि वाक्याधिकारः । 

दृष्टापहूुत्ययोगात्‌ दढ तरविदितात्‌ कार्यतो हेतुसिद्धौ 
दन्तादन्तिप्रयासः पुनरिह विदुषां दर्पसंघर्षतन््रः ॥'" इति। 
अतः वेदवाक्यानामर्थप्रत्यायकत्वमस्ति वा न वेति विचार एव एतस्मिन्‌ 
अधिकरणे कार्य इति प्रतीयते । तदेव सूत्रकारस्यापि सम्मतं भवतीति ब्रूमः । 


अस्मदभिप्रेताधिकरणार्थनिरूपणम्‌ 


वयं तु एवं अधिकरणं स्वयामः -ओौत्पत्तिकसूत्रे शब्दार्थयो सम्बन्ध तस्य 
ज्ञानमुपदेश इति धर्मस्य ज्ञापकं चोदनेति, तत्‌ प्रमाणम्‌ वेद्‌. प्रमाणमिति च अर्थ- 
त्रयमभिहितम्‌ । तत्र शब्दार्थयोः सम्बन्धस्य स्वाभाविकत्वम्‌ उपपाद्य तस्य 
सांकेतिकत्वं निराकृतं पूर्वस्मिन्‌ अधिकरणे । तत्‌ प्रमाणमित्यस्य 
स्थापनमौत्पत्तिकसूत्रकृत्यं जातम्‌ । अवशिष्टं तस्य ज्ञानमुपदेश' इति अत्र 
स्थाप्यते । तदर्थं वेदवाक्यानामर्थप्रत्यायकत्वं सम्भवति वा न वेति संदिह्यते । 
अतः वेदः लौकिकात्‌ अतीतमप्यर्थ (स्वर्गादिपदार्थ) बोधयतीति तादृशेषु 
दष्टविजातीयेषु पदार्थेषु प्रतीत्युत्पादनशक्ति वेदस्य वर्तते वा न वेति सन्देहस्य 
युक्तत्वात्‌। 

अत्र पूर्वपक्षिण एवं कथयन्ति ~ वेदस्य अर्थप्रत्यायकत्वं नास्ति । 
लोकविरुद्धमपि पदार्थं वेदः बोधयतीति तत्र हेतुमुपस्थापयन्ति । न च 
पदपदार्थयोस्सम्बन्धस्य स्वाभाविकत्वात्‌ वेदेऽपि पदपदार्थज्ञानसम्भवे न कोऽपि 
दोष इति वाच्यम्‌, लोकोत्तरेष्वर्थेषु वेदस्य प्रामाण्यं न स्वीकर्तुमुचितम्‌ । अन्यथा 
विध्यारव्यां गजस्तिष्ठतीति वाक्यात्‌ विन्ध्याटव्यां शशः श्रृङ्गी तिष्ठतीति वाक्यमपि 
प्रमाणपदवीमलङ्कर्वीत । कि च देवताप्रीतिद्रारा देवतायाः स्वर्गादिफलप्रदत्वं यत्‌ 
स्वीकृतं तत्रेदमुच्यते - देवतायाः चेतनविशेषत्वात्‌ अस्मासु अविद्यमान सर्वज्ञत्व 
कर्मफलप्रदत्वं इत्यादि देवतामात्रं कथं स्यात्‌? न हि कश्चित्‌ मनुते शशविशेषे 
्रृ्गित्वमस्तीति । अतः तत्‌ यथा असम्भवदुक्तिकं अत एव अप्रमाणम्‌ तथैव 
वे दवाक्यमपीति पूर्वपक्षसारः । एतदेव सूत्रयति “उत्पत्तौ वा वचना. 
स्युरर्थस्यातन्निमित्तत्वादि' ति । उत्पत्तौ च सम्बन्धौत्पत्तिकत्वादौ.सत्यपि अथवा 
ज्ञानोत्पत्तौ सत्यामपि । अवचना; स्यु" ~ न प्रमापका. । अर्थस्य शब्दार्थस्य 
अतत्निमित्तत्वात्‌ ~ शब्दमात्रनिमित्तत्वाभावादित्यर्थ- | 

अत्रोत्तरः पक्षः - 'तद्धूताना क्रियार्थेन समाम्नाय अर्थस्य तन्निमित्त 
इति। तद्भूतानां तस्मिन्रथे भूतानां, संकेतासम्भवात्‌ बोधकत्वेनैव लन्धसत्ताका 
क्रियार्थेन अलौकिकचतुर्व्ग श्रेयस्साधनक्रियार्थेन समाम्नाय. समुच्चार 
सपरिकरक्रियारूपार्थबोधनार्थमेव समुच्चारणम्‌ । उच्चार्यमाण हि वैदिकश्शः 
अलौकिक चतुर्व्गरूपष श्रेयस्साधनरूपक्रि यावचनाः उपलभ्यन्ते | अश 
तन्निमित्तत्वात्‌ - विलक्षणस्य वाक्यार्थस्य शब्दैकनिमित्तत्व 
व्याप्तिपरामर्शनिगेक्षत्वादित्यर्थ- इति। एवं रीत्या सिद्धान्तसूत्रस्य व्याख्यानमः 
सेश्वरमीमांसायाम्‌ । अत्रेदमाकूतम्‌ - वेदवाक्यात्‌ अर्थप्रत्ययो भवत्येव । 
वाक्यानामयं स्वभावः यत्‌ स्वार्थप्रत्यायकत्वं नाम । तदपलापो नोचितः । अनः 
वहिरुष्णः इति वाक्यात्‌ जायमानस्य वहेरौष्ण्यप्रत्ययस्यापि भन्प्रसद्गः । > 
शशविषाणवाक्यदृष्टान्तौ युक्तः, शशविषाणवाक्यादपि बोधो जायत एव । प 
सष च बोध. दृष्टबाधात्‌ बाधितविषय इति अप्रमाणं भवति तद्वाक्यम्‌ । एवं 
वक्ता आप्तो न भवति तत्र कारणदोषशङ्काग्रस्तत्वेन तद्वाक्यम्‌ अप्रमाणं भर्वा 
पौरुषेयवाक्ये कारणदोषशङ्कायाः अवसरो भवति । अपौरुषेये वेदे तु तरं 
असम्भावितत्वात्‌ वेदवाक्यं प्रमाणमेव, तद्वाक्यस्य अर्थप्रत्यायकत्वं सुलभमे 
न च अथिहोत्रहोमः न स्वर्गादिसाधनम्‌ इति बोधकं वाक्यं कचित्‌ श्रूयते । 3 
वेदवाक्यात्‌ अर्थप्रतीतिः जायत इति सिद्धं न स्समाहितम्‌ । 

अत एव शशविषाणवाक्यस्य अप्रामाण्यनो धनाय सूत्रकारेण "लं 
सत्नियमात्‌ प्रयोग संनिकर्षः स्यात्‌" इति प्रोक्तम्‌ । अस्यायमर्थः योऽयं लं 
सतियमात्‌ प्रयोगः असद्ूत शशविषाणादिवर्जनेन प्रयोगः, सः संनिकर्षः स्य 
संनिकर्षमूलत्वात्‌। परत्यक्षादिदृष्टविषयो हि लोके वाक्यप्रयोगः। शशविषार्णाः 
तु न केनचिद्‌ दृष्टं सदिति न तद्विषयः प्रयोगः । इतोऽपि विस्तरः सेश्वरमीमांस 
द्रष्टव्यः । 

एतादुशोऽधिकरणार्थः पूर्वपक्षोत्तरपक्षादिप्रस्तावरूपेण मीमांसापादुकार 
अधिकरणान्तरमिव विस्तृतं न निरूपितः, तथापि एतदधिकरणघरितप्रथमश्चु 
एतत्सर्व विवक्षितमिति प्रतीम. । 


किं च वाक्यात्‌ वाक्यार्थबोधे सम्बन्धज्ञानं नापेक्षते इति मीमांसापादुकायां 
निरूपितम्‌ ! अत्रेदमभिप्रेतम्‌ - किं सम्बन्धज्ञानं कारणं उत न ? यदि 
ज्ञातसम्बन्धकंवाक्यं वाक्यार्थे हेतु , तर्हिं वाक्यस्य वाक्यार्थस्य च सम्बन्धः कचित्‌ 
गृहीत स्यात्‌] तथा तु न दृश्यते, तत्र तत्र वाक्यानुपूर््याः विलक्षणत्वात्‌। अन्यथा 
अपूर्वकाव्यादीनामनुदयप्रसन्र स्यात्‌। एवमज्ञातसम्बन्धकमपि वाक्य न कारणम्‌; 
अ्युत्पन्नानामर्थज्ञानविरहेण तेषामपि नोधप्रसङ्गः । अतः सम्बन्धज्ञानं 
अकिञ्चित्करम्‌। अतो व्युत्पन्नपदस्तोमातिशयेन वाक्यार्थज्ञानं भवतीति एष्टव्यम्‌ । 
तत्र पदानां सम्बन्धः पूर्वमेव गृहीतः स्यात्‌। यत्र न गृहीतः सः, तत्र परसिद्धपदान्तर 
समभिव्याहारेण बोधो भवत्येव; यथा सहकारतरौ मधुरं पिको रौ तीत्यादौ पिकादेः 
प्रत्ययः इति । तदिदमुक्तम्‌ - 
'“"वाक्यादज्ञातयोगादविदितकथनेऽतिप्रसङ्गः प्रसङ्गो 
पैव व्युत्पन्न शब्दस्ततनकमहिमतस्तत्तदर्थोपलब्धेः। 
सम्बन्धः स्यात्‌ गृहीतः कथमपि न तु वा तत्तदर्थ पदानां 
वाक्यं वाक्यार्थयुक्तं न तु बिदितचरं काव्यक्लृप्त्यादिदृष्टः ।।'' 
इति। 


मीमांसापादुकायामन्विताभिधानवादे निर्दोषत्वप्रतिपादनम्‌ 


अन्विताभिधानवादिनं प्रति काचन शङ्का उत्थाप्यते - सर्वमपि पद 
इतरपदार्थान्वितं सत्‌ अर्थबोधकमिति हि प्राभाकसप्रक्रिया। तथा सति गां दद्यात्‌ 
“गौ न हन्तव्या" इत्यादिवाक्ये कथं शाब्दबो धनिर्वाह.? यतः गोपदं 
दाधात्वादिसहितं दानाद्यन्वितगोत्वसंस्थानवदर्थनोधकमिति विशेषसम्बन्ध- 
व्युत्पत्ति लोकि न दृष्टवए। लोके अगृहीतादपि पदपदार्थसम्बन्धात्‌ वाक्यार्थबोधः 
स्वीक्रियते, तर्हि अन्युत्पन्नानामपि बोधप्रसङ्गः । तत्रत्ं समाधीयते- इदं पदम्‌ 
इतरान्वितैतदर्थनोधकमिति ज्ञानस्य वाक्यघटकैकैकपदेऽपि पूर्वमपेक्षितत्वात्‌ । 
लोकेऽपि गामानय, अश्रं बधान इत्यादौ व्युत्पत्या अश्वमानयेत्यादौ अर्थावनोधो 
जायते । एतद्रोधप्रकारस्तु अवविताभिधानवादप्रसन्े अस्माभिः पूर्व परादर्शि । एवं 
सामान्यरूपेण व्युत्पतयुपपादनता निर्वाह. कार्यः । अयमेव पन्थाः वेद क्चसामपीति 

न किंचिदनुपपन्नमत्र । तदिदमुक्तम्‌ - 

\““यत्‌ वाक्यं गोपदादिन्यतिकरितमिदं वक्ति गोत्वादिमद्धिः 
युक्तान्‌ वास्स्यार्थभेदानिति सकृदखिलव्यापि सम्बन्धबोधात्‌ 
वाक्यं वाक्यार्थबोधे प्रभवति तदिहातिप्रसङ्खो न शङ्कयः 
पुं वाक्येऽप्येवमेव स्थितिरिति न ततो बेदवाचां विशेषः ॥'" 


इति। अतः पदसमूहो हि वाक्यमिति पदस्य वाक्यार्थ प्रति करणत्वमवश्यमेष्ट्य 
पर्‌ तु भाट्टाः पदार्थानामेव तत्र कारणत्वं स्वीकुर्वन्ति । पदार्थज्ञानं तु तत्र व्यापा 
न तु करणम्‌। न च व्यापरेण करणस्य अन्यथासिद्धि दृष्ट्या । अन्यथा यागस्य 
स्वर्ग प्रति करणत्वानुपपत्तिप्र स्नः स्यात्‌ । अनेन इद्‌ प्रतीयते २ 
मीमासापादुकाकृतामन्विताभिधानवाद एव विशेषादपे वर्तत इति। 


पदपदार्थयोः वाक्यवाक्यार्थयोश्च वैलक्षण्यप्रदर्शनम्‌ 


एवमन्विताभिधानपक्षादरेणैव पदपदार्थयोः वाक्यवाक्यार्थयो 
किचिदाकारभेदेन वैलक्षण्यमुपपादयितु, शक्यते । न च पदसमूहो हि वाक्यः 
पदानि तु प्रत्येकं न प्रमाणम्‌, एकपदप्रयोगे बोधविरहात्‌, अतो न वाक्यं प्रमाणः 
एवमेव पदार्थसमुदायो हि वाक्यार्थः, पदार्थस्तु न वाक्यप्रमेयः, अतः वाक्या 
प्रमेयोऽपि नास्तीति वाच्यम्‌, पदात्‌ वाक्ये, पदात्‌ वाक्यार्थे च किचि 
वैलक्षण्यमाकारभेदेन दृश्यत इति न दोषः । प्रत्येकं पदसमर्थमपि इतरपदाविं 
सत्‌ अर्थबोधकं भवत्येव । एवमेव पदार्थोऽपि प्रत्येकम्‌ अप्रमेयो 
इतरपदार्थान्तरान्वितत्वेनरूपेण प्रमेयो भवतीति पदस्य वाक्यार्थनोधहेतुत्वे 
कोऽपि दोष. । तदुक्त - 

"4. वाक्यं नान्यत्‌ प्रतीमः किमपि पदसमाहारतस्तान्यमान 
वाक्यस्यार्थः पदार्थादनधिक इति नापूर्वरूपोपपत्तेः । 
अन्योन्योपक्रियादि प्रणिधिमति पदान्येव वाक्यं भवेयुः 
वाक्यार्थत्वं पदार्थेष्वपि भवति मिथः श्िष्टरूपातिरेकात्‌ ।।'" 

इति। 


वेदस्य अर्थप्रत्यायकत्वाधिकरणविचार 


सामान्यतः शब्दप्रामाण्यसमर्थनम्‌ 


सामान्यतः शब्दप्रामाण्य समर्थनं तु न्यायदर्शनकृत्यमिति प्रागवोचाम । 
न्यायदर्शनं तु सामान्येन लोकन्यवहारविरुद्धसपरिकप्रमाणचिन्तायामधिकृतम्‌। 
एव च सति धर्मांधर्मादिविषयेषु वेदाख्यशब्दस्य प्रवृत्िप्रकारो 
न्यायदर्शनसिद्धसामान्यलक्षणैस्तर्कैः मीमांसया साध्यः । ततश्वास्मिन प्रमाणाध्याये 
(प्रथमाध्याये) सामान्येन शब्दप्रामाण्ये स्थितेऽपि स्थूणानिखनन्यायेन प्रसन्नादत्र 
शब्दप्रामाण्यसमर्थनं क्रियते । नास्माभिः शानरादिवत्‌ सामान्यतः शब्दप्रामाण्य- 
समर्थनमेव एतदधिकरणकृत्यमिति निरूप्यते । 
अत्रेत्थं विचार्यते - सर्वमपि वाक्यं न प्रमाणमिति चेत्‌ तर्हि बादे वादिन. 
अधिकार एव न स्यात्‌ । यदि किंचित्‌ वाक्यं न प्रमाणमिति उच्यते, तर्हिं तत्र हेतु 
्वक्तव्यः। स च बाधितत्वं यदि स्यात्‌, ततत वेदवाक्ये न सम्भवति, आप्तवाक्येऽपि 
नास्तीति वेदवाक्यादीनां प्रामाण्यं सूपपादमेव । तदिदमाहुः - 
"5" "वाक्यं चेदप्रमाणं निखिलमभिल्पेत्‌ नास्य वादाधिकारः 
किंचिश्चेत्‌ मानमिष्ठं तदित्रदपि ते तादृशं किं न गानम्‌। 
एतत्‌ यो वा न मानं व्यपदिशति स चाबाधतो मानमिच्छेत्‌ - 
तस्मादाम्नाय वाक्यैरकलुषधिषणोत्पत्तिरक्षोभणीया ।।'' इति। 
अथेवं मनुषे - वाक्यात्‌ वाक्यार्थज्ञानं न जायते अतः वाक्यं न प्रमाणमिति - 
अत्रैतं विमृश्यते त्वदुक्तस्य वाक्यस्य अर्थबोधजनकता वर्तते वा न वा? यदि 
स्यात्‌ तर्हि बाधितार्थकत्वात्‌ त्वद्राक्यस्यैव अप्रामाण्यप्रसद्ग., न वेदवाक्यस्य । 
यतः वेदवाक्यस्य क्रचिदपि बाधादर्शनात्‌ । यदि बोधजनकता नास्ति वाक्यस्य, 
तहिं त्वदुक्त्या न परमतभङ्गप्रसङ्ग. । अतः अप्राप्रार्थबोधजनकता 
अनाधितार्थबोधजनकता च वेदे वर्तत इति वेदवाक्यानि प्रमाणान्येवेति सिद्ध्यति। 
तदिदमुक्तम्‌ - 
\^ वाक्यात्‌ वाक्यार्थबुद्धि न घटत इति यद्वाक्यमुक्तं भवद्भिः, 
तच्चेत्‌ स्वार्थप्रतीतिं जनयति जनयेत्‌ तद्रदन्यच्च वाक्यम्‌ । 

नो चेत्‌ भद्गस्त्वदुक्त्या न कथमपि भवेदस्मदिष्टस्य तस्मात्‌ 
अप्रापे वेदवाक्यान्यपि निजविषये मानतां न व्यतीयुः ।।' ' इति। 


किं च वाक्यात्‌ वाक्यार्थधी न भवतीति शङ्का न समीचीना । शङ्धितु 
वाक्यस्यापि वाक्यत्वाविशेषात्‌ वाक्यार्थबोधजनकता तस्य न स्यात्‌ इति 
स्वव्याघातकं दोषः | यथा ज्ञानस्य स्वपरनिर्वाहकत्वमिष्टं तथेव स्वन्याघातकस्य 
परव्याघातकत्वमप्यस्तु इति शङ्कनं तु बालिशभाषितमेव । यतः वाक्यात्‌ 
वाक्यार्थलुद्धि न जायत इति वाक्यस्य अर्थधीजनकत्वं स्वीकर्तव्यम्‌, तथा 
वाक्त्यत्वाविशेषेण वाक्यार्थधीजनकत्वाभावोऽपि अभ्युपगन्तन्य इति 
भावाभावयोरिकत्र समावेशप्रसन्गः। एवं वाक्यं न वाक्यार्थधीहेतुः पदत्वात्‌ वर्णत्वात्‌ 
शब्दत्वात्‌ वेति विकल्यैः क्रियमाणानि अनुमानानि न सद्रूपाणि अपि तु हेतूनाम्‌ 
आभासत्वात्‌ दु्टरूपाणीति सर्वमेतत्‌ त्याज्यं भवति। अतः वेदवाक्यात्‌ अर्थप्रतीति 
जायत इति अर्थप्रत्यायकत्वं वेदवाक्यानां निराबाधमिति ब्रूमः} तदिदमाहुः - 
“स्वव्याघातप्रसक्तौ स्वपरघटकवद्धावनं भ्रान्तकृत्यं 
मूर्खाणां पण्डितानामपि न हि विहतं वाक्यमिष्ंप्रतीत्यै । 
दृष्टं बोधं पदाच्ैरपलपितुमशक्यार्थकल्पान्‌ विकल्पान्‌ 
अल्पप्रज्ञाभिनन्दयान्‌ अभिदध्रतु ततः स्तोक्तिरेवापकृत्ता ।।'' इति। 

९. वेदापौरुषेयत्वाधिकरणविचारः 1-1-8 


सूत्राणि - वेदांश्चैके संनिकर्षं पुरुषाख्याः (पू) (27) 
अनित्यदर्शनाच्च (पू) (28) 

उक्तं तु शब्दपूर्वत्वम्‌ (सि) (29) 

आख्या प्रवचनात्‌ (सि) (30) 

परं तु श्रुतिसामान्यमात्रम्‌ (सि) (31) 

कृते वा विनियोगः स्यात्‌ कर्मणः सम्बन्धात्‌ (सि) (32) 


शाबरभाष्यानुरोधमधिकरणनिरूपणम्‌ 


अत्रैवं रचयन्ति अधिकरणमिदं शाबः - पदं, पदार्थः तयोस्सम्बन्धश्चत्यतत्‌ 
त्रयमपि नित्यमिति प्रसाध्य पदार्थमूलकत्वं वाक्यार्थस्य स्थापनं च विधाय 
चोदनायाः धर्माधर्मयो. प्रामाण्य प्रतिष्ठापित पूर्वेषु अधिकरणेषु । साम्प्रतं चोदनाया 
परामाण्यस्थापनायैव प्रकारान्तरेण शङापरत्थाप्य परिहारः क्रियते। शङ्कायाः प्रकारस्तु 
इत्थं भवति यत्‌ वेदाः पौरुषेया उत अपौरुषेया इति। तत्र पौरुषेयत्ववादिनः तार्किकाः 
अपौरुषेयत्ववादिनस्तु मीमांसकाः वेदान्तिनश्च । यद्यपि पदपदार्थसम्बन्धानां 
नित्यत्वात्‌ वेदस्यापि नित्यत्वसम्भवात्‌ अपौरुषेयत्वं वेदस्य प्रागेव सिद्ध, तथापि 
तस्य पौरुषेयत्वकल्पनाया निरसनीयत्वात्‌ अपौरुषेयत्ववादोऽपि इतः प्राग्‌ 
(अकथनात्‌) सूत्रानारूढात्‌ सूत्रकृता अधिकरणमिदं प्रवर्तितम्‌ । 

अधिकरणेऽस्मिन्‌ षटूसूत्राणि विद्यन्ते । तत्र द् सत्रे पूर्वपक्षोत्थापनपरे स्त । 

यथा - 
ˆ वेदाश्चैके संनिकर्ष पुरुषाख्याः ' ' - इति। 


अस्यायं भावः - काठकं कालापकं पैप्पलादमिति पुरुषसमाख्यया 
उपलभ्यन्ते । अत एव तेषां कृतकत्वं सुवचमिति सिद्ध्यति । पुरुषस्य स 
विना समाट्यानं तु न कचित्‌ दृष्टचरम्‌ ! यतः पुरुषसम्बन्धेन समाख्यायन्ते ' 
अत एव कृतका इति चोदनायाः कृतकत्वात्‌ चोदना धर्माधर्मयोः न प्रमाणः 
सिद्धम्‌ । वेदान्‌ च एके पूर्वपक्षिणः सन्निकर्षं ~ संनिकृष्टकालान्‌, पुरुषार 
पुरुषेण आख्यायन्त्‌ इति कृतकान्‌ इत्यर्थः । अतो वेदो नापौरुषेयः। 


अनित्यदर्शनाच्च 


इतोऽपि वेदः पौरुषेय इति सिद्ध्यति - यथा जननमरणवतां प्रनाहणाद्यपः 
बवरादीनां वेदे प्रतिपादनात्‌ '“वबरः प्रावाहणिरकामयत" "(कर सुरुदि 
ओदालकिरकामयत' इति तेषां जन्मनः पूर्व वेदस्य असत्तायां सन्देहविरहात्‌ 
न अपौरषेयः, अपि तु पौरुषेयः । एवं प्राप्तेऽभिधीयते 


ˆउक्तं तु शब्दपूर्वत्वम्‌ 
इति सिद्धान्तसूत्रम्‌ । अत्रेदमाकूतम्‌ - शब्दशब्देनात्र अध्ययनं विवक्षि; 

तथा च सर्वेषामपि अध्येतृणां वेदाध्ययनं गुर्वध्ययनपूर्वकमिति वे 
कर्तुरस्मरणाच्च वेदस्य अपौरुषेयत्वं सिद्धम्‌। न हि कश्चित्‌ स्वातनत्येण प्रथमोऽ£ 
दृश्यते, यस्तु स्यात्‌ वेदस्य कर्ता । अतः सर्वपुंसामध्ययनमध्ययनान्तरपूर्वकं 
यथैव गुरुणा अधीतं तथैव अधिजिगांसन्ते ! अत एवोक्त - 

"वेदस्याध्ययनं सर्वं गुर्वध्ययनपूर्वकम्‌ । 

वेदाध्ययनसामान्यात्‌ अधुनाध्ययनं यथा ॥।'' इति। 


यत्तूक्तं काठकमित्यादिसमाष्यादरश्नेन वेदस्य पौरुषेयत्वमिति, तः 
सूत्रकारः । 


५५1५ र्न्‌चप्लाचकेत्जपनलार 


आख्या प्रवचनात्‌ 


काठक कालापकमित्यादि समाख्यानं तु प्रवचननिमित्त वर्तते । न तु तत्‌ 
कर्तप्रापकम्‌ । प्रवचने अनन्यसाधारणं विहितं योगदानमुपलक्षयैव एतादृशं 
समाख्यानं कृतम्‌ । अतः प्रवचननिमित्तं समाख्यानमिति न तेन कृतकत्वसाधनं 
युक्तं वेदस्य । 
परं तु श्रुतिसामान्यमात्रम्‌ 


यदप्युक्तं जननमरणवतां वबरादीनांप्रतिपादनश्रवणात्‌ अनित्यसंयोगेन वेदस्य 
पौरुषेयत्वं युक्तमिति, तत्रसाधु प्रावाहणिशब्दस्य बबरशब्दस्य च न 
अनित्यपुरुषपरत्वमिष्यते, तथा क्चिदप्यदर्शनात्‌ । प्रावाहणि शब्दः प्रकर्षेण 
वाहयतीति नित्यसिद्धवायुवाचकः वर इति तस्यैव वायोः शब्दाुकृतिस्त्यिवं 
नित्यपदार्थाभिधेयत्वं तादृशवाक्यानां भवतीति अनित्यदर्शनात्‌ अपौरुषेयत्वं वेदस्य 
सुप्रतिष्ठितम्‌ । सूत्रस्यायमर्थः ~ परं तु अनित्यदर्शनादिति यत्‌ द्वितीयं कारणमुक्तं 
पौरुषेयत्वे तत्‌ श्रुतिसामान्यमात्रम्‌ - श्रुति शब्द. शब्दसाम्यमात्रमेव न तु 
अनित्यदर्शनपरमित्यर्थः | 


कृते वा विनियोगः स्यात्‌ कर्मणः सम्बन्धात्‌ 


अथैवं शङ्कते ~ "वनस्पतय. सत्रमासत “"गावो वा एतत्सत्रमासत' इत्यादीना 
प्रत्यक्षविरुद्धवाक्यानां श्रवणात्‌ कथं वेदस्य प्रामाण्यसम्भव इति तत्रोच्यते - कृते 
वा विनियोगः स्यात्‌ कर्मणः सम्बन्धात्‌" इति। सूत्रस्यायमर्थः ~ कृतेकर्मणिभावे 
क्तः वा इति पूर्वपक्षनिरासद्योतकः विनियोग.अन्वय. स्यात्‌ ; कुत इति चेत्‌ कर्मणः 
- सत्रादैः कर्मणः प्रशंसपिक्षस्य सनिधिपदितत्वरूपसम्बन्धसत््वादिति । तथा च 
वनस्पतयः सत्रमासत" इत्यादीनां वाक्यानां प्रशंसाद्रार इतिकर्तन्यतात्वेन 
प्रधानभावनायां प्रधानक्रियायामन्वयः सत्निधिपाठात्‌ एष्टव्यः । वनस्पतयः नाम 
अचेतना अपि इदं सत्र कुर्वन्ति चेत्‌ किं बहुना विद्रासो ब्राह्मणाः इति कर्मणः 
अतिशयप्रकाशनार्थपर वाक्यमीदृशं भवति। अत. वेदस्यापौरुषेयत्वात्‌ चोदनाया 
अपि अपौरुषेयत्वाच् सिद्ध चोदनाया. धर्माधर्मयोः प्रामाण्यमिति । 


नलंदापारषयत्वाधकरणावचार्‌ 


मीमांसापादुकारीत्या अधिकरणविचारः 


अत्राहुः मीमांसापादुकाकृत. ~ पदानां पदार्थेषु स्वाभाविकी शक्तिरस्तीति 
प्रागुपापीपदाम । अत एव पदानां नित्यत्वात्‌ तत्कृतं पौरुषेयत्वशङ्कनं वेदानां न 
सम्भवति । पर तु वाक्यद्रारा पौरुषेयत्वशङ्का तु वेदानां कर्तुं शक्यत एव । यतः 
वेदवाक्यानां अनित्यार्थप्रतिपादनपरत्वात्‌ इति। अतः पौरुषेयत्वसम्भावनया वेदानां 
प्रामाण्यं न घटत इति सिद्ध्यति । तत्र तावत्‌ वेदानां पौरुषेयत्वे अयमपि हेतु भवति 
यत्‌ काठकं कालापक पैप्पलादमित्यादिसुचनम्‌ । अतः 
काठटकादिसमाख्यादर्शनादपि वेदपौरुषेयत्वं सुसाधम्‌। न च काठकमित्यादौ कठेन 
परक्तमित्यर्थवर्णनात्‌ प्रवचननिमित्तमेव तत्समाख्यानमिति न दोष इति वाच्यम्‌ । 
प्रवचनकर्तृत्वं तु न कठमात्रवृत्ति, प्रवचनस्य बहुजनसाधारणत्वात्‌। अतः कठेन 
कृतं काठकमित्येव उचितत्वात्‌ कठादीनां कतृत्वमेव स्वीकार्यम्‌ । एवमेव 
$'विश्वामित्रस्य सूक्तं भवति' इत्यादावपि कर्तृत्वप्रतीते न वेदः अपौरुषेयः| 

अत्र समाधिः - न च काठकादिसमाख्यानेन वेदस्य पौरुषेयत्वसाधनं युक्तम्‌ । 
समाख्यानस्य तादृशस्य प्रवचननिमित्तत्वात्‌। न च प्रवचनं तु बहुपुरुषसाधारणमिति 
श्यम्‌, प्रवचने कठादीनाम्‌ असाधारण्यविवक्षया तदुपपत्तेः । एवं "मन्त्रकृतो 
वृणीते' “विश्वामित्रस्य सूक्तं भवती! त्यादौ विश्वामित्रादिमहर्षिणां 
सूत्रकाण्डमन्त्रकृत्वं प्राचीनकर्मानुगुणं प्रजापतिदत्तशक्तिविशेषाणां 
तत्तदधिकारानुगुणम्‌ अनधीतवेदभागसाक्षात्करणमेव । अपि च वेदं एव स्वस्य 
नित्यत्वमपि «अजान्‌ ह वै पृश्ची" तपस्यमानान्‌ ब्रह्म स्वयंभू अभ्यानर्षत्‌' इति 
श्रवयति । न च “ऋचः सामानि जज्ञि" इत्यन्यत्र तस्य कर्तृकत्व प्रतीतेरिति 
वाच्यम्‌, तततदरेदाभिमानिदेवतोत्पत्तिपरत्वात्‌ तद्वाक्यस्य । तदिदं सर्वम्‌ अत एव 
च नित्यत्वम्‌" इत्यत्र श्रीभाष्ये बहूधा समर्थितम्‌ । 


अत्र अभिनवदेशिकाशयः 


कारकादिसमाख्यानविषये अभिनवदेशिकैः काचन अभिनवा युक्तिरपि 
प्रदर्शिता - यथा - सर्वशाखावेदाध्ययनं तु अत्यन्तं दुश्शकम्‌ । एतत्तु "वेदा वा 
एते । अनन्ता वै वेदाः । एतद्‌ वा एतैखिभिरायुर्भिरन्ववोचथाः । जथ त 


वदापारपयत्नाचकैर्५ानणार्‌ 


इतरदननूक्तमैव इति काठके भरद्राजमहर्षिवृत्तान्ते स्पष्टम्‌! अत. भगवान्‌ वेदव्यास 
एव सर्वशाखाध्ययनमपि यथा नष्ट न भवेत्‌ तथा कार्यमिति मन्वानः एकैकम्‌ महर्षि 
एकैकशाखाध्ययने नियोजयामास । त इमे प्रत्येकशाखाध्यायिनः कठादय. । 
अतः कठादीना तत्तच्छाखिनां कूटस्थत्वात्‌ तत्तन्नाम्ना तत्तच्छाखान्यवहायोऽप्युप- 
पद्यते । अत्र शाबरं वचनमपि अनुकूलं भवति यथा "स्मर्यते च वैशम्पायनः 
सर्वशाखाध्यायी । कठः पुनरिमां केवलां शाखामध्यापया बभूव' इति । स 
बहुशाखाध्यायिनां सच्निधौ एकशाखाध्यायी अन्यां शाखामनधीयमानः तस्यां 
प्रकृष्टत्वात्‌ असाधारणमुपपद्यते विरोषणम्‌' इति। 
तदिदं सर्व 
"1 ““करतप्रत्यायकाः स्युः श्रुतिषु सुविदिताः काठकाद्याः समाख्याः 
तेनेमाः पौरुषेय्यस्तदिह कुशलिनी विप्रलिप्सादिशङ्का । 
भैवं शारीरकोक्तां सरणिमवयतां नित्यसिद्धेषु वेदेषु 
आविष्कारेऽधिकारात्‌ कतिचन पुरुषाः कर्तृनिरदेशमापुः "` 
इत्यत्र अभिहितम्‌ । 
किं च नैयायिकाः वेदस्य प्रामाण्यमुखीकुर्वन्तोऽपि तस्य पौरुषेयत्वमातिषठन्ते। 
स च पुरुषः अस्मदादिविलक्षणः साक्षात्‌ परमपुरुष एवेति स्वीकुर्वन्ति । तथा सति 
काठकं कालापकम्‌ इत्यादि व्यवहारस्य किं बीजम्‌? इति चेत्‌-अत्रैव वर्णयन्ति- 
यत्‌ भगवानेव स्वयं कटादिरूपेणाविर्भुय तत्तच्छाखानिर्माणमकरोत्‌ इति । अत्रेदं 
विमृश्यम्‌ - प्रथमप्रवर्तकत्वं परमात्मनः स्वीकुर्वन्ति तार्किका. । सर्वेषामपि गुरुत्वात्‌ 
तस्य । तथा सति अध्यापनेनैव काठकादि समाख्यानिर्वाह परित्यज्य 
निर्माणपर्यन्तकल्पनं न साधु । न च ईश्वरस्य कठादे र्वा अध्ययनकाले बेदकर्तृत्वेन 
स्मरणमस्ति | अतः अध्यापनकल्पनमेव परमात्मनः युक्तम्‌ । तदिदमुक्तम्‌ - 


"°. "कल्पे कल्पे दयालुः स्थिरचरकृदधिष्ठाय रूपं कठाद्य 
शाखाभेदान्‌ विचित्रान्‌ समतनुत ततोऽध्यापयामास चषीन्‌ । 
इत्युक्तं न्यायभक्तैरिदमपि च परं भक्तिमात्रप्रसूतं 
निर्माणाध्यापने दवे किमिति निगदिते पश्चिमेनैव लभ्ये ।।'* इति। 


वदापारूषयत्वाधकस्णावचार 


न च वेदः सकतुक. वाक्यत्वात्‌ भारतादिवत्‌ इत्यनुमानमेव 
वेदनिर्माणकल्पनस्य प्रमाणमिति वेदस्य सकर्तृकत्वे प्रसाधिते महाजनपरिग्रहेण 
स च कर्ता कपिलादिर्न भवितुमर्हतीति विनिश्चित्य भगवानेव स इति निश्चयसम्भवात्‌ 
वेदस्य पौरुषेयत्वं सयुक्तिकमिति वाच्यम्‌, विपक्षे बाधकाभावात्‌ अनुमानमिदं न 
साधु । वाक्यत्वमस्तु सकर्तृकत्वं मास्तु इति अप्रयोजकशङ्कायां बाधकतर्कविरहात्‌। 
अपि च पक्षे बाधकत्वमप्यस्तीति नैतदनुमानं समीचीनम्‌ । न ह्यसौ करतां 
अस्मदादिभिरूपलभ्यते स्मर्यते वा इति । तदिदमाहुः - 


"3“ "वाक्यत्वात्‌ कर्तृमत्वे सति निगमगिरां कर्तृभेदे तु चिन्त्ये 
वृद्धन्याहारसिद्धास्तदवधुतिकृतः काठकाद्याः समाख्याः । 
इत्येषा मुग्धभाषा बहुनिगमहता बाधशुन्यो विपक्षे 
नासौ वाक्यत्वहेतुः निगमकृतकतां सम्प्रोक्तं क्षमेत ।।'' इति। 


वेदशाखादिविभागदरशनेन वेदस्य अनित्यत्वशङ्का - तत्समाधानं च 


ननु बेदग्यासेन सम्पूर्णस्य वेदस्य ऋ्यजुस्सामाथर्वभेदेन विभागः कृतः। 
एवं विभक्तानामपि वेदानां अनेकशाखाघटितानां तततदरेदस्य सम्बन्धिन्यः ईदृश्यः 
शाखाः इति शाखाविभागोऽपि कृतः । तदिदं सर्व सर्वसम्मतम्‌ । एवं च सति 
विभागवचनादेव वेदानामानुपूर्व्यां अपि भेदो दृश्यत इति सिद्धं वेदस्य 
अनित्यत्वमिति चेत्‌ - अत्र ब्रूमः - आनुपूर्वीमभङ्क्त्वैव शाखाविभागः कृत इति 
न तत्र अनित्यसंयोगो वेदस्य । पूर्वैः यादृशानुपूर्वीविशिष्टमध्ययनं कृतं तादृशमेव 
तदनन्तरवर्तिभिः कृतमिति आनुपूर्व्याः अभेदात्‌ वेदस्य नित्यत्वं न व्याहतम्‌ । 
शाखाविभागो नाम समुदायात्‌ पृथक्षरणमेव । तच्च समुदाये वर्तमानस्य 
आनुपूर्वीविशिष्टस्य भागस्य तथैव अध्ययनाध्यापनादि । तदिदं पृथक्तरणं कथं 
कर्तु शक्यते? किमर्थं वा क्रियत इति चेत्‌ - उच्यते अजान्‌ ह वै पृश्नी तपस्यमानान्‌ 
ब्रह्मस्वयम्भू अभ्यानर्षत्‌ तत्‌ ऋषयोऽभवन्‌, तद्‌ ऋषित्वम्‌' इति श्रुत्यनुसारं ऋषयः 
साक्षात्कृतवेदास्सन्ति । तेषां तादृशी तपोजन्या शक्तिरस्ति । मानवानां सम्पूर्णस्य 
वेदस्याध्ययने शक्तिविरहात्‌ एकैकस्या शाखाया वा अध्ययनं कर्तुं यथाशक्ति 
स्यात्‌ तथा विभाजनं कार्यमिति शाखाविभागः कतः। 


वताता नत्तााक्क्रस्नाचनर्‌ 


4" 'जन्मसस्कारविद्यादेः तपः स्वाध्यायकर्मणोः । 
हासदर्शनतो हासः सम्प्रदायस्य मीयताम्‌ ।।'' 
इति कुसुमाञ्जलावपि जन्मसंस्कारविद्यादीनां हासः क्रमश. कथं जायत इति 
निरूपितम्‌ । अत. शक्तिज्ञानादीनां हासमभिलक्यैवशाखाविभाग न्यासेन कृत 
इति स्वीकर्तव्यम्‌। तथाऽपि आनुपूर्व्या भेदो न स्वीक्रियतेऽस्मभिरिति सिद्धं वेदस्य 
नित्यत्वमिति । तदाहुः - 
15“ वेदानां यच्च शाखाविभजनमुदितं द्वापरान्ते चतुर्णा 
नानित्यत्वं ततः स्यात्‌ समुदितपुथगाम्नानमात्रप्रवृत्तेः । 
कृत्स्नाम्नानक्षमाणामुपचिततपसां गोचरः कृत्स्नमादौ 
पश्चात्तु ज्ञानशक्त्योरपचयनियमात्‌ व्यासक्लुषिः समीची ॥।' ' 
इति। 


वेदनित्यत्वे श्रुतिस्मृत्यादिप्रमाणप्रदर्शनम्‌ 
किं च वेदस्य नित्यत्वे श्रुतयः स्मृतयश्चापि प्रमाणम्‌ । यथा ~ यो ब्रह्माणं 
विदधाति पूर्वम्‌ यो वै वेदश्च प्रहिणोति तस्मै" इति, '«“वाचा विरूपनित्यया 'अजान्‌ 
ह वै पृश्नी * स्तपस्यमानान्‌ ब्रह्म स्वयम्भू अभ्यानर्षत्‌" ""“वेदेन रूपे व्याकरोत्‌] 
पतासती प्रजापति-' | “स भूरिति व्याहरत्‌ । स भमिमसृजत । स भुव इति व्याहरत्‌ 
सोऽन्तरिक्षमसुजत' इत्यादिः श्रुतिगणः । एवं 
1^"अनादिनिधनाद्येषा वागुत्सृष्टा स्वयम्भुवा 
आदौ वेदमयी दिव्या यतः सर्वाः प्रवृत्तयः ।!'' इति। 
““सर्वेषां तु स नामानि कर्माणि च पृथक्‌ पृथक्‌ । 
वेदशब्देभ्य एवादौ पृथक्‌ संस्थाश्च निर्ममे ।।' 
इति च मनुस्मृतिः । एव 
““नामरूपं च भूतानां कृत्यानां च प्रपञ्चनम्‌ । 
वेदशब्देभ्य एवादौ देवादीनां चकार सः 11"! 
इति विष्णुपुराणम्‌ । 


+ ११२ ¬ ९11 जार ९ 


न च 'ऋचस्सामानि जरसिरे' इत्यस्य जनिशब्दघटितस्य वेदवाक्यस्य का 
गतिरिति शङ्कनीयम्‌ । जनिप्रादुभवि इति प्रादुर्भावस्यैव जनिधात्वर्थत्वात्‌ 
प्रादुर्भावमात्रविवक्षणे न कोऽपि दोषः! “धाता यथा पूर्वमकल्पयत्‌" इति श्रत्यनुसारं 
भगवान्‌ पूर्वकल्पातुसारं प्रादर्भावयति वेदम्‌ । तत्र अपूर्वानपूर्व्या विरहात्‌ नित्यत्वं 
वेदस्य सुस्थम्‌ एतेन तिभ्यस्तेपानेभ्यः त्रयो वेदाः अजायन्त अगे; ऋग्वेदः वायो 
यजुर्वेदः आदित्यात्‌ सामवेदः' इति श्रुतिवचनमपि व्याख्यातम्‌ । अतः 
वेदवाक्यमपि बेदापौरुषेयत्ववादिनामत्यन्तमनुकूलमेव । तदिदमुक्तं 


"+" "वेदाद्‌ द्वेधाऽप्रधृष्याद्‌ भवति विमृशतां बेदनित्यत्वसिद्धिः 
मन्वादीनां च वाक्यैरवितथवचसां बाधदोषातिवृत्तैः 
अङ्ोपाङ्कैरशेषैरपि कथितमिदं सद्गृहीतैस्तदास्मिन्‌ 
प्रादुर्भावादिमात्रं प्रजनयति विभुः सोऽपि पारम्यरम्यः ।।'” इति। 


वेदस्य सकर्तृकत्वशङ्कनं परिहासास्पदमिति निरूपणम्‌ 

किं च सकर्तृकत्वमुक्तरीत्या वेदस्य न सिद्धयति । यदि अनुमानेन तत्साधने 
आग्रहः क्रियते, तहिं अनुमानेन प्रसाधितः वेदकर्ता किं यः कश्चन इष्यते उत 
विशेषरूपेण कश्चनेति वक्तव्यं भवति । तत्र सामान्यतः ऊहमात्रेण न कस्यचन 
वस्तुनस्सिद्धिरिति आद्यः पक्षः न समीचीनः । यदि विशेषरूपेण ईश्वर एव कर्तेति 
निरूप्यते । तत्रेदं वक्तव्यम्‌ - स किं दृष्टः उत श्रवणात्‌ प्राप्तः इति । परमात्मनः 
दर्शनायोभ्यत्वात्‌ न प्रथमः कल्पः । श्रवणपरम्परया कर्ता ईश्वर इति श्रुतश्चेत्‌ 
वेदवाक्यात्‌ श्रुतः उत वाक्यान्तरात्‌ इति तत्र पृच्छयते । ततप्रणीतत्वेन वेदवाक्यस्य 
प्रामाण्यम्‌, वेदवाक्यात्‌ श्रवणात्‌ तत्कर्तृत्वप्रसाधनमिति परस्पराश्रयदोषप्रसक्ग इति 
न प्रथमः कल्पः युक्तः । किं च वेद्वाक्यमेव स्वस्य नित्यत्वमेव वेदयतीति 
प्रागस्माभिः न्यरूपि । एवं वाक्यान्तरादपि ईश्वरः कर्ता वेदस्येति अवगतमिति 
स्मृतिवचनानि पूर्वोक्तरीत्या ईश्वरस्य कर्तृत्वं न प्रतिपादयन्ति, परं तु वेदस्य 
अपौरुषेयत्वे प्रतिपादयन्तीति सिद्धं नः समीहितम्‌। इतोऽपि केवलमग्रहवशात्‌ 
अनुमानैकशरणः सन्‌ आशङ्कां कुर्वीत, तर्हि स्वजन्मविषयेऽपि तथैव कुर्यादिति 
श्रीमद्रेदान्तदेशिकवर्याः आशेरन्ते । तदिदमाहुः - 


~^ ~^ ^~ 


बेदापौरुषेयत्वांधकरणावचार. 


०*“कर्ताँ वृष्टः श्रुतो बा न हि परकथितस्तापसादिः श्रुतीनां 
्रद्ष्टोक्ति नँ तत्त्वस्थितिमवगमयेन्नातिशक्ता नियोक्तुम्‌ । 
शरद्धेयैरन्यथोक्त्या भजति च विहतिं शङ्नेऽतिप्रसक्तिः 
शङ्का सार्वत्रिकी च स्वजनिविहतिकृत्‌ सर्वचेतः प्रतीपा ।।'" 
इति। 

न च प्रतिमन्वन्तरं चैषा श्रुतिरस्या विधीयते" इति वचनानुसारं मन्वन्तर- 
भेदेन वेदभेद इति प्र तीतेः वेदस्य पौरुषेयत्वमे बापतितमिति वाच्यम्‌, 
अनादिसिद्धानां वेदांशानामनन्तत्वात्‌ कस्मिश्चित्‌ मन्वन्तरे कश्चित्‌ वेदांशः प्रवर्तत 
इति तदर्थस्वीकारात्‌ । यथा पृथक्‌ जपार्थमुपयुज्यमानाः मन्त्रभागाः कस्िंश्ित्‌ 
काले यज्ञमध्ये जपार्थमुपसृज्यमानत्वेऽपि अनित्यत्वं नापदयन्ते तद्वदत्रापीति 
भाव्यम्‌ । न च स्मृतेः कर्तृत्ववत्‌ वेदस्यापि कर्तृत्वं भगवति भवेदिति वाच्यम्‌, 
वेदस्य नित्यत्वं नाम एेकरूप्येण प्रतिकल्पमुच्ार्यमाणत्वम्‌, अथवा 
ूर्वानुपूर्वीसपेक्षोचार्यमाणत्वम्‌ । स्मृत्यादिषु अनित्यग्रन्थेषु पूर्वानु- 
पूर्वीनिरपेक्षोच्चारणव्यङ्यवर्णराशित्वमेव वर्तते । नैतत्‌ नित्येषु वेदेष्विति सिद्ध 
वेदस्य नित्यत्वम्‌ । अत एव श्रुतिरपि श्रह्मस्वयम्भू अभ्यानर्षत्‌' इति नित्यत्वमेव 
तस्य श्रावयति । तदिदमाह - 

०““अन्या मन्वन्तरेषु श्रुतिरिति च वचः कालयोगप्रवाहात्‌ 

जप्य श्ुत्यादिनीत्या न कथमितरथा द्रन्यपूर्बण भेदः । 
दिष्टा यत्रानधीते मुनिभिरनघता तत्र तत्कर्तृतोक्ता 
प्रोक्तं ब्रह स्वयं्वित्यपि जनिविलयाभावमत्र स्मरन्ति 1 ' इति। 


अधिकरणोपसंहारः 
तथा च प्रतिमन्वन्तरं प्रतिकल्पं वा भगवानेव वेदस्य प्रथमोपदष्त्वेन स्थित्व 
पूर्वपूर्वोच्चारणानुपूर्वीसमानातुपूर्वाकोच्वारणेन बेदमध्यापयामासेति स्थि 
सृष्टिप्रलयादीनामस्वीकरेण पीमांसकैः कुमारिलप्रभृतिभि 
““वेदस्याध्ययनं सर्वं गुर्वध्ययनपूर्वकम्‌ । 
वेदाध्ययनसामान्यात्‌ अधुनाध्ययनं यथा ।।'" 


वदापारुषयत्वाधरकरणवेचक्रर 


इति प्राथमिकाध्ययननिषेधेन वेदनित्यत्वं प्रतिष्ठापितम्‌ । यथा देवतादीनां 
विग्रहादिमच्् श्रुतिप्रसिद्धमपि तै रन स्वीकृतं तथेव श्रुतिप्रसद्धयोः सृष्टप्रलययोरपि 
अभ्युपगमो न कृतस्तैः । एतत्तु न श्रुतिस्पृतिप्रमाणशरणेभ्यो वेदान्तिभ्यो रोचते। 
किं च देवतादीनां विग्रहादिमत््वास्वीकारादेव "वनस्पतयः सत्रमासत' इत्यस्य 
वेदवाक्यस्य प्रामाण्यस्वीकारार्थं वनस्पतयः अचेतना अपि सत्रानुष्ठानमकुर्वन्निति 
चेत्‌ किं बहुना चेतना ब्राह्मणाः इति वर्णयित्वा विधेयार्थप्रशंसाद्रारा तद्वाक्यस्य 
प्रामाण्यं स्थापितम्‌। नैतत्‌ युज्यते। यतः "तत्तेज रेक्षत' "ता आपः एेक्षन्त' इत्यादि 
श्रुतीनामभिमानिदेवतापरत्वं 'अभिमानिन्यपेदशस्तु विशेषानुगतिभ्याम्‌' इति 
सूत्रकरिणैव स्वीकारदर्शनात्‌ । तद्वदत्रापीति भाव्यम्‌ । तथा च देवता अपि 
एतत्सत्रमतुतिष्ठन्ति चेत्‌ अस्माभिरपि अवश्यम्‌ अनुष्ठेयं भवतीति 
उत्कृष्टप्रशंसार्थसम्भवः अस्माकं सिद्धान्ते भवतीति ध्येयम्‌ । तथा च श्रुतिप्रसिद्धं 
सृष्टप्रलयादि स्वीकृत्य सृष्टिकाले प्रथमोपदेष्त्वेन भगवान्‌ वेदस्य वर्तत इति 
स्वीकार्यम्‌। तादु वेदे अनित्यत्वशङडनं तु श्रुतिस्मृतिप्रमाणविरुद्धमिति सिद्ध वेदस्य 
नित्यत्वम्‌ । वेदस्य नित्यत्वे प्राते चोदनाया अपि प्रामाण्यं सुस्थमिति चोदना धर्मे 
प्रमाणमेवेति चोदनासूत्र प्रतिज्ञातस्य द्वितीयार्थस्य स्थापनं सुशकमिति धर्मे 
चो दनाप्रमाणमिति सिद्धम्‌ । तदिदं मतं प्राचीनाचार्यपरम्पराप्राप्त 
श्रतिस्मृतिप्रमाणपोषितम्‌ अत एव निर्दष्टमिति च मीमांसापादुकाकृतः आशेरन्ते - 
यथा - 

“कल्पादौ एवमीशः कथयति निगमान्‌ पूर्वयैवानुपूर्व्यां 
तद्रन्मन्वन्तरादिष्वपि शिथिलसमाधानमात्रं क्रमैः स्यात्‌। 
नित्यश्चुत्यैव बाधादुपजनिविलयौ नानुमानैः प्रसाध्यौ 
मीमांसाप्राच्यपादप्रसुतिरविहता देशिकै द॑शितोऽयम्‌।।'' इति। 


वेदस्य व्यावहारिकप्रापाण्यवादिमतनिरासः 


अथ धर्मे प्रमाणभूतानि अष्ट इति मीमांसायां प्रोक्तम्‌ । यथा- 
विध्यर्थवादमन्त्रस्मृत्याचारनामधेयवाक्यशेषसामर्ध्यरूपाणि । तत्र विधेः 
प्रामाण्यप्रकारस्तु प्रथमाध्यायस्य प्रथमे पादे कृत. । अर्थवादमन्त्रयोस्तु 

प्रथमाध्यायस्य द्वितीये पादे निरूपणं कृतम्‌ । स्मृत्याचारयोस्तु प्रथमाध्यायस्य 
तृतीयपादे कृतम्‌। चतुर्थे तु नामधेयवाक्यशेषसामर्ध्यादीनां निरूपणं कृतम्‌। एतेषां 
प्रामाण्यं जैमिनिना सूत्रितम्‌ । तदिदं शारीरकशाख्नोपजीव्यमपि भवति । इदं च 
प्रामाण्यं वेदस्य न पारमार्थिकमपि तु व्यावाहारिकमिति वर्णयन्ति अद्रैतिनः। तर्हि 
"तत्वमसि" “अहं ब्रह्मास्मि इत्यादीनां स्वसिद्धान्तस्थापकपराणामपि वाक्यानां 
प्रामाण्यं व्यावहारिकमिति स्वसिद्धान्तो न पारमार्थिको भवेत्‌ । अपि च वेदस्य 
प्रामाण्य व्यावहारिकमिति कथनेन नौद्धमताविशेषप्रसञ्गः, तैरपि वेदस्य परमार्थतः 
प्रामाण्यास्वीकारात्‌। अतः वेदस्य प्रामाण्यं पामार्थिकमेवेति स्वीकार्यम्‌ । तदुक्तम्‌- 
+“ "अन्यैरप्यर्थवाद प्रभृतिषु निहितैरादिमाध्याय भेदैः 
मानं तत्तत्प्वृत््या निगममिह मुनिः सूत्रयामास साध्व्या । 
इत्थं प्रामाण्यसिद्धिं व्यवहरणदशाभाविनीं भावयन्तः 
स्वाभीष्टस्थापकानापपि खलु वचसां मूलघातं सृजन्ति ॥।' 
इति। 
सेयं द्रादशाध्यायी शारीरकशाख्नस्य परमोपजीव्येति आचार्या स्वयं 
प्रतिपादयन्ति - 


“:' ग्राह्यं सर्वत्र मानं परभजनविधौ भेदतादात्म्यचर्चा 
तत्रैवाद्धप्रयुक्ती परिकरघटने मार्गभेदक्रमापिः। 
कर्ता वैराग्यपादप्रभुतिषु विविधावस्थितिः स्थापनीयः 
शेषं चाशेषमीदग्विलगति बहुषु ब्रह्मकाण्डस्थलेषु ॥।'' इति। 


ऋ ऋ > 

